

سلسلہ: رسائلِ فتاویٰ رضویہ

جلد: اتیسویں

رسالہ نمبر 3

# التحبير باب التدبير

آرائش کلام مسئلہ تدبیر کے بارے میں



پیشکش: مجلسِ آئی ٹی (دعوتِ اسلامی)

## رسالہ

### التحییر باب التدبیر

(آرائش کلام مسئلہ تدبیر کے بارے میں)

بسم الله الرحمن الرحيم

نحمدہ ونصلی علی رسولہ الکریم

مسئلہ ۱۲۲: مسئلہ مولوی اللہ یار خان صاحب ۲۰ ذی الحجہ ۱۳۰۵ھ

کیا فرماتے ہیں علماء دین اس مسئلہ میں کہ خالد یہ عقیدہ رکھتا ہے کہ جو کچھ کام بھلایا بُرا ہوتا ہے سب خدا کی تقدیر سے ہوتا ہے۔ اور تدبیرات کو کارِ دنیوی و اخروی میں امر مستحسن اور بہتر جانتا ہے۔

ولید خالد کو بوجہ مستحسن جاننے تدبیرات کے کافر کہتا ہے، بلکہ اسے کافر سمجھ کر سلام و جواب سلام بھی ترک کر دیا اور کہتا ہے کہ تدبیر کوئی چیز نہیں، بالکل واہیات ہے، اور جو اشخاص اپنے اطفال کو پڑھاتے لکھاتے ہیں۔ (خواہ عربی خواہ انگریزی) وہ جھک مارتے ہیں، گوہ کھاتے ہیں، کیونکہ پڑھنا لکھنا تدبیر میں داخل ہے۔

پس ولید نے خالد کو جو کافر کہا تو وہ کافر ہے یا نہیں؟ اور نہیں ہے تو کہنے والے کے لیے کیا گناہ و تعزیر ہے۔ بَيِّنُوا ثُجُورًا (بیان فرماؤ اجر دیئے جاؤ گے ت)

الجواب:

بِسْمِ اللّٰهِ الرَّحْمٰنِ الرَّحِیْمِ

<p>الحمد لله الذي قدر الكائنات وربط بالاسباب السبببات والصلوة والسلام على سيد المتوكلين سرًا وجهرًا، وامام العالمين والمدبرات امرًا وعلى اله و صحابه الذين باطنهم توكل، وظاهرهم في الكد والعمل۔</p>	<p>تمام تعریف اللہ کے لیے جس نے تمام ہونے والی چیزیں مقدر فرمائیں اور مسببات کا اسباب سے ربط رکھا اور درود و سلام خفیہ اور علانیہ توکل کرنے والوں کے سردار اور تمام عالموں کے امام پر اور ان پر جو کام کی تدبیر کرنے والے ہیں اور ان کی آل و اصحاب پر جن کا باطن متوکل ہے اور ان کا ظاہر محنت و عمل میں لگا ہوا ہے۔ (ت)</p>
---	---

بے شک خالد سچا اور اس کا یہ عقیدہ خاص اہل حق کا عقیدہ ہے۔ فی الواقع عالم میں جو کچھ ہوتا ہے سب اللہ جل جلالہ کی تقدیر سے ہے۔ قال تعالیٰ (اللہ تعالیٰ نے فرمایا):

<p>"كُلُّ صَغِيرٍ وَكَبِيرٍ مُّسْتَطَرٌّ" ①۔</p>	<p>ہر چھوٹی بڑی چیز لکھی ہوئی ہے۔ (ت)</p>
--	---

وقال تعالیٰ (اللہ تعالیٰ نے فرمایا):

<p>"وَكُلُّ شَيْءٍ أَحْصَيْنَاهُ فِي إِمَامِهِ مُبِينٌ" ②۔</p>	<p>اور ہر چیز ہم نے گن رکھی ہے ایک بتانے والی کتاب میں، (ت)</p>
--	---

وقال تعالیٰ (اور اللہ تعالیٰ نے فرمایا):

<p>"وَلَا تَطِبُّ وَلَا يَاقِينِ إِلَّا فِي كِتَابٍ مُّبِينٍ" ③۔</p>	<p>اور نہ کوئی تر اور نہ کوئی خشک جو ایک روشن کتاب میں لکھا نہ ہو۔ (ت)</p>
--	--

الی غیر ذلك من الآيات والاحاديث (اس کے علاوہ اور بھی آیات و احادیث ہیں۔ ت)

<sup>1</sup> القرآن الکریم ۵۳ / ۵۳

<sup>2</sup> القرآن الکریم ۱۲ / ۳۶

<sup>3</sup> القرآن الکریم ۵۹ / ۲

مگر تدبیر زہار معطل نہیں۔ دنیا عالمِ اسباب ہے۔ رب جل مجدہ نے اپنی حکمت بالغہ کے مطابق اس میں مسببات کو اسباب سے ربط دیا۔ اور سنتِ الہیہ جاری ہوئی کہ سبب کے بعد مسبب پیدا ہو۔

جس طرح تقدیر کو بھول کر تدبیر پر پھولنا کفار کی خصلت ہے یونہی تدبیر کو محض عبث و مطرود و فضول و مردود بنانا کسی کھلے گمراہ یا سچے مجنون کا کام ہے جس کی رو سے صدہا آیات و احادیث سے اعراض اور انبیاء و صحابہ و ائمہ و اولیاء سب پر طعن و اعتراض لازم آتا ہے۔ حضرات مرسلین صلوات اللہ تعالیٰ و سلامہ علیہم اجمعین (اللہ کے درود و سلام ہوں ان سب پر) سے زیادہ کس کا توکل اور ان سے بڑھ کر تقدیر الہی پر کس کا ایمان۔ پھر وہ بھی ہمیشہ تدبیر فرماتے اور اس کی راہیں بتاتے اور خود کسب حلال میں سعی کر کے رزقِ طیب کھاتے۔

(۱) داؤد علیہ السلام زہر ہیں بناتے۔ قال اللہ تعالیٰ (اللہ تعالیٰ نے فرمایا۔ ت)

<p>اور ہم نے اُسے تمہارا ایک پہنوا بنانا سکھایا کہ تمہیں تمہاری آج سے بچائے، تو کیا تم شکر کرو گے۔ ت)</p>	<p>"وَعَلَّمْنَاهُ صَنْعَةَ لَبُوسٍ لَّكُمْ لِيُحْصِنَكُمْ مِنْ بَأْسِكُمْ فَهَلْ أَنْتُمْ لَشَاكِرُونَ" ④</p>
---	--

(۲) وقال تعالیٰ (اور اللہ تعالیٰ نے فرمایا۔ ت)

<p>اور ہم نے اس کے لیے لوہا نرم کیا کہ وسیع زر ہیں بنا اور بنانے میں اندازے کا لحاظ رکھ اور تم سب نیکی کرو بے شک میں تمہارے کام دیکھ رہا ہوں (ت)</p>	<p>"وَأَلَّمْنَاهُ الصَّنِيعَ ۖ أَنْ أَعْمَلَ سَلِيعًا ۖ فَوَقَدَّهَا فِي السَّرْدِ ۖ وَاعْمَلُوا صَالِحًا ۚ إِنِّي بِمَا تَعْمَلُونَ بَصِيرٌ" ⑤</p>
--	--

(۳) موسیٰ علیہ السلام نے دس برس شعیب علیہ الصلوٰۃ والسلام کی بحریاں اجرت پر چرائیں۔ قال تعالیٰ (اللہ تعالیٰ نے فرمایا۔ ت)

<p>کہا میں چاہتا ہوں کہ اپنی دونوں بیٹیوں میں سے ایک تمہیں بیاہ دوں اس مہر پر کہ تم آٹھ برس میری ملازمت کرو، پھر اگر پورے دس برس کر لو تو تمہاری طرف سے ہے اور تمہیں مشقت میں ڈالنا</p>	<p>"قَالَ إِنِّي أُرِيدُ أَنْ أُنكِحَكَ إِحْدَى ابْنَتَيَّ هَاتَيْنِ عَلَى أَنْ تَأْجُرَنِي ثَلَاثِي عَشْرًا ۖ فَإِنْ أَتَيْتَ عَشْرًا فَمِنْ عِنْدِكَ ۖ وَمَا أُرِيدُ أَنْ أَمْسُقَ عَلَيْكَ ۖ سَتَجِدُنِي أَوْ شَقَّ عَلَيْكَ ۖ سَتَجِدُنِي</p>
---	---

<sup>4</sup> القرآن الکریم ۸۰/۲۱

<sup>5</sup> القرآن الکریم ۱۱۰/۳۳

<p>انہیں چاہتا قریب ہے ان شاء اللہ تم مجھے نیکیوں میں پاؤ گے۔ موسیٰ نے کہا یہ میرے اور آپ کے درمیان اقرار ہو چکا میں ان دونوں میں جو میعاد پوری کر دوں تو مجھ پر کوئی مطالبہ نہیں اور ہمارے اس کہے پر اللہ کا ذمہ ہے پھر جب موسیٰ نے اپنی میعاد پوری کر دی اور اپنی بیوی کو لے کر چلا۔ (ت)</p>	<p>إِنْ شَاءَ اللَّهُ مِنَ الصَّالِحِينَ ۝ قَالَ ذَلِكْ بَيْنِي وَبَيْنَكَ ۚ أَيُّهَا الَّذِينَ جَاءُوا فَصَيِّتُوا لَا تَقُولُوا عَلَىٰ مَا نَقُولُ وَكَيْلٌ ۝ فَلَمَّا قَضَىٰ مُوسَىٰ الْأَجَلَ وَسَاءَ مَا بِآهْلِهَا ۖ ۝ ۶</p>
--	--

خود حضور پُر نور سید المرسلین صلی اللہ تعالیٰ علیہ وسلم حضرت ام المومنین خدیجہ رضی اللہ تعالیٰ عنہا بطور مضاربت لے کر شام کو تشریف فرما ہوئے۔ حضرت امیر المومنین عثمان غنی و حضرت عبدالرحمن بن عوف رضی اللہ تعالیٰ عنہما بڑے نامی گرامی تاجر تھے۔ حضرت امام اعظم قدس سرہ الاکرم بزاری کرتے، بلکہ ولید منکر تدبیر خود کیا تدبیر سے خالی ہوگا ہم نے فرض کیا کہ وہ زراعت تجارت، نوکری حرفت کچھ نہ کرتا ہو آخر اپنے لیے کھانا پکانا یا پکوانا ہوگا۔ آٹا پینا، گوندھنا، پکانا یہ کیا تدبیر نہیں؟ یہ بھی جانے دیجئے اگر بغیر اس کے سوال یا اشارہ و ایما کے خود بخود کچی پکائی اسے مل جاتی ہو، تاہم نوالہ بنانا، منہ تک لانا، چبانا لگنا یہ بھی تدبیر، تدبیر کو محفل کرے تو اس سے بھی باز آئے کہ تقدیر الہی میں زندگی لکھی ہے بے کھائے جنے گا یا قدرت الہی سے پیٹ بھر جائے گا یا خود بخود کھانا معدے میں چلا جائے گا۔ ورنہ ان باتوں سے بھی کچھ حاصل نہ ہوگا۔ کہ مذہب اہلسنت میں نہ پانی پیاس بجھاتا ہے۔ نہ کھانا بھوک کھوتا ہے۔ بلکہ یہ سب اسباب عادیہ میں ہیں جن سے اللہ تعالیٰ نے مسبات کو مربوط فرمایا اور اپنی عادت جاریہ ک مطابق ان کے بعد سیری و سیرابی فرماتا ہے۔ وہ نہ چاہے تو گھڑے پڑھائے، دھڑیوں کھا جائے۔ عہہ کچھ مفید نہ ہوگا۔ آخر مرض استسقاء و جوع البقر عہہ<sup>۲</sup> میں کیا ہوتا ہے۔ وہی کھانا، پانی جو پہلے سیر و سیراب کرتا تھا اب کیوں محض بے کار ہو جاتا ہے۔ اور اگر وہ چاہے تو بے کھائے پئے بھوک پیاس نہ آئے، جیسے زمانہ دجال میں اہل ایمان کی پرورش فرمائے گا۔ اور ملائکہ کا بے آب و غذا زندگی کرنا کسے نہیں معلوم۔ مگر یہ انسان میں خرق عادت ہے جس پر

عہہ ۱: دھڑی: دس سیر یا پانچ سیر کا وزن ۱۲ مصباحی۔

عہہ ۲: جوع البقر: اس بیماری میں کتنا بھی کھائے بھوک نہیں جاتی جس طرح استسقاء میں جس قدر بھی پئے پیاس نہیں جاتی۔ م

ہاتھ پاؤں توڑ کر بیٹھنا، جہل و حماقت، یہاں تک کہ اگر تقدیر پر بھروسہ کا جھوٹا نام کر کے خورد و نوش کا عہد کرے اور بھوک پیاس سے مر جائے، بے شک حرام موت مرے اور اللہ تعالیٰ کا گنہگار ٹھہرے۔ مرگ بھی تو تقدیر سے ہے، پھر اللہ تعالیٰ نے کیوں فرمایا۔

"وَلَا تُلْقُوا بِأَيْدِيكُمْ إِلَى التَّهْلُكَةِ" <sup>7</sup> ۔	اپنے ہاتھوں اپنی جان ہلاکت میں نہ ڈالو۔
---	---

گرچہ مردن مقدر است ولے تو مرد در دہان اژدہا <sup>8</sup>

(اگرچہ موت مقدر ہے لیکن از خود اژدہوں اور سانپوں کے منہ میں نہ جاےت)

ہم نے مانا کہ ولید اپنے دعوے پر ایسا مضبوط ہو کہ یک لخت ترک اسباب کر کے پیمانِ واثق (پکا عہد) کر لے کہ اصلاً دست و پانہ ہلائے نہ اشارتاً نہ کنایۃً کسی تدبیر کے پاس جائے گا خدا کے حکم سے پیٹ بھرے تو بہتر ورنہ مرنا قبول، تاہم اللہ تعالیٰ سے سوال کرے گا یہ کیا تدبیر نہیں کہ دعا خود موثر حقیقی کب ہے؟ صرف حصول مراد کا ایک سبب ہے، اور تدبیر کا ہے کا نام ہے۔ رب جل جلالہ فرماتا ہے:

(۵) "وَقَالَ رَبُّكُمْ ادْعُونِي أَسْتَجِبْ لَكُمْ" <sup>9</sup> ۔	تمہارے رب نے فرمایا مجھ سے دعا کرو میں قبول کروں گا۔
--	--

وہ قادر تھے کہ بے دعا مراد بخشے، پھر اس تدبیر کی طرف کیوں ہدایت فرمائی؟ اور وہ بھی اس تاکید کے ساتھ کہ حدیث میں حضور سید عالم صلی اللہ تعالیٰ علیہ وسلم نے فرمایا۔

حدیث: ا:

مَنْ لَمْ يَدْعُ اللَّهَ عَضِبَ عَلَيْهِ <sup>10</sup> ۔	جو اللہ سے دعائے کرے گا اللہ تعالیٰ اس پر غضب
--	---

<sup>7</sup> القرآن الکریم ۱۹۵ / ۲

8

<sup>9</sup> القرآن الکریم ۶۰ / ۴۰

<sup>10</sup> المصنف لابن ابی شیبہ کتاب الدعاء باب فی فضل الدعاء حدیث ۹۲۱۸ ادارۃ القرآن کراچی ۱۰ / ۲۰۰، مسند احمد بن حنبل عن ابی ہریرہ رضی اللہ تعالیٰ عنہ المکتب الاسلامی بیروت ۲ / ۴۳۳، جامع الترمذی ابواب الدعوات باب منہ امین کتبناہ وعلی ۳ / ۱۷۳، سنن ابن ماجہ ابواب الدعاء باب فضل الدعاء ایچ ایم سعید کمپنی کراچی ص ۲۸۰، المستدرک للحاکم کتاب الدعاء باب من لم یدع اللہ الخ دار الفکر بیروت ۱ / ۴۹۱

<p>فرمائے گا، (اس کوائمہ نے روایت کیا احمد نے مسند میں، ابو بکر بن ابی شیبہ نے مصنف میں اور لفظ اسی کے ہیں، بخاری نے ادب المفرد میں ترمذی نے جامع میں، ابن ماجہ نے سنن میں اور حاکم نے مستدرک میں ابو ہریرہ سے۔ اللہ تعالیٰ ان پر راضی ہو۔ ت)</p>	<p>رواہ الائمة احمد في المسند و ابو بكر بن ابي شيبة و اللفظ له في المصنف و البخارى في الادب المفرد و الترمذى في الجامع و ابن ماجة في السنن و الحاكم في المستدرک عن ابي هريرة رضي الله تعالى عنه۔</p>
---	--

بلکہ خلافت و سلطنت و قضا و جہاد و حدود و قصاص و غیر ہایہ تمام امور شرعیہ عین تدبیر ہیں کہ انتظام عالم و ترویج دین و دفع مفسدین کے لیے اس عالم اسباب میں مقرر ہوئے۔

(۶) وقال تعالى (الله تعالى نے فرمایا۔ ت)

<p>حکم مانو اللہ کا اور حکم مانو رسول کا اور انکا جو تم میں حکومت والے ہیں۔ ت)</p>	<p>"أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ" 11۔</p>
--	---

(۷) وقال تعالى (اور اللہ تعالیٰ نے فرمایا۔ ت)

<p>اور ان سے لڑو یہاں تک کہ کوئی فساد باقی نہ رہی اور سارا دین اللہ کا ہو جائے۔ ت)</p>	<p>"وَقَاتِلُوهُمْ حَتَّى لَا تَكُونَ فِتْنَةٌ وَيَكُونَ الدِّينُ كُلَّهُ لِلَّهِ" 12۔</p>
--	--

(۸) وقال تعالى (اللہ تعالیٰ نے فرمایا۔ ت)

<p>اور اگر اللہ لوگوں میں بعض سے بعض کو دفع نہ کرے تو ضرور زمین تباہ ہو جائے مگر اللہ سارے جہان پر فضل کرنے والا ہے۔ ت)</p>	<p>"وَلَوْلَا دَفْعُ اللَّهِ النَّاسَ بَعْضَهُمْ بِبَعْضٍ لَفَسَدَتِ الْأَرْضُ وَلَكِنَّ اللَّهَ ذُو فَضْلٍ عَلَى الْعَالَمِينَ" 13۔</p>
---	--

(۹) وقال تعالى (اللہ تعالیٰ نے فرمایا۔ ت)

<p>اور اللہ اگر آدمیوں میں ایک کو دوسرے سے دفع نہ فرماتا تو ضرور ڈھادی جاتیں خانقاہیں اور گرجے اور کلیسے اور مسجدیں جن میں اللہ کا بکثرت نام</p>	<p>"وَلَوْلَا دَفْعُ اللَّهِ النَّاسَ بَعْضَهُمْ بِبَعْضٍ لَهَدِمَتْ صَوَامِعُ وَبِيَعٌ وَصَلَوَاتٌ وَمَسْجِدَاتٌ كَرُوفِيهَا</p>
--	---

11 القرآن الكريم ۵۹ / ۴

12 القرآن الكريم ۳۹ / ۸

13 القرآن الكريم ۲۵۱ / ۴

اسْمُ اللَّهِ كَثِيرًا <sup>14</sup> ۔	لیا جاتا ہے۔ (ت)
--	------------------

دیکھو صاف ارشاد فرمایا جاتا ہے کہ جہاد اسی لیے مقرر ہوا کہ فتنے فرو ہوں اور دین حق پھیلے۔ اگر یہ نہ ہوتا تو زمین تباہ ہو جاتی اور مسجدیں اور عبادت خانے ڈھائے جاتے۔ (۱۰) وقال تعالیٰ (اور اللہ تعالیٰ نے فرمایا۔ ت)

إِلَّا تَقْعُزُوهُ كُنْزًا فَنُفِثَ فِي الْأَرْضِ وَفَسَادٌ كَبِيرٌ <sup>15</sup> ۔	ایسا نہ کرو گے تو زمین میں فتنہ اور بڑا فساد ہوگا۔ (ت)
---	--

فتنہ کفر کی قوت، اور فساد کبیر ضعف اسلام۔

(۱۱) وقال تعالیٰ (اور اللہ تعالیٰ نے فرمایا۔ ت)

وَلَكُمْ فِي الْقِصَاصِ حَيَوةٌ يَا أُولِي الْأَلْبَابِ لَعَلَّكُمْ تَتَّقُونَ <sup>16</sup> ۔	اور خون کا بدلہ لینے میں تمہاری زندگی ہے اے عقلمند و کہ تم کہیں بچو۔ (ت)
--	--

یعنی خون کے بدلے خون لو گے تو مفسدوں کے ہاتھ رکھیں گے اور بے گناہوں کی جانیں بچیں گی، اور اسی لیے حد جاری کرتے وقت حکم ہوا کہ مسلمان جمع ہو کر دیکھیں تاکہ موجب عبرت ہو۔ (۱۲) قال تعالیٰ (اللہ تعالیٰ نے فرمایا ت)

وَلْيَسْهَبْ عَذَابُهَا ظَافِرًا بَقِيَّةً مِنَ الْمُؤْمِنِينَ <sup>17</sup> ۔	اور چاہیے کہ ان کی سزا کے وقت مسلمانوں کا ایک گروہ حاضر ہو۔ (ت)
--	---

بلکہ اور ترقی کیجئے تو نماز، روزہ، حج، زکوٰۃ وغیرہ تمام اعمال دینیہ خود ایک تدبیر، اور رضائے الہی و ثواب نامتناہی ملنے اور عذاب و غضب سے نجات پانے کے اسباب ہیں۔ (۱۳) قال تعالیٰ (اللہ تعالیٰ نے فرمایا۔ ت)

وَمَنْ أَرَادَ الْآخِرَةَ وَسَعَىٰ لَهَا سَعْيَهَا وَهُوَ مُؤْمِنٌ فَأُولَٰئِكَ كَانَ سَعْيُهُمْ مَشْكُورًا <sup>18</sup> ۔	اور جو آخرت چاہے اور اس کی سی کوشش کرے اور ہو ایمان والا، تو انہیں کی کوشش ٹھکانے لگی۔ (ت)
---	--

اگرچہ ازل میں ٹھہر چکا کہ:

<sup>14</sup> القرآن الکریم ۲۲/۳۰

<sup>15</sup> القرآن الکریم ۸/۴۳

<sup>16</sup> القرآن الکریم ۳/۱۷۹

<sup>17</sup> القرآن الکریم ۳۳/۲

<sup>18</sup> القرآن الکریم ۱۷/۱۹



"قَرِيبٌ فِي الْجَنَّةِ وَقَرِيبٌ فِي السَّعِيرِ" 19۔ ایک گروہ جنت میں ہے اور ایک گروہ دوزخ میں۔ (ت)

پھر بھی اعمال فرض کیے کہ جس کے مقدر میں جو لکھا ہے اسے وہی راہ آسان، اور اسی کے اسباب مہیا ہو جائیں۔

قال تعالیٰ (اللہ تعالیٰ نے فرمایا۔ ت)

"فَسَيَبْرَأُ لِلْبَيْتِ" 20۔ تو بہت جلد ہم اُسے آسانی مہیا کر دیں گے۔ (ت)

وقال تعالیٰ (اللہ تعالیٰ نے ارشاد فرمایا۔ ت)

"فَسَيَبْرَأُ لِلْبَيْتِ" 21۔ تو بہت جلد ہم اُسے دشواری مہیا کر دیں گے۔ (ت)

حدیث ۲: اسی لیے جب حضور اقدس صلی اللہ تعالیٰ علیہ وسلم نے ارشاد فرمایا: دوزخی، جنتی سب لکھے ہوئے ہیں، اور صحابہ نے عرض کی: یا رسول اللہ! پھر ہم عمل کا ہے کو کریں، ہاتھ پاؤں چھوڑ بیٹھیں۔ کہ جو سعید ہیں آپ ہی سعید ہوں گے اور جو شقی ہیں ناچار شقاوت پائیں گے۔ فرمایا: نہیں بلکہ عمل کیے جاؤ کہ ہر ایک جس گھر کے لیے بنا ہے اسی کا راستہ اُسے سہل کر دیتے ہیں، سعید کو اعمالِ سعادت کا اور شقی کو اعمالِ شقاوت کا۔ پھر حضور نے یہی دو آیتیں تلاوت فرمائیں۔

<p>امام احمد، بخاری اور مسلم وغیرہ نے امیر المؤمنین علی کرم اللہ وجہہ الکریم سے روایت کی کہ نبی اکرم صلی اللہ تعالیٰ علیہ وسلم ایک جنازہ میں شریک تھے، آپ نے کوئی چیز پکڑی اور زمین کو کریدنے لگے اور فرمایا تم میں ایسا کوئی نہیں جس کا ایک ٹھکانہ دوزخ میں اور ایک ٹھکانہ جنت میں نہ لکھا جا چکا ہو۔ صحابہ نے عرض کی: یا رسول اللہ! کیا ہم تحریر پر بھروسہ کر کے عمل کو چھوڑ نہ دیں۔</p>	<p>اخرجه الائمة احمد والبخارى ومسلم وغيرهم عن امير المؤمنين علي كرم الله تعالى وجهه قال: كان النبي صلى الله تعالى عليه وسلم في جنازة فاخذ شيئاً فجعل ينكت به الارض فقال ما منكم من احد الا وقد كتب مقعده من النار ومقعه من الجنة قالوا يا رسول الله افلا نتكل على كتابنا ونذع</p>
--	---

19 القرآن الكريم ۷/۴۲

20 القرآن الكريم ۷/۹۲

21 القرآن الكريم ۱۰/۹۲

<p>(ایک روایت میں یہ زائد ہے کہ جو اہل سعادت میں سے ہے وہ عنقریب اہل سعادت کے عمل کی طرف اور جو اہل شقاوت میں سے ہے وہ عنقریب اہل شقاوت کے عمل کی طرف راغب ہوگا) آپ نے فرمایا: عمل کرتے رہو ہر کسی کو وہی میسر ہوگا جس کے لیے وہ پیدا کیا گیا، جو اہل سعادت میں سے ہوگا اس کو اہل سعادت کا عمل اور جو اہل شقاوت میں سے ہوگا اس کو اہل شقاوت کا عمل میسر ہوگا۔ پھر آپ نے یہ آیت کریمہ تلاوت فرمائی تو وہ جس نے دیا اور پرہیزگاری کی اور سب سے اچھی چیز کو سچ مانا (ت)</p>	<p>العمل (زاد فی روایۃ فمن کان من اهل السعادة فسیصیر الی عمل اهل السعادة ومن کان من اهل الشقاء فسیصیر الی عمل اهل الشقاوة) قال اعملوا فکل میسر لیا خلق له اما من کان من اهل السعادة فیسیر لعل اهل السعادة واما من کان من اهل الشقاء فیسیر لعل الشقاوة ثم قراء فاما من اعطى واتقى وصدق بالحسنی الایة<sup>22</sup>۔</p>
--	---

یہاں سے ظاہر ہوا کہ اگر تدبیر مطلقاً مہمل (بے کار) ہو تو دین و شرائع (قوانین شرع) و انزال کتب (کتبائیں اتارنا) و ارسال رُسل (رسولوں کو بھیجنا) و ایتانِ فرائض (فرائض کا کرنا) و اجتنابِ محرمات (حرام کاموں سے بچنا) معاذ اللہ! سب لغو و فضول و عبث ٹھہریں۔ آدمی کی رسی کاٹ کر بچار (آزاد چھوٹا ہوا سانڈ) کر دیں۔ دین و دنیا سب یکبارگی برہم ہو جائیں۔ و لا حول و لا قوة الا باللہ العلی العظیم (نہ گناہ سے بچنے کی طاقت ہے اور نہ ہی نیکی کرنے کی قوت مگر بلندی و عظمت والے خدا کی طرف سے، ت)

نہیں نہیں بلکہ تدبیر بے شک مستحسن ہے، اور اُس کی بہت صورتیں مندوب و مسنون ہیں، جیسے دُعا و دُوا۔

حدیث ۳: دُعا کی حدیثیں تو خود متواتر ہیں اور سب سے بڑھ کر یہ ہے کہ حضور نے یہ ارشاد فرمایا صلی اللہ تعالیٰ علیہ وسلم۔

<sup>22</sup> صحیح البخاری کتاب القدر باب قوله تعالیٰ وکان امر اللہ قدراً مقدوراً قدیمی کتب خانہ کراچی ۱۲/ ۹۷۷، صحیح مسلم کتاب القدر باب کیفیۃ خلق الادمی فی بطن امہ الخ قدیمی کتب خانہ کراچی ۱۲/ ۳۳۳، مسند احمد بن حنبل عن علی رضی اللہ تعالیٰ عنہ المکتب الاسلامی بیروت ۱/ ۱۲۰، سنن ابن ماجہ باب فی القدر ایچ ایم سعید کمپنی کراچی ص ۹، مشکوٰۃ المصابیح باب الایمان بالقدر الفصل الاول اصح المطابع کراچی ص ۲۰

<p>(تقدیر کسی چیز سے نہیں ملتی مگر دعا سے (یعنی قضا معلق) (اس کو ترمذی ابن ماجہ اور حاکم نے سند حسن کے ساتھ سلمان فارسی رضی اللہ تعالیٰ عنہ سے روایت کیا۔ ت)</p>	<p>لَا يَرُدُّ الْقَضَاءُ إِلَّا الدُّعَاءُ، رواه الترمذی وابن ماجہ<sup>23</sup> - والحاکم بسند حسن عن سلمان الفارسی رضی اللہ تعالیٰ عنہ۔</p>
--	---

(حدیث ۴): دوسری حدیث میں ہے سید عالم صلی اللہ تعالیٰ علیہ وسلم فرماتے ہیں:

<p>تقدیر کے آگے احتیاط کی کچھ نہیں چلتی، اور دعا اس بلا سے جو اتر آئی اور جو ابھی نہیں اتری دونوں سے نفع دیتی ہے، اور بے شک بلا اترتی ہے دعا اس سے جا ملتی ہے دونوں قیامت تک کشتی لڑتی رہتی ہیں، یعنی بلا کتنا ہی اترنا چاہے دعا سے اترنے نہیں دیتی۔ (اس کو حاکم، بزار اور طبرانی نے اوسط میں ام المومنین سیدہ عائشہ صدیقہ رضی اللہ تعالیٰ عنہا سے روایت کیا۔ حاکم نے کہا اس کا اسناد صحیح ہے اور یونہی ہے کہا۔ ت)</p>	<p>لا يغني حذر من قدر، والدعاء ينفع مما نزل وما لم ينزل ان البلاء ينزل فيتلقاه الدعاء فيعتلجان الى يوم القيمة رواه الحاکم<sup>24</sup> والبزار والطبرانی في الاوسط عن امر المؤمنين الصديقة رضی اللہ تعالیٰ عنہا قال الحاکم صحيح الاسناد وكذا قال<sup>25</sup>۔</p>
--	--

جسے دعا کے بارے میں احادیث مجملہ و مفصلہ و کلیہ و جزئیہ دیکھنا ہوں وہ کتاب الترغیب و حصن و عدہ و صلاح و غیرہ تصانیف علماء کی طرف  
رجوع کرے۔

(حدیث ۵) اور ارشاد فرماتے ہیں صلی اللہ تعالیٰ علیہ وسلم:

<p>خدا کے بندو! دوا کرو کہ اللہ تعالیٰ نے کوئی بیماری</p>	<p>تداووا عباد اللہ فان اللہ</p>
---	----------------------------------

<sup>23</sup> جامع الترمذی ابواب القدر باب ماجاء لا يرد القدر الا الدعاء الامين كينى و بلى ۲/ ۳۶، سنن ابن ماجه باب في القدر ايچ ايم سعيد كينى كراچي ص

۱۰ المستدرک للحاکم کتاب الدعاء لا يرد القدر الا الدعاء دار الفکر بیروت ۱/ ۴۹۳

<sup>24</sup> المستدرک للحاکم کتاب الدعاء ينفع الخ دار الفکر بیروت ۱/ ۴۹۲، المعجم الاوسط حدیث ۲۵۱۹ مکتبۃ المعارف ریاض ۳/ ۲۳۲

<sup>25</sup> المستدرک للحاکم کتاب الدعاء ينفع الخ دار الفکر بیروت ۱/ ۴۹۲

<p>ایسی نہ رکھی جس کی دوانہ بنائی ہو مگر ایک مرض یعنی بڑھاپا، (اس کو احمد، ابو داؤد، ترمذی نسائی، ابن ماجہ، ابن حبان اور حاکم نے اسامہ بن شریک رضی اللہ تعالیٰ عنہ سے سند صحیح کے ساتھ روایت کیا۔ت)</p>	<p>لم يضع داء الا ووضع له دواء غير داء واحد الهرم، اخرجه احمد وابو داؤد<sup>26</sup> والترمذی والنسائی وابن مأجة وابن حبان والحاكم عن اسامة بن شريك رضى الله تعالى عنه بسند صحيح۔</p>
---	---

اور خود حضور اقدس صلی اللہ تعالیٰ علیہ وسلم کا استعمال دوا فرمانا اور امت مرحومہ کو صدہا امراض کے علاج بتانا بکثرت احادیث میں مذکور، اور طب نبوی و سیر و غیرہما فنون حدیثیہ میں مسطور (لکھا ہوا) اور تدبیر کی بہت صورتیں فرض قطعی ہیں، جیسے فرائض کا بجالانا، محرمات سے بچنا، بقدر سدر مق (جان بچانے کی مقدار) کھانا کھانا، پانی پینا، یہاں تک کہ اس کے لیے بحالتِ منحصر (جان لیوا بھوک) شراب و مردار کی اجازت دی گئی۔

(حدیث ۶): اسی طرح جان بچانے کی کل تدبیریں اور حلال معاش کی سعی و تلاش جس میں اپنے اور اپنے متعلقین کے تن پیٹ کی پرورش ہو۔ حدیث میں ہے حضور سید عالم صلی اللہ تعالیٰ علیہ وسلم فرماتے ہیں:

<p>آدمی پر فرض کے بعد دوسرا فرض یہ ہے کہ کسب حلال کی تلاش کرے (طبرانی نے کبیر میں، بیہقی نے شعب الایمان میں اور دیلمی نے مسند فردوس میں سیدنا ابن مسعود رضی اللہ</p>	<p>ظَلَبُ كَسْبِ الْحَلَالِ فَرِيضَةٌ بَعْدَ الْفَرِيضَةِ اُخْرَجَهُ الطبرانی في الكبير<sup>27</sup> والبيهقي في شعب الایمان و الديلمی في مسند الفردوس عن ابن مسعود</p>
--	---

<sup>26</sup> جامع الترمذی ابواب الطب باب ماجاء في الداء والحث عليه امين كميني، دہلی ۱۲/ ۲۵، سنن ابی داؤد کتاب الطب باب الرجل يتداوى آفتاب عالم پریس لاہور ۱۲/ ۱۸۳، سنن ابن ماجہ ابواب الطب باب ما انزل الله داء الا انزل له شفاء ایچ ایم سعید کمپنی کراچی ص ۲۵۳، مسند احمد بن حنبل حدیث اسامة بن شریک المكتبة الاسلامی بیروت ۲/ ۲۷۸، موارد الظمان کتاب الطب حدیث ۱۲۹۵ المطبعة السلفية ص ۳۳۹

<sup>27</sup> شعب الایمان حدیث ۸۷۴۱ دار المعرفۃ بیروت ۱/ ۲۲۰، الفردوس بماثور الخطاب حدیث ۳۹۱۸ دار الکتب العلمیۃ بیروت ۲/ ۴۲۱، کنز العمال

بر مزطب، ق حدیث ۹۲۳۱ مؤسسۃ الرسالۃ بیروت ۳/ ۹

<p>تعالیٰ عنہ سے اس کی تخریج فرمائی (ت)۔</p>	<p>رضی اللہ تعالیٰ عنہ۔</p>
<p>طلبِ حلال ہر مسلمان پر واجب ہے (دیلمی نے سندِ حسن کے ساتھ حضرت انس بن مالک رضی اللہ تعالیٰ عنہ سے اس کی تخریج کی۔ ت)</p>	<p>(حدیث ۷): اور فرماتے ہیں صلی اللہ تعالیٰ علیہ وسلم:          طَلَبُ الْحَالِ وَاجِبٌ عَلَى كُلِّ مُسْلِمٍ اِخْرَاجُهُ الدِّيْلِي 28          بسندِ حسن عن انس بن مالك رضي الله تعالى عنه۔</p>
<p>کبھی کسی شخص نے کوئی کھانا اپنے ہاتھ کی کمانی سے بہتر نہ کھایا اور بے شک نبی اللہ داؤد علیہ الصلوٰۃ والسلام اپنی دستکاری کی اُجرت سے کھاتے (ان دونوں نے مقدم بن معدیکرب رضی اللہ تعالیٰ عنہ سے اس کی تخریج کی۔ ت)</p>	<p>حدیث ۸: اسی لیے احادیث میں حلال معاش کی طلب و تلاش کی بہت فضیلتیں وارد۔          مسند احمد و صحیح بخاری میں ہے حضور پُر نور سید الکونین صلی اللہ تعالیٰ علیہ وسلم فرماتے ہیں:</p>
<p>ان اطیب ما اکتتم من کسبکم اخرجہ البخاری فی التاریخ<sup>30</sup> والدارمی وابوداؤد والترمذی والنسائی عن ام المؤمنین الصدیقة بسند صحیح۔</p>	<p>مآکل احد طعاما قط خيرا من ان ياكل من عمل يده و          ان نبی اللہ داؤد کان یاکل من عمل يده، و اخرجاه عن          مقدم<sup>29</sup> بن معدیکرب رضی اللہ تعالیٰ عنہ۔</p>
<p>سب سے زیادہ پاکیزہ کھانا وہ ہے جو اپنی کمانی سے کھاؤ۔ (امام بخاری نے تاریخ، دارمی، ترمذی اور نسائی نے سند صحیح کے ساتھ ام المؤمنین سیدہ عائشہ صدیقہ رضی اللہ تعالیٰ عنہا سے اس کی تخریج کی۔ ت)</p>	<p>حدیث ۹: اور فرماتے ہیں صلی اللہ تعالیٰ علیہ وسلم:</p>

<sup>28</sup> کنز العمال برمز فر عن انس حدیث ۹۲۰۲ مؤسستہ الرسالہ بیروت ۵/۲

<sup>29</sup> صحیح البخاری کتاب البیوع باب کسب الرجل وعمله ببیدہ قدیمی کتب خانہ کراچی ۱/۲۷۸، مسند احمد بن حنبل حدیث المقدم بن معدیکرب المکتب الاسلامی بیروت ۴/۱۳۱ و ۱۳۲

<sup>30</sup> جامع الترمذی ابواب الاحکام باب ما جاء ان الوالد یاخذ من مال ولدہ امین کمپنی دہلی ۱/۱۶۲، سنن ابی داؤد کتاب البیوع باب الرجل یاکل من مال ولدہ آفتاب عالم پریس لاہور ۲/۱۳۱، التاریخ الکبیر ترجمہ ۱۳۰۱ دار الباز مکة المکرمة ۱/۳۰۷، سنن الدارمی کتاب البیوع حدیث ۲۵۳۰ نشر السنہ ملتان

حدیث ۱۳۶۱۰: کسی نے عرض کیا: یا رسول اللہ! ائى الكسب افضل؟ سب سے بہتر کسب کون سا ہے؟ فرمایا: عمل الرجل بیدہ وکل بیع مبرور۔ اپنے ہاتھ کی مزدوری اور ہر مقبول تجارت کہ مفاسد شرعیہ سے خالی ہو۔

<p>اس کی تخریج کی سند ثقافت کے ساتھ طبرانی نے اوسط و کبیر میں سیدنا عبداللہ بن عمر رضی اللہ تعالیٰ عنہما سے، اور طبرانی نے ہی کبیر میں اور احمد و بزار نے ابو بردہ بن خیاری سے، نیز ان دونوں نے رافع بن خدیج سے اور بیہقی نے سعید بن عمیر سے مرسلًا اور حاکم نے اسی سے بحوالہ امیر المؤمنین عمر فاروق روایت کیا رضی اللہ تعالیٰ عنہم اجمعین (ت)</p>	<p>اخرجه الطبرانی<sup>31</sup>۔ فی الاوسط والكبير بسند الثقات عن عبد الله بن عمر، وهو في الكبير واحمد و البزار عن ابى بردة بن خيار، وايضاً هذان عن رافع بن خديج، والبيهقي عن سعيد بن عمير مرسلًا والحاكم عن امير المؤمنين عمر الفاروق رضی اللہ تعالیٰ عنہم اجمعین۔</p>
---	--

حدیث ۱۴: اور وارد کہ فرماتے ہیں صلی اللہ تعالیٰ علیہ وسلم:

<p>بے شک اللہ تعالیٰ مسلمان پیشہ ور کو دوست رکھتا ہے۔ (طبرانی نے کبیر، بیہقی نے شعب اور سید محمد ترمذی نے نوادر میں ابن عمر رضی اللہ تعالیٰ عنہما سے اس کی تخریج کی۔ ت)</p>	<p>ان الله يحب المؤمن المحترف۔ اخرجه الطبرانی فی الكبير<sup>32</sup>۔ والبيهقي فی الشعب وسیدی محمد الترمذی فی النوادر عن ابن عمر رضی اللہ تعالیٰ عنہما۔</p>
---	---

حدیث ۱۵، ۱۶: اور مروی کہ فرماتے ہیں صلی اللہ تعالیٰ علیہ وسلم:

<p>جسے مزدوری سے تھک کر شام آئے اس کی وہ شام شام مغفرت ہو۔ اس کی تخریج کی طبرانی نے اوسط میں ام المؤمنین سیدہ صدیقہ</p>	<p>من امسى كالا من عمل يده امسى مغفور له اخرجه الطبرانی<sup>33</sup>۔ فی الاوسط عن ام المؤمنين الصديقة</p>
---	--

<sup>31</sup> الترغيب والترهيب كتاب البيوع الترغيب في الاكتساب بالبيع مصطفى الباني مصر ۱۲۳۵ دار المنثور تحت آية ۲/۲۶۸ منشورات مكتبة آية

العضي قم ايران ۳۶۵/۱ شعب الايمان حديث ۱۲۲۵ دار الكتب العلمية بيروت ۲/۸۴

<sup>32</sup> شعب الايمان حديث ۱۲۳۷ دار الكتب العلمية بيروت ۲/۸۸

<sup>33</sup> المعجم الاوسط حديث ۷۵۱۶ مكتبة المعارف رياض ۲۵۷/۱۸

ومثل ابی القاسم الاصبهانی عن ابن عباس و ابن عساكر عنه وعن انس رضی اللہ تعالیٰ عنہم۔  
 سے اور مثل ابوالقاسم اصبہانی نے ابن عباس سے، اور ابن عساکر نے ابن عباس اور انس سے، اللہ تعالیٰ ان سب پر راضی ہو۔

حدیث ۱۸: اور فرماتے ہیں صلی اللہ تعالیٰ علیہ وسلم:

طوبی لمن طاب کسبہ۔ الحدیث۔ اخرجه البخاری فی التاریخ والطبرانی فی الکبیر<sup>34</sup> والبیہقی فی السنن و البغوی و الباوردی و ابناء قانع و شاہین و مندۃ کلہم عن ركب المصری رضی اللہ تعالیٰ عنہ فی حدیث طویل قال ابن عبد البر حدیث حسن قلت ای لغیرہ۔  
 پاک کمائی والے کے لیے جنت ہے (اس کی تخریج کی بخاری نے تاریخ میں، طبرانی نے کبیر میں، بیہقی نے سنن میں اور بغوی و باوردی اور قانع، شاہین و مندہ کے بیٹوں نے رُکب مصری رضی اللہ تعالیٰ عنہ سے ایک طویل حدیث میں اس کو روایت کیا، ابن عبدالبر نے کہا یہ حدیث حسن ہے، میں کہتا ہوں یعنی حسن لغیرہ ہے۔)

حدیث ۲۰۱۹: ایک حدیث میں آیا حضور اقدس صلی اللہ تعالیٰ علیہ وسلم نے فرمایا:

الدنیاء حلوۃ خضرة۔ من اکتسب منها مالاً فی حِلِّہ و انفقہ فی حقہ اثنابہ اللہ علیہ و اورده جنتہ الحدیث، اخرجه البيهقي في الشعب<sup>35</sup> عن ابن عمر رضی اللہ تعالیٰ عنہما قلت و المتن عند الترمذی عن خولة بنت قيس امراءۃ سیدنا حمزة بن عبدالمطلب رضی اللہ تعالیٰ عنہم بلفظ ان هذا المال خضرة  
 دنیا دیکھنے میں ہری، چکھنے میں میٹھی ہے یعنی بظاہر بہت خوشنما و خوش ذائقہ معلوم ہوتی ہے جو اسے حلال وجہ سے کمائے اور حق جگہ پر اٹھائے اللہ تعالیٰ اسے ثواب دے اور اپنی جنت میں لے جائے (اس کی تخریج کی بیہقی نے شعب میں ابن عمر رضی اللہ تعالیٰ عنہما سے، میں کہتا ہوں اور متن ترمذی کے نزدیک خولہ بنت قیس زوجہ سیدنا حمزہ بن عبدالمطلب رضی اللہ تعالیٰ عنہم سے ان لفظوں کے ساتھ ہے کہ یہ مال سبز و میٹھا

<sup>34</sup> الترغیب والترہیب کتاب البیوع الترغیب فی طلب الحلال مصطفیٰ البابی مصر ۷/ ۵۳

<sup>35</sup> شعب الایمان حدیث ۷/ ۵۵۲ دارالکتب العلمیہ بیروت ۳/ ۳۹۶

<p>دکھائی دیتا ہے، چنانچہ جو اسے حق جگہ پر پہنچائے اس کے لیے اس میں برکت دی جاتی ہے، الحدیث۔ ترمذی نے کہا یہ حسن صحیح ہے، میں کہتا ہوں اس کی اصل بخاری کے نزدیک خولہ سے ہے۔ اختصار۔ ت)</p>	<p>حُلوة فمن اصابه بحقّه بُورك له فيه. الحدیث قال الترمذی حسن صحیح۔<sup>36</sup> قلت واصله عن خولة عند البخاری مختصراً۔</p>
--	---

حدیث ۲۱: اور مذکور کہ فرماتے ہیں صلی اللہ تعالیٰ علیہ وسلم:

<p>کچھ گناہ ایسے ہیں جن کا کفارہ نہ نماز ہونہ روزے نہ حج نہ عمرہ، ان کا کفارہ وہ پریشانیاں ہوتی ہیں جو آدمی کو تلاشِ معاشِ حلال میں پہنچتی ہیں۔ (اس کو روایت کیا ابن عساکر نے اور ابو نعیم نے حلیہ میں ابو ہریرہ رضی اللہ تعالیٰ عنہ سے۔ ت)</p>	<p>ان من الذنوب ذنوباً لا یکفرها الصلوة ولا الصیام ولا الحج ولا العبرة. یکفرها الہوم فی طلب المعیشتہ. رواہ ابن عساکر و ابو نعیم۔<sup>37</sup> فی الحلیہ عن ابی ہریرۃ رضی اللہ تعالیٰ عنہ۔</p>
---	---

حدیث ۲۲: صحابہ رضوان اللہ تعالیٰ علیہم نے ایک شخص کو دیکھا کہ تیز و چست کسی کام کو جا رہا ہے عرض کی: یا رسول اللہ! کیا خوب ہوتا اگر اس کی یہ تیزی و چستی خدا کی راہ میں ہوتی، حضور اقدس صلی اللہ تعالیٰ علیہ وسلم نے فرمایا:

<p>اگر یہ شخص اپنے لئے کمائی کو نکلا ہے کہ سوال وغیرہ کی ذلت سے بچے تو اس کی یہ کوشش اللہ ہی کی راہ میں ہے، اور اگر اپنے چھوٹے چھوٹے بچوں کے خیال سے نکلا ہے جب بھی خدا کی راہ میں ہے اور اگر اپنے بوڑھے ماں باپ کے لیے نکلا ہے جب بھی خدا کی راہ میں ہے، ہاں اگر ریاء و تفاخر کے لیے نکلا ہے تو شیطان کی راہ میں ہے۔ (اس کو طبرانی نے کعب بن عجرہ رضی اللہ تعالیٰ عنہ سے روایت کیا اور اس کے</p>	<p>ان کان خرج یسعی علی نفسه یعفها فهو فی سبیل اللہ. وان کان خرج یسعی علی ولده صغیراً فهو فی سبیل اللہ. وان کان خرج یسعی علی ابویں شیخین کبیرین فهو فی سبیل اللہ. وان کان خرج یسعی ریاءً ومفاخرةً فهو فی سبیل الشیطان. رواہ الطبرانی<sup>38</sup> عن کعب بن عجرۃ رضی اللہ تعالیٰ عنہ و</p>
---	---

<sup>36</sup> جامع الترمذی ابواب الزید باب ماجاء فی اخذ المال امین کہنی، دہلی، ۲۰/۱۲

<sup>37</sup> حلیۃ الاولیاء ترجمہ ۳۸۶ مالک بن انس رضی اللہ تعالیٰ عنہ دارالکتب العربی بیروت ۳۳۵/۶

<sup>38</sup> المعجم الکبیر حدیث ۲۸۲ المکتبۃ الفیصلیہ بیروت ۱۱۹/۱۲۹



رجالہ رجال الصحيح۔	رجال صحیح کے رجال ہیں۔ت)
حدیث ۲۳: اسی لیے ترک کسب سے صاف ممانعت آئی ہے حدیث میں ہے حضور اقدس صلی اللہ تعالیٰ علیہ وآلہ وسلم فرماتے ہیں:	
لیس بخیر کم من ترک دنیاہ لآخرتہ ولا آخرتہ لدنیاہ حتی یصیب منها جیباً فان الدنیا بلاغ الی الآخرۃ ولا تكونوا کلا علی الناس رواہ ابن عساکر۔ <sup>39</sup>	تمہارا بہتر وہ نہیں ہے جو اپنی دنیا آخرت کے لیے چھوڑ دے اور نہ وہ جو اپنی آخرت دنیا کے لیے ترک کرے، بہتر وہ ہے جو دونوں سے حصہ لے کہ دنیا آخرت کا وسیلہ ہے، اپنا بوجھ اوروں پر ڈال کر نہ بیٹھ رہو، (اس کو ابن عساکر نے انس بن مالک رضی اللہ تعالیٰ عنہ سے روایت کیا ہے۔ت)

انہیں احادیث سے ثابت ہوا کہ تلاش حلال و فکرِ معاش و تعاطی اسباب ہر گز منافی توکل نہیں بلکہ عین مرضی الہی ہے کہ آدمی تدبیر کرے اور بھروسہ تقدیر پر رکھے۔

حدیث ۲۴ و ۲۵: اسی لیے جب ایک صحابی نے حضور اقدس صلی اللہ تعالیٰ علیہ وسلم سے عرض کی اپنی اونٹنی یونہی چھوڑ دوں اور خدا پر بھروسہ رکھوں یا اُسے باندھوں اور خدا پر توکل کروں؟ ارشاد فرمایا قنید و توکل باندھ دے اور تکیہ خدا پر رکھ۔

بر توکل زانوے اشتر بند

(اللہ پر بھروسہ کرتے ہوئے اونٹنی کے گھٹنے باندھ (ت)

اخرجه البيهقي۔ <sup>40</sup> في الشعب بسند جيد عن عمرو بن امية الضمري والترمذي في الجامع عن انس رضي الله تعالى عنهما واللفظ عنده اعقلها وتوكل۔ <sup>41</sup>	اس کی تخریج کی بیہقی نے شعب میں سند جید کے ساتھ عمرو بن امیہ ضمیری رضی اللہ تعالیٰ عنہ سے اور ترمذی نے جامع میں حضرت انس رضی اللہ تعالیٰ عنہ سے، اس کے نزدیک لفظ یہ ہیں، اعقلها وتوکل۔
--	--

<sup>39</sup> کنز العمال برمز ابن عساکر عن انس حدیث ۶۳۳۲ مؤسسة الرسالہ بیروت ۱۳/ ۲۰۰

<sup>40</sup> کنز العمال برمز ابن عساکر عن عمرو بن امیہ حدیث ۵۶۸۸ مؤسسة الرسالہ بیروت ۱۳/ ۱۰۳

<sup>41</sup> جامع الترمذی ابواب صفة یوم القیمة باب منه امین کچی دہلی ۱۲/ ۷۴

دیکھو کیسا صاف ارشاد ہے کہ تدبیر کرو مگر اس پر اعتماد نہ کر لو۔ دل کی نظر تقدیر پر رہے۔  
مولانا قدس سرہ مثنوی شریف میں فرماتے ہیں:

توکل کن بجنباں پاو دست رزق تو بر تو ز تو عاشق تراست<sup>42</sup>  
(توکل کرو اور ہاتھ پاؤں حرکت میں لاکہ تیرا رزق تجھ پر تجھ سے زیادہ عاشق ہے۔ت)

خود حضرت عزت جل مجہد نے قرآن عظیم میں تلاش و تدبیر اور اللہ کی طرف وسیلہ ڈھونڈنے کی ہدایت فرمائی۔ (۱۴) قال تعالیٰ (اللہ تعالیٰ نے فرمایا۔ت)

<p>اور توشہ ساتھ لو کہ سب سے بہتر توشہ پرہیزگاری ہے، اور مجھ سے ڈرتے رہو اے عقل والو۔ تم پر کچھ گناہ نہیں کہ اپنے رب کا فضل تلاش کرو۔ت)</p>	<p>"وَتَرَوْا قَانَ خَيْرَ الرَّادِ الثَّقَوِيَّ وَاتَّقُونَ يَا وَلِيَّ الْاَلْبَابِ ﴿٤٣﴾ لَيْسَ عَلَيْكُمْ جُنَاحٌ اَنْ تَبْتَغُوا فَضْلًا مِّنْ رَبِّكُمْ" 43 -</p>
---	--

یمن کے کچھ لوگ بے زاد راہ لیے حج کو آتے اور کہتے ہم متوکل ہیں، ناچار بھیک مانگنی پڑتی، حکم آیا توشہ ساتھ لیا کرو۔ کچھ اصحاب کرام نے موسم حج میں تجارت سے اندیشہ کیا کہ کہیں اخلاص نیت میں فرق نہ آئے۔ فرمان آیا کچھ گناہ نہیں کہ تم اپنے رب کا فضل ڈھونڈو۔ اسی طرح تلاشِ فضل الہی کی آیتیں بکثرت ہیں۔ (۱۵) وقال تعالیٰ (اور اللہ تعالیٰ نے فرمایا۔ت)

<p>اے ایمان والو! اللہ سے ڈرو اور اس کی طرف وسیلہ ڈھونڈو اور اس کی راہ میں جہاد کرو اس امید پر کہ فلاح پاؤ۔ت)</p>	<p>"يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ وَجَاهِدُوا فِي سَبِيلِهِ لَعَلَّكُمْ تُفْلِحُونَ" 44 -</p>
---	---

صاف حکم دیتے ہیں کہ رب کی طرف وسیلہ ڈھونڈو تاکہ مراد کو پہنچو۔ اگر تدبیر و اسباب معطل و مہمل ہوتے تو اس کی کیا حاجت تھی۔ بلکہ انصاف کیجئے تو تدبیر کب تقدیر سے باہر ہے، وہ خود ایک تقدیر ہے، اور اس کا بجالانے والا

ہر گز تقدیر سے رُوگرداں نہیں۔

حدیث ۲۶: حدیث میں حضور سید عالم صلی اللہ تعالیٰ علیہ وسلم سے عرض کی گئی، دو تقدیر سے کیا نافع ہوگی؟ فرمایا:

<p>دو خود بھی تقدیر سے ہے، اللہ تعالیٰ جسے چاہے جس دوا سے چاہے نفع پہنچا دیتا ہے۔ (اس کو روایت کیا ہے ابن سنی نے طب میں اور دیلمی نے مسند فردوس میں اور اس کی ابتداء ابن عباس سے ابو نعیم کے نزدیک ہے اور طبرانی نے معجم کبیر میں اس کو روایت کیا۔ت)</p>	<p>الدوامن القدر، ینفع من یشاء بماشاء رواہ ابن السنی<sup>45</sup>۔ فی الطب والدیلمی فی مسند الفردوس عن ابن عباس رضی اللہ تعالیٰ عنہما وصدراہ عنہ عند ابی نعیم والطبرانی فی المعجم الکبیر۔</p>
--	---

حدیث ۲۷: امیر المؤمنین عمر فاروق اعظم رضی اللہ تعالیٰ عنہ جب بقصد شام وادی تبوک میں قریہ سرع تک پہنچے سرداران لشکر ابو عبیدہ بن الجراح و خالد بن الولید و عمرو بن العاص و غیر ہم رضوان اللہ تعالیٰ علیہم انہیں ملے اور خبر دی کہ شام میں وبا ہے، امیر المؤمنین نے مہاجرین و انصار و غیر ہم صحابہ کرام رضی اللہ تعالیٰ عنہم کو بلا کر مشورہ لیا، اکثر کی رائے رجوع پر قرار پائی امیر المؤمنین نے بازگشت کی منادی فرمائی۔ حضرت ابو عبیدہ رضی اللہ تعالیٰ عنہ نے کہا: افرار من اللہ کیا اللہ تعالیٰ کی تقدیر سے بھاگنا؟ فرمایا:

<p>کاش اے ابو عبیدہ! یہ بات تمہارے سوا کسی اور نے کہی ہوتی (یعنی تمہارے علم و فضل سے بعید تھی) ہاں ہم اللہ کی تقدیر سے اللہ کی تقدیر ہی کی طرف بھاگتے ہیں، بھلا بتاؤ تو اگر تمہارے کچھ اونٹ ہوں انہیں لے کر کسی وادی میں اترو جس کے دو کنارے ہوں، ایک سرسبز، دوسرا خشک، تو کیا یہ بات نہیں ہے کہ اگر تم شاداب میں چراؤ گے تو خدا کی تقدیر سے اور خشک میں چراؤ گے تو خدا کی تقدیر سے۔</p>	<p>لو غیرك قالها یا ابا عبیدة، نعم، نفر من قدر اللہ الی قدر اللہ ارایت لو کان لك ابل هبطت وادیالہ عدوتان احدہما خصبة والاخری جدبة الیس ان رعیت الخصبة رعیتہا بقدر اللہ وان رعیت الجدبة رعیتہا بقدر اللہ۔</p>
--	--

<sup>45</sup>کنز العمال برمز ابن سنی عن ابن عباس حدیث ۲۸۰۸۲ مؤسسۃ الرسالہ بیروت ۱۰/۵

داؤد والنسائی عن ابن عباس رضی اللہ تعالیٰ عنہما۔	اس کی تخریج کی ہے ائمہ یعنی مالک، احمد، بخاری، مسلم، ابو داؤد اور نسائی نے ابن عباس رضی اللہ تعالیٰ عنہما سے (ت)
--	--

یعنی بالآخر سب کچھ تقدیر سے ہے پھر آدمی خشک جنگل چھوڑ کر ہرا بھرا چرائی کے لیے اختیار کرتا ہے، اس سے تقدیر الہی سے بچنا لازم نہیں آتا، یونہی ہمارا اُس زمین میں نہ جانا جس میں وبا پھیلی ہے یہ بھی تقدیر سے فرار نہیں۔ پس ثابت ہوا کہ تدبیر ہر گز منافی توکل نہیں، بلکہ اصلاح نیت کے ساتھ عین توکل ہے۔ ہاں یہ بے شک ممنوع و مذموم ہے کہ آدم ہمہ تن تدبیر میں منہمک ہو جائے اور اس کی درستی میں جاوید نیک و بد و حلال و حرام کا خیال نہ رکھے۔ یہ بات بیشک اُسی سے صادر ہوگی جو تقدیر کو بھول کر تدبیر پر اعتماد کر بیٹھا، شیطان اُسے ابھارتا ہے کہ اگر یہ بن پڑی جب تو کار بر آری ہے ورنہ مایوسی و ناکامی، ناچار سب این و آں سے غافل ہو کر اس کی تحصیل میں لہو پانی ایک کر دیتا ہے، اور ذلت و خواری، خوشامد و چالوسی، مکرو و دغا بازی جس طرح بن پڑے اس کی راہ لیتا ہے، حالانکہ اس حرص سے کچھ نہ ہوگا۔ ہونا وہی ہے جو قسمت میں لکھا ہے۔ اگر یہ علوہمت و صدق نیت و پاس عزت و لحاظ شریعت ہاتھ سے نہ دیتا رزق کہ اللہ عزوجل نے اپنے ذمے لیا جب بھی پہنچتا، اس کی طمع نے آپ کے پاؤں میں تیشہ مارا اور حرص و گناہ کی شامت نے "حَسِرَ الدُّنْيَا وَالْآخِرَةَ"<sup>47</sup>۔ (دنیا و آخرت دونوں کے اندر گھائے میں رہا۔ ت) کا مصداق بنا یا، اور اگر بالفرض آبرو کھو کر گناہ گار ہو کر دو پیسہ پائے بھی تو ایسے مال پر ہزار تقف

بئس المطاعم حين الذل تكسبها القدر منتصب والقدر مخفوض<sup>48</sup>

(بُری خوراک وہ جسے ذلت کی حالت میں حاصل کرو قسمت بلند بھی ہے اور قسمت پست بھی۔ ت)

حدیث ۲۸: اسی لیے حضور سید المرسلین صلی اللہ تعالیٰ علیہ وآلہ وسلم فرماتے ہیں:

<sup>46</sup> صحیح البخاری کتاب الطب باب ما یذکر فی الطاعون قدیمی کتب خانہ کراچی ۱۲/ ۸۵۳، صحیح مسلم کتاب السلام باب الطاعون والطبۃ الخ قدیمی

کتب خانہ کراچی ۱۲/ ۲۲۹، مؤطا الامام مالک کتاب الجامع باب ماجاء فی الطاعون میر محمد کتب خانہ کراچی ص ۲۹۹ و ۳۰۰

<sup>47</sup> القرآن الکریم ۱۱/۲۲

<p>دنیا کی طلب میں اچھی روش سے عدول نہ کرو کہ جس کے مقدر میں جتنی لکھی ہے ضرور اس کے سامان مہیا پائے گا۔ (اس کو روایت کیا ابن ماجہ، حاکم، طبرانی نے کبیر میں، بیہقی نے سنن میں اور ابوالشیخ نے ثواب میں صحیح اسناد کے ساتھ ابو حمید ساعدی رضی اللہ تعالیٰ عنہ سے اور لفظ حاکم کے ہیں۔ ت)</p>	<p>أَجْبَلُوا فِي طَلَبِ الدُّنْيَا فَإِنَّ كَلًّا مَيْسَّرًا لِّمَا كُنْتُمْ لَهُ مِنْهَا رواه ابن ماجة<sup>49</sup> - والحاکم والطبرانی فی الکبیر و البیہقی فی السنن و ابوالشیخ فی الثواب عن ابی حمید الساعدی رضی اللہ تعالیٰ عنہ بأسناد صحیح واللفظ للحاکم۔</p>
--	--

حدیث ۲۹ و ۳۰: اور فرماتے ہیں صلی اللہ تعالیٰ علیہ وسلم:

<p>اے لوگو! اللہ سے ڈرو اور طلبِ رزق نیک طور پر کرو کہ کوئی جان دنیا سے نہ جائے گی، جب تک اپنا رزق پورا نہ لے لے، تو اگر روزی میں دیر دیکھو تو خدا سے ڈرو اور رُوش محمود پر تلاش کرو، حلال کر لو اور حرام کو چھوڑو۔ (اس کو ابن ماجہ نے روایت کیا اور لفظ اُسی کے ہیں، اور حاکم نے روایت کر کے کہا کہ یہ شیخین کی شرط پر صحیح ہے اور ایک دوسری سند کے ساتھ کہا کہ مسلم کی شرط پر صحیح ہے، اور ابن حبان نے اپنی صحیح میں روایت کیا۔ سب نے</p>	<p>یا ایہا الناس اتقوا واجبلوا فی الطلب فإن نفساً لن تموت حتی تستوفی رزقها فإن ابطأ منها فاتقوا اللہ و اجبلوا فی الطلب خذوا ما حلّ ودعوا ما حرم، رواه ابن ماجة<sup>50</sup> واللفظ له والحاکم وقال صحیح علی شرطہما وبسناد آخر صحیح علی شرط مسلم<sup>51</sup> وابن حبان فی صحیحہ کلہم عن جابر بن عبد اللہ</p>
---	--

<sup>49</sup> المستدرک للحاکم کتاب البیوع لابأس بالغنی لمن اتقی دار الفکر بیروت ۲/ ۳، سنن ابن ماجہ ابواب التجارات باب الاقتصاد فی طلب المعیشة الخ ایچ ایم سعید کمپنی کراچی ص ۱۵۶، السنن الکبیری کتاب البیوع باب الاجمال فی طلب الدنیا دار صادر بیروت ۱۵/ ۲۶۲، کنز العمال عن ابی حمید ساعدی حدیث ۹۲۹۱ مؤسسه الرسالہ بیروت ۲/ ۲۰، الترغیب والترہیب الترغیب فی الاقتصاد فی طلب الرزق الخ مصطفیٰ البانی مصر ۱۲/ ۵۳۲

<sup>50</sup> سنن ابن ماجہ ابواب التجارات باب الاقتصاد فی طلب المعیشة الخ ایچ ایم سعید کمپنی کراچی ص ۱۵۶، المستدرک للحاکم کتاب البیوع لابأس بالغنی لمن اتقی الخ دار الفکر بیروت ۲/ ۳

<sup>51</sup> المستدرک للحاکم کتاب البیوع لابأس بالغنی لمن اتقی الخ دار الفکر بیروت ۲/ ۳

<p>وَبِعِنَاہِ عِنْدَ ابْنِ یَعْلَى بَسْنَدِ حَسَنِ بْنِ شَاءِ اللَّهِ تَعَالَى عَنْ ابْنِ هُرَيْرَةَ رَضِيَ اللَّهُ تَعَالَى عَنْهُمْ -</p>	<p>حضرت جابر رضی اللہ تعالیٰ عنہ سے اور اس کے ہم معنی ابو یعلیٰ کے نزدیک ان شاء اللہ تعالیٰ سند حسن کے ساتھ ابو ہریرہ رضی اللہ تعالیٰ عنہ سے مروی ہے۔ (ت)</p>
--	---

حدیث ۳۴۳۱: اور فرماتے ہیں صلی اللہ تعالیٰ علیہ وسلم:

<p>ان روح القدس نفث فی روعی ان نفسا لن تموت حتی تستکمل اجلها وتستوعب رزقها فاتقوا اللہ واجملوا فی الطلب ولا یحملن احدکم استبطاء الرزق ان یطلبه بمعصیة اللہ. فان اللہ تعالیٰ لایینال ما عنده الا بطاعته. اخرجه ابونعیم فی الحلیة<sup>52</sup> - واللفظ له عن ابی امامة الباهلی، والبغوی فی شرح السنّة و البیہقی فی الشعب والحاکم فی المستدرک عن ابن مسعود، و البزار عن حذیفة الیمان ونحوه للطبرانی فی الکبیر عن الحسن بن علی امیر المؤمنین رضی اللہ تعالیٰ عنہم اجمعین غیر ان الطبرانی لم یذکر جبریل علیہ الصلوٰۃ السلام۔</p>	<p>بے شک رُوح القدس جبریل نے میرے دل میں ڈالا کہ کوئی جان نہ مرے گی جب تک اپنی عمر اور اپنا رزق پورا نہ کر لے، تو خدا سے ڈرو اور نیک طریقے سے تلاش کرو، اور خبردار رزق کی درنگی تم میں کسی کو اس پر نہ لائے کہ نافرمانی خدا سے اُسے طلب کرے کہ اللہ کا فضل تو اس کی طاعت ہی سے ملتا ہے۔ (ابو نعیم نے حلیہ میں اس کی تخریج کی اور لفظ اسی کے ہیں، بغوی نے شرح السنہ میں، بیہقی نے شعب میں اور حاکم نے مستدرک میں ابن مسعود رضی اللہ تعالیٰ عنہ سے نیز بزار نے حذیفہ بن الیمان سے اور اسی کی مثل طبرانی کی کبیر میں حسن بن امیر المؤمنین علی سے مروی ہے رضی اللہ تعالیٰ عنہم اجمعین مگر طبرانی نے جبریل علیہ الصلوٰۃ والسلام کا ذکر نہیں کیا۔ (ت)</p>
--	---

حدیث ۳۵: اور مروی ہوا، فرماتے ہیں صلی اللہ تعالیٰ علیہ وسلم:

<p>أُطْلَبُوا الْحَوَائِجَ بَعْدَ الْإِنْفَسِ فَإِنَّ الْأُمُورَ تَجْرِي بِالْمَقَادِيرِ وَرَوَاهُ تَمَامٌ</p>	<p>حاجتیں عزت نفس کے ساتھ طلب کرو کہ سب کام تقدیر پر چلتے ہیں۔ (اس کو تمام نے</p>
--	---

<sup>52</sup> حلیة الاولیاء ترجمہ ۳۵۷ احمد بن ابی الحواری دار الکتب العربی بیروت ۱۰/۷۷، شرح السنّة باب التوکل علی اللہ حدیث ۳۱۱۱ المکتب الاسلامی

فی فوائدہ و ابن عساکر <sup>53</sup> فی تاریخہ عن عبد اللہ بن بسر رضی اللہ تعالیٰ عنہ۔	فوائد میں اور ابن عساکر نے اپنی تاریخ میں عبد اللہ بن بسر رضی اللہ تعالیٰ عنہ سے روایت کیا۔ (ت)
---	---

ان سب حدیثوں میں بھی تلاش و تدبیر کی طرف ہدایت فرمائی مگر حکم دیا کہ شریعت و عزت کا پاس رکھو، تدبیر میں بے ہوش و مدہوش نہ ہو جاؤ، دست درکار و دل بایار، تدبیر میں ہاتھ، دل تقدیر کے ساتھ، ظاہر میں ادھر باطن میں ادھر، اسباب کا نام، مسبب سے کام، یوں بسر کرنا چاہیے، یہی روش ہڈی ہے، یہی مرضی خدا، یہی سنتِ انبیاء، یہی سیرت اولیاء علیہم جلیلاً و الثناء (ان سب کے لیے درود اور ثناء ہو۔ ت)

بس اس بارے میں یہی قولِ فیصل و صراطِ مستقیم ہے، اس کے سوا تقدیر کو بھولنا یا حق نہ ماننا، یا تدبیر کو اصلاً مہمل جاننا دونوں معاذ اللہ گمراہی ضلالت یا جنون و سفاہت، والعیاذ باللہ رب العلمین۔

باب تدبیر میں آیات و احادیث اتنی نہیں جنہیں کوئی حصر کر سکے۔ فقر غفر اللہ تعالیٰ لہ دعویٰ کرتا ہے کہ ان شاء اللہ تعالیٰ اگر محنت کی جائے تو دس ہزار سے زائد آیات و احادیث اس پر ہو سکتی ہیں مگر کیا حاجت کہ۔ ع  
آفتاب آمد دلیل آفتاب  
(سورج کی دلیل خود سورج ہے۔ ت)

جس مسئلہ کے تسلیم پر تمام جہان کے کار و بار کا دار و مدار، اس میں زیادہ تطویل و بیکار، اسی تحریر میں کہ فقیر نے پندرہ آیتیں اور مینتس حدیثیں جملہ پچاس ۵۰ نصوص ذکر کیے اور صد ہا بلکہ ہزار ہا کے پتے دیئے، یہ کیا تھوڑے ہیں، انہیں سے ثابت کہ انکارِ تدبیر کس قدر اعلیٰ درجہ کی حماقت، اخبث الامراض، اور قرآن و حدیث سے صریحاً اعراض اور خدا و رسول پر کھلا اعتراض و لاقول و لاقوة الا باللہ العلی العظیم۔

ولید پر فرض ہے کہ تائب ہو، اور کتاب و سنت سے اپنا عقیدہ درست کرے، ورنہ بد مذہبی کی شامت سخت جانگاہ ہے والعیاذ باللہ رب العلمین، باقی رہا اس کا عربی پڑھانے، علم سکھانے کی نسبت وہ شنیع لفظ کہنا، اگر اس تاویل کا درمیان نہ ہوتا کہ شاید وہ ان لوگوں پر معترض ہے جو

<sup>53</sup> کنز العمال برمز تمام و ابن عساکر عن عبد اللہ بن بسر حدیث ۱۶۸۰۵ مؤسسۃ الرسالہ بیروت ۵۱۸/۶

دنیا کے لیے علم پڑھاتے ہیں، اور ایسے لوگ بے شک لائق اعتراض ہیں، تو صریح کلمہ کفر تھا کہ اس نے علم دین کی تحقیر و توہین کی، اور اس سے سخت تر ہے اُس کا خالد کو اس بنا پر کافر کہنا کہ وہ باوجود ایمان تقدیر، تدبیر کو بہتر و مستحسن جانتا ہے، حالانکہ جو اُس کا عقیدہ ہے وہی حق و صحیح ہے، اور ولید کا قول خود باطل و قبیح، مسلمان کو کافر کہنا سہل بات نہیں۔

(حدیث ۳۹۵۳۶): صحیح حدیثوں میں فرمایا کہ جو دوسرے کو کافر کہے اگر وہ کافر نہ تھا یہ کافر ہو جائے۔

<p>جیسا کہ اس کی تخریج کی ہے ائمہ کرام یعنی امام مالک، احمد، بخاری، مسلم، ابوداؤد، اور ترمذی نے عبد اللہ بن عمر سے اور بخاری نے ابو ہریرہ سے اور احمد اور شیخین نے ابو ذر سے اور ابن حبان نے سند صحیح کے ساتھ ابو سعید خدری سے رضی اللہ تعالیٰ عنہم اجمعین متعدد سندوں کے ساتھ جن کے الفاظ مختلف مگر معانی قریب قریب ہیں۔ (ت)</p>	<p>كما اخرجه الائمة مالك واحمد والبخارى ومسلم وابدواؤد والترمذى عن عبد الله بن عمر، والبخارى<sup>54</sup> عن ابى هريرة واحمد والشيخان عن ابى ذر وابن حبان بسند صحيح عن ابى سعيد الخدرى رضى الله تعالى عنهم باسناد عديدة والفاظ متباينة ومعانى متقاربة۔</p>
---	--

اور اگرچہ اہل سنت کا مذہب محقق و منتج یہی ہے کہ ہمیں تاہم احتیاط لازم اور اتنی بات پر حکم تکفیر ممنوع و ناملائم، اور احادیث مذکورہ میں تاویلاتِ عدیدہ کا احتمال قائم۔ مگر پھر بھی صد ہا ائمہ مثل امام ابو بکر اعش و جمہور فقہاء بلخ و غیر ہم رحمۃ اللہ تعالیٰ علیہم ظاہر احادیث ہی پر عمل کرتے، اور مسلمان کے کفر کو مطلقاً کافر کہتے ہیں، کہا فضلنا کل ذلك في رسالتنا. النهى الاكيد عن الصلوة وراء عدى التقليد (جیسا کہ ہم نے اس تمام کی تفصیل اپنے رسالہ النهى الاكيد عن الصلوة وراء عدى التقليد میں کر دی ہے۔ ت) تو ولید پر لازم کہ از سر نو کلمہ اسلام پڑھے اور اگر صاحب نکاح ہو تو اپنی زوجہ سے تجدید نکاح کرے۔

<sup>54</sup> صحیح البخاری کتاب الادب باب من اکفر اذہ بغیر تاویل قدیمی کتب خانہ کراچی ۱۲/ ۹۰۱، صحیح مسلم کتاب الایمان باب بیان حال ایمان من قال

لاخيه المسلم یا کفر قدیمی کتب خانہ کراچی ۱۱/ ۵۷، مسند احمد بن حنبل عن ابن عمر المکتب الاسلامی بیروت ۱۲/ ۱۱۳



<p>دُر مختار میں علامہ حسن شُر نبلالی کی شرح وہبانیہ سے منقول ہے جو بالاتفاق کفر ہو اس سے عمل اور نکاح باطل ہو جائیں گے بلا تجدید ایمان و نکاح اس کی اولاد اولادِ زنا ہوگی، اور جس میں اختلاف ہے قائل کو استغفار، توبہ، تجدید نکاح کا حکم دیا جائے گا۔ (ت)</p>	<p>فِي الدُّرِّ الْمُخْتَارِ عَنْ شَرْحِ الْوَهْبَانِيَةِ لِلْعَلَامَةِ حَسَنِ الشُّرْنُبَلَالِيِّ مَا يَكُونُ كُفْرًا اتِّفَاقًا يَبْطُلُ الْعَمَلُ وَالنِّكَاحُ وَأَوْلَادُهُ أَوْلَادُ زِنَا وَمَا فِيهِ خِلَافٌ يَوْمَرُ بِالِاسْتِغْفَارِ وَالتَّوْبَةِ وَتَجْدِيدِ النِّكَاحِ<sup>55</sup>۔</p>
--	---

حدیث ۴۰: اور جس طرح یہ کلمات شیعہ علانیہ کہے یونہی توبہ و تجدید ایمان کا بھی اعلان چاہیے۔  
رسول اللہ صلی اللہ تعالیٰ علیہ وسلم فرماتے ہیں:

<p>جب تو کوئی گناہ کرے تو فوراً از سر نو توبہ کر، پوشیدہ کی پوشیدہ، اور آشکارا کی آشکارا (اس کو امام احمد نے کتاب الزہد میں اور طبرانی نے مجمع کبیر میں سند حسن کے ساتھ حضرت معاذ بن جبل رضی اللہ تعالیٰ عنہ سے روایت کیا۔)۔</p>	<p>اذا عملت سيئة فاحدث عندها توبة السرّ بالسرّ والعلانية بالعلانية رواه الامام احمد في كتاب الزهد<sup>56</sup> والطبراني في المعجم الكبير عن معاذ بن جبل رضی اللہ تعالیٰ عنہ بسند حسن۔</p>
--	--

واللہ تعالیٰ اعلم

رسالہ التحبیر باب التنبیہ ختم ہوا۔

مسئلہ ۱۲۳: از قصبہ موناتھ بھجن ضلع اعظم گڑھ مدرسہ دارالعلوم مدرسہ عبدالرحیم خان ۱۱ صفر ۱۳۳۸ھ  
کیا فرماتے ہیں علمائے دین اس مسئلہ میں کہ روح پاک ہے یا ناپاک؟ اگر پاک ہے تو بعد مُردن عذاب کیوں ہوتا ہے؟ اور اگر ناپاک ہے تو رسول اللہ صلی اللہ علیہ وآلہ وسلم کے قلب اطہر میں کیوں داخل ہوا؟

<sup>55</sup> الدر المختار کتاب الجہاد باب المرتد مطبعت مجتبائی دہلی ۱/۳۵۹

<sup>56</sup> الزہد لاحمد بن حنبل حدیث ۱۲۱ دارالکتب العربی بیروت ص ۴۹، المعجم الكبير حدیث ۳۳۱ المكتبة الفيصلية بیروت ۲۰/۱۵۹

الجواب:

روح اصل خلقت میں پاک ہے، پھر اگر بد اعتقاد بد اعمال اختیار کیے تو ان سے ناپاک ہو جاتی ہے، جس کے سبب مستحق عذاب ہوتی ہے۔ واللہ تعالیٰ اعلم۔

مسئلہ ۱۲۴: از سہاور ۲۴ صفر ۱۳۳۸ھ

کیا فرماتے ہیں علمائے دین اندریں باب کہ ایک صاحب نے دو مضامین ذیل بحوالہ حدیث بیان فرمائے اور اول کو حدیث قدسی کہا مضمون اول یہ ہے کہ اگر تمام مخلوقات کے قلب مثل قلب حضور سرور کائنات علیہ افضل الصلوات والطیبات کے ہو جائیں یا مثل شیطان لعین کے ہو جائیں تو اللہ تعالیٰ فرماتا ہے، کہ مجھ کو مطلق پر و انہیں۔

دوسرا مضمون یہ ہے کہ بروز قیامت جنت و دوزخ میں حجت ہوگی۔ دوزخ کہے گی کہ میں محل جبارہ و افاخرہ ہوں اور تو محل مساکین و غرباء ہے اس لیے میں افضل ہوں یا مستحق اس کی ہوں کہ تمام بنی آدم میرے حوالے ہوں۔ جنت کچھ جواب نہ دے گی، مکالمہ میں کمزور پڑے گی، پس اللہ تعالیٰ فیصلہ فرمائے گا کہ تم دونوں کو استحقاقِ حجت کسی طرح نہیں ہے میں جس کو جہاں چاہوں گا بھیجوں گا۔ پس سوال یہ ہے کہ آیا یہ دونوں مضمون اُن صاحب کے صحیح موافق حدیث کے ہیں یا نہیں؟ اور بر تقدیر اول یہ کیونکر ہو سکتا ہے کہ کوئی دوسرا قلب مثل قلب مبارک حضرت صلی اللہ تعالیٰ علیہ وسلم کے ہو جائے، علماء نے تو ایسی احادیث کو جو صاحب در منشور وغیرہ نے حبر الایۃ حضرت عبداللہ بن عباس رضی اللہ تعالیٰ عنہما سے روایت کی ہے درجہ اعتبار سے گرایا ہے، اور نیز دوسرے مضمون میں جبارہ و افاخرہ کا ہونا دوزخ کے لیے کب موجب فضیلت و فوقیت ہو سکتا ہے کہ وہ مشرکین و کفار ہوں گے، امید کہ جواب باصواب عنایت ہو کہ ایک جماعت مسلمین کا شک رفع ہو، بینوا تو جروا، (بیان فرمائیے اجر دیئے جاؤ گے۔ ت)

الجواب:

حدیث اول میں ہرگز نام اقدس حضور سید عالم صلی اللہ تعالیٰ علیہ وسلم نہیں بلکہ یوں ہے کہ:

علی اتقی قلب رجل واحد منکم <sup>57</sup> ۔	تم میں کا جو بڑا پرہیزگار شخص ہو اس کے دل پر ہو جائیں۔
--	--

<sup>57</sup> صحیح مسلم کتاب البر والصلۃ باب تحریم الظلم قدیمی کتب خانہ کراچی ۲/۳۱۹

اور فرض کے لیے امکان شرط نہیں۔ قال اللہ تعالیٰ:

"قُلْ إِنْ كَانَ لِلرَّحْمَنِ وَلَدٌ فَأَنَا أَوَّلُ الْعَبْدِينَ" 58۔	تم فرماؤ اگر بفرض محال رحمن کے کوئی بچہ ہوتا تو سب سے پہلے میں پوجتا (ت)
--	--

حدیث تو لفظ لَوْ سے ہے کہ:

لو ان اولکم وَاٰخِرکم وَاَنْسکم وَاِنْسکم کَانُوا عَلٰی اتقٰی 59۔	اگر تمہارے پہلے، پچھلے انسان، اور جن سب سے بڑے پر ہیبرگار کے دل پر ہو جائیں۔ الخ (ت)
---	--

اور آ یہ کریمہ میں تو لفظ ان ہے، بیان حدیث دوم میں غلط ہے کہ حجت روزِ قیامت ہوگی اور یہ بھی غلط کہ تمام بنی آدم میرے حوالہ ہوں اور یہ بھی غلط کہ جنت کچھ جواب نہ دے گی یا کمزور پڑے گی، اسی طرح بیان حدیث اول میں متعدد اغلاط تھے۔ یہ حدیث یوں ہے:

تَحَاجَّتِ الْجَنَّةُ وَالنَّارُ فَقَالَتِ النَّارُ اَوْثَرُتْ بِالْمُتَكَبِّرِيْنَ وَالْمُتَجَبِّرِيْنَ وَقَالَتِ الْجَنَّةُ فَمَا لِيْ لَا يَدْخُلْنِيْ اِلَّا ضَعْفَاءُ النَّاسِ 60۔ الْحَدِيث۔	جنت اور دوزخ میں جھگڑا ہوا تو دوزخ نے کہا مجھے متکبروں اور جاہلوں کے سبب ترجیح دی گئی اور جنت نے کہا مجھے کیا ہے کہ میرے اندر صرف کمزور لوگ داخل ہوتے ہیں، الحدیث (ت)
--	---

یہ گزشتہ کی حکایت ہے اُس وقت نار کا علم اُسے محیط ہونا کیا ضرور کہ اس کے لیے کفار و مشرکین ہیں جس طرح جنت کا یہ کہنا بتا رہا ہے کہ اُسے ان کمزوروں کا فضل و تقرب معلوم نہ تھا جب سے معلوم ہوا خود ان کی مشتاق ہے واللہ تعالیٰ اعلم۔

۵ ربیع الاخر ۱۳۳۸ھ

از پبلوچستان مرسلہ قادر بخش

مسئلہ ۱۲۵:

اندرین حکایت علمائے کرام چہ می فرماید کہ قولے معتبر است آیا واعظ ذکر بکند یا حقیقت است در کدام کتاب	اس حکایت کے بارے میں علمائے کرام کیا فرماتے ہیں کہ کیا یہ کسی معتبر قول سے منقول ہے و عظ کرنے والا اس کو اپنے وعظ میں بیان کر سکتا ہے؟
---	--

58 القرآن الکریم ۸۱/۴۳

59 صحیح مسلم کتاب البر والصلۃ باب تحریم الظلم قدیمی کتب خانہ کراچی ۲/۱۹۲

60 صحیح بخاری کتاب التفسیر سورہ ق قدیمی کتب خانہ کراچی ۲/۱۹۲، صحیح مسلم کتاب الجنۃ باب جہنم اعادنا اللہ منہا قدیمی کتب خانہ کراچی ۲

اس نفل است، آن حکایت این است۔ اس کی کوئی حقیقت ہے؟ کون سی کتاب میں منقول ہے؟ حکایت یہ ہے۔

- |                                       |                                |
|---------------------------------------|--------------------------------|
| (۱) یک حکایت یاد دارم از رسول         | باد مقبول ہمہ اہل قبول         |
| (۲) تاکہ معلوم تو گردد ہمتش           | تا چہ حد است امتاں را شفقش     |
| (۳) بعد از آن آیم بحد چار یار         | اے برادر یک زمان گوش دار       |
| (۴) جملہ شبہا مصطفیٰ بیدار بود        | اتفاقاً یک شبے خوابش ر بود     |
| (۵) بود اندر خواب تا وقتے نماز        | ناگہاں آمد خطابش بے نیاز       |
| (۶) آن فریدم من ترا از بہر آن         | تا شدی پشت پناہے امتاں         |
| (۷) اے محمد خواب تو زیندہ نیست        | ہر کہ در خدمت نباشد بندہ نیست  |
| (۸) چون بہ پروازی بخواب نیم شب        | کردم اکنوں امتانت را غضب       |
| (۹) دوزخ اندازم ہمہ از عام و خاص      | یک تنے زیشان نگر د انم خلاص    |
| (۱۰) چون شنید این آیت خیر البشر       | انت ز انجا امتی گویا بدر       |
| (۱۱) رفت ز انجا او ندیدہ ہیچ کس       | داند او را عالم الاسرار بس     |
| (۱۲) چون گزشت از دو سہ روز این قصہ را | خون دل خوردند یاراں غصہ را     |
| (۱۳) عاقبت روز سوئم بعد از نماز       | جملہ پیش عائشہ رفتند باز       |
| (۱۴) چون پیر سید نذام مومنین          | داد ایشان را جواب این چنین     |
| (۱۵) گفت او شین شب رسید از حق خطاب    | امتاں را آیت از بہر عذاب       |
| (۱۶) چونکہ این آیت بگوش او رسید       | شد برون از حجرہ او را کس ندید  |
| (۱۷) آنچنان برخاست از یاراں غریو      | لرزہ افتادند اندر جن و دیو     |
| (۱۸) ناگہاں دیدند یک چوبان زدور       | یافت زان چوبان دل ایشان سرور   |
| (۱۹) پیش او رفتند و پیر سید نذام      | گر خبر داری ز پیغمبر بگو       |
| (۲۰) گفت من کے مصطفیٰ را دیدہ ام      | بلکہ او را از کسے نشنیدہ ام    |
| (۲۱) لیک سہ روز است پیغام خروش        | از میان کویہ میآید بگوش        |
| (۲۲) جانور از نالہ اول خستہ اند       | از چراگاہ دہاں را بستہ اند     |
| (۲۳) ہر زمان از دیدہ می رانند آب      | بستہ اند ازہ راہ دیدہ راہ خواب |

جملہ آوردند روئے سوئے کوہ	(۲۴) چون شنیدند این خبر را آں گروه
دید و رآن غار آں صدر کبار	(۲۵) شد نمایاں در میان کوہ غار
با خدائے خویش تن میگفت راز	(۲۶) سر بسجده بروہ پیش بے نیاز
تا نہ بخشئی امتانم را آناہ	(۲۷) گریہ میکرد وہی گفت اے الہ
تا برو حشر عالم این چنیں	(۲۸) مانہ بردارم سر خود از زمین
اشک میبارید چوں ابر بہار	(۲۹) این چنیں می گفت و می نالہ زار
جملہ را از نالہ اش خون شد جگر	(۳۰) چون شنیدند این خفاش رازور
از کرم بردار سر را از زمین	(۳۱) گفت صدیق شفیع المومنین
انچہ درد دنیا عبادتہ کردہ ام	(۳۲) آنچہ من در عمر طاعت کردہ ام
دارم اے پیغمبر آخر زماں	(۳۳) آں ثواب از برائے امتاں

الی اخرا الحکایت (حکایت کے آخر تک، ت) یہ حکایت رسالہ میلاد غلام شہید میں ہے۔

(ترجمہ حکایت)

- (۱) رسول اللہ صلی اللہ تعالیٰ علیہ وسلم کے بارے میں مجھے ایک حکایت یاد ہے جو تمام نیک لوگوں میں مقبول ہے۔
- (۲) تاکہ تجھے آپ کی ہمت اقدس کا پتا چلے کہ امت پر آپ کی کس قدر شفقت ہے۔
- (۳) اس کے بعد میں چاروں یاروں کی مدح کی طرف آؤں گا، اے بھائی! تھوڑا سا وقت غور سے سن،
- (۴) مصطفیٰ صلی اللہ تعالیٰ علیہ وسلم تمام راتیں بیدار رہتے، ایک رات اتفاقاً آپ پر نیند غالب آگئی۔
- (۵) نماز کے وقت تک آپ نیند میں تھے۔ اچانک آپ کو خدائے بے نیاز کا حکم پہنچا۔
- (۶) کہ میں نے آپ کو اس لیے پیدا فرمایا ہے کہ آپ امت کے پشت پناہ بنیں۔
- (۷) اے میرے محبوب (صلی اللہ تعالیٰ علیہ وسلم) سونا آپ کو زیب نہیں دیتا، جو خدمت میں مشغول نہ ہو وہ بندہ نہیں ہے۔
- (۸) جب آدھی رات کو نیند میں مشغول ہیں تو میں آپ کی امت پر غضب نازل کروں گا۔
- (۹) ہر خاص و عام کو دوزخ میں ڈالوں گا ان میں سے کسی ایک کو چھکارا نہیں دوں گا۔
- (۱۰) جب خیر البشر (صلی اللہ تعالیٰ علیہ وسلم) نے یہ آیت سنی تو فوراً وہاں سے امتی کہتے ہوئے باہر نکل گئے۔

- (۱۱) وہاں سے آپ تشریف لے گئے، کسی نے آپ کو نہیں دیکھا، آپ کے بارے میں فقط چھپی باتیں جاننے والے کو علم تھا۔
- (۱۲) اس قصہ کو جب دو تین دن گزر گئے آپ کے دوست یعنی صحابہ کرام غم سے دل کا خون پیتے رہے۔
- (۱۳) آخر کار تیسرے دن نماز کے بعد تمام صحابہ کرام سیدہ عائشہ صدیقہ رضی اللہ تعالیٰ عنہا کے پاس گئے۔
- (۱۴) جب انہوں نے اُم المومنین سے پوچھا تو آپ نے انہیں یہ جواب دیا۔
- (۱۵) آپ نے کہا کہ پچھلی رات رسول اللہ صلی اللہ تعالیٰ علیہ وسلم کو حق کی طرف سے خطاب ہوا، امت کے عذاب سے متعلق آیت نازل ہوئی۔
- (۱۶) جب آپ کے کان مبارک تک یہ آیت پہنچی آپ حجرہ سے باہر چلے گئے کسی نے آپ کو نہیں دیکھا۔
- (۱۷) نبی کریم صلی اللہ تعالیٰ علیہ وسلم کے دوستوں سے اس قدر شور بلند ہوا کہ جنوں اور دیوؤں پر لرزہ طاری ہو گیا۔
- (۱۸) صحابہ نے اچانک دور سے ایک چرواہے کو دیکھا اس چرواہے کو دیکھنے سے ان کے دلوں کو کچھ چین آیا۔
- (۱۹) اس کے پاس پہنچے اور پوچھا اگر پیغمبر صلی اللہ تعالیٰ علیہ وآلہ وسلم کی تجھے کوئی خبر ہے تو بتا۔
- (۲۰) اس نے کہا میں نے مصطفیٰ صلی اللہ تعالیٰ علیہ وآلہ وسلم کو کب دیکھا ہے بلکہ میں نے ان کے بارے میں کسی سے سنا بھی نہیں ہے۔
- (۲۱) لیکن تین دنوں سے پہاڑ کے درمیان سے شور کی آواز میرے کانوں میں آتی ہے۔
- (۲۲) اس کے رونے سے جانوروں کے دل زخمی ہو گئے ہیں، چراگاہ سے انہوں نے اپنے منہ بند کر لیے ہیں۔
- (۲۳) ہر وقت آنکھوں سے آنسو بہاتے ہیں، نیند سے انہوں نے آنکھیں باندھ رکھی ہیں۔
- (۲۴) جماعت صحابہ نے جب یہ خبر سنی تو ان سب نے اپنا رخ پہاڑ کی طرف کر لیا۔
- (۲۵) پہاڑ کے درمیان ایک غار ظاہر ہوئی، اس غار کے اندر انہوں نے بڑوں کے سردار کو دیکھا۔
- (۲۶) بے نیازی بارگاہ میں سر سجدہ میں رکھے ہوئے تھے، اپنے خدا سے رازداری میں کہہ رہے تھے۔
- (۲۷) فریاد کر رہے تھے اور کہہ رہے تھے اے اللہ! جب تک تو میری امت کے گناہ نہیں بخشے گا،
- (۲۸) میں اپنا سر زمین سے نہیں اٹھاؤں گا، روزِ حشر تک میں اسی طرح روتا رہوں گا۔
- (۲۹) اس طرح کہہ رہے تھے اور زار و قطار رو رہے تھے، موسم بہار کی طرح آنسو بہہ رہے تھے۔
- (۳۰) جب غار کے چمگادڑوں اور صحابہ کرام نے گرمی وزاری کا یہ زور سنا تو سرکار کے رونے سے سب کے جگر خون ہو گئے۔

(۳۱) صدیق اکبر رضی اللہ تعالیٰ عنہ نے کہا اے مومنوں کی شفاعت فرمانے والے! مہربانی فرمائیں، زمین سے سڑھائیں۔  
(۳۲) میں نے عمر بھر جو طاعت کی ہے، اور دنیا میں جتنی عبادت کی ہے۔

(۳۳) اس کا ثواب آپ کی اُمت کے لیے دیتا ہوں میں اے نبی آخر الزماں صلی اللہ تعالیٰ علیہ وسلم)

الجواب:

اس نقل باطل و بے اصل ست و درہج کتاب معتبر از و نشانے نیست، واللہ تعالیٰ اعلم۔

یہ نقل باطل اور بے اصل ہے، کسی معتبر کتاب میں اس کا نام نشان نہیں ہے، واللہ تعالیٰ اعلم۔

مسئلہ ۱۲۶: بریلی محلہ بہاری پور مرسلہ بمعرفت سلطان احمد خاں سائل پیر محمد عبداللہ ۸ ربیع الآخر شریف ۱۳۳۸ھ  
حالت مندرجہ ذیل کب واقع ہوگی، زہرہ برج حوت میں طالع ہو اور قمر برج سرطان میں بنظر تثلیث زہرہ ہو لیکن بترہج و مقابلہ مرتخ ناظر بزحل نہ ہو۔ امید کہ ماہرانِ علم ہیئت جواب باصواب دیں۔

الجواب:

یہ سائل کی غلطی ہے کہ مرتخ ترہج یا مقابلہ سے ناظر زحل نہ ہو بلکہ یہاں مقصود یہ ہے کہ ان دونوں میں سے کوئی زہرہ کو نظر دشمنی سے نہ دیکھتا ہو کہ ترہج یا مقابلہ ہے زہرہ سے اگر ساقط ہوں اور باہم نظر عداوت رکھتے ہوں کیا حرج ہے، بالجملہ عرض یہ ہے کہ زہرہ برج شرف میں ہو اور قمر اپنے بیت میں اور زہرہ کو بنظر تمام دوستی دیکھتا ہو اور زہرہ مرتخ و زحل کی نظر عداوت ترہج و مقابلہ سے محفوظ ہو یہ صورت نہ اس سال ہے نہ سال آئندہ ہے، ہاں وہ کہ سائل نے بیان کیا۔ ۲۷ مارچ ۱۹۲۰ء کو ہوگی زہرہ حوت کے ۱۱ درجہ میں ہوگی قمر سرطان کے ۱۱ درجہ میں کہ پورے ۱۲۰ درجے (ایک سو بیس درجہ) کا فاصلہ اور کامل نظر تثلیث ہے، مرتخ عقرب کے ۸ درجے ۶ دقیقے زحل سنبہ کے ۶ درجے ۶ دقیقے کہ کامل نظر تدریس نظر نیم دوستی ہے نہ ترہج ہے نہ مقابلہ لیکن زہرہ و زحل کا فاصلہ ۶ برج سے صرف ۵ درجے زائد ہوگا، زہرہ اگرچہ مقابلہ زحل سے منصرف ہو چکی ہے مگر دونوں کے مطرح شعاع ۷ درجے کے مجموع کے نصف یعنی ۸ درجے سے فاصلہ کم ہے تو ہنوز حکم مقابلہ باقی ہے تیسرے دن زائل ہوگا جب تک ماہ سرطان سے بھی نکل جائے گا اور تثلیث سے بھی گزر جائے گا، ہاں مرتخ اگرچہ زہرہ سے ساقط نہیں مگر تثلیث میں ہے کہ تمام دوستی ہے نہ ترہج و مقابلہ فقط۔

مسئلہ ۱۲۷:

از شہر محلہ ملو پور مسؤلہ قدرت علی خان

۱۵ شوال ۱۳۳۸ھ

کیا فرماتے ہیں علمائے دین اس مسئلہ میں کہ ایک شخص کہتا ہے کہ جملہ انبیاء و ملائکہ علیہم السلام معصوم ہیں دوسرا شخص کہتا ہے کہ سوائے نجاتن پاک کے کوئی معصوم نہیں۔ اور تیسرا شخص کہتا ہے کہ نجاتن پاک کوئی چیز نہیں ہیں سوائے خلفائے راشدین کے۔

الجواب:

پہلے شخص کا قول حق و عقیدہ اہلسنت ہے، اور دوسرے کا قول صریح گمراہی و رفس و کلمہ کفر ہے، اور تیسرے شخص کا قول بدتر از بول میں بھی ایک کھلا پہلو کفر کا ہے۔ واللہ تعالیٰ اعلم۔

مسئلہ ۱۲۸: از نانگل لکڑی ضلع گورگانوہ ڈاکخانہ ڈھنبہ مسؤلہ حافظ غلام کبریا صاحب پیش امام مسجد کیا فرماتے ہیں علمائے دین ان مسائل میں کہ۔

(۱) زید کہتا ہے اولیاء سے مدد مانگنا دور سے، اور ہر وقت حاضر ناظر سمجھنا شرک ہے، کیونکہ یہ خاص اللہ تعالیٰ کی صفت ہے دوسرے کی نہیں، قرآن شریف کا ثبوت دیتا، (نواں پارہ) کہہ دو میں نہیں مالک اپنی جان کا نہ نفع کا نہ ضرر کا۔

(۲) اولیاء اللہ کی قبروں کی خاک ہاتھ میں لے کر منہ پر ملنا کیسا ہے؟ طواف قبر اولیاء کا کرنا بعضے کہتے ہیں طواف صرف کعبہ شریف کے واسطے ہے۔

(۳) شیخ عبدالحق نے ترجمہ مشکوٰۃ میں فرمایا ہے پیغمبروں کی سب دُعا مقبول نہیں ہوتی۔

(۴) خانقاہ اولیاء پر جمع نہ ہونا حدیث کا ثبوت دیتا ہے کہ رسول اللہ صلی اللہ تعالیٰ علیہ وسلم نے فرمایا ہے یا اللہ ! میری قبر کو عید گاہ نہ بناؤ۔

(۵) اگر نبی کو غیب داں سمجھے تو کافر ہے کیونکہ ان کو علم عطائیہ ہے وہ غیب نہیں ہو سکتا کیونکہ غیب کے معنی یہ ہیں کہ بے اطلاع کیے معلوم ہو وہ غیب ہے۔

الجواب:

(۱) جس نے کہا کہ دور سے سننا صرف اُس کی شان ہے اس نے رب عزوجل کی شان گھٹائی وہ پاک ہے اس سے کہ دور سے سنے، وہ ہر قریب سے قریب تر ہے، دور سے سننا اس کی عطا سے اس کے محبوبوں ہی کی شان ہے، اُسے حاضر و ناظر بھی نہیں کہہ سکتے، وہ شہید و بصیر ہے، حاضر و ناظر اس کی عطا سے اُس کے محبوب علیہ افضل الصلوٰۃ والسلام ہیں، کمانی رسائل الشیخ عبدالحق محدث الدہلوی قدس سرہ اُس آیت کریمہ سے اس کا ثبوت



ہوا، جھوٹا دعوٰی کرنا اور قرآن مجید پر اس کی تہمت رکھنا مسلمان کا کام نہیں، نفع و ضرر کا مالک بالذات اُس واحد حقیقی کے سوا کوئی نہیں، آیت میں اسی کی نفی ہے، ورنہ شاہ عبدالعزیز صاحب نے تفسیر عزیز میاں میں توفرعون کو مالک نفع و ضرر لکھا ہے۔ پھر محبوبانِ بارگاہ کا کیا کہنا وہ بے شک اس کی تملیک سے ہمارے نفع و ضرر کے مالک ہیں، جس کا بیان آیاتِ واحادیث سے کتاب الامن والعلیٰ میں ہے۔

(۲) مزارات کی مٹی منہ پر ملنا جائز ہے، اور طوافِ تعظیمیٰ صرف کعبہ معظمہ کا ہے، واللہ تعالیٰ اعلم۔

(۳) انبیاء علیہم الصلوٰۃ والسلام کی سب دُعائیں مستجاب ہیں، مومنین سے حضرت عزت کا وعدہ ہے مجھ سے دعا کرو میں قبول فرماؤں گا، اور اس کا وعدہ خلاف نہیں ہو سکتا، پھر انبیاء تو انبیاء بعض وقت وہ اس اظہار کے لیے کہ یہ امر خلاف مقدر ہے اسے صورت دعا میں ظاہر کرتے ہیں وہ اعلیٰ وجہ پر قبول ہوتی ہیں مگر مطلوب ظاہری واقع نہیں ہوتا نظر ظاہر اسے عدم قبول سے تعبیر کرتی ہے، شرح مشکوٰۃ میں اسی کا ذکر ہے۔

(۴) مزارات اولیاء پر تشریف لے جانا خود حضور اقدس صلی اللہ تعالیٰ علیہ وسلم و خلفائے راشدین سے ثابت ہے اور اس حدیث میں اس کی کہیں ممانعت نہیں، اس کا یہ مطلب ہے کہ میرے مزار کریمہ کو مسلمان عید نہ بنائیں جو سال میں ایک ہی بار آتی ہے بلکہ بکثرت حاضری دیں کہ ان کے گناہ معاف ہوں اور انہیں برکات ملیں، واللہ تعالیٰ اعلم۔

(۵) غیب وہ ہے کہ بے بتائے معلوم نہ ہو سکے، جو کہے کہ انبیاء کو غیب کے علم نہ دیئے گئے وہ کافر ہے کہ نبوت کا منکر ہے، ائمہ دین فرماتے ہیں:

النبی هو المطلع علی الغیب <sup>61</sup>	نبی وہی ہے جو غیب پر مطلع ہو۔
---	-------------------------------

عطا سے غیب نہ رہنا آیات کثیرہ کی تکذیب ہے جو کارڈ پر نہیں لکھی جا سکتیں۔ واللہ تعالیٰ اعلم۔

مسئلہ ۱۳۳۳ و ۱۳۳۴: از مقام رامہ تحصیل گوجران ضلع راولپنڈی مرسلہ تاج الدین امام مسجد

کیا فرماتے ہیں علمائے دین ان مسائل میں کہ۔

(۱) حضرت عائشہ صدیقہ رضی اللہ تعالیٰ عنہا نے فرمایا ہے کہ حضرت صلی اللہ تعالیٰ علیہ وسلم نے معراج کی رات میں بچشم خود اللہ تعالیٰ کو نہیں دیکھا۔

<sup>61</sup> البواہب اللدنیہ المقصد الثانی الفصل الاول المکتب الاسلامی بیروت ۲/ ۷۷

(۲) حدیث اور آیت اس طور پر نہیں آئی کہ تم لوگ امام صاحب کے مذہب پر چلیں۔ یَبْنُوا ثَوَجْرًا (بیان فرمائیے اجر دیئے جاؤ گے۔ ت) **الجواب:**

(۱) اُمّ المؤمنین صدیقہ رضی اللہ تعالیٰ عنہا روایت بمعنی احاطہ کا انکار فرماتی ہیں کہ "لَا تُنْزِلُنَّ عَلَيَّ إِلَّا بِصَافٍ" <sup>62</sup>۔ سے سند لاتی ہیں اور احادیث صحیحہ میں روایت کا اثبات بمعنی احاطہ نہیں کہ اللہ عزوجل کو کوئی شے محیط نہیں ہو سکتی وہی ہر شے کو محیط ہے اور اثبات نئی پر مقدم، واللہ تعالیٰ اعلم۔

(۲) حدیث اور آیت اس طور پر آئی ہے کہ تمہیں علم نہ ہو تو علماء سے پوچھو۔ امام اعظم سردارانِ علماء میں داخل ہیں۔ واللہ تعالیٰ اعلم۔  
مسئلہ ۱۳۶ و ۱۳۵: ازلاہور مسجد بیگم شاہی اندرون دروازہ مستی مرسلہ صوفی احمد الدین طالب علم ۲۶ صفر ۱۳۳۸ھ  
حضرت ہادی و رہنمائے ساکال قبلہ دو جہاں دام فیضہ السلام علیکم ورحمۃ اللہ وبرکاتہ مسائل ذیل میں حضرت کیا فرماتے ہیں۔  
(۱) حضرت علی کرم اللہ تعالیٰ وجہہ الکریم حضرت امیر معاویہ رضی اللہ تعالیٰ عنہ پر ایک روز خفا ہوئے، اور روافض کہتے ہیں یہی وجہ ہے باغی ہونے کی، پھر ایک کتاب مولانا حاجی صاحب کی تصنیف اعتقاد نامہ ہے جو بچوں کو پڑھایا جاتا ہے اس میں یہ شعر بھی درج ہے:۔

حق در آنجا بدست حیدر بود جنگ باو خطا و منکر بود

(حق وہاں حیدر کرار رضی اللہ تعالیٰ عنہ کے ہاتھ میں تھا ان کے ساتھ جنگ غلط اور ناپسندیدہ تھی)

(۲) امام حسن رضی اللہ تعالیٰ عنہ نے خلافت امیر معاویہ رضی اللہ تعالیٰ عنہ کے سپرد کی تھی واسطے دفع جنگ کے۔

**الجواب:**

(۱) روافض کا قول کذب محض ہے، عقائد نامہ میں خطا و منکر بود نہیں ہے بلکہ خطائے منکر بود۔ اہل سنت کے نزدیک امیر معاویہ رضی اللہ تعالیٰ عنہ کی خطا اجتہادی تھی، اجتہاد پر طعن جائز نہیں، خطا اجتہادی دو قسم ہے، مقرر و منکر، مقرر وہ جس کے صاحب کو اُس پر برقرار

رکھا جائے گا اور اُس سے تعرض نہ کیا جائے گا، جیسے حنفیہ کے نزدیک شافعی المذہب مقتدی کا امام کے پیچھے سورہ فاتحہ پڑھنا، اور منکر وہ جس پر انکار کیا جائے گا جب کہ اس کے سبب کوئی فتنہ پیدا ہوتا ہو جیسے اجلہ اصحابِ جمل رضی اللہ تعالیٰ عنہم کہ قطعی جتنی ہیں اور ان کی خطا یقیناً اجتہادی جس میں کسی نام سنیت لینے والے کو محل لب کشائی نہیں، یا ایسے اس پر انکار لازم تھا جیسا امیر المومنین مولیٰ علی کرم اللہ تعالیٰ وجہہ الکریم نے کیا باقی مشاجراتِ صحابہ رضی اللہ تعالیٰ عنہم میں مداخلت حرام ہے، حدیث میں ہے نبی کریم صلی اللہ تعالیٰ علیہ وسلم فرماتے ہیں:

اذا ذکر اصحابی فامسکوا <sup>63</sup> ۔	جب میرے صحابہ کا ذکر آئے تو زبان روکو۔
--	--

دوسری حدیث میں ہے فرماتے ہیں صلی اللہ تعالیٰ علیہ وسلم:

ستكون لاصحابي بعد زلة يغفرها الله لهم لسابقتهم ثم يأتي من بعدهم قوم يكبهم الله على مناخرهم في النار <sup>64</sup> ۔	قریب ہے کہ میرے اصحاب سے کچھ لغزش ہوگی جسے اللہ بخش دے گا اُس سابقہ کے سبب جو ان کو میری سرکار میں ہے پھر ان کے بعد کچھ لوگ آئیں گے جن کو اللہ تعالیٰ ناک کے بل جہنم میں اوندھا کر دے گا۔
---	---

یہ وہ ہیں جو ان لغزشوں کے سبب صحابہ پر طعن کریں گے، اللہ عزوجل نے تمام صحابہ سید عالم صلی اللہ تعالیٰ علیہ وسلم کو قرآن عظیم میں دو قسم کیا:

(۱) مومنین قبل فتح مکہ و مومنین بعد فتح۔ اول کو دوم پر تفضیل دی اور صاف فرمادیا "وَكَلَّا وَعَدَدَا اللَّهُ النُّسْفُ" <sup>65</sup>۔ سب سے اللہ نے بھلائی کا وعدہ فرمایا۔ اور ساتھ ہی ان کے افعال کی تفتیش کرنے والوں کا منہ بند فرمادیا "وَاللَّهُ يَمَاتَعْمَلُونَ حَبِيرًا" <sup>66</sup>۔ اللہ خوب جانتا ہے جو کچھ تم کرنے والے ہو، یا ایسے وہ تم سب سے بھلائی کا وعدہ فرما چکا پھر دوسرا کون ہے کہ ان میں سے کسی کی بات پر طعن کرے، واللہ الهادی، واللہ تعالیٰ اعلم

(۲) بے شک امامِ مجتہبی رضی اللہ تعالیٰ عنہ نے امیر معاویہ رضی اللہ تعالیٰ عنہ کو خلافت سپرد فرمائی۔

<sup>63</sup> المعجم الكبير حديث ۱۴۲۷ المكتبة الفيصلية بيروت ۹۶ / ۲

<sup>64</sup> المعجم الاوسط حديث ۳۲۴۳ مكتبة المعارف رياض ۱۴۲ / ۴ و مجمع الزوائد ۷ / ۲۳۳

<sup>65</sup> القرآن الكريم ۱۰ / ۵۷

<sup>66</sup> القرآن الكريم ۱۰ / ۵۷

اور اس سے صلح و بندش جنگ مقصود تھی اور یہ صلح و تفویضِ خلافت اللہ و رسول کی پسند سے ہوئی۔ رسول اللہ صلی اللہ تعالیٰ علیہ وسلم نے امام حسن کو گود میں لے کر فرمایا تھا:

<p>میرا یہ بیٹا سید ہے میں امید کرتا ہوں کہ اللہ اس کے سبب سے مسلمانوں کے دو بڑے گروہوں میں صلح کرا دے گا۔</p>	<p>ان ابنی هذا سید و لعل اللہ ان یصلح بہ بین فئمتین عظمتین من المسلمین<sup>67</sup>۔</p>
--	--

امیر معاویہ رضی اللہ تعالیٰ عنہ اگر خلافت کے اہل نہ ہوتے تو امام مجتہبی ہر گز انہیں تفویض نہ فرماتے نہ اللہ و رسول اسے جائز رکھتے واللہ تعالیٰ اعلم۔

<sup>67</sup> صحیح البخاری کتاب المناقب مناقب الحسن والحسين قدیمی کتب خانہ کراچی 1/ 530، مشکوٰۃ المصابیح باب مناقب اہل بیت النبی صلی اللہ تعالیٰ علیہ وسلم مطبع مجتہبی دہلی ص 529



## رسالہ

اعتقاد الاحباب فی الجمیل والمصطفیٰ والال واصحاب<sup>ھ ۱۲۹۸</sup>  
(احباب کا اعتقاد جمیل (اللہ تعالیٰ) مصطفیٰ صلی اللہ تعالیٰ علیہ وسلم، آپ کی آل اور اصحاب کے بارے میں)

عقیدہ اولیٰ \_\_\_\_\_ ذات و صفات باری تعالیٰ

حضرت حق سبحانہ و تبارک و تعالیٰ شانہ واحد ہے۔ (اپنی ربوبیت والوہیت میں، کوئی اس کا شریک نہیں، وہ یکتا ہے اپنے افعال میں، مصنوعات کو تنہا ہی نے بنایا۔ وہ اکیلا ہے اپنی ذات میں کوئی اس کا قسیم نہیں۔ بیگانہ ہے اپنی صفات میں۔ کوئی اس کا شبیہ نہیں۔ ذات و صفات میں یکتا و واحد مگر) عہ نہ عدد سے (کہ شمار و گنتی میں آسکے اور کوئی اس کا ہم ثانی و جنس کھلا سکے تو اللہ کے ساتھ، اس کی

عہ: عرض مرتب: امام اہلسنت امام احمد رضا خاں صاحب قادری برکاتی بریلوی قدس سرہ کے رسالہ مبارکہ اعتقاد الاحباب کی زیارت و مطالعہ سے یہ فقیر جب پہلی بار حال ہی میں شرفیاب ہوا تو معمًا خیال آیا کہ بتوفیقہ تعالیٰ اسے نئی ترتیب اور اجمالی تفصیل کے ساتھ عامۃ الناس تک پہنچایا جائے تو ان شاء اللہ تعالیٰ اس سے عوام بھی فیض پائیں۔ نصرت الہی کے بھر و سا پر قدم اٹھایا اور بفیضانِ اساتذہ کرام نہایت (باقی بر صفحہ آئندہ)

ذات و صفات میں، شریک کا وجود، محض وہم انسانی کی ایک اختراع و ایجاد ہے) خالق ہے۔ (ہر شے کا، ذوات ہوں خواہ افعال، سب اسی کے پیدا کئے ہوئے ہیں) نہ علت سے (اس کے افعال نہ علت و سبب کے محتاج، نہ اس کے فعل کے لیے کوئی غرض، کہ غرض اس فائدہ کو کہتے ہیں جو فاعل کی طرف رجوع کرے اور نہ اس کے افعال کے لیے غایت، کہ غایت کا حاصل بھی وہی غرض ہے۔ فعال ہے) ہمیشہ جو چاہے کر لینے والا) نہ جوارح (وآلات) سے (جب کہ انسان اپنے ہر کام میں اپنے جوارح یعنی اعضائے بدن کا محتاج ہے۔ مثلاً علم کے لیے دل و دماغ کا۔ دیکھنے اور سننے کے لیے آنکھ، کان کا، لیکن خداوند قدوس کہ ہر پست سے پست آواز کو سنتا اور ہر باریک سے باریک کو کہ خوردبین سے محسوس نہ ہو دیکھتا ہے، مگر کان آنکھ سے اس کا سننا دیکھنا اور زبان سے کلام کرنا نہیں کہ یہ سب اجسام ہیں۔ اور جسم و جسمانیات سے وہ پاک (قریب ہے۔) اپنے کمال قدرت و علم و رحمت سے) نہ (کہ) مسافت سے (کہ اس کا قرب ماپ و پیمائش میں سما سکے) ملک (و سلطان و شہنشاہ زمین و آسمان) ہے مگر بے وزیر (جیسا کہ سلاطین دنیا کے وزیر باتدبیر ہوتے ہیں کہ اس کے امور سلطنت میں اس کا بوجھ اٹھاتے اور ہاتھ بٹاتے ہیں۔)

(بقیہ حاشیہ صفحہ گزشتہ)

قلیل مدت میں اپنی مصروفیات کے باوجود کامیابی سے سرفراز ہوا۔

میں اپنے مقصد میں کہاں تک کامیاب ہوا، اس کا فیصلہ آپ کریں گے، اور میری کوتاہ فہمی و قصور علمی آپ کے خیال مبارک میں آئے تو اس سے اس ہمچمدان کو مطلع فرمائیں گے۔

اور اس حقیقت کے اظہار میں یہ فقیر فخر محسوس کرتا ہے کہ اس رسالہ مبارک میں حاشیے بین السطور اور تشریح مطالب (جو اصل عبارت سے جدا، قوسین میں محدود ہے، اور اصل عبارت خط کشیدہ) جو کچھ پائیں گے وہ اکثر و بیشتر مقالمات پر اعلیٰ حضرت قدس سرہ ہی کے کتب و رسائل اور حضرت استاذی و استاذ العلماء صدر الشریعہ مولانا الشاہ امجد علی قادری برکاتی رضوی اعظمی رحمۃ اللہ علیہ کی مشہور زمانہ کتاب بہار شریعت سے ماخوذ ملقط ہے۔

امید ہے کہ ناظرین کرام اس فقیر کو اپنی دعائے خیر میں یاد فرماتے رہیں گے کہ سفر آخرت درپیش ہے اور یہ فقیر خالی ہاتھ، خالی دامن، بس ایک انہیں کا سہارا ہے اور ان شاء اللہ تعالیٰ وہی بگڑی بنائیں گے ورنہ ہم نے تو کھائی سب عیبوں میں گنوائی ہے۔

والسلام،

العبد محمد خلیل خاں قادری البرکاتی المارہوی عفی عنہ۔

والی (ہے) مالک و حاکم علی الاطلاق ہے۔ جو چاہے اور جیسا چاہے کرے (مگر) بے مشیر (نہ کوئی اس کو مشورہ دینے والا۔ نہ وہ کسی کے مشورہ کا محتاج نہ کوئی اس کے ارادے سے اسے باز رکھنے والا۔ ولایت، ملکیت، مالکیت، حاکمیت، کے سارے اختیارات اسی کو حاصل، کسی کو کسی حیثیت سے بھی اس ذات پاک پر دسترس نہیں، ملک و حکومت کا حقیقی مالک کہ تمام موجودات اس کے تحت ملک و حکومت ہیں، اور اس کی مالکیت و سلطنت دائمی ہے جسے زوال نہیں) حیات و کلام و سمع و بصر و ارادہ و قدرت و علم (کہ اس کے صفات ذاتیہ ہیں اور ان کے علاوہ تکوین و تخلیق و رزاقیت یعنی مارنا، چلانا، صحت دنیا، بہار کرنا، غنی کرنا، فقیر کرنا، ساری کائنات کی ترتیب فرمانا اور ہر چیز کو بتدریج اس کی فطرت کے مطابق کمال مقدار تک پہنچانا، انہیں ان کے مناسب احوال روزی رزق مہیا کرنا) وغیرہ (صفات جن کا تعلق مخلوق سے ہے اور جنہیں صفات اضافیہ اور صفات فعلیہ بھی کہتے ہیں اور جنہیں صفات تخلیق و تکوین کی تفصیل سمجھنا چاہیے، اور صفات سلبیہ یعنی وہ صفات جن سے اللہ تعالیٰ کی ذات منزہ اور مبرا ہے، مثلاً وہ جاہل نہیں عاجز نہیں، بے اختیار و بے بس نہیں، کسی کے ساتھ متحد نہیں جیسا کہ برف پانی میں گھل کر ایک ہو جاتا ہے، غرض وہ اپنی صفات ذاتیہ، صفات اضافیہ اور صفات سلبیہ) تمام صفات کمال سے ازلاً ابداً موصوف (ہے، اور جس طرح اس کی ذات قدیم ازلی ابدی ہے اس کی تمام صفات بھی قدیم ازلی ابدی ہیں، اور ذات و صفات باری تعالیٰ کے سوا سب چیزیں حادث و نوپید، یعنی پہلے نہ تھیں پھر موجود ہوئیں، صفات الہی کو جو مخلوق کہے یا حادث بتائے گمراہ بے دین ہے۔ اس کی ذات و صفات) تمام شیون (تمام نقائص تمام کوتاہیوں سے) و شین و عیب (ہر قسم کے نقص و نقصان) سے اڈا و آخراً بری (کہ جب وہ مجتمع ہے تمام صفات کمال کا جامع ہے ہر کمال و خوبی کا، تو کسی عیب کسی نقص، کسی کوتاہی کا اس میں ہونا محال، بلکہ جس بات میں نہ کمال ہو نہ نقصان وہ بھی اس کے لیے محال)

ذات پاک اس کی تدوین و ضد (نظیر و مقابل) شبیہ و مثل (مشابہ و مماثل) کیف و کم (کیفیت و مقدار) شکل و جسم و جہت و مکان و امد (غایت و انتہا اور) زمان سے منزہ (جب عقیدہ یہ ہے کہ ذات باری تعالیٰ قدیم ازلی ابدی ہے اور اس کی تمام صفات بھی قدیم ازلی ابدی ہیں تو یہ بھی ماننا پڑے گا کہ وہ ان تمام چیزوں سے جو حادث ہیں یا جن میں مکانیت ہے یعنی ایک جگہ سے دوسری طرف نقل و حرکت، یا ان میں کسی قسم کا تغیر پایا جانا، یا اس کے اوصاف کا متغیر ہونا، یا اس کے اوصاف کا مخلوق کے اوصاف کے مانند ہونا، یہ تمام امور اس کے لیے



محال ہیں، یا یوں کہتے کہ ذاتِ باری تعالیٰ ان تمام حوادث و حوائج سے پاک ہے جو خاصہ بشریت ہیں) نہ والد ہے نہ مولود (نہ وہ کسی کا باپ ہے نہ کسی کا بیٹا، کیونکہ کوئی اس کا مجالس و ہم جنس نہیں، اور چونکہ وہ قدیم ہے اور پیدا ہونا حادث و مخلوق کی شان) نہ کوئی شے اس کے جوڑ کی (یعنی کوئی اس کا ہمتا کوئی اس کا عدیل نہیں۔ مثل و نظیر و شبیہ سے پاک ہے اور اپنی ربوبیت والوہیت میں صفاتِ عظمت و کمال کے ساتھ موصوف) اور جس طرح ذاتِ کریم اس کی، مناسبتِ ذوات سے مبرا اسی طرح صفاتِ کمالیہ اس کی، مشابہتِ صفات سے معرا (اس کا ہر کمال عظیم اور ہر صفت عالی، کوئی مخلوق کیسی ہی اشرف و اعلیٰ ہو اس کی شریک کسی حیثیت سے، کسی درجہ میں نہیں ہو سکتی) مسلمان پر لا الہ الا اللہ ماننا، اللہ سبحانہ و تعالیٰ کو احد، صد، لاشریک لہ جاننا فرض اول و مدار ایمان ہے کہ اللہ ایک ہے اس کا کوئی شریک نہیں، نہ ذات میں کہ لا الہ الا اللہ (اللہ ہے جس کے سوا کوئی معبود نہیں) نہ صفات میں کہ "لَيْسَ كَمِثْلِهِ شَيْءٌ" <sup>68</sup>۔ اس جیسا کوئی نہیں، نہ اسماء میں کہ "هَلْ تَعْلَمُ لَهُ سَمِيًّا" <sup>69</sup>۔ کیا اس کے نام کا دوسرا جانتے ہو؟ نہ احکام میں کہ "وَلَا يُشْرِكُ فِي حُكْمِهِ أَحَدًا" <sup>70</sup>۔ اور وہ اپنے حکم میں کسی کو شریک نہیں کرتا، نہ افعال میں کہ "هَلْ مِنْ خَالِقٍ غَيْرِ اللَّهِ" <sup>71</sup>۔ کیا اللہ کے سوا کوئی اور خالق ہے، نہ سلطنت میں کہ "وَلَمْ يَكُنْ لَهُ شَرِيكٌ فِي الْمُلْكِ" <sup>72</sup>۔ اور بادشاہی میں کوئی اس کا شریک نہیں، تو جس طرح اس کی ذات اور ذاتوں کے مشابہ نہیں یونہی اس کی صفات بھی صفاتِ مخلوق کے مماثل نہیں۔

اور یہ جو ایک ہی نام کا اطلاق اس پر اور اس کی کسی مخلوق پر دیکھا جاتا ہے جیسے علیم، حکیم، کریم، سمیع، بصیر اور ان جیسے اور، تو یہ محض لفظی موافقت ہے نہ کہ معنوی شرکت، اس میں حقیقی معنی میں کوئی مشابہت نہیں (لہذا مثلاً) اوروں کے علم و قدرت کو اس کے علم و قدرت سے (محض لفظی یعنی فقط ع، ل، م، ق، د، ر، ت میں مشابہت ہے۔ نہ کہ شرکت معنوی) اس (صوری و لفظی موافقت) سے آگے (قدم بڑھے تو) اس کی تعالیٰ و تکبر (برتری و کبریائی) کا سراپردہ کسی کو

<sup>68</sup> القرآن الکریم ۱۱ / ۳۲

<sup>69</sup> القرآن الکریم ۱۹ / ۶۵

<sup>70</sup> القرآن الکریم ۱۸ / ۲۶

<sup>71</sup> القرآن الکریم ۳۵ / ۳

<sup>72</sup> القرآن الکریم ۲ / ۲۵

بار نہیں دیتا۔ (اور کوئی اس شاہی بارگاہ کے ارد گرد بھی نہیں پہنچ سکتا۔ پرندہ وہاں پر نہیں مار سکتا کوئی اس میں دخل انداز نہیں) تمام عزتیں اس کے حضور پست (فرشتے ہوں یا جن یا انسان یا اور کوئی مخلوق، کوئی بھی اس سے بے نیاز نہیں، سب اس کے فضل کے محتاج ہیں، اور زبانِ حال و قال سے اپنی پستیوں، اپنی احتیاجوں کے معترف اور اس کے حضور سائل، اس کی بارگاہ میں ہاتھ پھیلائے ہوئے، اور ساری مخلوقات چاہے، وہ زمینی ہوں یا آسمانی اپنی حاجتیں اور مرادیں اسی حق تعالیٰ سے طلب کرتی ہیں) اور سب ہستیاں اس کے آگے نیست (نہ کوئی ہستی ہستی، نہ کوئی وجود وجود) "كُلُّ شَيْءٍ عَالِمٌ إِلَّا وَجْهَهُ"<sup>73</sup>۔ (بقا صرف اس کی وجہ کریم کے لیے ہے باقی سب کے لیے فنا، باقی باقی، باقی فانی) وجود واحد (اسی سچی و قیوم ازلی ابدی کا) موجود واحد (وہی ایک ہی و قیوم ازلی ابدی) باقی سب اعتبارات ہیں (اعتبار کیجئے تو موجود ورنہ محض معدوم) ذراتِ اکوان (یعنی موجودات کے ذرہ ذرہ) کو اس کی ذات سے ایک نسبت مجہولہ الکلیف ہے۔ (نامعلوم الکلیفیت) جس کے لحاظ سے من و تو (ماوشاوایں و آل) کو موجود و کائن کہا جاتا (اور ہست و بود سے تعبیر کیا جاتا) ہے۔ (اگر اس نسبت کا قدم در میان سے اٹھالیں۔ ہست، نیست اور بود، نابود ہو جائے، کسی ذرہ موجود کا وجود نہ رہے کہ اس پر ہستی کا اطلاق) روا ہو۔) اور اس کے آفتاب وجود کا ایک پر تو (ایک ظل، ایک عکس، ایک شعاع ہے کہ کائنات کا ہر ذرہ نگاہِ ظاہر میں جلوہ آریاں کر رہا ہے۔) اور اس تماشگاہِ عالم کے ذرہ ذرہ سے اس کی قدرتِ کلمہ کے جلوے ہویدا ہیں) اگر اس نسبت پر تو سے (کہ ہر ذرہ کون و مکان کو اس آفتاب وجود حقیقی سے حاصل ہے) قطع نظر کی جائے (اور ایک لحظہ کو اس سے نگاہ ہٹالی جائے) تو عالم ایک خواب پریشان کا نام رہ جائے، ہو کامیدانِ عدم بحت کی طرح سنسان (محض معدوم و یکسر ویران، تو مرتبہ وجود میں صرف ایک ذاتِ حق ہے باقی سب اسی کے پر تو وجود سے موجود ہیں، مرتبہ کون میں نور ابدی آفتاب ہے، اور تمام عالم اس کے آئینے اس نسبتِ فیضان کا قدم، در میان سے نکال لیں تو عالم دفعۃً فنائے محض ہو جائے کہ اسی نور کے متعدد پرتوں نے بے شمار نام پائے ہیں، ذاتِ باری تعالیٰ واحد حقیقی ہے، تغیر و اختلاف کو اصلاً اس کے سراپردہ عزت کے گرد بار نہیں۔ پر مظاہر کے تعدد سے یہ مختلف صورتیں، بے شمار نام، بے حساب آثار پیدا ہیں، نورِ احدیت کی تابش غیر محدود ہے۔ اور چشمِ جسم و چشمِ عقل دونوں وہاں نابینا ہیں، اور اس سے زیادہ بیان

سے باہر، عقل سے وراء ہے۔)

موجود واحد ہے نہ وہ واحد جو چند (ابحاض و اجزاء) سے مل کر مرکب ہوا (اور شے واحد کا نام اس پر روا ٹھہرا) نہ وہ واحد جو چند کی طرف تحلیل پائے (جیسا کہ انسان واحد یا شے واحد کہ گوشت پوست و خون و استخوان وغیرہ اجزاء و ابعاض سے ترکیب پا کر مرکب ہوا اور ایک کھلایا اور اس کی تحلیل و تجزیہ، انہیں اعضاء و اجزاء و ابعاض کی طرف ہوگا جن سے اس نے ترکیب پائی اور مرکب کھلایا کہ یہی جسم کی شان ہے، اور ذاتِ باری تعالیٰ عز شانہ جسم و جسمانیات سے پاک و منزہ ہے۔) نہ وہ واحد جو بہ تہمت حلول عمیّت (کہ اس کی ذات قدسی صفات پر یہ تہمت لگائی جائے کہ وہ کسی چیز میں حلول کیے ہوئے یا اس میں سمائی ہوئی ہے یا کوئی چیز اسکی ذاتِ احدیت میں حلول کیے ہوئے اور اس میں پیوست ہے اور یوں معاذ اللہ وہ) اوج وحدت (وحدانیت و یکتائی کی رفعتوں) سے حسیض اثینیت (دوئی اور اشتراک کی پستیوں) میں اتر آئے۔ ہو ولا موجود الا هو آیہ کریمہ "سُبْحٰنَهُ وَتَعَالٰی عَمَّا يُشْرِكُوْنَ" 74۔ (پائی اور برتری ہے اسے ان شریکوں سے) جس طرح شرک فی اللوہیت کورد کرتی ہے۔ (اور بتاتی ہے کہ خداوند قدوس کی خدائی اور اس معبود برحق کی الوہیت و ربوبیت میں کوئی شریک نہیں۔ "وَهُوَ الَّذِي فِي السَّمَاءِ إِلَهٌ وَفِي الْأَرْضِ إِلَهٌ" 75۔ وہی آسمان والوں کا خدا اور وہی زمین والوں کا خدا، تو نفس الوہیت و ربوبیت میں کوئی اس کا شریک کیا ہوتا، اس کی صفاتِ کمال میں بھی کوئی اس کا شریک نہیں۔ "لَيْسَ كَمِثْلِهِ شَيْءٌ" 76۔ اس جیسا کوئی نہیں)

یونہی (یہ آیہ کریمہ) اشتراک فی الوجود کی نفی فرماتی ہے (تو اس کی ذات بھی منزہ اور اس کی تمام صفات کمال بھی مبرا ان تمام نالائق امور سے جو اہل شرک و جاہلیت اس کی جانب منسوب کرتے ہیں۔ حق یہ ہے کہ وجود اسی ذات برحق کے لیے ہے، باقی سب ظلال و پر توہ غیر تش غیر در جہاں نہ گزارشت لاجرم عین جملہ معنی شد (اور وحدت الوجود کے جتنے معنی اور جس قدر مفہیم عقل میں آسکتے ہیں وہ یہی ہیں کہ وجود واحد، موجود واحد، باقی سب اسی کے مظاہر اور آئینے کہ اپنی حد ذات میں اصلاً وجود و ہستی سے بہرہ نہیں

74 القرآن الکریم ۳۰/۳۰

75 القرآن الکریم ۳۳/۸۳

76 القرآن الکریم ۳۲/۱۱

رکھتے، اور حاشا ثم حاشا یہ معنی ہر گز نہیں کہ من و تو، ما و شما، این و آل، ہر شے خدا ہے، یہ اہل اتحاد کا قول ہے جو ایک فرقہ کافروں کا ہے۔ اور پہلی بات مذہب ہے اہل توحید کا، کہ اہل اسلام وہ صاحبِ ایمان حقیقی ہیں)

### عقیدہ ثانیہ<sup>۲</sup> \_\_\_\_\_ سب سے اعلیٰ، سب سے اولیٰ

بایں ہمہ (کہ اُس کی ذاتِ کریم دوسری ذوات کی مناسبت سے معتر ہے اور اس کی صفاتِ عالیہ اوروں کی صفات کی مشابہت سے مبرا) اس نے اپنی حکمتِ کاملہ (ورحمۃ شاملہ) کے مطابق عالم (یعنی ماسوی اللہ) کو جس طرح وہ (اپنے علمِ قدیم ازلی سے) جانتا ہے۔ ایجاد فرمایا (تمام کائنات کو خلعت وجود بخشا۔ اپنے بندوں کو پیدا فرمایا انہیں کان، آنکھ، ہاتھ، پاؤں زبان وغیرہ عطا فرمائے اور انہیں کام میں لانے کا طریقہ الہام فرمایا۔ پھر اعلیٰ درجہ کے شریف جو ہر یعنی عقل سے ممتاز فرمایا جس نے تمام حیوانات پر انسان کا مرتبہ بڑھایا۔ پھر لاکھوں باتیں ہیں جن کا عقل اور اک نہیں کر سکتی تھی۔ لہذا انبیاء بھیج کر کتابیں اتار کر ذرا سی بات بتادی۔ اور کسی کو عذر کی کوئی جگہ باقی نہ چھوڑی) اور مکلفین کو (جو تکلیف شرعی کے اہل، امر و نہی کے خطاب کے قابل، بالغ عاقل ہیں) اپنے فضل و عدل سے دو فرقے کر دیا "فَرِيقٌ فِي الْجَنَّةِ"<sup>77</sup>۔ (ایک جنتی و ناجی، جس نے حق قبول کیا) "وَفَرِيقٌ فِي السَّعِيرِ"<sup>78</sup>۔ (دوسرا جہنمی و ہالک، جس نے قبولِ حق سے جی چرایا۔) اور جس طرح پر تو وجود (موجود حقیقی جل جلالہ) سے سب نے بہرہ پایا (اور اسی اعتبار سے وہ ہست و موجود کہلایا) اسی طرح فریقِ جنت کو اس کے صفاتِ کمالیہ سے نصیبہ خاص ملا (دنیا و آخرت میں اس کے لیے فوز و فلاح کے دروازے کھلے اور علم و فضل خاص کی دولتوں سے اس کے دامن بھرے) دبستان (مدرسہ) "عَلَّمَكَ مَا لَمْ يَكُن تَعْلَمُ"<sup>79</sup>۔ (اور دارالعلوم "عَلَّمَ الْإِنْسَانَ مَا لَمْ يَعْلَمُ"<sup>80</sup>) میں تعلیم فرمایا (کہ جو کچھ وہ نہ جانتا تھا اُسے سکھایا پھر) "وَكَانَ فَضْلُ اللَّهِ عَلَيْكَ عَظِيمًا"<sup>81</sup>۔ نے اور رنگ آمیزیاں کیں (کہ اللہ تعالیٰ کا فضلِ عظیم اس پر جلوہ گستر رہا، مولائے کریم نے گونا گوں نعمتوں سے اسے نوازا۔ بے شمار فضائل و محاسن سے اسے سنوارا۔ قلب و قالب، جسم و جاں، ظاہر و باطن کو ذائقہ اور خصائلِ قبیحہ مند مومہ سے پاک صاف اور محامد و اخلاقِ حسنہ سے اسے آراستہ و

<sup>77</sup> القرآن الکریم ۷۲/۷۱

<sup>78</sup> القرآن الکریم ۷۲/۷۱

<sup>79</sup> القرآن الکریم ۱۱۳/۱۱۲

<sup>80</sup> القرآن الکریم ۹۶/۵

<sup>81</sup> القرآن الکریم ۱۱۳/۱۱۲

پیراستہ کیا۔ اور مہرب خداوندی کی راہوں پر اُسے ڈال دیا) اور یہ سب تصدق (صدقہ و طفیل) ایک ذات جامع البرکات کا تھا جسے اپنا محبوب خاص فرمایا۔ (مرتبہ محبوبیت کبرای سے سرفراز فرمایا کہ تمام خلق حتی کہ نبی و مرسل و ملک مقرب جو یائے رضائے الہی ہے اور وہ ان کی رضا کا طالب)

مرکز دائرہ (کُن) و دائرہ مرکز کاف و نون بنایا، اپنی خلافت کاملہ کا خلعتِ رفیع المنزلت اُس کے قامتِ موزوں پر سجایا کہ تمام افراد کائنات اس کے ظلِ لیلیٰ (سایہ ممد و رافت) اور ذیلِ جلیل (دامن معمور رحمت) میں آرام کرتے ہیں۔ اعظم مقربین (کہ اُس کی بارگاہِ عالی جاہ میں قربِ خاص سے مشرف ہیں) (ان) کو (بھی) جب تک اس مامن جہاں (پناہ گاہ کون و مکان) سے تو تسل نہ کریں (انہیں اس کی جناب والا میں وسیلہ نہ بنائیں) بادشاہ (حقیقی عزا سمہ و جل مجدہ) تک پہنچنا ممکن نہیں کنجیاں، خزائنِ علم و قدرت، تدبیر و تصرف کی، اس کے ہاتھ میں رکھیں، عظمت والوں کو مہ پارے (چاند کے ٹکڑے، روشن تارے) اور اس کو اس نے آفتابِ عالم تاب کیا کہ اس سے اقتباس انوار کریں (عرفان و معرفت کی روشنیوں سے اپنے دامن بھریں) اور اس کے حضور انا زبان پر (اور اپنے فضائل و محاسن، ان کے مقابل، شمار میں) نہ لائیں اس (محبوب اجل و اعلیٰ) کے سراپدہ عزت و اجلال کو وہ عزت و رفعت بخشی کہ عرشِ عظیم جیسے ہزاراں ہزاراں میں یوں گم ہو جائیں جیسے بیدائے ناپید اکٹار (وسیع و عریض بیابان، جس کا کنارہ نظر نہ آئے اس) میں ایک شلنگ ذرہ کم مقدار (کہ لق و دق صحرا میں اس کی اڑان کی کیا وقعت اور کیا قدرت و منزلت)

علم وہ وسیع و غزیر (کثیر در کثیر) عطا فرمایا کہ علومِ اولین و آخرین اس کے بحرِ علوم کی نہریں یا جو شش فیوض کے چھینٹے قرار پائے (شرق تا غرب، عرش تا فرش انہیں دکھایا، ملکوت السموات والارض کا شاہد بنایا) روزِ ازل سے روزِ آخر تک کا، سب ماکان و مایکون انہیں بتایا) ازل سے ابد تک تمام غیب و شہادت (غائب و حاضر) پر اطلاع تام (واگاہی تمام انہیں) حاصل، الا ماشاء اللہ (اور ہنوز ان کے احاطہ علم میں وہ ہزار در ہزار، بے حد و بے کنار سمندر لہرا رہے ہیں جن کی حقیقت وہ جانیں یا اُن کا عطا کرنے والا اُن کا مالک و مولیٰ جل و علا) بصر (و نظر) وہ محیط (اور اس کا احاطہ اتنا بسیط) کہ شش جہت مقابل (کہ بصارت کو ان پر اطلاع تام حاصل) دنیا اس کے سامنے اٹھالی کہ تمام کائنات تابروزِ قیمت، آن واحد میں پیش نظر (تو وہ دنیا کو اور جو کچھ دنیا میں قیامت تک ہونے والا ہے سب کو ایسے دیکھ رہے ہیں جیسے اپنی ہتھیلی کو، اور ایمانی نگاہوں میں نہ یہ قدرت الہی

پر دشوار نہ عزت و وجاہت انبیاء کے مقابل بسیار) سمع والا کے نزدیک پانچ سو برس راہ کی صدا جیسے کان پڑی آواز ہے اور (بعطائے قادرِ مطلق) قدرت (واختیارات) کا تو کیا پوچھنا، کہ قدرتِ قدیرِ علی الاطلاق جل جلالہ کی نمونہ و آئینہ ہیں، عالمِ علوی و سفلی (اقطار و اطرافِ زمین و آسمان) میں اس کا حکم جاری۔ فرمانروائی کن کو اس کی زباں کی پاسداری، مردہ کو تم کہیں (کہ بحکمِ الہی کھڑا ہو جا تو وہ) زندہ اور چاند کو اشارہ کریں (تو فوراً دو پارہ ہو۔ جو (یہ) چاہتے ہیں خدا وہی چاہتا ہے کہ یہ وہی چاہتے ہیں جو خدا چاہتا ہے۔ منشورِ خلافتِ مطلقہ (تامہ، عامہ، شاملہ، کاملہ) و تفویضِ تام کا فرمانِ شاہی) ان کے نام نامی (اسمِ گرامی) پر پڑھا گیا اور سکھ و خطبہ ان کا ملائہ ادنیٰ سے عالمِ بالا تک جاری ہوا۔ (تو وہ اللہ عزوجل کے نائبِ مطلق ہیں اور تمام ماسوی اللہ تمام عالم ان کے تحت تصرف ان کے زیر اختیار، ان کے سپرد کہ جو چاہیں کریں جسے جو چاہیں دیں اور جس سے جو چاہیں واپس لیں تمام جہان میں کوئی ان کا پھیرنے والا نہیں اور ہاں کوئی کیونکر ان کا حکم پھیر سکے کہ حکمِ الہی کسی کے پھیرے نہیں پھرتا۔ تمام جہان ان کا محکوم اور تمام آدمیوں کے وہ مالک، جو انہیں اپنا مالک نہ جانے حلاوتِ سنت سے محروم مل۔ ملکوت السموات والارض ان کے زیر فرمان، تمام زمین ان کی ملک اور تمام جنت ان کی جاگیر) دنیا و دین میں جو جسے ملتا ہے ان کی بارگاہِ عرشِ اشتباہ سے ملتا ہے۔ (جنت و نار کی کنجیاں دستِ اقدس میں دے دی گئیں۔ رزق و خیر اور ہر قسم کی عطائیں حضور ہی کے دربار سے تقسیم ہوتی ہیں۔ دنیا و آخرت حضور ہی کی عطا کا ایک حصہ ہے۔

فَأَنَّ مِنْ جُودِكَ الدُّنْيَا وَضُرَّتْهَا<sup>82</sup>

(بے شک دنیا و آخرت آپ کے جود و سخا سے ہے)

تو تمام ماسوی اللہ نے جو نعمت، دنیاوی و اخروی، جسمانی یا روحانی، چھوٹی یا بڑی پائی انہیں کے دستِ عطا سے پائی۔ انہیں کے کرم، انہیں کے طفیل، انہیں کے اسطے سے ملی۔ اللہ عطا فرماتا ہے اور ان کے ہاتھوں ملا، ملتا ہے اور ابد الابد تک ملتا رہے گا جس طرح دین و ملت، اسلام و سنت، صلاح و عبادت، زہد و طہارت اور علم و معرفت ساری دینی نعمتیں ان کی عطا فرمائی ہوئی ہیں۔ یونہی مال و دولت، شفاء و صحت، عزت و رفعت اور فرزند و عشرت یہ سب دنیاوی نعمتیں بھی انہیں کے دستِ اقدس سے ملی ہیں۔

<sup>82</sup> مجموع المتون قصيدة بردة في مدحه صلى الله تعالى عليه وسلم الشؤون الدينية دولة قطر ص 10

قال الرضا:

بے ان کے واسطے کے خدا کچھ عطا کرے حاشا غلط غلط، یہ ہوس بے بصر کی ہے<sup>83</sup>

وقال الفقیر

بے ان کے توئل کے، مانگے بھی نہیں ملتا بے ان کے توسط کے، پر سش ہے نہ شنوائی وہ بالا دست حاکم کہ تمام ماسوی اللہ ان کا محکوم اور ان کے سوا عالم میں کوئی حاکم نہیں۔ (ملکوت السموات والارض میں ان کا حکم جاری ہے، تمام مخلوق الہی کو ان کے لیے حکم اطاعت و فرمانبرداری ہے وہ خدا کے ہیں، اور جو کچھ خدا کا ہے سب ان کا ہے۔

میں تو مالک ہی کہوں گا کہ ہو مالک کے حبیب

یعنی محبوب و محب میں نہیں میرا، تیرا<sup>84</sup>

جو سر ہے ان کی طرف جھکا ہوا، اور جو ہاتھ ہے وہ ان کی طرف پھیلا ہوا۔

سب ان کے محتاج اور وہ خدا کے محتاج (وہی بارگاہ الہی کے وارث ہیں اور تمام عالم کو انہیں کی وساطت سے ملتا ہے) قرآن عظیم ان کی مدح و ستائش کا دفتر (اور) نام ان کا ہر جگہ نام الہی کے برابر

ورفعنا لک ذکر کا ہے سایہ تجھ پر ذکر او نچا ہے ترا، بول ہے بالا تیرا<sup>85</sup>

احکام تشریحیہ، شریعت کے فرامین، اوامر و نواہی سب ان کے قبضہ میں، سب ان کے سپرد، جس بات میں جو چاہیں اپنی طرف سے فرمادیں، وہی شریعت ہے، جس پر جو چاہیں حرام فرمادیں، اور جس کے لیے جو چاہیں حلال کردیں، اور جو فرض چاہیں معاف فرمادیں وہی شرع ہے، غرض وہ کارخانہ الہی کے مختارِ کل ہیں، اور خُسر وان عالم اس کے دستِ نگر و محتاج

<sup>83</sup> حدائق بخشش حاضری بارگاہ ہمیں جائے حصہ اول مکتبہ رضویہ کراچی ص ۹۴

<sup>84</sup> حدائق بخشش وصل اول در نعت رسول اکرم صلی اللہ تعالیٰ علیہ وسلم حصہ اول مکتبہ رضویہ کراچی ص ۲

<sup>85</sup> حدائق بخشش وصل چہارم، در مناجت اعداد الخ حصہ اول مکتبہ رضویہ کراچی ص ۹

(وہ کون؟) اعلیٰ سید المرسلین (رہبر رہبروں)، خاتم النبیین (خاتم پیغمبروں) رحمة للعالمین (رحمت ہر دو جہاں)، شفیع المذنبین (شافع خطا کاروں)، قائد الغر المحجلین (ہادی نوریاں و روشن جبیناں)، سرّ اللہ المکنون (رب العزت کا راز سر بستہ) ذرّ اللہ المخزون (خزانہ الہی کا موتی، قیمتی و پوشیدہ) سرور القلب المحزون (ٹوٹے دلوں کا سہارا) عالم مآکان و مآسیکون (ماضی و مستقبل کا واقف کار) تاج الاتقیاء (نیکی کاروں کے سر کا تاج) نبی الانبیاء (تمام نبیوں کا سر تاج) محمّد (المصطفیٰ) رسول رب العالمین صلی اللہ تعالیٰ علیہ وعلیٰ آلہ و صحبہ وبارک وسلم الی یوم الدین۔

بایں ہمہ (فضائل جمیلہ و فواضل جلیلہ و محاسن حمیدہ و محامد محمودہ وہ) خدا کے بندہ و محتاج ہیں (اور یسئلہ من فی السموات والارض کے مصداق)<sup>86</sup>۔ حاشا للہ کہ عینیت یا مثلیت کا گمان (تو گمان یہ وہم بھی ان کی ذاتِ کریمہ، ذاتِ الہی عز شانہ کی عین یا اس کے مثل و مماثل یا شبیہ و نظیر ہے) کافر کے سوا مسلمان کو ہو سکے۔ خزانہ قدرت میں ممکن۔ (و حادث و مخلوق) کے لیے جو کمالات متصور تھے (تصور و گمان میں آسکتے تھے یا آسکتے ہیں) سب پائے کہ دوسری کو ہم عنانی (و ہمسری اور ان مراتب رفیعہ میں برابری) کی مجال نہیں، مگر دائرہ عبدیت و اقتدار (بندگی و احتیاج) سے قدم نہ بڑھا، نہ پڑھا سکے۔ العظیمة للہ خدائے تعالیٰ سے ذات و صفات میں مشابہت (و مماثلت) کیسی۔ (اس سے مشابہ و مماثل ہونے کا شبہ بھی اس قابل نہیں کہ مسلمان کے دل ایمان منزل میں اس کا خطرہ گزر سکے، جب کہ اہل حق کا ایمان ہے کہ حضور اقدس سرور عالم عالم اعلم صلی اللہ تعالیٰ علیہ وآلہ واصحابہ وبارک وسلم ان احساناتِ الہی کا جو بارگاہِ الہی سے ہر آن، ہر گھڑی، ہر لحظہ، ہر لمحہ ان کی بارگاہِ بیکس پناہ پر مبذول رہتے ہیں، ان انعامات اور ان نعمائے خداوندی کے لائق جو شکر و ثناء ہے اسی پورا پورا بجانہ لاسکے نہ ممکن کہ بجالائیں کہ جو شکر کریں وہ بھی نعمت آخر موجب شکر دیگر الی مالا نہایة لہ نعم و افضال خداوندی (ربانی نعمتیں اور بخششیں خصوصاً آپ پر) غیر متناہی ہیں۔ ان کی کوئی حد نہایت نہیں، انہیں کوئی گنتی و شمار میں نہیں لاسکتا۔ قال اللہ تعالیٰ "وَلَا خَدْعَةٌ خَيْرٌ لَّكَ مِنَ الْاُولٰٓئِ" <sup>87</sup>۔ (اے نبی بے شک ہر آنے والا لمحہ تمہارے لیے گزرے ہوئے لمحہ سے بہتر ہے اور ساعت بساعت آپ کے مراتب رفیعہ ترقیوں میں ہیں) مرتبہ قالب قوسین

<sup>86</sup> القرآن الکریم ۲۹/۵۵

<sup>87</sup> القرآن الکریم ۴/۹۳



اودائی کا پایا<sup>88</sup>۔ (اور یہ وہ منزل ہے کہ نہ کسی نے پائی اور نہ کسی کے لیے ممکن ہے اس تک رسائی وہ خود ارشاد فرماتے ہیں کہ شبِ اسری مجھے میرے رب نے اتنا نزدیک کیا کہ مجھ میں اور اس میں دو کمانوں بلکہ اس سے بھی کم کا فاصلہ رہ گیا۔)<sup>89</sup> قسم کھانے کو فرق کا نام رہ گیا۔

کمانِ امکان کے جھوٹے نقطو! تم اول آ کر کے پھیر میں ہو  
محیط کی چال سے تو پوچھو کہ ہر سے آئے، کدھر گئے تھے<sup>90</sup>

دیدارِ الہی بچشمِ سر دیکھا، کلامِ الہی بے واسطہ سنا، (بدنِ اقدس کے ساتھ، بیداری میں، اور یہ وہ قرب خاص ہے کہ کسی نبی مرسل و ملک مقرب کو بھی نہ کبھی حاصل ہوا اور نہ کبھی حاصل ہو)

محملِ لیلیٰ (ادراک سے ماوراء) کروڑوں منزل سے کروڑوں منزل (دور) (اور) خرد خردہ میں (عقل نکتہ دان، دقیقہ شناس) دنگ ہے۔ (کوئی جانے تو کیا جانے اور کوئی خبر دے تو کیا خبر دے) نیا سماں ہے نیا رنگ (ہوش و حواس ان وسعتوں میں گم اور دلمانِ نگاہ تنگ) قرب میں بعد (نزدیکی میں دوری) بعد میں قرب (دوری میں نزدیکی) وصل میں بجر (فرقت میں وصال) عجب گھڑی تھی کہ وصل و فرقت جنم کے پھڑے گلے ملے تھے<sup>91</sup>۔

عقل و شعور کو خود اپنا شعور نہیں، دست و پابستہ خود گم کردہ حواس ہے، ہوش و خرد کو خود اپنے لالے پڑے ہیں، ہم و گمان دوڑیں تو کہاں تک پہنچیں، ٹھو کر کھائی اور گرے

سراغِ این و متی کہاں تھا، نشانِ کیفِ والی کہاں تھا

نہ کوئی راہی، نہ کوئی ساتھی، نہ سنگِ منزل، نہ مرحلے تھے<sup>92</sup>

جس راز کو اللہ جل شانہ ظاہر نہ فرمائے بے بتائے کس کی سمجھ میں آئے اور کسی بے وقار کی کیا مجال کہ درونِ خانہ خاص تک قدم بڑھائے

گوہرِ شناور دریا (گویا موتی پانی میں تیر رہا ہے) مگر (یوں کہ) صدف (یعنی سپی) نے وہ

<sup>88</sup> القرآن الکریم ۹/۵۳

<sup>89</sup> صحیح البخاری کتاب التوحید باب قول اللہ تعالیٰ و کلم اللہ موسیٰ تکلیما قدیمی کتب خانہ کراچی ۱۲/۱۳۰

<sup>90</sup> حدائق بخشش معراج نظم نذر گدا بحضور سلطان الانبیاء الخ حصہ اول مکتبہ رضویہ کراچی ص ۱۰۵

<sup>91</sup> حدائق بخشش معراج نظم نذر گدا بحضور سلطان الانبیاء الخ حصہ اول مکتبہ رضویہ کراچی ص ۱۱۰

<sup>92</sup> حدائق بخشش معراج نظم نذر گدا بحضور سلطان الانبیاء الخ حصہ اول مکتبہ رضویہ کراچی ص ۱۱۰

پردہ ڈال رکھا ہے کہ نم سے آشنا نہیں (قطرہ تو قطرہ، نمی سے بھی بہرہ ور نہیں) اے جاہل ناداں، علم (وکنہ حقیقت) کو علم والے پر چھوڑ اور اس میدان دشوار جولان سے (جس سے سلامتی سے گزر جانا جوئے شیر لانا ہے اور سخت مشقتوں میں پڑنا) سمند بیان (کلام و خطاب کی تیز و طرار سواری) کی عنان (باگ دوڑ) موڑ (اس والا جناب کی رفعتوں، منزلتوں اور قربتوں کے اظہار کے لیے) زبان بند ہے پر اتنا کہتے ہیں کہ خلق کے آقا ہیں، خالق کے بندے، عبادت (و پرستش) ان کی کفر (اور ناقابلِ معافی جرم) اور بے ان کی تعظیم کے حبط (برباد، ناقابلِ اعتبار، منہ پر مار دیئے جانے کے قابل) ایمان ان کی محبت و عظمت کا نام (اور فعل تعظیم، بعد ایمان، ہر فرض سے مقدم) اور مسلمان وہ جس کا کام ہے نام خدا کے ساتھ، ان کے نام پر تمام والسلام علی خیر الانام والال والاصحاب علی الدوام۔

### عقیدہ ثالثہ<sup>۳</sup> \_\_\_\_\_ صدر نشینان، بزم عز و جاہ

اس جناب عرشِ قباب کے بعد (جن کے قبہ اطہر اور گنبد انور کی رفعتیں عرش سے ملتی ہیں) مرتبہ اور انبیاء و مرسلین کا ہے۔ صلوات اللہ وسلامہ علیہم اجمعین کہ باہم ان میں تفاضل (اور بعض کو بعض پر فضیلت) مگر ان کا غیر، گو کسی مرتبہ ولایت تک پہنچے، فرشتہ ہو (اگرچہ مقرب خواہ آدمی صحابی ہو خواہ الہییت (اگرچہ مکرم تر و معظم ترین) ان کے درجے تک (اس غیر کو) وصول محال، جو قرب الہی انہیں حاصل، کوئی اس تک فائز نہیں، اور جیسے یہ خدا کے محبوب، دوسرا ہر گز نہیں، یہ وہ صدر (وبالا) نشینان، بزم عز و جاہ ہیں (اور والا مقامانِ محفل عزت و وجاہت اور مقربانِ حضرت عزت) کہ رب العالمین تبارک و تعالیٰ خود ان کے مولیٰ و سردار (نبی مختار علیہ الصلوٰۃ والسلام الی یوم القرار) کو حکم فرماتا ہے: "أُولَئِكَ الَّذِينَ هَدَى اللَّهُ فَبِهِدَاهُمْ أَقْتَدَا" <sup>93</sup> - (اللہ اللہ ! کوئی کیا اندازہ کر سکتا ہے اس مقدس ذات برگزیدہ صفات کا جسے اس کے رب تبارک و تعالیٰ نے محامد جمیلہ، محاسن جلیلہ، اخلاق حسنہ، خصائل محمودہ سے نوازا، سراقدر پر محبوبیت کبریٰ کا تاج والا ابتاج رکھا، جسے خلافتِ عظمیٰ کا خلعت والا مرتبت پہنایا جس کے طفیل ساری کائنات کو بنایا، جس کے فیوض و برکات کا دروازہ تمام ماسوی اللہ کو دکھایا۔ انہیں سے

یہ خطاب فرمایا کہ) یہ وہ ہیں جنہیں خدا نے راہ دکھائی تو تو ان کی پیروی کر۔ اور فرماتا ہے: "فَاتَّبِعُوا مِلَّةَ إِبْرَاهِيمَ حَنِيفًا" <sup>94</sup>۔ تو پیروی کر شریعتِ ابراہیم کی، جو سب ادیانِ باطلہ سے کنارہ کش ہو کر دینِ حق کی طرف جھک آیا۔

(غرض انبیاء و مرسلین علیہم الصلوٰۃ والسلام الی یوم الدین میں سے، ہر نبی، ہر رسول بارگاہِ عزتِ جلّ مجدہ میں بڑی عزت و وجاہت والا ہے، اور اس کی شان بہت رفیع، ولہذا ہر نبی کی تعظیم فرض عین بلکہ اصل جملہ فرائض ہے اور) ان کی ادنیٰ توہین مثل سید المرسلین صلی اللہ تعالیٰ علیہ وسلم، کفر قطعی (ان میں سے کسی کی تکذیب و تنقیص، کسی کی اہانت، کسی کی بارگاہ میں ادنیٰ گستاخی ایسے ہی قطعاً کفر ہے جیسے خود حضور صلی اللہ تعالیٰ علیہ وآلہ وسلم کی جناب پاک میں گستاخی و دریدہ دہنی، والعیاذ باللہ تعالیٰ) اور کسی کی نسبت، صدیق ہوں خواہ مرتضیٰ رضی اللہ تعالیٰ عنہما ان (حضراتِ قدسی صفات) کی خادمی و عاشیہ برادری (اطاعت و فرمانبرداری کہ یہ ان کے پیش خدمت و اطاعت گزار ہیں، اس) سے بڑھا کر (افضلیت و برتری در کنار) دعویٰ ہم سری (کہ یہ بھی مراتبِ رفیعہ اور ان کے درجاتِ علیہ میں ان کے ہمسر و برابر ہیں) محض بے دینی (الحاد و زندیق ہے) جس نگاہِ اجلال و توقیر (تکریم و تعظیم) سے انہیں دیکھنا فرض (ہے اور دائمی فرض) حاشا کہ اس کے سوا حصے سے ایک حصہ (۱۱۰۰) دوسرے کو دیکھیں آخر نہ دیکھا کہ صدیق و مرتضیٰ رضی اللہ تعالیٰ عنہما جس سرکارِ ابد قرار (وسر ہر کار) کے غلام ہیں، اسی کو حکم ہوتا ہے ان کی راہ پر چل اور ان کی اقتداء سے نہ نکل (تابہ دیگر ان چہ رسد)

(اے عقلِ خبردار! یہاں مجالِ دم زدن نہیں)

### عقیدہ رابعہ <sup>۲</sup> \_\_\_\_\_ اعلیٰ طبقہ، ملائکہ مقررین

ان (انبیاء و مرسلین علیہم الصلوٰۃ والسلام) کے بعد اعلیٰ طبقہ ملائکہ مقررین کا ہے مثل ساداتنا و مولینا (مثلاً ہمارے سرداروں اور پیش رو مددگاروں میں سے حضرت) جبرائیل (جن کے ذمہ پیغمبروں کی خدمت میں وحی الہی لانا ہے) و (حضرت) میکائیل (جو پانی برسانے والے اور مخلوقِ خدا کو روزی پہنچانے پر مقرر ہیں) و (حضرت) اسرافیل (جو قیامت کو صور پھونکیں گے) و (حضرت) عزرائیل (جنہیں قبض ارواح کی خدمت سپرد کی گئی ہے) و حملہ (یعنی حاملان) عرشِ جلیل، صلوات اللہ وسلامہ علیہم

اجمعین، ان کے علو شان و رفعت مکان (شوکت و عظمت اور عالی مرتبت) کو بھی کوئی ولی نہیں پہنچتا) (خواہ کتنا ہی مقرب بارگاہِ احدیت ہو) اور ان کی جناب میں گستاخی کا بھی بعینہ وہی حکم (جو انبیاء مرسلین کی رفعت پناہ بارگاہوں میں گستاخی کا ہے کہ کفر قطعی ہے ان ملائکہ مقربین میں بالخصوص) جبرائیل علیہ السلام من وجہ رسول اللہ صلی اللہ تعالیٰ علیہ وسلم کے استاذ عہ ہیں قال تعالیٰ "عَلَّمَهُ شَدِيدُ الْقُوَىٰ" <sup>95</sup>۔ (سکھایا ان کو یعنی سید عالم صلی اللہ تعالیٰ علیہ وآلہ وسلم کو سخت قوتوں والے طاقتور نے، یعنی جبرائیل علیہ السلام نے جو قوت و اجلال خداوندی کے مظہر اتم، قوت جسمانی و عقل و نظر کے اعتبار سے کامل وحی الہی کے بار کے متمثل، چشم زدن میں سدرۃ المنتہیٰ تک پہنچ جانے والے جن کی دانشمندی اور فراست ایمانی کا یہ عالم کہ تمام انبیائے کرام علیہم الصلوٰۃ والسلام کی بارگاہوں میں وحی الہی لے کر نزول اجلال فرماتے اور پوری

عہ: قال الامام الفخر الرازی وقوله شديد القوى، فيه فوائد الاولى ان مدح المعلم مدح المتعلم فلو قال عليه جبرائيل ولم يصفه ما كان يحصل للنبي صلى الله تعالى عليه وسلم به فضيلة ظاهرة: الثانية هي ان فيه ردًا عليهم حيث قالوا اساطير الاولين سبها وقت سفره الى الشام فقال لم يعلمه احد من الناس بل معلمه شديد القوى <sup>96</sup> الخ ولهذا قال الامام احمد رضا ما قال وهو حق ثابت، والله اعلم۔

امام فخر الدین رازی علیہ الرحمہ نے فرمایا کہ اللہ تعالیٰ کے ارشاد شدید القوی میں کئی فائدے ہیں، پہلا فائدہ یہ ہے کہ معلم کی مدح متعلم کی مدح ہوتی ہے، اگر اللہ تعالیٰ یوں فرماتا کہ اس کو جبرائیل نے سکھایا ہے، اور وصف شدید القوی سے اس کو متصف نہ فرماتا تو اس سے نبی کریم صلی اللہ تعالیٰ علیہ وسلم کو فضیلت ظاہرہ حاصل نہ ہوتی، دوسرا فائدہ یہ ہے کہ اس میں رد ہے ان لوگوں کا جنہوں نے کہا یہ پہلے لوگوں کے قصے ہیں جن کو انہوں نے شام کی طرف سفر کے دوران سُن لیا ہے، تو اللہ تعالیٰ نے فرمایا کہ انہیں لوگوں میں سے کسی نے نہیں سکھایا ان کا معلم تو شدید القوی ہے الخ، اسی لیے امام احمد رضا علیہ الرحمہ نے جو کہا ہے وہ حق ثابت ہے۔ (ت)

العبد محمد خليل عفي عنه

<sup>95</sup> القرآن الكريم ۵/۵۳

<sup>96</sup> مفاتیح الغیب (التفسیر الکبیر) تحت الآیة ۵/۵۳ دار الکتب العلمیہ بیروت ۲۴۵/۲۸

دیانتداری سے اس امانت کو ادا کرتے رہے) پھر وہ کسی کے شاگرد کیا ہوں گے جسے ان کا استاذ بنائیے۔ اسے سرور عالم صلی اللہ تعالیٰ علیہ وسلم کا استاذ الاستاذ ٹھہرائیے یہ وہی ہیں جنہیں حق تبارک و تعالیٰ رسول کریم<sup>97</sup>۔ مکین امین۔<sup>98</sup> فرماتا ہے (کہ وہ عزت والے مالک عرش کے حضور بڑی عزت والے ہیں ملاء اعلیٰ کے مقتداء کہ تمام ملائکہ ان کے اطاعت گزار و فرماں بردار، وحی الہی کے امانت دار، کہ انکی امانت میں کسی کو مجالِ حرف زدن نہیں پیامِ رسانی وحی میں امکان نہ سہوکانہ کسی غلط فہمی و غلطی کا اور نہ کسی سہل پسندی اور غفلت کا، منصب رسالت کے پوری طرح متمثل، اسرار و انوار کے ہر طرح محافظ، فرشتوں میں سب سے اونچا ان کا مرتبہ و مقام اور قُرب قبول پر فائز المرآم، وہ صاحبِ عزت و احترام کہ) نبی کریم صلی اللہ تعالیٰ علیہ وسلم کے سوا دوسرے کے خادم نہیں۔ (اور تمام مخلوقات میں حضور صلی اللہ تعالیٰ علیہ وسلم کے علاوہ کوئی اور ان کا مخدوم و مطاع نہیں۔ اور جنگِ بدر میں فرشتوں کی ایک جمعیت کے ساتھ حضور کے لشکر کا ایک سپاہی بن کر شامل ہونا مشہور، زبان زد خاص و عام) اکابر صحابہ و اعظام اولیاء کو (کہ واسطہ نزول برکات ہیں) اگر ان کی خدمت (کی دولت) ملے دو جہاں کی فخر و سعادت جائیں پھر یہ کس کے خدمت گار یا غاشیہ بردار ہوں گے (اور سید عالم صلی اللہ تعالیٰ علیہ وآلہ وسلم تو بادشاہ کون و مکاں، مخدوم و مطاع ہر دو جہاں ہیں صلی اللہ تعالیٰ علیہ وعلیہم اجمعین و بارک و سلم۔

### عقیدہ خامسہ<sup>۵</sup> \_\_\_\_\_ اصحابِ سید المرسلین و اہل بیت کرام

ان (ملائکہ مرسلین و سادات فرشتگان مقررین) کے بعد (بڑی عزت و منزلت اور قُرب قبول احدیت پر فائز) اصحابِ سید المرسلین صلی اللہ تعالیٰ علیہ وآلہ وسلم ہیں، اور انہیں میں حضرت بتول، جگر پارہ رسول، خاتونِ جہاں، بانوے جہاں، سیدۃ النساءِ فاطمہ زہرا (شامل) اور اس دو جہاں کی آقا زادی کے دونوں شہزادے، عرشِ اعظم کی آنکھ کے دونوں تارے، چرخِ سیادت (آسمانِ کرامت) کے مہ پارے، باغِ تطہیر کے پیارے پھول، دونوں قرۃ العین رسول، امائین کریمین (ہادیانِ باکرامت و باصفا)، سعیدین شہیدین (نیک بخت و شہیدانِ جفا) نقیین (پاک دامن، پاک باطن) نیرین (قمرین، آفتابِ رُخ و ماہتابِ رُو) طاہرین (پاک سیرت، پاکیزہ خو) ابو محمد (حضرت

<sup>97</sup> القرآن الکریم ۱۹/۸۱

<sup>98</sup> القرآن الکریم ۲۱/۸۱

امام حسن و ابو عبد اللہ (حضرت امام حسین، اور تمام مادرانِ اُمت، بانوانِ رسالت (امہات المؤمنین) ازواجِ مطہرات) علی المصطفیٰ و علیہم کلہم الصلوٰۃ والتحیۃ (ان صحابہ کرام کے زمرہ میں) داخل کہ صحابی ہر وہ مسلمان ہے جو حالتِ اسلام میں اس چہرہ خدا نما (اور اس ذاتِ حق رسا) کی زیارت سے مشرف ہوا۔ اور اسلام ہی پر دنیا سے گیا۔ (مرد ہو خواہ عورت، بالغ ہو خواہ نابالغ) ان (اعلیٰ درجات والا مقامات) کی قدر و منزلت وہی خوب جانتا ہے جو سید المرسلین صلی اللہ تعالیٰ علیہ کی عزت و رفعت سے آگاہ ہے۔ (اس کا سینہ انوارِ عرفان سے منور اور آنکھیں جمالِ حق سے مشرف ہیں، حق پر چلنا، حق پر جیتا اور حق کے لیے مرتا ہے اور قبولِ حق اس کا وطیرہ ہے) آفتابِ نیمروز (دوپہر کے پڑھتے سورج) سے روشن تر کہ محب (سچا چاہنے والا) جب قدرت پاتا ہے اپنے محبوب کو صحبتِ بد (برے ہم نشینوں اور بدکار رفیقوں) سے بچاتا ہے۔ (اور مسلمانوں کا بچہ بچہ جانتا مانتا ہے کہ) حق تعالیٰ قادرِ مطلق (اور ہر ممکن اس کے تحت قدرت ہے) اور (یہ کہ) رسول اللہ صلی اللہ تعالیٰ علیہ وسلم اس کے محبوب و سیدِ محبوبین (تمام محبوبانِ بارگاہ کے سردار و سر کے تاج) کیا عقل سلیم (بشرطیکہ وہ سلیم ہو) تجویز کرتی (جائز و گوارہ رکھتی) ہے کہ ایسا قدیر (فعال لٹا یرید جو چاہے اور جیسا چاہے کرے) ایسے عظیم ذی وجاہت، جانِ محبوبی و کانِ عزت (کہ جو ہو گیا، جو ہوگا، اور جو ہو رہا ہے) انہیں کی مرضی پر ہوا۔ انہیں کی مرضی پر ہوگا اور انہیں کی مرضی پر ہو رہا ہے۔ ایسے محبوب ایسے مقبول کے لیے خیارِ خلق کو) (کہ انبیاء و مرسلین کے بعد تمام خلایق پر فائق ہوں۔ حضور کا صحابی) جلیس و انیس (ہم نشین و غنوار) و یار و مددگار مقرر نہ فرمائے (نہیں ہر گز نہیں توجب کہ مولائے قادر و قدیر جل جلالہ نے انہیں، ان کی یاری و مددگاری، رفاقت و صحبت کے لیے منتخب فرمایا تو اب) جو ان میں سے کسی پر طعن کرتا ہے جناب باری تعالیٰ کے کمالِ حکمت و تمام قدرت (پر الزامِ نقص و ناتمامی کا لگاتا ہے) یا رسول اللہ صلی اللہ تعالیٰ علیہ وسلم کی غایتِ محبوبیت (کمالِ شانِ محبوبی) و نہایتِ منزلت (وہ انتہائے عزت و جاہت اور ان مراتبِ رفیعہ اور مناصبِ جلیلہ) پر حرف رکھتا ہے۔ (جو انہیں بارگاہِ صمدیت میں حاصل ہیں تو یہ مولائے قدوس تعالیٰ شانہ کی بارگاہ میں یا اس کے محبوب صلی اللہ تعالیٰ علیہ وسلم کی جناب پاک میں گستاخانہ زبانِ درازی و دریدہ دہنی ہے اور کھلی بغاوت) اسی لیے سرورِ عالم صلی اللہ تعالیٰ علیہ وسلم ارشاد فرماتے ہیں۔ اللہ اللہ فی اصحابی، لا تتخذن وہم غرضاً من بعدی فمن احبہم فبحبی احبہم ط ومن ابغضہم فببغضی ابغضہم ط ومن اذاہم فقد اذانی ومن اذانی فقد اذی اللہ ط ومن اذی اللہ فیوشک ان یاخذہ ط۔ خدا سے ڈرو، خدا سے ڈرو میرے اصحاب کے حق میں انہیں نشانہ نہ بنا لینا میرے بعد جو انہیں دوست رکھتا ہے میری

محبت سے انہیں دوست رکھتا ہے، اور جوان کا دشمن ہے میری عداوت سے ان کا دشمن ہے، جس نے انہیں ایذا دی اس نے مجھے ایذا دی، اور جس نے مجھے ایذا دی اس نے اللہ کو ایذا دی، اور جس نے اللہ کو ایذا دی تو قریب ہے کہ اللہ تعالیٰ اس کو گرفتار کر لے۔ (یعنی زندہ عذاب و بلا میں ڈال دے) رواہ الترمذی<sup>99</sup> وغیرہ۔

اب اے خارجیو، ناصیو! حضرت ختنین و امامین جلیلین سے خصوصاً اپنے سینوں میں بغض و کینہ رکھنے اور انہیں چینین و چنائل کہنے والو! کیا رسول اللہ صلی اللہ تعالیٰ علیہ وسلم نے (مذکورہ بالا) اس ارشاد عام اور جناب باری تعالیٰ نے آیت کریمہ "رَضِيَ اللَّهُ عَنْهُمْ وَرَضُوا عَنْهُ"<sup>100</sup> سے (کہ اللہ تعالیٰ ان سے یعنی ان کی اطاعت و اخلاص سے راضی اور وہ اس سے یعنی اس کے کرم و عطا سے راضی) جناب ذوالنورین (امیر المؤمنین حضرت عثمان غنی) و حضرت اسد اللہ غالب (امیر المؤمنین علی بن ابی طالب) و حضرات سبطین کریمین (امام حسن و امام حسین) رضی اللہ تعالیٰ عنہم اجمعین (کو مستثنیٰ کر دیا اور اس استثناء کو تمہارے کان میں پھونک دیا ہے) یا اے شیعو! اے رافضیو! ان احکام شاملہ سے (کہ سب صحابہ کو شامل ہیں اور جملہ صحابہ کرام ان میں داخل ہیں۔) خدا اور سول (جل و علا و صلی اللہ تعالیٰ علیہ وسلم) نے (امیر المؤمنین خلیفۃ المسلمین) جناب فاروق اکبر (و امیر المؤمنین کامل الحیاء والايمان) حضرت مجسر جیش العسرة (فی رضی الرحمن عثمان بن عفان) و جناب ام المؤمنین، محبوبہ سید العالمین (طیبہ، طاہرہ، عقیقہ) عائشہ صدیقہ بنت صدیق و حضرات طلحہ وزبیر و معاویہ (کہ اول کے بارے میں ارشاد وارد کہ اے طلحہ! یہ جبریل ہیں تجھے سلام کہتے ہیں اور بیان کرتے ہیں کہ میں قیامت کے ہولوں میں تمہارے ساتھ رہوں گا)<sup>101</sup>۔ اور ثانی کے باب میں ارشاد فرمایا یہ جبریل ہیں تجھے سلام کہتے ہیں اور بیان کرتے ہیں کہ میں روز قیامت تمہارے ساتھ رہوں گا یہاں تک کہ تمہارے چہرہ سے جہنم کی اڑتی چنگاریاں دور کر دوں گا<sup>102</sup>۔ امام جلال الدین سیوطی جمع الجوامع میں فرماتے ہیں سننہ صحیح<sup>103</sup>۔ اس حدیث کی سند صحیح ہے۔ اور

<sup>99</sup> جامع الترمذی کتاب المناقب باب فی من سب اصحاب النبی صلی اللہ تعالیٰ علیہ وسلم حدیث ۳۸۸۸ دار الفکر بیروت ۵/۲۶۳، مسند احمد بن

حنبل عن عبد اللہ بن مغفل المزنی المکتب الاسلامی بیروت ۵/۵۷۵۳

<sup>100</sup> القرآن الکریم ۹/۱۰۰

<sup>101</sup> کنز العمال حدیث ۳۶۷۳۶ مؤسسۃ الرسالۃ بیروت ۱۳/۲۴۶ و ۲۴۷

<sup>102</sup> کنز العمال حدیث ۳۳۲۹۴ مؤسسۃ الرسالۃ بیروت ۱۱/۶۸۳

<sup>103</sup> کنز العمال حدیث ۳۶۷۳۶ مؤسسۃ الرسالۃ بیروت ۱۳/۲۴۷

حضرت امیر معاویہ تو اول ملوک اسلام اور سلطنتِ محمدیہ کے پہلے بادشاہ ہیں اسی کی طرف توراۃ مقدس میں اشارہ ہے کہ:

مولدۃ بئسکة ومہاجرۃ طیبۃ و مملکہ بالشام۔

وہ نبی آخر الزماں صلی اللہ تعالیٰ علیہ وسلم مکہ میں پیدا ہوگا اور مدینہ کو ہجرت فرمائے گا اور اس کی سلطنت شام میں ہوگی۔

(تو امیر معاویہ کی بادشاہی اگرچہ سلطنت ہے، مگر کس کی؟ محمد رسول اللہ صلی اللہ تعالیٰ علیہ وسلم کی) وغیرہم رضوان اللہ تعالیٰ علیہم اعلیٰ یوم الدین کو خارج کر دیا اور تمہارے کان میں (اللہ کے رسول نے چپ چاپ) کہہ دیا کہ اصحابی سے ہماری مراد اور آیت میں ضمیر ہم کے مصداق ان لوگوں کے سوا (اور دوسرے صحابہ) ہیں جو تم ان کے اے خوارج (اور اے روافض) دشمن ہو گئے۔ اور عیاذاً باللہ (انہیں) لعن طعن سے یاد کرنے لگے (اور شو مئی بخت سے) نہ یہ جانا کہ یہ دشمنی، درحقیقت رسول اللہ صلی اللہ تعالیٰ علیہ وسلم سے دشمنی ہے اور ان کی ایذاء حق تبارک و تعالیٰ کی ایذاء (اور جہنم کا دائمی عذاب جس کی سزا، مگر اے اللہ! تیری برکت والی رحمت اور بھیگی والی عنایت اس پاک فرقہ اہل سنت و جماعت پر، جس نے تیرے محبوب صلی اللہ تعالیٰ علیہ وسلم کے سب ہم نشینوں اور گلستانِ صحبت کے گل چینوں کو) ہمیشہ ہمیش کسی استثناء کے بغیر (نگاہِ تعظیم و اجلال (اور نظرِ تکریم و توقیر) سے دیکھنا اپنا شعار و دثار (اپنی علامت و نشان) کر لیا اور سب کو چرخ ہدایت کے ستارے اور فلک عزت کے ستارے جاننا، عقیدہ کر لیا کہ ہر فرد بشر ان کا (بار و نیوکا) سرور عدول و اختیار و تقیاء و ابرار کا سردار (اور امت کے تمام عدل گستر، عدل پرور، نیوکا، پرہیزگار اور صالح بندوں کے سرکاتاج ہے) تابعین سے لے کر تابقیامت امت کا کوئی ولی کیسے ہی پایہ عظیم کو پہنچے، صاحبِ سلسلہ ہو خواہ غیر ان کا، ہر گز ہر گز ان میں سے ادنیٰ سے ادنیٰ کے رتبہ کو نہیں پہنچتا، اور ان میں ادنیٰ کوئی نہیں، رسول اللہ صلی اللہ تعالیٰ علیہ وسلم کے ارشاد صادق کے مطابق اوروں کا کوہِ احد کے برابر سونا ان کے نیم صاع (تقریباً دو کلو) جو کے برابر نہیں<sup>104</sup>۔ جو قربِ خدا نہیں حاصل

<sup>104</sup> صحیح البخاری مناقب اصحاب النبی صلی اللہ تعالیٰ علیہ وسلم فضل ابی بکر بعد النبی صلی اللہ تعالیٰ علیہ وسلم قدیمی کتب خانہ کراچی ۱۱  
۵۱۸، صحیح مسلم کتاب الفضائل باب تحریم سب الصحابة قدیمی کتب خانہ کراچی ۲/ ۳۱۰، سنن ابن ماجہ فضل اہل بدر ایچ ایم سعید کمپنی کراچی ص  
۱۵، سنن ابی داؤد کتاب السنۃ باب فی النهی عن سب اصحاب رسول اللہ آفتاب عالم پریس لاہور ۲/ ۲۸۴



دوسرے کو میسر نہیں۔ اور جو درجات عالیہ یہ پائیں گے غیر کو ہاتھ نہ آئیں گے۔ (اہلسنت کے خواص تو خواص، عوام تک) ان سب کو بالا جمال (کہ کوئی فرد ان کا شمول سے نہ رہ جائے، از اول تا آخر) پر لے درجے کا برو تقی (نیکو کار متقی) جانتے اور تقاصیل احوال (کہ کس نے کس کے ساتھ کیا کیا اور کیوں کیا، اس) پر نظر حرام مانتے (ہیں) جو فعل (ان حضرات صحابہ کرام میں سے) کسی کا اگر ایسا منقول بھی ہو جو نظر قاصر (ونگاہ کوتاہ بین) میں ان کی شان سے قدرے گرا ہوا ٹھہرے (اور کسی کوتاہ نظر کو اس میں حرف زنی کی گنجائش ملے) اسے محمل حسن پر اتارتے ہیں۔ (اور اسے ان کے خلوصِ قلب و حسن نیت پر محمول کرتے ہیں) اور اللہ کا سچا قول "رَضِيَ اللهُ عَنْهُمْ" <sup>105</sup>۔ سُن کر آئینہ دل میں زنگ تفتیش کو جگہ نہیں دیتے۔ (اور تحقیق احوال واقعی کے نام کا میل کچیل، دل کے آئینے پر چڑھنے نہیں دیتے) رسول اللہ صلی اللہ تعالیٰ علیہ وسلم علیہ وسلم حکم فرما چکے۔

اذا ذکر اصحابی فامسکوا <sup>106</sup>۔ جب میرے اصحاب کا ذکر آئے تو باز رہو۔

(سوءِ عقیدت و بدگمانی کو قریب نہ پھٹکنے دو، تحقیق حال و تفتیش مال میں نہ پڑو) ناچار اپنے آقا کا فرمان عالی شان، اور یہ سخت و عیدیں، ہولناک تہدیدیں (ڈراوے اور دھمکیاں) سُن کر زبان بند کر لی اور دل کو سب کی طرف سے صاف کر لیا۔ (اور بلاچوٹی و چرا) جان لیا کہ ان کے رُتبے ہماری عقل سے وراہ ہیں پھر ہم ان کے معاملات میں کیا دخل دیں ان میں جو مشاجرات (صورۃ نزاعات و اختلافات) واقع ہوئے ہم ان کا فیصلہ کرنے والے کون؟

گدائے خاک نشینی تو حافظا مخروش

رموزِ مملکت خویش خسرواں دانند <sup>107</sup>

(تُو خاک نشین گدا گر ہے اے حافظ! شورت کر کہ اپنی سلطنت کے بھید بادشاہ جانتے ہیں)

(ع) تیرا منہ ہے کہ تو بولے یہ سرکاروں کی باتیں ہیں

حاشا کہ ایک کی طرف داری میں دوسرے کو بُرا کہنے لگیں، یا ان نزاعوں میں ایک فریق کو

<sup>105</sup> القرآن الکریم ۹/۱۰۰

<sup>106</sup> المعجم الکبیر حدیث ۱۲۲۷ المکتبۃ الفیصلیۃ بیروت ۹۶/۲

<sup>107</sup> دیوانِ حافظ ردیف شین معجم سب رنگ کتاب گھر دہلی ص ۲۵۸

دنیا طلب ٹھہرائیں بلکہ بالیقین جانتے ہیں کہ وہ سب مصالحِ دین کے خواستگار تھے (اسلام و مسلمین کی سر بلندی ان کا نصب العین تھی پھر وہ مجتہد بھی تھے، تو) جس کے اجتہاد میں جو بات دین الہی و شرع رسالت پناہی جل جلالہ و صلی اللہ تعالیٰ علیہ وسلم کے لیے اصلاح و انسب (زیادہ مصلحت آمیز اور احوالِ مسلمین سے مناسب تر) معلوم ہوئی، اختیار کی، گو اجتہاد میں خطا ہوئی اور ٹھیک بات ذہن میں نہ آئی۔ لیکن وہ سب حق پر ہیں (اور سب واجب الاحترام) ان کا حال بعینہ ایسا ہے جیسا فروعِ مذہب میں (خود علمائے اہلسنت بلکہ ان کے مجتہدین مثلاً امام اعظم) ابوحنیفہ (امام) شافعی (وغیرہما) کے اختلافات نہ ہر گز ان منازعات کے سبب، ایک دوسرے کو گمراہ فاسق جاننا نہ ان کا دشمن ہو جانا (جس کی تائید مولیٰ علی کے اس قول سے ہوتی ہے کہ: اخواننا بغوا علینا<sup>108</sup>۔

یہ سب ہمارے بھائی ہیں کہ ہمارے خلاف اٹھ کھڑے ہوئے۔

مسلمانوں کو تو یہ دیکھنا چاہیے کہ سب حضرات آقائے دو عالم صلی اللہ تعالیٰ علیہ وسلم کے جاں نثار اور سچے غلام ہیں، خدا اور رسول کی بارگاہوں میں معظم و معزز اور آسمانِ ہدایت کے روشن ستارے ہیں اصحابی کالنجوم<sup>109</sup>۔

بالجملہ ارشاداتِ خدا اور رسول عَزَّوَجَدَّہ و صلی اللہ تعالیٰ علیہ وسلم سے (اس پاک فرقہ اہل سنت و جماعت نے اپنا عقیدہ اور) اتنا یقین کر لیا کہ سب (صحابہ کرام) اچھے اور عدل و ثقہ، تقی، نقی ابرار (خاصانِ پروردگار) ہیں۔ اور ان (مشاجرات و نزاعات کی) تقاصیل پر نظر گمراہ کرنے والی ہے، نظیر اس کی عصمتِ انبیاء علیہم الصلوٰۃ والثناء ہے کہ اہل حق (اہل اسلام، اہلسنت و جماعت) شاہراہِ عقیدت پر چل کر (منزل) مقصود کو پہنچے۔ اور ارباب (غواہیت و اہل) باطل تفصیلوں میں خوض (و ناحق غور) کر کے مغاک (ضلالت اور) بددینی (کی) گمراہیوں) میں جا پڑے کہیں دیکھا "وَعَصَىٰ آدَمُ رَبَّاهُ فَعَوَّىٰ" <sup>110</sup>۔ (کہ اس میں عصیاں اور بظاہر تعمیل حکم ربانی سے روگردانی کی نسبت حضرت آدم علیہ السلام کی جانب کی گئی ہے۔)

<sup>108</sup> السنن الکبریٰ کتاب قتال اهل البغی دار صادر بیروت ۸/ ۱۷۳

<sup>109</sup> کشف الخفاء حرف الهمزة مع الصاد حدیث ۳۸۱ دار الکتب العلمیة بیروت ۱/ ۱۱۸

<sup>110</sup> القرآن الکریم ۲۰/ ۱۲۱

کہیں سنا "لِيَعْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ" <sup>111</sup>۔ (جس سے ذنب یعنی گناہ و غفران ذنب یعنی بخشش گناہ کی نسبت کا حضور اقدس صلی اللہ تعالیٰ علیہ وسلم کی جناب والا کی جانب گمان ہوتا ہے)

کبھی موسیٰ (علیہ السلام) و قطیبی (قوم فرعون) کا قصہ یاد آیا (کہ آپ نے قطیبی کو آمادہ ظلم پا کر ایک گھونسا مارا اور وہ قطیبی تعرگور میں پہنچا۔ <sup>112</sup>

کبھی (حضرت) داؤد (علیہ الصلوٰۃ والسلام اور ان کے ایک اُمتی) اور یاہ کا فسانہ سُن پایا (حالانکہ یہ الزام تھا یہود کا حضرت داؤد علیہ السلام پر، جسے انہوں نے خوب اُچھالا اور زبان زد عوام الناس ہو گیا۔ حتیٰ کہ بر بنائے شہرت، بلا تحقیق و تفتیش احوال بعض مفسرین نے اس واقعہ کو من و عن بیان فرمادیا، جب کہ امام رازی <sup>113</sup> فرماتے ہیں کہ یہ واقعہ میری تحقیق میں سراسر باطل و لغو ہے۔

غرض بے عقل بے دینوں اور بے دین بد عقلوں نے یہ افسانہ سُن پایا تو لگے چوں و چرا کرنے تسلیم و گردن نہادوں کے زینہ سے اترنے پھر ناراضی خدا اور سول کے سوا اور بھی کچھ پھل پایا؟ اور (الٹا) "خُضُّنَّكُمْ كَالَّذِي خَاصُّوا" <sup>114</sup> (اور تم بے ہودگی میں پڑے جیسے وہ پڑے تھے اور اتباع باطل میں ان کی راہ اختیار کی) نے "وَلَكِنْ حَقَّتْ كَلِمَةُ الْعَذَابِ عَلَى الْكَافِرِينَ" <sup>115</sup>۔ (مگر عذاب کا قول کافروں پر ٹھیک اُترا) کا دن دکھایا "إِلَّا أَنْ يَشَاءَ سَرَّيْ شَيْئًا" <sup>116</sup>۔ "إِنَّ رَبَّكَ فَعَالٌ لِّمَا يَرِيْدُ" <sup>117</sup>۔

(مسلمان ہمیشہ یہ بات ذہن نشین رکھیں کہ حضرات انبیائے کرام علیہم الصلوٰۃ والسلام کبیرہ گناہوں سے مطلقاً اور گناہِ صغیرہ کے عمداً ارتکاب، اور ہر ایسے امر سے جو خلق کے لیے باعثِ نفرت ہو اور مخلوق خدا ان کے باعث ان سے دُور بھاگے نیز ایسے افعال سے جو وجاہت و مروت اور معززین کی شان و مرتبہ کے خلاف ہیں قبل نبوت اور بعد نبوت بالاجماع معصوم ہیں)

<sup>111</sup> القرآن الکریم ۲ / ۳۸

<sup>112</sup> القرآن الکریم ۱۵ / ۲۸

<sup>113</sup> مفاتیح الغیب (التفسیر الکبیر) تحت الآیة ۳۸ / ۲۳ دار الکتب العلمیة بیروت ۱۶۵ / ۲۶

<sup>114</sup> القرآن الکریم ۶۹ / ۹

<sup>115</sup> القرآن الکریم ۷۱ / ۳۹

<sup>116</sup> القرآن الکریم ۸۰ / ۶

<sup>117</sup> القرآن الکریم ۱۰۷ / ۱۱

اللَّهُمَّ اثْبَاتٍ عَلَى الْهُدَىٰ إِنَّكَ أَنْتَ الْعَلِيُّ الْعَلِيُّ۔

(اے اللہ ! ہم تجھ سے ہدایت پر ثابت قدمی مانگتے ہیں، بے شک تو ہی بلند و برتر ہے)

صحابہ کرام کے باب میں یاد رکھنا چاہیے کہ۔

(وہ حضرات رضی اللہ تعالیٰ عنہم انبیاء نہ تھے، فرشتے نہ تھے کہ معصوم ہوں، ان میں سے بعض حضرات سے لغزشیں صادر ہوئیں مگر ان کی کسی بات پر گرفت اللہ ورسول کے احکام کے خلاف ہے۔

اللہ عزوجل نے سورہ حدید میں صحابہ سید المرسلین صلی اللہ تعالیٰ علیہ وسلم کی دو قسمیں فرمائیں۔

(۱) "فَمَنْ أَتَقَىٰ مِنْ قَبْلِ النَّفْثِ وَالْوَيْتِ"۔

(۲) "الَّذِينَ أَتَقُوا مِنْ بَعْدِ وَوَيْتُوا"۔<sup>118</sup>

یعنی ایک وہ کہ قبل فتح مکہ مشرف بایمان ہوئے راہِ خدا میں مال خرچ کیا اور جہاد کیا جب کہ ان کی تعداد بھی بہت قلیل تھی۔ اور وہ ہر طرح ضعیف و در ماندہ بھی تھے، انہوں نے اپنے اوپر جیسے جیسے شدید مجاہدے گوارا کر کے اور اپنی جانوں کو خطروں میں ڈال ڈال کر، بے دریغ اپنا سرمایہ اسلام کی خدمت کی نذر کر دیا۔ یہ حضرات مہاجرین و انصار میں سے سابقین اولین ہیں، ان کے مراتب کا کیا پوچھنا۔

دوسرے وہ کہ بعد فتح مکہ ایمان لائے، راہِ مولا میں خرچ کیا اور جہاد میں حصہ لیا۔ ان اہل ایمان نے اس اخلاص کا ثبوت جہادِ مالی و قتالی سے دیا، جب اسلامی سلطنت کی جڑ مضبوط ہو چکی تھی اور مسلمان کثرتِ تعداد اور جاہ و مال ہر لحاظ سے بڑھ چکے تھے، اجر ان کا بھی عظیم ہے لیکن ظاہر ہے کہ ان سابقین اولوں والوں کے درجہ کا نہیں۔

اسی لیے قرآن عظیم نے ان پہلوؤں کو ان پچھلوں پر تفضیل دی۔

اور پھر فرمایا: "كَلَّا وَعَدَّنَا اللَّهُ الْحَسْبُ"۔<sup>119</sup>

ان سب سے اللہ تعالیٰ نے بھلائی کا وعدہ فرمایا۔

کہ اپنے اپنے مرتبے کے لحاظ سے اجر ملے گا سب ہی کو، محروم کوئی نہ رہے گا۔

اور جن سے بھلائی کا وعدہ کیا ان کے حق میں فرماتا ہے:

<sup>118</sup> القرآن الکریم ۱۰/۵۷

<sup>119</sup> القرآن الکریم ۱۰/۵۷

"أُولَٰئِكَ عَنْهَا مُبْعَدُونَ ﴿١٢٠﴾"۔

وہ جہنم سے دُور رکھے گئے ہیں۔

"لَا يَسْمَعُونَ حَسِيسَهَا" ﴿١٢١﴾ وہ جہنم کی بھٹک تک نہ سنیں گے۔

"وَهُمْ فِي مَا شِئْتُمْ أَنفُسُهُمْ خَالِدُونَ ﴿١٢٢﴾"۔ وہ ہمیشہ اپنی من مانتی جی بھاتی مرادوں میں رہیں گے۔

"لَا يَحِزُّهُمْ أَقْرَبُ أَزْكَبُو" ﴿١٢٣﴾۔ قیامت کی وہ سب سے بڑی گھبراہٹ انہیں غمگین نہ کرے گی۔

"تَتَلَقَّوهُمْ الْمَلٰٓئِكَةُ"۔ فرشتے ان کا استقبال کریں گے۔

"هٰذَا يَوْمُ مَكِّمِ الْاٰمِي مُنْتَمِ تُوْعَدُوْنَ ﴿١٢٤﴾"۔ یہ کہتے ہوئے کہ یہ ہے تمہارا وہ دن جس کا تم سے وعدہ تھا۔

رسول اللہ صلی اللہ تعالیٰ علیہ وسلم کے ہر صحابی کی یہ شان اللہ عزوجل بتاتا ہے تو جو کسی صحابی پر طعن کرے اللہ واحد قہار کو جھٹلاتا ہے۔

اور ان کے بعض معاملات جن میں اکثر حکایات کا ذبہ ہیں ارشاد الہی کے مقابل پیش کرنا اہل اسلام کا کام نہیں۔

رب عزوجل نے اسی آیت حدید میں اس کا منہ بھی بند کر دیا کہ دونوں فریق صحابہ رضی اللہ تعالیٰ عنہم سے بھلائی کا وعدہ کر کے ساتھ ہی

ارشاد فرمادیا۔

"وَاللّٰهُ بِمَا تَعْمَلُوْنَ حٰصِيْرٌ ﴿١٢٥﴾" اور اللہ کو خوب خبر ہے جو تم کرو گے۔

بائیں ہمہ اس نے تمہارے اعمال جان کر حکم فرمادیا کہ وہ تم سب سے جنت بے عذاب و کرامات و

<sup>120</sup> القرآن الکریم ۱۰۱/۲۱

<sup>121</sup> القرآن الکریم ۱۰۲/۲۱

<sup>122</sup> القرآن الکریم ۱۰۲/۲۱

<sup>123</sup> القرآن الکریم ۱۰۳/۲۱

<sup>124</sup> القرآن الکریم ۱۰۳/۲۱

<sup>125</sup> القرآن الکریم ۱۰/۵

ثواب بے حساب کا وعدہ فرما چکا ہے۔

تو اب دوسرے کو کیا حق رہا کہ ان کی کسی بات پر طعن کرے، کیا طعن کرنے والا، اللہ تعالیٰ سے مجر اپنی مستقل حکومت قائم کرنا چاہتا ہے، اس کے بعد جو کوئی کچھ بکے وہ اپنا سر کھائے اور خود جہنم میں جائے۔

علامہ شہاب الدین خفاجی، نسیم الریاض شرح شفاء فی قاضی عیاض میں فرماتے ہیں: جو حضرت معاویہ رضی اللہ تعالیٰ عنہ پر طعن کرے وہ جہنم کے کُتوں میں سے ایک کُتا ہے<sup>126</sup>۔ (احکام شریعت وغیرہ)

متنبیہ ضروری: اہل سنت کا یہ عقیدہ کہ و نکف عن ذکر الصحابة الابخییر<sup>127</sup>۔

یعنی صحابہ کرام کا جب بھی ذکر ہو تو خیر ہی کے ساتھ ہونا فرض ہے، انہیں صحابہ کرام کے حق میں جو ایمان و سنت و اسلام حقیقی پر تادم مرگ ثابت قدم رہے اور صحابہ کرام جمہور کے خلاف، اسلامی تعلیمات کے مقابل، اپنی خواہشات کے اتباع میں کوئی نئی راہ نہ نکالی اور وہ بد نصیب کہ اس سعادت سے محروم ہو کر اپنی دکان الگ جما بیٹھے اور اہل حق کے مقابل، قتال پر آمادہ ہو گئے۔ وہ ہرگز اس کا مصداق نہیں اس لیے علماء کرام فرماتے ہیں کہ جنگِ جمل و صفین میں جو مسلمان ایک دوسرے کے مقابل آئے ان کا حکم خطائے اجتہادی کا ہے، لیکن اہل نہروان جو مولا علی کرم اللہ تعالیٰ وجہہ الکریم کی تکفیر کر کے بغاوت پر آمادہ ہوئے وہ یقیناً فساق، فجار، طاغی و باغی تھے اور ایک نئے فرقہ کے ساعی و ساتھی جو خوارج کے نام سے موسوم ہو اور اُمت میں نئے نئے فتنے اب تک اسی کے دم سے پھیل رہے ہیں۔ (سراج العوارف وغیرہ)

### عقیدہ سادسہ<sup>۶</sup> \_\_\_\_\_ عشرہ مبشرہ و خلفائے اربعہ

اب ان سب میں افضل و اعلیٰ و اکمل حضرات عشرہ مبشرہ ہیں، وہ دس صحابی جن کے قطعی جنتی ہونے کی بشارت و خوشخبری رسول اللہ صلی اللہ تعالیٰ علیہ وسلم نے ان کی زندگی ہی میں سنائی تھی وہ عشرہ مبشرہ کہلاتے ہیں۔ یعنی حضرات خلفائے اربعہ راشدین، حضرت طلحہ بن عبید اللہ، حضرت زبیر بن العوام،

<sup>126</sup> نسیم الریاض الباب الثالث مرکز اہلسنت برکات رضا گجرات الہند ۱۳۰۰/۳۳۰

<sup>127</sup> شرح عقائد النسفی در الاشاعة العربیہ قندھار افغانستان ص ۱۱۶

حضرت عبدالرحمن بن عوف، حضرت سعد بن ابی وقاص، حضرت سعید بن زید، حضرت ابو عبیدہ بن الجراح۔

سے دہ یار بہشتی اند قطعی  
بو بکر و عمر، عثمان و علی  
سعد ست سعید و ابو عبیدہ  
طلحہ ست وزیر و عبدالرحمن

اور ان میں خلفائے اربعہ رضی اللہ تعالیٰ عنہم اجمعین اور ان چار ارکانِ قصرِ مملت (ملتِ اسلامیہ کے عالی شان محل کے چار ستونوں) و چار انہارِ باغِ شریعت (اور گلستانِ شریعت کی ان چار نہروں) کے خصائص و فضائل، کچھ ایسے رنگ پر واقع ہیں کہ ان میں سے جس کسی کی فضیلت پر تنہا نظر کیجئے یہی معلوم (و متبادر و مفہوم) ہوتا ہے کہ جو کچھ ہیں یہی ہیں ان سے بڑھ کر کون ہوگا۔

بہر گلے کہ ازیں چار باغِ می نگر م بہارِ دامن دل می کشد کہ جانِ نجاست

(ان چار باغوں میں سے جس پھول کو میں دیکھتا ہوں تو بہار میرے دل کے دامن کو کھینچتی ہے کہ اصل جگہ تو یہی ہے۔)

علیٰ الخصوص شمعِ شبستانِ ولایت، بہارِ چمنستانِ معرفت، امام الواصلین، سید العارفین (واصلانِ حق کے امام، اہل معرفت کے پیش رو) خاتمِ خلافتِ نبوت، فاتحِ سلاسلِ طریقت، مولیٰ المسلمین، امیر المؤمنین ابوالائمۃ الطاہرین (پاک طینت، پاکیزہ خصلت، اماموں کے جد امجد طاہر مطہر، قاسمِ کوثر، اسد اللہ الغالب، مظہر العجائب والغرائب، مطلوبِ کل طالب، سیدنا و مولانا علی بن طالب کرم اللہ تعالیٰ وجہہ الکریم و حشرنا فی زموتہ فی یومِ عقیبہ کہ اس جنابِ گردوںِ قباب (جن کے قبہ کی کلس آسمان برابر ہے ان) کے مناقبِ جلیلہ (اوصافِ حمیدہ) و محمد جلیلہ (خصائلِ حسنہ) جس کثرت و شہرت کے ساتھ (کثیر و مشہور، زبانِ زد عام و خواص) ہیں دوسرے کے نہیں۔

(پھر) حضراتِ شیخین، صاحبینِ صہرین (کہ ان کی صاحبزادیاں حضور صلی اللہ تعالیٰ علیہ وسلم کے شرفِ زوجیت سے مشرف ہوئیں اور امہات المؤمنین، مسلمانوں ایمان والوں کی مائیں کلماتیں) وزیرین (جیسا کہ حدیث شریف میں وارد کہ میرے دو وزیر آسمان پر ہیں جبرائیل و میکائیل اور دو وزیر زمین پر ہیں ابو بکر و عمر<sup>128</sup> رضی اللہ تعالیٰ عنہما) امیرین (کہ ہر دو امیر المؤمنین ہیں) مشیرین (دونوں حضور اقدس صلی اللہ تعالیٰ علیہ وسلم کی مجلسِ شوریٰ کے رکنِ اعظم (ضمیمین) ہم خواجہ اور دونوں اپنے آقا و مولیٰ کے پہلو بہ پہلو آج بھی مصروفِ استراحت) رفیقین (ایک دوسرے کے یار و نغمگسار) سیدنا و مولانا عبد اللہ العتیق

<sup>128</sup> کنز العمال حدیث ۳۲۶۶۱ مؤسسة الرسالہ بیروت ۱۱ / ۵۶۳

ابوبکر صدیق و جناب حق مآب ابو حفص عمر فاروق رضی اللہ تعالیٰ عنہما کی شانِ والا سب کی شانوں سے جدا ہے اور ان پر سب سے زیادہ عنایتِ خدا اور رسولِ خدا جل جلالہ و صلی اللہ تعالیٰ علیہ وسلم سے بعد انبیاء و مرسلین و ملائکہ مقررین کے جو مرتبہ ان کا خدا کے نزدیک ہے دوسرے کا نہیں اور رب تبارک و تعالیٰ سے جو قرب و نزدیکی اور بارگاہِ عرشِ اشتباہ رسالت میں جو عزت و سر بلندی ان کا حصہ ہے اوروں کا نصیباً نہیں، اور منازلِ جنت و مواہب۔ بے منت (عد) میں انہیں کے درجات سب پر عالی فضائل و فواضل (فضیلتوں اور خصوصی بخششوں) و حسناتِ طیبات (نیکیوں اور پاکیزگیوں) میں انہیں کو تقدم و پیشی (یہی سب پر مقدم۔ یہی پیش پیش ہمارے علماء و ائمہ نے اس (باب) میں مستقل تصنیفیں فرما کر سعادتِ کونین و شرافتِ دارین حاصل کی (ان کے خصائلِ تحریر میں لائے، ان کے محاسن کا ذکر فرمایا، ان کے اولیات و خصوصیات گنائے) ورنہ غیر متناہی (جو ہماری فہم و فراست کی رسائی سے ماورا ہو۔ اس) کا شمار کس کے اختیار واللہ العظیم اگر ہزاروں دفتران کے شرح فضائل (اور بسط فواضل) میں لکھے جائیں یکے از ہزار تحریر میں نہ آئیں۔

و علی تغنن و اصفیہ بحسنہ یغنی الزمان و فیہ مالک یوصف

(اور اس کے حسن کی تعریف کرنے والوں کی عمدہ بیانی کی بنیاد پر زمانہ غنی ہو گیا اور اس میں ایسی خوبیاں ہیں جنہیں بیان نہیں کیا جاسکتا) مگر کثرتِ فضائل و شہرتِ فواضل (کثیر در کثیر فضیلتوں کا موجود اور پاکیزہ، و برتر عزتوں و مرتبتوں کا مشہور ہونا) چیزے دیگر (اور بات ہے) اور فضیلت و کرامات (سب سے افضل اور بارگاہِ عزت میں سب سے زیادہ قریب ہونا)۔ امرے آخر (ایک اور بات ہے اس سے جدا و ممتاز) فضل اللہ تعالیٰ کے ہاتھ ہے جسے چاہے عطا فرمائے۔

"قُلْ إِنَّ الْفَضْلَ بِيَدِ اللَّهِ يُؤْتِيهِ مَن يَشَاءُ" 129۔

اس کی کتاب کریم اور اس کا رسول عظیم علیہ و علی آلہ الصلوٰۃ و التسليم علی الاعلان گواہی دے رہے ہیں۔ حضرت امام حسن رضی اللہ تعالیٰ عنہ اپنے والد ماجد مولیٰ علی کرم اللہ وجہہ الکریم سے روایت کرتے ہیں:

عد: مطبوعہ رسالہ میں وزاب بے منت مطبوع ہے اور حاشیہ پر تحریر کہ اصل میں ایسا ہے، فقیر نے اسے مواہب لکھاجب کہ منازل کا ہم قافیہ ہے مناہل یعنی چشمے اور انسب یہی ہے ۱۲ محمد خلیل۔



کہ وہ فرماتے ہیں: کنت عند النبی صلی اللہ تعالیٰ علیہ وسلم فاقبل ابو بکر وعمر فقال یا علی ہذا ان سیّد اکھول اهل الجنة وشبابہا بعد النبیین والمرسلین<sup>130</sup>۔ (رواہ الترمذی، وابن ماجہ وعبد اللہ بن الامام احمد)

میں خدمت اقدس حضور افضل الانبیاء صلی اللہ تعالیٰ علیہ وسلم میں حاضر تھا کہ ابو بکر و عمر سامنے آئے حضور صلی اللہ تعالیٰ علیہ وسلم نے ارشاد فرمایا کہ علی! یہ دونوں سردار ہیں اہل جنت کے سب بوڑھوں اور جوانوں کے، بعد انبیاء و مرسلین کے۔ حضرت ابو بکر و رضی اللہ تعالیٰ عنہ سید المرسلین صلی اللہ تعالیٰ علیہ وسلم سے راوی، حضور کا ارشاد ہے:

ابو بکر و عمر خیر الاولین و الاخرین و خیر اهل السموات و خیر اهل الارضین الا النبیین والمرسلین<sup>131</sup>۔ (رواہ الحاکم فی الكنئی و ابن عدی و خطیب)

ابو بکر و عمر بہتر ہیں سب اگلوں پچھلوں کے، اور بہتر ہیں سب آسمان والوں سے اور بہتر ہیں سب زمین والوں سے، سوا انبیاء و مرسلین علیہم الصلوٰۃ والسلام کے۔

خود حضرت مولیٰ علی کرم اللہ تعالیٰ وجہہ نے بار بار اپنی کرسی مملکت و سطوت (و دبدبہ) خلافت میں افضلیت مطلقہ شیخین کی تصریح فرمائی (اور صاف صاف و اشکاف الفاظ میں بیان فرمایا کہ یہ دونوں حضرات علی الاطلاق بلا قید جہت و حیثیت تمام صحابہ کرام سے افضل ہیں) اور یہ ارشاد ان سے بتواتر ثابت ہوا کہ اسی سے زیادہ صحابہ و تابعین نے اسے روایت کیا۔ اور فی الواقع اس مسئلہ (افضلیت شیخ کریمین) کو جیسا حق مآب مرتضوی نے صاف صاف و اشکاف بہ کرات و مرات (بار بار موقع بہ موقع اپنی) جَلوات و خلوات (عمومی محفلوں، خصوصی نشستوں) و مشاہد عامہ و مساجد جامعہ (عالیٰ الناس کی

<sup>130</sup> مسند احمد بن حنبل عن علی رضی اللہ عنہ المکتب الاسلامی بیروت ۱/ ۸۰، جامع الترمذی ابواب المناقب مناقب ابی بکر الصدیق حدیث ۳۶۸۵

دار الفکر بیروت ۵/ ۶۷، سنن ابن ماجہ فضل ابی بکر الصدیق ایچ ایم سعید کمپنی کراچی ص ۱۰

<sup>131</sup> کنز العمال بحوالہ الحاکم فی الكنئی حدیث ۳۲۶۴۵ مؤسسۃ الرسالہ بیروت ۱۱/ ۵۶۰، الصواعق المحرقة بحوالہ الحاکم و ابن عدی و الخطیب

الباب الثالث الفصل الثالث دار الکتب العلمیۃ بیروت ص ۱۱۹

مجلسوں اور جامع مسجدوں) میں ارشاد فرمایا دوسروں سے واقع نہیں ہوا۔  
(ازاں جملہ وہ ارشاد گرامی کہ) امام بخاری رحمۃ اللہ تعالیٰ علیہ، حضرت محمد بن حنفیہ صاحبزادہ جناب امیر المؤمنین علی رضی اللہ تعالیٰ عنہما سے راوی:

قال قلت لابی ابي الناس خیر بعد النبی صلی اللہ تعالیٰ علیہ وسلم؟ قال ابو بکر قال قلت ثم من؟ قال عمر<sup>132</sup>۔  
یعنی میں نے اپنے والد ماجد امیر المؤمنین مولیٰ علی کرم اللہ وجہہ سے عرض کیا کہ رسول اللہ صلی اللہ تعالیٰ علیہ وسلم کے بعد سب آدمیوں سے بہتر کون ہیں؟ ارشاد فرمایا: ابو بکر میں نے عرض کیا پھر کون؟ فرمایا عمر۔  
ابو عمر بن عبد اللہ، حکم بن حجل سے اور دارقطنی اپنی سنن میں راوی، جناب امیر المؤمنین علی کرم اللہ وجہہ تعالیٰ فرماتے ہیں: لا اجد احداً افضلنی علی ابی بکر و عمر الا جلدتہ حد المفتی<sup>133</sup>۔  
جسے میں پاؤں گا کہ شیخین (حضرت ابو بکر و عمر رضی اللہ تعالیٰ عنہما) سے مجھے افضل بتاتا (اور مجھے ان میں سے کسی پر فضیلت دیتا) ہے اسے مفتی (افتراء و بہتان لگانے والے) کی حد ماروں گا کہ اسی کوڑے ہیں۔

ابو القاسم طلحی کتاب السنۃ میں جناب علقمہ سے راوی: بلغ علیاً ان اقواماً یفضّلونہ علی ابی بکر و عمر فصعد المنبر فحمد اللہ واثنی علیہ ثم قال ایہا الناس! انہ بلغنی ان اقواماً یفضّلونہ فی علی ابی بکر و عمر و لو کنت تقدمت فیہ لعاقبت فیہ فمن سمعته بعد هذا الیوم یقول هذا فهو مفتی، علیہ حد المفتی، ثم قال ان خیر ہذہ الامۃ بعد نبیہا صلی اللہ تعالیٰ علیہ وسلم ابو بکر ثم عمر ثم اللہ اعلم بالخیر بعدہ قال وفي المجلس الحسن بن علی فقال واللہ لوسی الثالث لسی عثمان<sup>134</sup>۔ یعنی جناب مولیٰ علی کو خبر پہنچی کہ لوگ انہیں حضرات شیخین رضی اللہ تعالیٰ عنہما پر تفضیل دیتے (اور حضرت مولیٰ کو ان سے افضل بتاتے) ہیں۔ پس منبر پر تشریف لے گئے اور اللہ تعالیٰ کی حمد و ثناء کی، پھر فرمایا اے لوگو! مجھے خبر پہنچی کہ کچھ لوگ مجھے ابو بکر و عمر سے افضل بتاتے ہیں اور اگر میں نے پہلے

سے

<sup>132</sup> صحیح البخاری مناقب اصحاب النبی صلی اللہ تعالیٰ علیہ وسلم باب فضل ابی بکر بعد النبی صلی اللہ تعالیٰ علیہ وسلم قدیمی کتب خانہ کراچی // ۵۱۸

<sup>133</sup> الصواعق المحرقة بحوالہ الدارقطنی الباب الثالث دارالکتب العلمیۃ بیروت ص ۹۱

<sup>134</sup> ازالۃ الخفاء عن خلافة الخلفاء بحوالہ ابی القاسم مسند علی بن ابی طالب سہیل اکیڈمی // ۶۸

سُننا ہوتا تو اس میں سرادیتا یعنی پہلی بار تفہیم (و تنبیہ) پر قناعت فرماتا ہوں پس اس دن کے بعد جسے ایسا کہتے سنوں گا تو وہ مفتری (بہتان باندھنے والا) ہے اس پر مفتری کی حد لازم ہے، پھر فرمایا بے شک بہتر اس امت کے بعد ان نبی صلی اللہ تعالیٰ علیہ وسلم کے ابو بکر ہیں پھر عمر، پھر خدا، خوب جانتا ہے بہتر کون ان کے بعد، اور مجلس میں امام حسن (رضی اللہ عنہ) بھی جلوہ فرماتے انہوں نے ارشاد کیا خدا کی قسم اگر تیرے کا نام لیتے تو عثمان کا نام لیتے۔

بالجملہ احادیثِ مرفوعہ و اقوالِ حضرت مرتضوی والہبیت نبوت اس بارے میں لا تعداد ولا تخصی (بے شمار ولا انتہا) ہیں کہ بعض کی تفسیر فقیر نے اپنے رسالہ تفضیل عہ میں کی۔ اب اہل سنت (کے علمائے ذوی الاحترام) نے ان احادیث و آثار میں جو نگاہ غور کو کام فرمایا تو تفضیل شیخین کی صد ہا تصریحیں (سیکڑوں صراحتیں) علی الاطلاق پائیں کہیں جہت و حیثیت کی قید نہ دیکھی کہ یہ صرف فلاں حیثیت سے افضل ہیں اور دوسری حیثیت سے دوسروں کو افضلیت (حاصل ہے) لہذا انہوں نے عقیدہ کر لیا کہ گو فضائل خاصہ و خصائص فاضلہ (مخصوص فضیلتیں اور فضیلت میں خصوصیتیں) حضرت مولیٰ (علی مشکل شفا کرم اللہ تعالیٰ وجہہ) اور ان کے غیر کو بھی ایسے حاصل (اور بعتائے الہی وہ ان خصوصیات کے تہا حاصل) جو حضرات شیخین (کریمین جلیلین) نے نہ پائے جیسے کہ اس کا عکس بھی صادق ہے (کہ امیرین و وزیرین کو وہ خصائص عالیہ اور فضائل عالیہ، بارگاہ الہی سے مرحمت ہوئے کہ ان کے غیر نے اس سے کوئی حصہ نہ پایا) مگر فضل مطلق کلی (کسی جہت و حیثیت کا لحاظ کیے بغیر فضیلت مطلقہ کلیہ) جو کثرتِ ثواب و زیادتِ قُربِ رُبِّ الارباب سے عبارت ہے وہ انہیں کو عطا ہوا (اوروں کے نصیب میں نہ آیا)

(یعنی اللہ عزوجل کے یہاں زیادہ عزت و منزلت جسے کثرتِ ثواب سے بھی تعبیر کرتے ہیں وہ صرف حضرات شیخین نے پائی۔ اس سے مراد اجر و انعام کی کثرت و زیادت نہیں کہ بارہا مفضول کے لیے ہوتی ہے۔

حدیث میں ہمارا ہی ان سیدنا امام مہدی رضی اللہ تعالیٰ عنہ کی نسبت آیا کہ ان میں سے ہر ایک کے لیے پچاس کا اجر ہے۔ صحابہ نے عرض کیا ان میں سے کس کا پچاس کا یا ہم میں سے کس کا؟ فرمایا بلکہ تم میں سے کس کا تو اجر

عہ: اعلیٰ حضرت قدس سرہ العزیز نے مسئلہ تفضیل شیخین رضی اللہ تعالیٰ عنہما پر نوے<sup>۹۰</sup> جز کے قریب ایک کتاب مسمیٰ بہ منتہی التفصیل لبحث التفصیل لکھی پھر مطلع القبرین فی ابانۃ سبقة العبرین میں اس کی تلخیص کی، غالباً اس ارشاد گرامی میں اشارہ اسی کی طرف ہے، واللہ تعالیٰ اعلم۔ محمد خلیل القادری عفی عنہ

ان کا زائد ہوا۔ انعام و معاوضہ محنت انہیں زیادہ ملا مگر افضلیت میں وہ صحابہ کے ہمسر بھی نہیں ہو سکتے، زیادت درکنار، کہاں امام مہدی کی رفاقت اور کہاں حضور صلی اللہ تعالیٰ علیہ وسلم کی صحابت، اس کی نظیر بلا تشبیہ یوں سمجھئے کہ سلطان نے کسی مہم پر وزیر اور بعض دیگر افسروں کو بھیجا، اس کی فتح پر ہر افسر کو لاکھ لاکھ روپے انعام دیئے اور وزیر کو خالی پروانہ خوشنودی مزاج دیا تو انعام انہیں افسروں کو زیادہ ملا اور اجر و معاوضہ انہوں نے زیادہ پایا مگر کہاں وہ اور کہاں وزیر اعظم کا اعزاز (بہار شریعت)

اور (یہ اہل سنت و جماعت کا وہ عقیدہ ثابتہ محکمہ ہے کہ) اس عقیدہ کا خلاف اول تو کسی حدیث صحیح میں ہے ہی نہیں اور اگر بالفرض کہیں بوائے خلاف پائے بھی تو سمجھ لے کہ یہ ہماری فہم کا تصور ہے (اور ہماری کوتاہ فہمی) ورنہ رسول اللہ صلی اللہ تعالیٰ علیہ وسلم اور خود حضرت مولیٰ (علی) و اہلبیت کرام (صاحب البیت اداری بما فیہ کے مصداق، اسرار خانہ سے مقابلہ واقف تر) کیوں بلا تشبیہ کسی جہت و حیثیت کی قید کے بغیر) انہیں افضل و خیر امت و سردار اولین و آخرین بتاتے، کیا آیہ کریمہ فقل

"فَقُلْ تَعَالَوْا نَدْعُ آبْنَاءَنَا وَ آبْنَاءَكُمْ وَ نِسَاءَنَا وَ نِسَاءَكُمْ وَ أَنْفُسَنَا وَ أَنْفُسَكُمْ ۗ ثُمَّ نَبْهَلْ فَنَجْعَلْ لَعْنَتَ اللَّهِ عَلَى الْكٰذِبِينَ ﴿۱۰﴾"

<sup>135</sup>۔ (توان سے فرمادو کہ آؤ ہم بلائیں اپنے بیٹے اور تمہارے بیٹے اور اپنی عورتیں اور تمہارے عورتیں اور اپنی جانیں اور تمہاری جانیں پھر مبادلہ کریں تو جھوٹوں پر اللہ کی لعنت ڈالیں) و حدیث صحیح من کنت مولاہ فعلى مولاہ <sup>136</sup>۔ (جس کا میں مولا ہوں تو علی بھی اس کا مولا ہے) اور خبر شدید الضعف وقوی الجرح (نہایت درجہ ضعیف و قابل شدید جرح و تعدیل) لحمک لحمی و دمک دمی۔ <sup>137</sup> (تمہارا گوشت میرا گوشت اور تمہارا خون میرا خون ہے)

<sup>135</sup> القرآن الکریم ۶۱/۳

<sup>136</sup> جامع الترمذی ابواب المناقب باب مناقب علی رضی اللہ عنہ امین کمپنی دہلی ۲/۲۱۳، مسند احمد بن حنبل عن علی رضی اللہ عنہ المکتب الاسلامی بیروت ۱/۸۲ و ۱۱۸ و ۱۱۹ و ۱۵۲، سنن ابن ماجہ فضل علی بن ابی طالب رضی اللہ عنہ (پنج ایم سعید کمپنی کراچی ص ۱۲، المستدرک للحاکم کتاب معرفة الصحابة من کنت مولاہ فعلى مولاہ دار الفکر بیروت ۳/۱۱۰، المعجم الکبیر حدیث ۲۰۲۹ المکتبة الفیصلیة بیروت ۳/۱۸۹، کنز العمال حدیث ۳۲۹۰۴ و

۳۲۹۳۶ و ۳۲۹۵۰ و ۳۲۹۵۱ مؤسسة الرسالہ بیروت ۱۱/۶۰۲ و ۶۰۹ و ۶۱۰

<sup>137</sup> کنز العمال حدیث ۳۲۹۳۶ مؤسسة الرسالہ بیروت ۱۱/۶۰۷

بر تقدیر ثبوت (بشرطیکہ ثابت و صحیح مان لی جائے) وغیر ذلک (احادیث و اخبار) سے انہیں آگاہی نہ تھی۔ (ہوش و حواس، علم و شعور اور فہم و فراست میں یگانہ روزگار ہوتے ہوئے ان اسرارِ درون خانہ سے بیگانہ رہے اور اسی بیگانگی میں عمریں گزار دیں) یا (انہیں آگاہی اور ان اسرار پر اطلاع) تھی تو وہ (ان واضح الدلائل الفاظ) کا مطلب نہ سمجھے (اور غیرت و شرم کے باعث اور کسی سے پوچھ نہ سکے)۔ یا سمجھے۔ (حقیقت حال سے آگاہ ہوئے) اور اس میں تفضیل شیخین کا خلاف پایا (مگر خاموش رہے اور جمہور صحابہ کرام کے برخلاف عقیدہ رکھنا زبان پر اس کا خلاف نہ آنے دیا اور حالانکہ یہ ان کی پاک جنابوں میں گستاخی اور ان پر تفیہ ملعونہ کی تہمت تراشی ہے) تو (اب ہم) کیونکر خلاف سمجھ لیں (کسے کہہ دیں کہ ان کے دل میں خلاف تھا زبان سے اقرار) اور تصریحات ینہ و قاطع الدلائل (روشن صراحتوں قطعی دلائلوں) وغیرہ محتملہ الخلاف کو (جن میں کسی خلاف کا احتمال نہیں کوئی ہیر پھیر نہیں) کیسے پس پشت ڈال دیں الحمد للہ رب العلمین کہ حق تبارک و تعالیٰ نے فقیر حقیر کو یہ ایسا جواب شافی تعلیم فرمایا کہ منصف (انصاف پسند ذی ہوش) کے لیے اس میں کفایت (اور یہ جواب اس کی صحیح رہنمائی و ہدایت کے لیے کافی) اور متعصب کو (کہ آتش غلو میں سلگتا اور ضد و نفسانیت کی راہ چلتا ہے) اس میں غیظ بے نہایت ("قُلْ مُؤْتُوا عِبَّيْكُمْ" <sup>138</sup>۔ انہیں آتش غضب میں جلنا مبارک) (ہم مسلمانانِ اہلسنت کے نزدیک، حضرت مولیٰ کی ماننا) یہی محبت علی مرتضیٰ ہے اور اس کا بھی (یہی تقاضا) یہی مقتضی ہے کہ محبوب کی اطاعت کیجئے اور اس کے غضب اور اسی کروڑوں کے استحقاق سے بچئے (والعیاذ باللہ)

اللہ! اللہ! وہ امام الصدیقین، اکمل اولیاء العارفین سیدنا صدیق اکبر رضی اللہ تعالیٰ عنہ جس نے حضور اقدس صلی اللہ تعالیٰ علیہ وسلم کی تعظیم و محبت کو حفظ جان پر مقدم رکھا حالانکہ جان کا رکھنا سب سے زیادہ اہم فرض ہے۔ اگر بوجہ ظلم عدو مکابر وغیرہ نماز پڑھنے میں معاذ اللہ ہلاک جان کا یقین ہو تو اس وقت ترک نماز کی اجازت ہوگی۔

یہی تعظیم و محبت و جاں نثاری و پروانہ واری شیع رسالت علیہ الصلوٰۃ والتحمیۃ ہے جس نے صدیق اکبر کو بعد انبیاء و مرسلین صلی اللہ تعالیٰ علیہم اجمعین تمام جہان پر تفوق بخشا اور ان کے بعد تمام عالم، تمام خلق، تمام اولیاء تمام عرفاء سے افضل و اکرم و اکمل و اعظم کر دیا۔ وہ صدیق جس کی نسبت حدیث میں آیا کہ ابو بکر کو کثرتِ صوم و صلوٰۃ کی وجہ سے تم پر فضیلت نہ ہوئی

بلکہ اس سر کے سبب جو اس کے دل میں راسخ و متمکن ہے<sup>139</sup>۔

وہ صدیق جس کی نسبت ارشاد ہوا اگر ابو بکر کا ایمان میری تمام اُمت کے ایمان کے ساتھ وزن کیا جائے تو ابو بکر کا ایمان غالب آئے<sup>140</sup>۔ وہ صدیق کہ خود اُن کے مولائے اکرم و آقائے اعظم صلی اللہ تعالیٰ علیہ وسلم نے فرمایا کسی کا ہمارے ساتھ کوئی ایسا سلوک نہیں ہے جس کا ہم نے عوض نہ کر دیا ہو سوا ابو بکر کے، کہ ان کا ہمارے ساتھ وہ حسن سلوک ہے جس کا بدلہ اللہ تعالیٰ انہیں روز قیامت دے گا<sup>141</sup>۔ وہ صدیق جس کی افضلیت مطلقہ پر قرآن کریم کی شہادت ناطقہ ہے کہ فرمایا: "إِنَّ أَكْرَمَكُمْ عِنْدَ اللَّهِ أَنْتُمْ" <sup>142</sup>۔ تم میں سب سے زیادہ عزت والا اللہ کے حضور وہ ہے جو تم سب میں اتقی ہے۔

اور دوسری آیت کریمہ میں صاف فرمادیا۔ "وَسَيَجْزِيهَا اللَّهُ أَتَقَى" <sup>143</sup>۔ قریب ہے کہ جہنم سے بچایا جائے گا وہ اتقی۔ بشادت آیت اولیٰ ان آیات کریمہ سے وہی مراد ہے جو افضل و اکرم امت مرحومہ ہے، اور وہ نہیں مگر اہل سنت کے نزدیک صدیق اکبر، اور تفضیلیہ و روافض کے نزدیک یہاں امیر المؤمنین مولیٰ علی رضی اللہ تعالیٰ عنہ۔ مگر اللہ عزوجل کے لیے حمد کہ اس نے کسی کی تلبیس و تدلیس اور حق و باطل میں آمیزش و آویزش کو جگہ نہ چھوڑی، آیت کریمہ نے ایسے وصف خاص سے اتقی کی تعیین فرمادی جو حضرت صدیق اکبر کے سوا کسی پر صادق آہی نہیں سکتا۔ فرماتا ہے: "وَمَالًا حَدِيدًا مِنْ تَعْمَتِ نُجْرَى" <sup>144</sup>۔ اس پر کسی کا ایسا احسان نہیں جس کا بدلہ دیا جائے۔

<sup>139</sup> کشف الخفا حدیث ۲۲۲۶ دار الکتب العلمیۃ بیروت ۱۰ / ۲

<sup>140</sup> تاریخ الخلفاء فصل فیما ورد من کلام الصحابة الخ دار صادر بیروت ص ۷۸، شعب الایمان حدیث ۳۶ دار الکتب العلمیۃ بیروت ۱۱ / ۶۹

<sup>141</sup> جامع الترمذی ابواب المناقب باب مناقب ابی بکر الصدیق رضی اللہ عنہ امین کینی، دہلی، ۲۰ / ۲

<sup>142</sup> القرآن الکریم ۱۳ / ۴۹

<sup>143</sup> القرآن الکریم ۱۷ / ۹۲

<sup>144</sup> القرآن الکریم ۱۹ / ۹۲

اور دنیا جانتی مانتی ہے کہ وہ صرف صدیق اکبر ہی ہیں جن کی طرف سے ہمیشہ بندگی و غلامی و خدمت و نیاز مندی اور مصطفیٰ صلی اللہ تعالیٰ علیہ وسلم کی طرف سے براہِ بندہ نوازی قبول و پذیرائی کا برتاؤ رہا یہاں تک کہ خود ارشاد فرمایا کہ: بے شک تمام آدمیوں میں اپنی جان و مال سے کسی نے ایسا سلوک نہیں کیا جیسا ابو بکر نے کیا<sup>145</sup>۔

جب کہ مولیٰ علی نے مولائے کل، سید المرسل صلی اللہ تعالیٰ علیہ وسلم کے کنارِ اقدس میں پرورش پائی، حضور کی گود میں ہوش سنبھالا، اور جو کچھ پایا بظاہر حالات یہیں سے پایا، تو آیۃ کریمہ "وَصَلَا حَيْدٍ عِنْدَ مَنْ نَعِمَتْ تَجْزَىٰ ﴿١٤٦﴾"۔<sup>146</sup> (اس پر کسی کا ایسا احسان نہیں جس کا بدلہ دیا جائے) سے مولا علی قطعاً مراد نہیں ہو سکتے بلکہ بالیقین صدیق اکبر ہی مقصود ہیں، اور اسی پر اجماع مفسرین موجود۔

وہ صدیق جنہیں حضور صلی اللہ تعالیٰ علیہ وسلم نے فرضیت حج کے بعد پہلے ہی سال میں امیر الحج مقرر فرمایا اور انہیں کو اپنے سامنے اپنے مرض المرت شریف میں اپنی جگہ امام مقرر فرمایا۔

حضرت مولیٰ علی مرتضیٰ کرم اللہ تعالیٰ وجہہ کارشاد ہے کہ نبی کریم صلی اللہ تعالیٰ علیہ وسلم کے بعد جب ہم نے غور کیا (تو اس نتیجے پر پہنچے) کہ نماز تو اسلام کا رکن ہے اور اسی پر دین کا قیام ہے اس لیے ہم نے امورِ خلافت کی انجام دہی کے لیے بھی اس پر رضامندی ظاہر کر دی، جسے رسول اللہ صلی اللہ تعالیٰ علیہ وسلم نے ہمارے دین کے لیے پسند فرمایا تھا، اور اسی لیے ہم نے ابو بکر کی بیعت کر لی<sup>147</sup>۔ اور فاروق اعظم تو فاروق اعظم ہیں رضی اللہ تعالیٰ عنہ، وہ فاروق جن کے لیے رسول اللہ صلی اللہ تعالیٰ علیہ وسلم نے دعا مانگی کہ:

اللَّهُمَّ اعِزَّ الْإِسْلَامَ بِعَمْرِ بْنِ خَطَّابٍ خَاصَّةً<sup>148</sup>۔ الٰہی! اسلام کی خاص عمر بن خطاب کے اسلام سے عزتیں بڑھا۔ اس دعائے کریم کے باعث عمر فاروق اعظم کے ذریعے سے جو جو عزتیں اسلام کو ملیں، جو جو بلائیں اسلام و مسلمین سے دفع ہوئیں مخالف موافق سب پر روشن و مبین، ولہذا سیدنا عبداللہ بن مسعود رضی اللہ تعالیٰ عنہ

<sup>145</sup> جامع الترمذی ابواب المناقب باب مناقب ابی بکر الصدیق رضی اللہ عنہ امین کینی، ج ۱/۲، ص ۲۰۷

<sup>146</sup> القرآن الکریم ۱۹/۹۲

<sup>147</sup> الصواعق المحرقة الباب الاول الفضل الرابع دارالکتب العلمیة بیروت ص ۴۳

<sup>148</sup> سنن ابن ماجہ فضل عمر رضی اللہ عنہ، ص ۱۱۱، المستدرک للحاکم کتاب معرفة الصحابة دار الفکر بیروت ۸۳/۳

فرماتے ہیں کہ:

مَا زِلْنَا عَزَّةً مِّنْذَ اسْلَمٍ<sup>149</sup> - (بخاری) ہم ہمیشہ معزز رہے جب سے عمر اسلام لائے۔

وہ فاروق جن کے حق میں خاتم النبیین صلی اللہ تعالیٰ علیہ وسلم نے ارشاد فرمایا کہ: اگر میرے بعد کوئی نبی ہوتا تو عمر ہوتا<sup>150</sup>۔ (رضی اللہ عنہ)

یعنی آپ کی فطرت اتنی کاملہ تھی کہ اگر دروازہ نبوت بند نہ ہوتا تو محض فضل الہی سے وہ نبی ہو سکتے تھے کہ اپنی ذات کے اعتبار سے نبوت کا کوئی مستحق نہیں)

وہ فاروق جن کے بارے میں ارشادِ محبوب رب العالمین موجود کہ: عمر کہیں ہو حق اس کی رفاقت میں رہے گا<sup>151</sup>۔

وہ فاروق جن کے لیے صحابہ کرام کا اجماع کہ عمر علم کے نوحے لے گئے<sup>152</sup>۔ جب کہ ابو بکر صدیق صحابہ میں سب سے زیادہ علم والے تھے۔ وہ فاروق کہ جس راہ سے وہ گزر جائیں شیاطین کے دل دہل جائیں<sup>153</sup>۔

وہ فاروق کہ جب وہ اسلام لائے ملاءِ اعلیٰ کے فرشتوں نے حضور صلی اللہ تعالیٰ علیہ والہ وسلم کی بارگاہ میں تہنیت و مبارکبادیوں کی ڈالیاں نذرانے میں پیش کیں<sup>154</sup>۔

وہ فاروق کہ ان کے روزِ اسلام سے اسلام ہمیشہ عزتیں اور سربلندیاں ہی پاتا گیا۔ ان کا اسلام فتح تھا ان کی ہجرت نصرت اور ان کی خلافت رحمت (رضی اللہ تعالیٰ عنہ)

اور جب ثابت ہو گیا کہ قرب الہی (معرفت و کثرتِ ثواب میں) شیخین رضی اللہ تعالیٰ عنہما کو مزیت و

<sup>149</sup> صحیح البخاری کتاب مناقب اصحاب النبی صلی اللہ تعالیٰ علیہ وسلم مناقب عمر بن خطاب رضی اللہ عنہ تقریبی کتب خانہ کراچی ۱/ ۵۲۰

<sup>150</sup> جامع الترمذی ابواب المناقب مناقب عمر بن خطاب رضی اللہ عنہ امین کمپنی دہلی ۲۰۹/۲، المستدرک للحاکم کتاب معرفة الصحابة دار الفکر

بیروت ۳/ ۸۳

<sup>151</sup> کنز العمال حدیث ۱۵۳۲۷، ۳۲۷۳۵، ۳۲۷۳۴ مؤسسة الرسالة بیروت ۱۱/ ۵۷۳، ۵۷۴، ۵۷۵

<sup>152</sup> تاریخ الخلفاء ذکر عمر بن الخطاب فصل في اقوال الصحابة فيه دار ابن حزم بیروت ص ۹۸

<sup>153</sup> صحیح البخاری مناقب عمر فاروق رضی اللہ عنہ تقریبی کتب خانہ کراچی ۱/ ۵۲۰

<sup>154</sup> کنز العمال حدیث ۳۸۷۳۸، ۳۲۷۳۸ مؤسسة الرسالة بیروت ۱۱/ ۵۷۷



تفوق (زیادت و فوقیت) ہے تو ولایت (خاصہ جو کہ ایک قُرب خاص ہے کہ مولیٰ عزوجل اپنے برگزیدہ بندوں کو محض اپنے فضل و کرم سے عطا فرماتا ہے یہ) بھی انہیں کی اعلیٰ ہوئی (اور ولایت شیخین، جملہ اکابر اولیاء کی ولایت سے بالا) (ہاں) مگر ایک درجہ قُرب الہی جل جلالہ و رزق اللہ کا (ضروری الحماظ اور خصوصاً حضرات علماء و فضلاء اُمت کی توجہ کا مستحق ہے اور وہ یہ ہے کہ مرتبہ تکمیل پر حضور اقدس صلی اللہ تعالیٰ علیہ وسلم نے جانب کمالات نبوت حضرات شیخین کو قائم فرمایا، اور جانب کمالات ولایت حضرت مولا علی مشکل کشا کو تو جملہ اولیائے مابعد نے مولیٰ علی ہی کے گھر سے نعمت پائی، انہیں کے دستِ نگر تھے، انہیں کے دستِ نگر ہیں اور انہیں کے دستِ نگر رہیں گے)

پر ظاہر ہے کہ سیر الی اللہ میں تو سب اولیاء برابر ہوتے ہیں اور وہاں "لَا تَفْرُقُ بَيْنَ أَحَدٍ مِنْهُمْ سُلْبُهُ"<sup>155</sup>۔ (ہم اس کے کسی رسول پر ایمان لانے میں فرق نہیں کرتے) کی طرح لا نفرق بین احد من اولیاءہ (ہم اس کے دوستوں میں کوئی تفریق نہیں کرتے) کہا جاتا ہے (یعنی تمام اولیاء اللہ اصل طریق ولایت یعنی سیر الی اللہ میں برابر ہوتے ہیں۔ اور ایک دوسرے پر سبقت و فضیلت کا قول باعتبار سیر فی اللہ کیا جاتا ہے کہ جب سالک عالم لاہوت پر پہنچا۔ سیر و سلوک تمام ہوا، یعنی سیر الی اللہ سے فراغت کے بعد سیر فی اللہ ہوتی ہے اور اس کی نہایت وحد نہیں) جب (عالم لاہوت پر پہنچ کر) ماسوائے الہی آنکھوں سے گر گیا اور مرتبہ فنا تک پہنچ کر آگے قدم بڑھا تو وہ سیر فی اللہ ہے اس کے لیے انتہا نہیں اور یہیں تفاوت قُرب (بارگاہ الہی میں عزت و منزلت اور کثرتِ ثواب میں فرق) جلوہ گر ہوتا ہے جس کی سیر فی اللہ زائد وہی خدا سے زیادہ نزدیک، پھر بعض بڑھتے چلے جاتے ہیں (اور جذب الہی انہیں اپنی جانب کھینچتا رہتا ہے ان کی یہ سیر کبھی ختم نہیں ہوتی) اور بعض کو دعوتِ خلق (ورہنمائی مخلوق الہی) کے لیے منزل ناسوتی عطا فرماتے ہیں (جسے عالم شہادت و عالم خلق و عالم جسمانی وغیرہ بھی کہتے ہیں۔ اور اس منزل میں تعلق مع اللہ کے ساتھ ان میں خلألق سے علاقہ پیدا کر دیا جاتا ہے اور وہ خلق خدا کی ہدایت کی طرف بھی متوجہ رہتے ہیں) ان سے طریقہ خرقہ و بیعت کا رواج پاتا ہے اور سلسلہ طریقت جنبش میں آتا ہے مگر یہ معنی اسے مستلزم نہیں (اور اس سے یہ لازم نہیں آتا) ان کی سیر فی اللہ اگلوں سے بڑھ جائے۔ (اور یہ دعوتِ خلق و رہنمائی مخلوق کے باعث

بارگاہِ الہی میں ان سے سوا عزت و منزلت اور ثواب میں کثرت پا جائیں

ہاں یہ ایک فضل جداگانہ ہے کہ انہیں ملا اور دوسروں کو عطانہ ہوا تو یہ کیا؟ (اور اسی کی تخصیص کیسی؟) اس کے سوا صدہا خاصا حضرت مولیٰ کو ایسے ملے کہ شیخین کو نہ ملے۔ مگر (بارگاہِ الہی میں) قرب و رفعت درجات میں انہیں کو افزونی رہی (انہیں کو مزیت ملی اور انہیں کے قدم پیش پیش رہے) ورنہ کیا وجہ ہے کہ ارشاداتِ مذکورہ بالا میں انہیں ان سے افضل و بہتر کہا جاتا ہے (اور وہ بھی علی الاطلاق کسی جہت و حیثیت کی قید کے بغیر) اور ان (یعنی حضرت مولیٰ علی مرتضیٰ کرم اللہ وجہہ الاسنی) کی افضلیت (اور ان کی ان حضرات پر تفضیل) کا یہ تاکید اکید (مؤکد در مؤکد) انکار کیا جاتا ہے حالانکہ ادنیٰ ولی، اعلیٰ ولی سے افضل نہیں ہو سکتا ہے، آخر دیکھئے حضرت امیر (مولیٰ علی کرم اللہ وجہہ الکریم) کے خلفائے کرام میں حضرت سبط اصغر (سیدنا امام حسین) و جناب خواجہ حسن بصری کو تنزل ناسوتی ملا اور حضرت سبط اکبر (سیدنا امام حسن رضی اللہ تعالیٰ عنہ) سے کوئی سلسلہ جاری نہ ہوا حالانکہ قربِ ولایت امام مجتبیٰ (سیدنا امام حسن رضی اللہ تعالیٰ عنہ) ولایت و قرب خواجہ (حسن بصری) سے بالیقین اتم و اعلیٰ (برتر و بالا) اور ظاہر احادیث سے سبط اصغر شہزادہ گلگلوں قبا (شہید کرب و بلا) پر بھی ان کا فضل ثابت رضی اللہ تعالیٰ عنہم اجمعین۔

### عقیدہ سابعہ \_\_\_\_\_ مشاجرات صحابہ کرام

حضرت مرتضوی (امیر المؤمنین سیدنا علی المرتضیٰ رضی اللہ تعالیٰ عنہ سے جنہوں نے مشاجرات و منازعات کیے۔) اور اس حق مآب صائب الرائے کی رائے سے مختلف ہوئے، اور ان اختلافات کے باعث ان میں جو واقعات رونما ہوئے کہ ایک دوسرے کے مد مقابل آئے مثلاً جنگِ جمل میں حضرت طلحہ و زبیر و صدیقہ عائشہ اور جنگِ صفین میں حضرت امیر معاویہ بہ مقابلہ مولیٰ علی مرتضیٰ رضی اللہ تعالیٰ عنہم)

ہم اہلسنت ان میں حق، جانب جناب مولیٰ علی (مانتے) اور ان سب کو مورد لغزش، بر غلط و خطا اور حضرت اسد اللہی کو بدرجہا ان سے اکمل و اعلیٰ جانتے ہیں مگر بایں ہمہ بلحاظ احادیث مذکورہ (کہ ان حضرات کے مناقب و فضائل میں مروی ہیں) زبان طعن و شنیع ان دوسروں کے حق میں نہیں کھولتے اور انہیں ان کے مراتب پر جو ان کے لیے شرع میں ثابت ہوئے رکھتے ہیں، کسی کو کسی پر اپنی ہوائے نفس سے فضیلت نہیں دیتے۔ اور ان کے مشاجرات میں دخل اندازی کو حرام جانتے ہیں، اور ان کے اختلافات

کو ابو حنیفہ و شافعی جیسا اختلاف سمجھتے ہیں۔ تو ہم اہلسنت کے نزدیک ان میں سے کسی ادنیٰ صحابی پر بھی طعن جائز نہیں چہ جائیکہ اُمّ المؤمنین صدیقہ (عائشہ طیبہ طاہرہ) رضی اللہ تعالیٰ عنہا کی جناب رفیع اور بارگاہِ وقیع) میں طعن کریں، حاش! یہ اللہ و رسول کی جناب میں گستاخی ہے۔ اللہ تعالیٰ ان کی تطہیر و بریت (پاکدامنی و عفت اور منافقین کی بہتان تراشی سے برائت) میں آیات نازل فرمائے اور ان پر تہمت دھرنے والوں کو و عیدیں "عَذَابٌ أَلِيمٌ"<sup>156</sup> کی سزائے۔ حضور صلی اللہ تعالیٰ علیہ وسلم انہیں اپنی سب ازواج مطہرات میں زیادہ چاہیں، جہاں منہ رکھ کر عائشہ صدیقہ پانی پئیں حضور اُسی جگہ اپنالِب اقدس رکھ کر وہیں سے پانی پئیں، یوں تو حضور صلی اللہ تعالیٰ علیہ وسلم کی سب ازواج (مطہرات، طہیّات طاہرات) دنیا و آخرت میں حضور ہی کی پیماں ہیں مگر عائشہ سے محبت کا یہ عالم ہے کہ ان کے حق میں ارشاد ہوا کہ یہ حضور کی بی بی ہیں دنیا و آخرت میں حضرت خیر النساء یعنی فاطمہ زہرا رضی اللہ تعالیٰ عنہا کو حکم ہوا ہے کہ فاطمہ! تو مجھ سے محبت رکھتی ہے تو عائشہ سے بھی محبت رکھ کہ میں اسے چاہتا ہوں۔ (چنانچہ صحیح مسلم میں ہے کہ نبی کریم صلی اللہ تعالیٰ علیہ وسلم نے سیدہ فاطمہ سے فرمایا)

أُمِّي بَنِيَّةُ! السَّتْ تَحِبُّنِ مَا أَحَبُّ؟ فَقَالَتْ بَلَىٰ قَالَ فَاحْبَبِي هَذِهِ<sup>157</sup>۔

بیاری بیٹی! جس سے میں محبت کرتا ہوں کیا تو اس سے محبت نہیں رکھتی؟ عرض کیا: بالکل یہی درست ہے (جسے آپ چاہیں میں ضرور اسے چاہوں گی) فرمایا تب تو بھی عائشہ سے محبت رکھا کر

سوال ہوا سب آدمیوں میں حضور کو کون محبوب ہیں؟ جواب عطا ہوا: عائشہ<sup>158</sup>۔

نوٹ: بریلی شریف سے شائع ہونے والے رسالہ میں مذکور کہ یہاں اصل میں بہت بیاض ہے، درمیان میں کچھ نا تمام سطریں ہیں مناسبت مقام سے جو کچھ فہم قاصر میں آیا بناد یا ۱۲۔ اس فقیر نے ان اضافوں کو اصل عبارت سے ملا کر قوسین میں محدود کر دیا ہے تاکہ اصل و اضافہ میں امتیاز رہے اور ناظرین کو اس کا مطالعہ سہل ہو۔ اس میں غلطی ہو تو فقیر کی جانب منسوب کیا جائے۔ (محمد خلیل عفی عنہ)

<sup>156</sup> القرآن الکریم ۱۹/۲۴

<sup>157</sup> صحیح مسلم کتاب الفضائل فضائل عائشہ رضی اللہ عنہا قدیمی کتب خانہ ۲۸۵/۴

<sup>158</sup> صحیح البخاری ابواب مناقب اصحاب النبی صلی اللہ تعالیٰ علیہ وسلم قدیمی کتب خانہ ۱/۵۱۷، صحیح مسلم باب فضائل ابی بکر الصدیق رضی اللہ

عنه قدیمی کتب خانہ ۲/۲۳، مسند احمد بن حنبل عن عمرو بن العاص المکتب الاسلامی بیروت ۲/۲۰۳

(وہ عائشہ صدیقہ بنت الصدیق، اُمّ المؤمنین، جن کا محبوبہ رب العالمین ہونا آفتاب نیم روز سے روشن تر، وہ صدیقہ جن کی تصویر بہشتی حریر میں رُوح القدس خدمتِ اقدس سید المرسلین صلی اللہ تعالیٰ علیہ وسلم میں حاضر لائیں۔ وہ ام المؤمنین کہ جبرئیل امین ہاں فضل مبین انہیں سلام کریں اور ان کے کاشانہ عزت و طہارت میں بے اذن لیے حاضر نہ ہو سکیں، وہ صدیقہ کہ اللہ عزوجل وحی نہ بھیجے ان کے سوا کسی کے لحاف میں۔ وہ ام المؤمنین کہ مصطفیٰ صلی اللہ تعالیٰ علیہ وسلم اگر سفر میں بے ان کے تشریف لے جائیں ان کی یاد میں واعروسا<sup>159</sup> فرمائیں۔

وہ صدیقہ کہ یوسف صدیق علیہ الصلوٰۃ والسلام کی براءت و پاکدامنی کی شہادت اہل زلیخا سے ایک بچہ ادا کرے بتول مریم کی تطہیر و عفت مآبی، رُوح اللہ کلمتہ اللہ فرمائیں، مگر ان کی براءت، پاک طینتی، پاک دامنی و طہارت کی گواہی میں قرآن کریم کی آیات کریمہ نزول فرمائیں۔ وہ ام المؤمنین کہ محبوب رب العالمین صلی اللہ تعالیٰ علیہ وسلم ان کے پانی پینے میں دیکھتے رہیں کہ کوزے میں کس جگہ لب مبارک رکھ کر پانی پیا ہے حضور پُر نور صلی اللہ تعالیٰ علیہ وسلم اپنے لب ہائے مبارک و خدا پسند وہیں رکھ کر پانی نوش فرمائیں۔ صلی اللہ تعالیٰ علیہ وعلیہا وعلیٰ ابیہا وبارک وسلم۔

آدمی اپنے دل پر ہاتھ رکھ کر دیکھے اگر کوئی اس کی ماں کی توہین کرے اس پر بہتان اٹھائے یا اسے بُرا بھلا کہے تو اس کا کیسا دشمن ہو جائے گا اس کی صورت دیکھ کر آنکھوں میں خون اُتر آئے گا، اور مسلمانوں کی مائیں یوں بے قدر ہوں کہ کلمہ پڑھ کر ان پر طعن کریں تہمت دھریں اور مسلمان کے مسلمان بنے رہیں۔ لاحول ولاقوۃ الا باللہ العلی العظیم۔

اور زبیر وطلحہ ان سے بھی افضل کہ عشرہ مبشرہ سے ہیں۔ وہ (یعنی زبیر بن العوام) رسول اللہ صلی اللہ تعالیٰ علیہ وسلم کے پھوپھی زاد بھائی اور حواری (جاں باز، معاون و مددگار) اور یہ (یعنی طلحہ) رسول اللہ صلی اللہ تعالیٰ علیہ وسلم کے چہرے انور کے لیے سپر، وقت جاں نثاری (جیسے ایک جاں نثار نڈر سپاہی و سرفروش محافظ) رہے امیر معاویہ رضی اللہ تعالیٰ عنہ تو ان کا درجہ ان سب کے بعد ہے۔

اور حضرت مولیٰ علی (مرتضی کرم اللہ تعالیٰ وجہہ الاسنی) کے مقام رفیع (مراتب بلند و بالا) و شانِ منیع (عظمت و منزلتِ محکم و اعلا) تک تو ان سے وہ دور دراز منزلیں ہیں جن ہزاروں ہزار ہوا برق کردار (ایسے کشادہ فراخ قدم گھوڑے جیسے بجلی کا کوندا) صبارِ قنار (ہوا سے بات کرنے والے، تیز رو،

<sup>159</sup> مسند احمد بن حنبل عن عائشہ رضی اللہ تعالیٰ عنہا المکتب الاسلامی بیروت ۲۳۸/۶

تیز گام) تھک رہیں اور قطع (مسافت) نہ کر سکیں۔

مگر فضلِ صحبت (وشرفِ صحابیت وفضل) وشرفِ سعادتِ خدائی دین ہے۔ (جس سے مسلمان آنکھ بند نہیں کر سکتے تو ان پر لعن طعن یا ان کی توہین تنقیص کیسے گوارا رکھیں اور کیسے سمجھ لیں کہ مولیٰ علی کے مقابلے میں انہوں نے جو کچھ کیا بر بنائے نفسانیت تھا۔ صاحب ایمان مسلمان کے خواب وخیال میں بھی یہ بات نہیں آسکتی۔

ہاں ایک بات کہتے ہیں اور ایمان لگتی کہتے ہیں کہ ہم تو محمد اللہ سرکارِ اہلبیت (کرام) کے غلامانِ زاد ہیں (اور موروثی خدمت گار، خدمت گزار) ہمیں (امیر) معاویہ (رضی اللہ تعالیٰ عنہ) سے کیا رشتہ خدا نخواستہ ان کی حمایت بے جا کریں مگر ہاں اپنی سرکار کی طرفداری (اور امر حق میں ان کی حمایت وپاسداری) اور ان (حضرت امیر معاویہ) کا (خصوصاً) الزام بدگوئیوں (اور دریدہ دہنوں، بدزبانوں کی تہمتوں سے بری رکھنا منظور ہے کہ ہمارے شہزادہ اکبر حضرت سبط (اکبر، حسن) مجتبیٰ رضی اللہ تعالیٰ عنہ نے حسبِ بشارت اپنے چچا امجد سید المرسلین صلی اللہ تعالیٰ علیہ وسلم کے بعد اختتامِ مدت (خلافت راشدہ کہ منہاج نبوت پر تیس سال رہی اور سیدنا امام حسن مجتبیٰ رضی اللہ تعالیٰ عنہ کے چھ ماہ مدتِ خلافت پر ختم ہوئی) عینِ معرکہ جنگ میں ایک فوجِ جرار کی ہمراہی کے باوجود) ہتھیار رکھ دیے (بالقصد والا اختیار) اور ملک (اور امورِ مسلمین کا انتظام و انصرام) امیر معاویہ کو سپرد کر دیا (اور ان کے ہاتھ پر بیعت اطاعت فرمائی) اگر امیر معاویہ رضی اللہ تعالیٰ عنہ العیاذ باللہ کافر یا فاسق تھے یا ظالم جائز تھے یا غاصب جاہل تھے۔ (ظلم و جور پر کمر بستہ) تو الزام امام حسن پر آتا ہے کہ انہوں نے کاروبارِ مسلمین و انتظامِ شرع و دین باختیارِ خود (بلا جبر واکراہ بلا ضرورت شرعیہ، باوجود مقدرت) ایسے شخص کو تفویض فرمادیا (اور اس کی تحویل میں دے دیا) اور خیر خواہی اسلام کو معاذ اللہ کام نہ فرمایا (اس سے ہاتھ اٹھالیا) اگر مدتِ خلافت ختم ہو چکی تھی اور آپ (خود) بادشاہت منظور نہیں فرماتے تھے) تو صحابہ حجاز میں کوئی اور قابلیتِ نظم و نسق دین نہ رکھتا تھا جو انہیں کو اختیار کیا۔ اور انہیں کے ہاتھ پر بیعتِ اطاعت کر لی) حاشا للہ بلکہ یہ بات خود رسول اللہ صلی اللہ تعالیٰ علیہ وسلم تک پہنچتی ہے کہ حضور صلی اللہ تعالیٰ علیہ وسلم نے اپنی پیش گوئی میں ان کے اس فعل کو پسند فرمایا اور ان کی سیادت کا نتیجہ ٹھہرایا کما فی صحیح البخاری (جیسا کہ صحیح بخاری میں ہے) صادق و مصدوق صلی اللہ تعالیٰ علیہ وسلم نے امام حسن رضی اللہ تعالیٰ عنہ کی نسبت فرمایا۔ ان ابی ہذا سید لعل اللہ ان یصلح بہ بین فئتنین عظیمین من المسلمین<sup>160</sup>۔

<sup>160</sup> صحیح البخاری کتاب الصلح باب قول النبی صلی اللہ تعالیٰ علیہ وسلم للحسن الخ و مناقب الحسن و الحسين قدیمی کتب خانہ کراچی ۱/ ۳۳۱ و ۳۳۰

(میرا یہ بیٹا سید ہے، سیادت کا علمبردار) میں امید کرتا ہوں کہ اللہ عزوجل اس کے باعث دو بڑے گروہ اسلام میں صلح کرادے۔

آیہ کریمہ کا ارشاد ہے: "وَنَزَعْنَا مَا فِي صُدُورِهِمْ مِنْ غِلٍّ" <sup>161</sup>۔

اور ہم نے ان کے سینوں میں سے کینے کھینچ لیے۔

جو دنیا میں ان کے درمیان تھے اور طبیعتوں میں جو کدورت و کشیدگی تھی اسے رفق و الفت سے بدل دیا اور ان میں آپس میں نہ باقی رہی مگر مودت و محبت۔

اور حضرت علی مرتضیٰ رضی اللہ تعالیٰ عنہ سے مروی کہ آپ نے فرمایا کہ ان شاء اللہ تعالیٰ میں اور عثمان اور طلحہ وزیران میں سے ہیں جن کے حق میں اللہ تعالیٰ نے یہ ارشاد فرمایا کہ نَزَعْنَا الْاِلِيَةَ۔

حضرت مولیٰ علی کے اس ارشاد کے بعد بھی ان پر الزام دینا عقل و خرد سے جنگ ہے، مولیٰ علی سے جنگ ہے، اور خدا اور رسول سے جنگ ہے۔ وَالْعِيَاذُ بِاللّٰهِ۔

جب کہ تاریخ کے اوراق شاہد عادل ہیں کہ حضرت زبیر کو جو نبی اپنی غلطی کا احساس ہوا انہوں نے فوراً جنگ سے کنارہ کشی کر لی۔ اور حضرت طلحہ کے متعلق بھی روایات میں آتا ہے کہ انہوں نے اپنے ایک مددگار کے ذریعے حضرت مولیٰ علی سے بیعت اطاعت کر لی تھی۔

اور تاریخ سے ان واقعات کو کون چھیل سکتا ہے کہ جنگ جمل ختم ہونے کے بعد حضرت مولیٰ علی مرتضیٰ نے حضرت عائشہ کے برادر معظم محمد بن ابی بکر کو حکم دیا کہ وہ جائیں اور دیکھیں کہ حضرت عائشہ کو خدا نخواستہ کوئی زخم و غیرہ تو نہیں پہنچا۔ بلکہ بجلت تمام خود بھی تشریف لے گئے اور پوچھا۔ آپ کا مزاج کیسا ہے؟

انہوں نے جواب دیا الحمد للہ اچھی ہوں۔

مولیٰ علی رضی اللہ عنہ نے فرمایا: اللہ تعالیٰ آپ کی بخشش فرمائے۔

حضرت صدیقہ رضی اللہ عنہا نے جواب دیا اور تمہاری بھی۔

پھر مقتولین کی تجہیز و تکفین سے فارغ ہو کر حضرت مولیٰ علی نے حضرت صدیقہ رضی اللہ عنہا کی واپسی کا انتظام کیا اور پورے اعزاز و اکرام کے ساتھ محمد بن ابی بکر کی نگرانی میں چالیس معزز عورتوں کے جھرمٹ میں ان کو

جانب جازرِ خصت کیا۔ خود حضرت علی نے دور تک مشایعت کی، ہمراہ رہے، امام حسن میلوں تک ساتھ گئے۔ چلتے وقت حضرت صدیقہ نے مجمع میں اقرار فرمایا کہ مجھ کو علی سے نہ کسی قسم کی کدورت پہلے تھی اور نہ اب ہے۔ ہاں ساس، داماد (یاد پور، بھوج) میں کبھی کبھی جو بات ہو جایا کرتی ہے اس سے مجھے انکار نہیں۔

حضرت علی نے یہ سن کر ارشاد فرمایا لوگو! حضرت عائشہ سچ کہہ رہی ہیں خدا کی قسم مجھ میں اور ان میں اس سے زیادہ اختلاف نہیں ہے، بہر حال خواہ کچھ ہو یہ دنیا و آخرت میں تمہارے نبی کریم صلی اللہ تعالیٰ علیہ وسلم کی زوجہ ہیں (اور ام المومنین)۔

اللہ اللہ! ان یارانِ پیکرِ صدق و صفا میں باہمی یہ رفق و مودت اور عزت و اکرام اور ایک دوسرے کے ساتھ یہ معاملہ تعظیم و احترام، اور ان عقل سے بیگانوں اور نادان دوستوں کی حمایت علی کا یہ عالم کہ ان پر لعن طعن کو اپنا مذہب اور اپنا شعار بنائیں اور ان سے کدورت و دشمنی کو مولیٰ علی سے محبت و عقیدت ٹھہرائیں۔ ولا حول ولا قوة الا باللہ العلی العظیم۔

مسلمانانِ اہلسنت اپنا ایمان تازہ کر لیں اور سن رکھیں کہ اگر صحابہ کرام کے دلوں میں کھوٹ، نیتوں میں فتور اور معاملات میں فتنہ و فساد ہو تو رضی اللہ عنہم کے کوئی معنی ہی نہیں ہو سکتے۔

صحابہ کرام کے عند اللہ مرضی و پسندیدہ ہونے کے معنی یہی تو ہیں کہ وہ مولائے کریم ان کے ظاہر و باطن سے راضی، ان کی نیتوں اور مافی الضمیر سے خوش ہے، اور ان کے اخلاق و اعمال بارگاہِ عزت میں پسندیدہ ہیں۔ اسی لیے ارشاد فرمایا ہے کہ:

"وَلَكِنَّ اللَّهَ حَبَّبَ إِلَيْكُمُ الْإِيمَانَ وَزَيَّنَهُ فِي قُلُوبِكُمْ"<sup>162</sup>۔ یعنی اللہ تعالیٰ نے تمہیں ایمان پیارا کر دیا ہے اور اسے تمہارے دلوں میں آراستہ کر دیا ہے اور کفر اور حکم عدولی اور نافرمانی تمہیں ناگوار کر دیے اب جو کوئی اس کے خلاف کہے اپنا ایمان خراب کرے اور اپنی عاقبت برباد۔ والعباد باللہ۔

عقیدہ حامنه<sup>^</sup> امامت صدیق اکبر رضی اللہ عنہ

نبی کریم صلی اللہ تعالیٰ علیہ وسلم کی نیابتِ مطلقہ کو امامتِ کبرای اور اس منصبِ عظیم پر فائز

ہونے والے کو امام کہتے ہیں۔

امام المسلمین حضور صلی اللہ تعالیٰ علیہ وسلم کی نیابت سے مسلمانوں کے تمام امور دینی و دنیوی میں حسب شرع تصرف عام کا اختیار رکھتا ہے اور غیر معصیت میں اس کی اطاعت تمام جہان کے مسلمانوں پر فرض ہوتی ہے۔

اس امام کے لیے مسلمان آزاد، عاقل، بالغ، قادر، قرشی ہونا شرط ہے، ہاشمی علوی اور معصوم ہونا اس کی شرط نہیں، ان کا شرط کرنا و انقض کا مذہب ہے جس سے ان کا مقصد یہ ہے کہ برحق امرائے مومنین، خلفائے ثلاثہ ابو بکر صدیق و عمر فاروق و عثمان غنی رضی اللہ تعالیٰ عنہم کو خلافت رسول سے جدا کر دیں۔ حالانکہ ان کی خلافتوں پر تمام صحابہ کرام رضی اللہ تعالیٰ عنہم کا اجماع ہے۔ مولیٰ علی کرم اللہ وجہہ الکریم و حضرات حسنین رضی اللہ تعالیٰ عنہما نے ان کی خلافتیں تسلیم کیں۔ اور علویت کی شرط نے تو مولیٰ علی کو بھی خلیفہ ہونے سے خارج کر دیا۔ مولا علی کیسے علوی ہو سکتے ہیں۔ رہی عصمت تو یہ انبیاء و ملائکہ کا خاصہ ہے امام کا معصوم ہونا و انقض کا مذہب ہے۔ (بہار شریعت)

ہم مسلمانان اہلسنت و جماعت کے نزدیک رسول اللہ صلی اللہ تعالیٰ علیہ وسلم کے بعد (خلافت و امامت صدیق اکبر رضی اللہ تعالیٰ عنہ) بالقطع التحقیق (قطعاً، یقیناً، تحقیقاً) حقدہ راشدہ ہے (ثابت و درست، رشد و ہدایت پر مبنی) نہ غاصبہ جائزہ (کہ غصب یا جور و جبر سے حاصل کی گئی) رحمت و رافت (مہربانی و شفقت) حسن سیادت (بہتر و لائق تر امارت) و لحاظ مصلحت (تمام مصلحتوں سے ملحوظ) و حمایت ملت (شریعت کی حمایتوں سے معمور) و پناہ امت سے مزین (آراستہ و پیراستہ) اور عدل و داد (انصاف و برابری) و صدق و سداد (راستی و درستی) و رشد و ارشاد (راست روی و حق نمائی) و قطع فساد و قمع اہل ارتداد (مرتدین کی تیغ کئی) سے محلی (سنواری ہوئی) اول تلویجات و تصریحات روشن و صریح ارشادات (سیند اکائنت علیہ و علی آلہ افضل الصلوات و التحیات اس بارے میں بہ کثرت وارد۔

دوسرے خلافت اس جناب تقویٰ مآب کی باجماع صحابہ واقع ہوئی، اور آپ کا حضور اقدس صلی اللہ تعالیٰ علیہ وسلم کے بعد تحت خلافت پر جلوس فرمانا فرامین و احکام جاری کرنا، ممالک اسلامیہ کا نظم و نسق سنبھالنا، اور تمام امور مملکت و رزم و بزم کی باگیں اپنے دست حق پرست میں لینا وہ تاریخی واقعہ مشہور و متواتر اظہر من الشمس ہے، جس سے دنیا میں موافق مخالف حتیٰ کہ نصاریٰ و یہود و مجوس و ہنود کسی کو انکار نہیں۔ اور ان مجاب خدا و نوابانِ مصطفیٰ صلی اللہ تعالیٰ علیہ وسلم ابداً ابداً سے شیعانِ علی



کو زیادہ عداوت کا منہلی یہی ہے کہ ان کے زعمِ باطل میں استحقاقِ خلافت حضرت مولیٰ کرم اللہ تعالیٰ وجہہ الاسبغی میں منحصر تھا۔ جب بحکمِ الہی خلافتِ راشدہ، اول ان تین سردارانِ مومنین کو پہنچی روافض نے انہیں معاذ اللہ مولیٰ علی کا حق چھیننے والا اور ان کی خلافت و امامت کو غاصبہ جائزہ ٹھہرایا۔

اتنا ہی نہیں بلکہ تفتیہ شقیہ کی تہمت کی بدولت حضرت اسد اللہ غالب کو عیاداً باللہ سخت نامرد و بزدل و تارکِ حق و مطیعِ باطل ٹھہرایا۔ ع  
دوستی بے خرداں دشمنی ست  
(بے عقلوں کی دوستی دشمنی ہوتی ہے)

(الغرض آپ کی امامت و خلافت پر تمام صحابہ کرام کا اجماع ہے) اور باطل پر اجماعِ امت (خصوصاً اصحابِ حضرت رسالت علیہ وعلیہم الصلوٰۃ والتحیۃ) ممکن نہیں۔ (اور مان لیا جائے تو غضب و ظلم پر اتفاق سے عیاداً باللہ سب فساق ہوئے، اور یہی لوگ حاملانِ قرآنِ مبین و راویانِ دینِ متین ہیں، جو انہیں فاسق بتائے اپنے لیے نبی کریم صلی اللہ تعالیٰ علیہ وسلم تک دوسرا سلسلہ پیدا کرے یا ایمان سے ہاتھ دھو بیٹھے، اسی طرح ان کے بعد خلافتِ فاروق، پھر امامتِ ذی النورین، پھر جلوہ فرمائی ابوالحسنین رضی اللہ تعالیٰ عنہم اجمعین۔

### عقیدہ ناسعہ<sup>۹</sup> \_\_\_\_\_ ضروریاتِ دین

نصوصِ قرآنیہ (اپنی مراد پر واضح آیاتِ فرقانیہ) و احادیثِ مشہورہ متواترہ (شہرت اور تواتر سے مؤید) و اجماعِ امت مرحومہ مبارکہ (کہ یہ قصرِ شریعت کے اساسی ستون ہیں اور شبہات و تاویلات سے پاک، ان میں سے ہر دلیل قطعی، یقینی واجب الاذعان و الثبوت، ان سے جو کچھ دربارہ الوہیت (ذات و صفاتِ باری تعالیٰ) و رسالت (و نبوتِ انبیاء و مرسلین و وحی رب العلمین) و کتبِ سماوی، و ملائکہ و جن و بعث و حشر و نشر و قیامِ قیامت، قضاء و قدر و ماکان و مابکون (جملہ ضروریاتِ دین) ثابت (اور ان دلائل قطعیہ سے مدلل ان براہین واضحہ سے مبرہن) سب حق ہیں اور ہم سب پر ایمان لائے جنت اور اسکے جانفزا احوال (کہ لاعین رأی و لا اذن سمعت و لا خطر ببال احد<sup>163</sup>۔ وہ عظیم نعمتیں

<sup>163</sup> صحیح البخاری کتاب التفسیر تحت آیة ۱۳۲/۱۷۱ قدیمی کتب خانہ کراچی ۱۲/۷۰۳، جامع الترمذی ابواب التفسیر سورة السجدة امین کمپنی دہلی ۱۲

۱۵۱ سنن ابن ماجہ ابواب الزهد باب صفة الجنة بیچ ایم سعید کمپنی کراچی ص ۳۳۱

وہ نعیم عظمتیں اور جان و دل کو مرغوب و مطلوب وہ لذتیں جن کو نہ آنکھوں نے دیکھا نہ کانوں نے سنا، اور نہ کسی کے دل پر ان کا خطرہ گزرا) دوزخ اور اس کے جاں گزراحتالات (کہ وہ ہر تکلیف و اذیت جو ادراک کی جائے اور تصور میں لائی جائے، ایک ادنیٰ حصہ ہے اس کے بے انتہا عذاب کا، والعیاذ باللہ) قبر کے نعیم و عذاب (کہ وہ جنت کی کیاریوں میں سے ایک کیاری ہے یا جہنم کے گڑھوں میں سے ایک گڑھا) منکر تکبیر سے سوال و جواب روز قیامت حساب و کتاب و وزن اعمال (جس کی حقیقت اللہ جانے اور اس کا رسول) و کوثر (کہ میدانِ حشر کا ایک حوض ہے اور جنت کا طویل و عریض چشمہ) و صراط (بال سے زیادہ باریک، تلوار سے زیادہ تیز، پشتِ جہنم پر ایک پل) و شفاعة عصاة اہل کبائر (یعنی گناہگار ان امت مرحومہ کہ کبیرہ گناہوں میں ملوث رہے ان کے لیے سوالِ بخشش) اور اس کے سبب اہل کبائر کی نجات الی غیر ذلک من الواردات سب حق (ہے اور سب ضروری القبول) جبر و قدر باطل (اپنے آپ کو مجبور محض یا بالکل مختار سمجھنا دونوں گمراہی)۔

ولکن امر بین امرین (اختیارِ مطلق اور جبر محض کے بین بین راہِ سلامتی اور اس میں زیادہ غور و فکر سبب ہلاکت، صدیق و فاروق رضی اللہ تعالیٰ عنہما اس مسئلہ میں بحث کرنے سے منع فرمائے گئے۔ ماوشا کس گنتی میں) جو بات ہماری عقل میں نہیں آتی (اس میں خواہ مخواہ نہیں اٹھتے اور اپنی اندھی اندھی عقل کے گھوڑے نہیں دوڑاتے بلکہ) اس کو موکول بخدا کرتے اللہ عزوجل کو سونپتے کہ واللہ اعلم بالصواب) اور اپنا نصیبہ "أَمَّا بِيَدِهِ لَئِنْ كُنْتُمْ مِنْ عِنْدِهِمْ لَبِئْسَ مَا تَدْعُونَ" <sup>164</sup>۔ بناتے ہیں (کہ سب کچھ حق کی جانب سے ہے سب حق ہے اور سب پر ہمارا ایمان)۔

مصطفیٰ اندر میاں آنگہ کہ می گوید بعقل آفتاب اندر جہاں آنگہ کہ می جوید سہا <sup>165</sup>  
مصطفیٰ صلی اللہ تعالیٰ علیہ وسلم تشریف فرما ہوں تو اپنی عقل سے کون بات کرتا ہے سورج دنیا میں جلوہ گر ہو تو چھوٹے سے ستارے کو کون ڈھونڈتا ہے۔ (ت)

(قال الرضا)

عرش پہ جا کہ مرغِ عقل تھک کے گرا، غش آگیا اور ابھی منزلوں پرے، پہلا ہی آستان ہے <sup>166</sup>  
یاد رکھنا چاہیے کہ وحی الہی کا نزول، کتبِ آسمانی کی تنزیل، جن و ملائکہ، قیامت و بعث، حشر و نشر

<sup>164</sup> القرآن الکریم ۱۳/ ۷

<sup>165</sup>

<sup>166</sup> حدائق بخشش مکتبہ رضویہ کراچی حصہ اول ص ۷۹

حساب و کتاب، ثواب و عذاب اور جنت و دوزخ کے وہی معنی ہیں جو مسلمانوں میں مشہور ہیں اور جن پر صدر اسلام سے اب تک چودہ سو سال کے کافہ مسلمین و مومنین دوسرے ضروریاتِ دین کی طرح ایمان رکھتے چلے آ رہے ہیں مسلمانوں میں مشہور ہیں۔ جو شخص ان چیزوں کو تو حق کہے اور ان لفظوں کا تو اقرار کرے مگر ان کے نئے معنی گھڑے مثلاً یوں کہے کہ جنت و دوزخ و حشر و نشر و ثواب و عذاب سے ایسے معنی مراد ہیں جو ان کے ظاہر الفاظ سے سمجھ میں نہیں آتے۔ یعنی ثواب کے معنی اپنے حسنات کو دیکھ کر خوش ہونا۔ اور عذاب، اپنے برے اعمال کو دیکھ کر تنگی ہونا ہیں۔ یا یہ کہ وہ روحانی لذتیں اور باطنی معنی ہیں وہ کافر ہے کیونکہ ان امور پر قرآن پاک اور حدیث شریف میں کھلے ہوئے روشن ارشادات موجود ہیں۔

یونہی یہ کہنا بھی یقیناً کفر ہے کہ پیغمبروں نے اپنی اپنی اُمتوں کے سامنے جو کلام، کلام الہی بتا کر پیش کیا وہ ہرگز کلام الہی نہ تھا بلکہ وہ سب انہیں پیغمبروں کے دلوں کے خیالات تھے جو فوارے کے پانی کی طرح انہیں کے قلوب سے جوش مار کر نکلے اور پھر انہیں کے دلوں پر نازل ہو گئے۔

یونہی یہ کہنا کہ نہ دوزخ میں سانپ، بچھو اور زنجیریں ہیں اور نہ وہ عذاب جن کا ذکر مسلمانوں میں رائج ہے، نہ دوزخ کا کوئی وجود خارجی ہے بلکہ دنیا میں اللہ تعالیٰ کی نافرمانی سے جو کلفت روح کو ہوئی تھی بس اسی روحانی اذیت کا اعلیٰ درجہ پر محسوس ہونا اسی کا نام دوزخ اور جہنم ہے، یہ سب کفر قطعی ہے۔

یونہی یہ سمجھنا کہ جنت میں میوے ہیں نہ باغ، نہ محل ہیں نہ نہریں ہیں، نہ حوریں ہیں، نہ غلمان ہیں، نہ جنت کا کوئی وجود خارجی ہے بلکہ دنیا میں اللہ تعالیٰ کی فرمانبرداری کی جو راحت روح کو ہوئی تھی بس اسی روحانیت کا اعلیٰ درجہ پر حاصل ہونا اسی کا نام جنت ہے، یہ بھی قطعاً یقیناً کفر ہے۔

یونہی یہ کہنا کہ اللہ عزوجل نے قرآن عظیم میں جن فرشتوں کا ذکر فرمایا ہے نہ ان کا کوئی اصل وجود ہے نہ ان کا موجود ہونا ممکن ہے، بلکہ اللہ تعالیٰ نے اپنی ہر ہر مخلوق میں جو مختلف قسم کی قوتیں رکھی ہیں جیسے پہاڑوں کی سختی، پانی کی روانی، نباتات کی فرونی بس انہیں قوتوں کا نام فرشتہ ہے، یہ بھی بالقطع والیقین کفر ہے۔

یونہی جن و شیاطین کے وجود کا انکار اور بدی کی قوت کا نام جن یا شیطان رکھنا کفر ہے اور ایسے اقوال کے قائل یقیناً کافر اور اسلامی برادری سے خارج ہیں۔

فائدہ جلیلہ

مانی ہوئی باتیں چار<sup>۳</sup> قسم ہوتی ہیں۔

(۱) ضروریاتِ دین: ان کا ثبوت قرآن عظیم یا حدیث متواتر یا اجماع قطعیات الدلالات و اضحیۃ الافادات سے ہوتا ہی جن میں نہ شبہ کی گنجائش نہ تاویل کورہ۔ اور ان کا منکر یا ان میں باطل تاویلات کا مرتکب کافر ہوتا ہے۔

(۲) ضروریاتِ مذہبِ اہلسنت و جماعت: ان کا ثبوت بھی دلیل قطعی سے ہوتا ہے۔ مگر ان کے قطعی الثبوت ہونے میں ایک نوعِ شبہ اور تاویل کا احتمال ہوتا ہے اسی لیے ان کا منکر کافر نہیں بلکہ گمراہ، بدمذہب، بددین کہلاتا ہے۔

(۳) ہتاتِ محکمہ: ان کے ثبوت کو دلیل ظنی کافی، جب کہ اس کا مفاد اکبر رائے ہو کہ جانبِ خلاف کو مطروح و مضحمل اور التفاتِ خاص کے ناقابلِ بنا دے۔ اس کے ثبوت کے لیے حدیث احاد، صحیح یا حسن کافی، اور قول سوادِ اعظم و جمہور علماء کا سندِ وانی، فان ید اللہ علی الجماعۃ (اللہ تعالیٰ کا دستِ قدرت جماعت پر ہوتا ہے۔ ت)

ان کا منکر وضوح امر کے بعد خاطر و آثم خطا کار و گناہگار قرار پاتا ہے، نہ بددین و گمراہ نہ کافر و خارج از اسلام  
(۴) ظنیاتِ محتملہ: ان کے ثبوت کے لیے ایسی دلیل ظنی بھی کافی، جس نے جانبِ خلاف کے لیے بھی گنجائش رکھی ہو، ان کے منکر کو صرف مخفی و قصور وار کہا جائے گا نہ گنہگار، چہ جائیکہ گمراہ، چہ جائیکہ کافر۔

ان میں سے ہر بات اپنے ہی مرتبے کی دلیل چاہتی ہے جو فرقِ مراتب نہ کرے اور ایک مرتبے کی بات کو اس سے اعلیٰ درجے کی دلیل مانگے وہ جاہل بے وقوف ہے یا مگار فیلسوف ع

ہر سخن و قتیہ ہر نکتہ مقامے دارد

(ہر بات کا کوئی وقت اور ہر نکتے کا کوئی خاص مقام ہوتا ہے۔ ت)

اور ع

گر فرق مراتب نہ کنی زندیقی

(اگر تو مراتب کے فرق کو ملحوظ نہ رکھے تو زندیق ہے۔ ت)

اور بالخصوص قرآنِ عظیم بلکہ حدیث ہی میں تصریح صریح ہونے کی تو اصلاً ضرورت نہیں حتیٰ کہ مرتبہ اعلیٰ اعنی ضروریاتِ دین میں بھی۔

بہت باتیں ضروریاتِ دین سے ہیں جن کا منکر یقیناً کافر مگر بالصریح ان کا ذکر آیات و احادیث میں نہیں، مثلاً باری عزوجل کا جہل محال ہونا۔

قرآن عظیم میں اللہ عزوجل کے علم و احاطہ کا لاکھ جگہ ذکر ہے مگر امتناع و امکان کی بحث کہیں نہیں پھر کیا جو شخص کہے کہ واقع میں تو بے شک اللہ تعالیٰ سب کچھ جانتا ہے، عالم الغیب والشادۃ ہے، کوئی ذرہ اس کے علم سے چھپا نہیں۔

مگر ممکن ہے کہ جاہل ہو جائے تو کیا وہ کافر نہ ہوگا کہ اس کے امکان کا سلبِ صریح قرآن میں مذکور نہیں۔ حاشا للہ! ضرور کافر ہے اور جو اسے کافر نہ کہے خود کافر، تو جب ضروریاتِ دین ہی کے ہر جزئیہ کی تصریح صریح قرآن و حدیث میں ضرور نہیں تو ان سے اتر کر اور کسی درجے کی بات پر یہ مڑ چڑاپن کہ ہمیں تو قرآن ہی میں دکھاؤ ورنہ ہم نہ مانیں گے، نری جہالت ہے یا صریح ضلالت، مگر جنون و تعصب کا علاج کسی کے پاس نہیں۔

تو خوب کان کھول کر سُن لو اور لوحِ دل پر نقش رکھو کہ جسے کہتا سنو، ہم اماموں کا قول نہیں جانتے ہمیں تو قرآن و حدیث چاہیے۔ جان لو کہ یہ گمراہ ہے، اور جسے کہتا سنو کہ ہم حدیث نہیں جانتے ہمیں صرف قرآن درکار ہے سمجھ لو کہ یہ بددین، دین خدا کا بدخواہ ہے۔

مسلمانو! تم ان گمراہوں کی ایک نہ سُنو۔ اور جب تمہیں قرآن میں شبہہ ڈالیں تم حدیث کی پناہ لو۔ اگر حدیث میں ایس و آس نکالیں تم ائمہ دین کا دامن پکڑو۔ اس درجے پر آ کر حق و باطل صاف کھل جائے گا اور ان گمراہوں کا اڑایا ہوا، سارا غبار حق کے برستے ہوئے بادلوں سے دھل جائے گا اور اس وقت یہ ضال، مضل طائفے بھاگتے نظر آئیں گے۔

"كَانَهُمْ حَمْرٌ مُّسْتَنْفِرًا ۗ قَرَّتْ مِنْ قَسْوَرَةٍ ۗ" <sup>167</sup>۔ (گویا وہ بھڑکے ہوئے گدھے ہوں کہ شیر سے بھاگے ہوں) (الصارم الرّبانی ملخصاً)

### عقیدہ عاشرہ<sup>۱۰</sup> \_\_\_\_\_ شریعت و طریقت

شریعت و طریقت، دو راہیں متباہن نہیں (کہ ایک دوسرے سے جدا اور ایک دوسرے کے خلاف ہوں) بلکہ بے اتباع شریعت، خدا تک وصول محال، شریعت تمام احکام جسم و جان و روح قلب

وجملہ علومِ الہیہ و معارفِ نامتناہیہ کو جامع ہے جن میں سے ایک ایک ٹکڑے کا نام طریقت و معرفت ہے ولہذا باجماعِ قطعی جملہ اولیائے کرام کے تمام حقائق کو شریعتِ مطہرہ پر عرض کرنا فرض ہے، اگر شریعت کے مطابق ہوں حق و قبول ہیں ورنہ مردود و مخذول (مطرد و نامقبول)

(توقیفیاً قطعاً شریعت ہی اصل کار ہے، شریعت ہی مناظ و مدار ہے شریعت ہی محک و معیار ہے اور حق و باطل کے پرکھے کی کسوٹی) شریعت راہ کو کہتے ہیں اور شریعت محمدیہ علی صاحبہا الصلوٰۃ والتحیۃ کا ترجمہ ہے محمد رسول اللہ صلی اللہ تعالیٰ علیہ وسلم کی راہ۔ اور یہ قطعاً عام و مطلق ہے نہ کہ صرف چند احکام جسمانی سے خاص۔

یہی وہ راہ ہے کہ پانچوں وقت، ہر نماز ہر رکعت میں اس کا مانگنا اور اس پر صبر و استقامت کی دُعا کرنا ہر مسلمان پر واجب فرمایا ہے کہ "إِهْدِنَا الصِّرَاطَ الْمُسْتَقِيمَ" <sup>168</sup>۔ (ہم کو سیدھا راستہ چلا) ہم کو محمد صلی اللہ تعالیٰ علیہ وسلم کی راہ پر چلا، ان کی شریعت پر ثابت قدم رکھ۔ یونہی طریق، طریقہ، طریقت راہ کو کہتے ہیں نہ کہ پہنچ جانے کو، توقیفیاً طریقت بھی راہ ہی کا نام ہے، اب اگر وہ شریعت سے جدا ہو تو بشادت قرآن عظیم خدا تک نہ پہنچائے گی بلکہ شیطان تک جنت تک نہ لے جائے گی بلکہ جہنم میں کہ شریعت کے سوا سب راہوں کو قرآن عظیم باطل و مردود فرما چکا۔

لاجرم ضرور ہوا کہ طریقت یہی شریعت ہے اسی راہ روشن کا ٹکڑا ہے۔ اس کا اس سے جدا ہونا محال و ناسزا ہے، جو اسے شریعت سے جدا مانتا ہے اسے راہِ خدا سے توڑ کر راہِ ابلیس مانتا ہے مگر حاشا، طریقت حَقِّہ راہِ ابلیس نہیں قطعاً راہِ خدا ہے) نہ بندہ کسی وقت کیسی ہی ریاضات و مجاہدات بجلائے۔ (کیسی ہی ریاضتوں، مجاہدوں اور چلہ کشیوں میں وقت گزارا جائے۔ اس رُتبہ تک پہنچے کہ تکالیف شرع (شریعت و مطہرہ کے فرامین و احکام امر و نہی) اس سے ساقط ہو جائیں اور اسے اسپ بے لگام و شتر بے زمام کر کے چھوڑ دیا جائے۔ قرآن عظیم میں فرمایا: "إِنَّ سَبِيلَ عَلِيٍّ صِرَاطٌ مُسْتَقِيمٌ" <sup>169</sup>۔ بے شک اسی سیدھی راہ پر میرا رب ملتا ہے۔

<sup>168</sup> القرآن الکریم / ۵

<sup>169</sup> القرآن الکریم / ۵۶

اور فرمایا: "وَأَنَّ هَذَا صِرَاطٌ مُسْتَقِيمٌ فَاتَّبِعُوهُ وَلَا تَتَّبِعُوا السُّبُلَ" الآية<sup>170</sup>۔

شروع رکوع سے احکام شریعت بیان کر کے فرماتا ہے۔ اور اے محبوب! تم فرمادو کہ یہ شریعت میری سیدھی راہ ہے تو اس کی پیروی کرو اور اس کے سوا اور راستوں کے پیچھے نہ لگ جاؤ کہ وہ تمہیں خدا کی راہ سے جدا کر دیں گے۔ دیکھو قرآن عظیم نے صاف فرمادیا کہ شریعت ہی صرف وہ راہ ہے جس کا منتہا اللہ ہے اور جس سے وصول الی اللہ ہے، اس کے سوا آدمی جو راہ چلے گا اللہ کی راہ سے دُور پڑے گا، طریقت میں جو کچھ منکشف ہوتا ہے شریعت ہی کے اتباع کا صدقہ ہے ورنہ بے اتباعِ شرع بڑے بڑی کشف راہوں، جوگیوں، سنیا سیوں کو دیئے جاتے ہیں، پھر وہ کہاں تک لے جاتے ہیں، اسی نارِ حجیم و عذاب الیم تک پہنچاتے ہیں۔ (مقال العرفاء)

صوفی وہ ہے کہ اپنے ہوا (اپنی خواہشوں، اپنی مرادوں) کو تابعِ شرع کرے (بے اتباعِ شرع کسی خواہش پر نہ لگے) نہ وہ کہ ہوا (وہوس اور نفسانی خواہشوں) کی خاطر شرع سے دستبردار ہو (اور اتباعِ شریعت سے آزاد) شریعت غذا ہے اور طریقت قوت، جب غذا ترک کی جائے گی قوت آپ زوال پائے گی، شریعت آنکھ ہے اور طریقت نظر (اور) آنکھ پھوٹ کر نظر (کا باقی رہنا) غیر متصور (عقل سلیم قبول نہیں کرتی تو شریعتِ مطہرہ میں کب مقبول و معتبر) بعد از وصول (منزل) اگر اتباعِ شریعت سے بے پروائی ہوتی (اور احکامِ شرع کا اتباع لازم و ضرور نہ رہتا یا بندہ اس میں مختار ہوتا) تو سید العالمین صلی اللہ تعالیٰ علیہ وسلم اور امام الواصلین علی کرم اللہ تعالیٰ وجہہ اس کے ساتھ احق ہوتے (اور ترک بندگی و اتباعِ شرع کے باب میں سب سے مقدم و پیش رفت) نہیں (یہ بات نہیں اور ہر گز نہیں) بلکہ جس قدر قرب (حق) زیادہ ہوتا ہے شرع کی باگیں اور زیادہ سخت ہوتی جاتی ہیں (کہ) حسنات الابراہیم المقربین<sup>171</sup>۔ (ابرار کی نیکیاں بھی مقربین کے لیے عیب ہوتی ہیں)

ع نزدیکانِ راہیں بود حیرانی  
(قریب والوں کو حیرت زیادہ ہوتی ہے)

<sup>170</sup> القرآن الکریم ۶/۱۵۳

<sup>171</sup> مکشف الخفاء حدیث ۱۱۳۵ دار الکتب العلمیة بیروت ۱/۳۱۸

اور ع

جن کے رُتبے ہیں سوا، ان کو سوا مشکل ہے

آخر نہ دیکھا کہ سید المعصومین صلی اللہ تعالیٰ علیہ وسلم رات، رات بھر عبادات و نوافل میں مشغول اور کارِ امت کے لیے گریاں و مملول رہتے، نماز پنجگانہ تو حضور پر فرض تھی ہی نماز تہجد کا ادا کرنا بھی حضور صلی اللہ تعالیٰ علیہ وسلم پر لازم بلکہ فرض قرار دیا گیا جب کہ امت کے لیے وہی سنت کی سنت ہے۔

حضرت سید الطائفہ جنید بغدادی رضی اللہ تعالیٰ عنہ سے عرض کیا گیا کہ کچھ لوگ زعم کرتے ہیں کہ احکام شریعت تو وصول کا ذریعہ تھے اور ہم واصل ہو گئے یعنی اب ہمیں شریعت کی کیا حاجت۔ فرمایا وہ سچ کہتے ہیں، واصل ضرور ہوئے مگر کہاں تک؟ جہنم تک۔ چور اور زانی ایسے عقیدے والوں سے بہتر ہیں اگر ہزار برس جیوں تو فرائض و واجبات تو بڑی چیز ہیں، جو نوافل و مستحبات مقرر کر دیئے ہیں بے عذر شرعی ان میں کچھ کم نہ کروں۔

تو خلق پر تمام راستے بند ہیں مگر وہ جو رسول اللہ صلی اللہ تعالیٰ علیہ وسلم کی نشانِ قدم کی پیروی کرے۔

خلاف پیغمبر کسے راہ گزید

کہ ہر گز بہ منزل نہ خواہد رسید<sup>172</sup>

(جس کسی نے پیغمبر صلی اللہ تعالیٰ علیہ وسلم کے خلاف راستہ اختیار کیا ہر گز منزل مقصود پر نہ پہنچے گا)

تو ہیں شریعت کفر (اور علمائے دین کو سب و شتم، آخرت میں فضیحت و رسوائی کا موجب)

اور اس کے دائرہ سے خروج فسق (و نافرمانی) صوفی (تقویٰ شعار) صادق (العمل) عالم سنی صحیح العقیدہ پر خدا و رسول کے فرمان (واجب الاذعان کے مطابق) ہمیشہ یہ عقیدت رکھتا ہے کہ (یہاں اصل میں بیاض ہے) (علمائے شرع مبین و ارثانِ خاتم النبیین ہیں اور علوم شریعت کے نگہبان و علمبردار، تو ان کی تعظیم و تکریم صاحب شریعت صلی اللہ تعالیٰ علیہ وسلم کی تعظیم و تکریم ہے اور اس پر دین کا مدار) اور عالم متدین خدا طلب (خدا پرست، خدا ترس، خدا آگاہ) ہمیشہ صوفی سے (یہاں اصل میں بیاض ہے) (بتواضع و انکسار پیش آئے گا کہ وہ حق آگاہ اور حق کی پناہ میں ہے) اور اسے اپنے سے افضل و اکمل جانے گا (کہ وہ دنیاوی آلائشوں سے پاک ہے) جو اعمال اس (صوفی صاف حق پرست و حق آگاہ) کے اس کی نظر میں قانونِ تقویٰ سے باہر نظر آئیں گے (ان سے صرف نظر کر کے معاملہ عالم الغیب

<sup>172</sup> بوستان سعدی دیباچہ کتاب مکتبہ شرکت علمیہ ملتان ص ۸



والشادۃ پر چھوڑے گا بصدق۔

ایک حتمالِ عیبِ خویشتید طعنہ بر عیبِ دیگران کنید  
(اے اپنے عیبوں کو اٹھانے والو! دوسروں کے عیب پر طعنہ زنی مت کرو)

اے اللہ! سب کو ہدایت اور اس پر ثبات و استقامت (ثابت قدمی) اور اپنے محبوبوں اور سچے پکے عقیدوں پر جہانِ گزران سے اٹھا، آمین یا  
ارحم الراحمین۔

اللهم لك الحمد واليك المَشْتَكِي وانت المستعان ط ولا حول ولا قوة الا باللَّه العلي العظيم و صلى الله تعالى على الحبيب  
المصطفى وعلى آله الطيبين و صحبه الطاهرين اجمعين  
رسالہ اعتقاد الاحباب في الجميل والمصطفى والاول والاصحاب ختم ہوا۔

مسئلہ ۱۳۷: از بریلی مدرسہ منظر الاسلام مسؤلہ مولوی محمد افضل صاحب ۱۵ ربیع الاول شریف ۳۸ ۱۳ھ

<p>حضرت موسیٰ علیہ الصلوٰۃ والسلام نے سید عالم صلی اللہ علیہ وسلم کا امتی ہونے کی خواہش کیوں کی حالانکہ مرتبہ نبوت سے کوئی اور مرتبہ بلند نہیں ہے اور امت کا مرتبہ نبوت کے مرتبہ سے نیچے ہے، پھر اس طرح کی حدیث عقائد میں کیسے کارآمد ہو سکتی ہے اس لیے انبیاء علیہم الصلوٰۃ والسلام بلندی کے اس مقام پر فائز ہیں کہ تمام جہان ان کا محتاج ہے وہ کسی کے محتاج نہیں، بیان فرماؤ اگر دیئے جاؤ گے۔ (ت)</p>	<p>موسیٰ علیہ الصلوٰۃ والسلام خواہش امتی بودن سید عالم صلی اللہ تعالیٰ علیہ وسلم چرا کرد حالانکہ از مرتبہ نبوت دیگر مرتبہ نیست فوق آں، و مرتبہ امت اسفل از ایں دیگر اینکہ ایں طور حدیث را بر عقائد چکار زیر اگر انبیاء علیہم السلام در علوئیں تمام عالم احتیاج ایشاں اند ایشاں احتیاج کسے نیستند، بینوا تو جروا</p>
---	---

الجواب:

<p>افضل فضیلت سے مستغنی نہیں ہوتا۔ سید عالم صلی اللہ تعالیٰ علیہ وسلم کو محبوبیت کبریٰ کا بلند مرتبہ اور تمام فضائل عالیہ اس طور پر حاصل ہوئے کہ کسی کا مرکب ان کے غبار تک نہیں پہنچ سکتا۔ تاریک دل والے دوسروں کی فضیلت پر حسد کرتے ہیں اور اہل کمال جب دیکھتے ہیں کہ ہمیں اس عظیم</p>	<p>افضل غنی از فضل نیست سید عالم صلی اللہ تعالیٰ علیہ وسلم را مرتبہ از محبوبیت کبریٰ و جملہ فضائل عالیہ چنان بخشیدند کہ مرکب کسے بغبار اوزر سد تیرہ دروناں بر فضل دیگران حسد برند و اہل کمال چون سینند کہ مارا باں دسترس نیست انتساب باں محبوب خواہند</p>
---	---

<p>مقام تک رسائی حاصل نہیں تو وہ اس عظیم محبوب کی طرف اپنی نسبت کرنے کی پسند کرتے ہیں تاکہ بطور خاص اس کی نظر عنایت میں ہو جائیں، یہ بات مسلم ہے کہ انبیاء علیہم الصلوٰۃ والسلام دوسروں کے محتاج نہیں لیکن سید انبیاء صلی اللہ تعالیٰ علیہ وسلم کی سب کو محتاجی ہے، جیسا کہ انبیاء سے اخذ میثاق والی آیت کریمہ اور صحیح مسلم کی یہ حدیث اس پر شاہد عادل ہے کہ تمام مخلوق میری طرف راغب ہے حتیٰ کہ جناب ابراہیم خلیل اللہ علیہ الصلوٰۃ والسلام بھی۔ اس قسم کی حدیثیں کسی عقیدہ کے مخالف نہیں۔ واللہ تعالیٰ اعلم۔ (ت)</p>	<p>کہ در زیر عنایتش برو جسے خاص باشند انبیاء را بدیگراں احتیاج نبودن مسلم فاما بہ سید انبیاء صلی اللہ تعالیٰ علیہ وسلم ہمہ رانیازست چنانکہ کریمہ اخذ میثاق از انبیاء و حدیث صحیح مسلم یرغب الی الخلق کلہم حتی خلیل اللہ ابراہیم<sup>173</sup>۔ راں شاہد عدل ست این چنینی احادیث را با بیچ عقیدہ خلاف نیست، واللہ تعالیٰ اعلم۔</p>
---	---

مسئلہ ۱۳۸: از گوئڈل مرسلہ قاضی قاسم میاں صاحب ۲۶ ربیع الاخر شریف ۱۳۳۸ھ  
کیا فرماتے ہیں علمائے دین اس مسئلہ میں کہ عوام مومنین سے عوام ملائکہ کا مرتبہ زیادہ ہے یا نہیں عوام مومنین کی تشریح فرمائیں۔  
الجواب:

حدیث میں ہے رب العزّة جلّ وعلا فرماتا ہے: عبدی المؤمن احب الی من بعض ملئکتی<sup>174</sup>۔ میرا مسلمان بندہ مجھے میرے بعض فرشتوں سے زیادہ پیارا ہے۔

ہمارے رسول ملائکہ کے رسولوں سے افضل ہیں، اور ملائکہ کے رسول ہمارے اولیاء سے افضل ہیں، اور ہمارے اولیاء عوام ملائکہ یعنی غیر رسل سے افضل ہیں اور یہاں عوام مومنین سے یہی مراد ہے۔ نہ فناء و فجار کہ ملائکہ سے کسی طرح افضل نہیں ہو سکتے۔ انسان صفت ملکوتی و بہیمی و سمعی و شیطانی سب کا جامع ہے جو صفت اس پر غلبہ کرے گی اس کے منسوب الیہ سے زائد ہو جائے گا کہ اگر ملکوتی صفت غالب ہوئی کروڑوں ملائکہ سے افضل ہوگا۔ اور بہیمی غالب ہوئی تو بہائم سے بدتر اولئک کالانعام بل هم

<sup>173</sup> صحیح مسلم کتاب فضائل القرآن باب بیان القرآن انزل علی سبعة احرف قدیمی کتب خانہ کراچی ۱/ ۲۷۳

<sup>174</sup> اتحاف السادة المتقين کتاب اسرار الصوم دار الفکر بیروت ۴/ ۱۹۳

أَصْلُهُ<sup>175</sup> (جو چوپایوں کی طرح ہیں بلکہ ان سے بڑھ کر گمراہ ہیں۔) یونہی سبعی و شیطانی وہابیہ کو دیکھو، شیطان کہ ان سے سبق لیتا ہے، اہلبیس کو ہزاروں برس کی عمر میں نہ سو جھی تھیں جو انہیں سو جھتی ہیں۔ واللہ تعالیٰ اعلم۔

مسئلہ ۱۳۹: ازدارالطلبہ مدرسہ سبحانیہ الہ آباد مدرسہ مولوی ابراہیم صاحب ۷ رمضان ۱۳۳۸ھ

(۱) زید کہتا ہے کہ تقلید شخصی واجب نہیں کہ قرآن و حدیث سے ثابت نہیں اگر واجب ہوتی تو احادیث میں کہیں نہ کہیں ذکر ہوتا۔ عمر و کہتا ہے واجب ہے بالخصوص امام اعظم رحمۃ اللہ تعالیٰ علیہ کی، زید کا قول صحیح ہے یا عمر و کا؟  
(۲) زید کہتا ہے قراءت خلف الامام کرنی چاہیے نہ کی جائے گی تو نماز صحیح نہ ہوگی، اور اس کے ثبوت میں احادیث پیش کرتا ہے، عمر و کہتا ہے نہ کرنا چاہیے، زید احادیث و تفاسیر کے علاوہ اور کسی دلیل کو نہیں مانتا، کہتا ہے کہ فقہ قیاسی ہے احادیث و تفاسیر کے مقابل قابل عمل نہیں۔

(۳) زید کہتا ہے آمین بالجہر کرنا چاہیے کہ احادیث سے ثابت ہے۔ عمر و مانع ہے، کس کا قول ٹھیک ہے؟  
الجواب:

(۱) تقلید فرض قطعی ہے۔ قال اللہ تعالیٰ:

تو اے لوگو! علم والوں سے پوچھو اگر تمہیں علم نہیں ہے۔ (ت)	"فَسْأَلُوا أَهْلَ الدِّينِ كَمَا لَمْ يَكُنْ لَكُمْ عِلْمٌ وَلَا تَعْلَمُونَ" ۱۷۶۔
---	---

وقال صلى الله تعالى عليه وسلم:

اگر وہ نہیں جانتے تو پوچھتے کیوں نہیں کیونکہ جہالت کی شفاء سوال کرنا ہے۔ (ت)	الاسئلو ان لم يعلموا فانما شفاء العي السؤال ۱۷۷۔
--	--

اگر ایک مذہب کی پابندی نہ کی جائے تو یا وقت واحد میں شییٰ واحد کو حرام بھی جانے گا اور حلال بھی جیسے قراءت مقتدی شافعیہ کے یہاں واجب اور حنفیہ کے یہاں حرام اور وقت واحد میں شے کا

<sup>175</sup> القرآن الکریم ۷/۱۷۹

<sup>176</sup> القرآن الکریم ۱۶/۴۳

<sup>177</sup> سنن ابی داؤد کتاب الطہارۃ باب المجدور یتیمہ آفتاب عالم پریس لاہور ۱/۳۹

حرام و حلال دونوں ہونا محال، یا یہ کرے گا کہ ایک وقت حلال سمجھے گا دوسرے وقت حرام، تو یہ اس آیت میں داخل ہونا ہوگا کہ "يُجْلُوْنَكَ عَامًا وَيَحْرَمُوْنَكَ عَامًا" <sup>178</sup>۔ (ایک سال اسے حلال ٹھہراتے ہیں اور ایک سال اسے حرام ٹھہراتے ہیں۔ ت) لاجرم پابندیِ مذہب لازم، اور اس کی تفصیل ہمارے فتاویٰ میں ہے۔ واللہ تعالیٰ اعلم۔

(۲) فقہ کا نہ ماننے والا شیطان ہے، ائمہ کا دامن جو نہ تھامے وہ قیامت تک کوئی اختلافی مسئلہ حدیث سے ثابت نہیں کر سکتا، جسے دعویٰ ہو سامنے آئے اور زیادہ نہیں اسی کا ثبوت دے سکتا کھانا حلال ہے یا حرام؟ آیت نے تو کھانے کی حرام چیزوں کو صرف چار<sup>۳</sup> میں حصر فرمایا ہے۔ مردار اور رگوں کا خون، اور خنزیر کا گوشت اور وہ جو غیر خدا کے نام پر ذبح کیا جائے تو کتا در کنار سوزر کی چربی اور گردے اور او جڑی کہاں سے حرام ہوگی کسی حدیث میں ان کی تحریم نہیں اور آیت میں لحم فرمایا ہے جو ان کو شامل نہیں، غرض یہ لوگ شیاطین ہیں، ان کی بات سننا جائز نہیں، واللہ تعالیٰ اعلم۔

(۳) عمرو کا قول ٹھیک ہے، آمین دعا ہے اور دعا کے اخفاء کا قرآن عظیم میں حکم ہے اور حدیث مرفوع بھی اسی کا افادہ فرماتی ہے کہ:

واذا قال ولا الضالین قولوا امین فان الامام	جب امام ولا الضالین کہے تم آمین کہو کہ امام بھی کہے گا۔
يقولها <sup>179</sup> ۔	

معلوم ہوا کہ آہستہ کہے گا، اصل یہ ہے کہ امام کے فعل کے ساتھ اس کا فعل ہو اگر وہ آمین بالجسر کہتا مقتدیوں کو معلوم ہوتا تو یہ فرمایا جاتا کہ جب وہ آمین کہے تم بھی کہو۔ یہاں یہ نہ فرمایا بلکہ اس کا فعل بتایا کہ جب وہ ولا الضالین کہے تم آمین کہو اور اس کی موافقت کہ خفی تھی ظاہر فرمادی کہ وہ بھی کہے گا۔ واللہ تعالیٰ اعلم۔

۱۸ صفر ۱۳۳۹ھ

مسئلہ ۱۳۲: از شہر محلہ سوداگراں مسئلہ احسان علی طالب علم مدرسہ منظر الاسلام  
کیا فرماتے ہیں علمائے دین اس مسئلہ میں کہ زید کہتا ہے کہ قیام میلاد شریف اگر مطلقاً ذکر خیر کی

<sup>178</sup> القرآن الکریم ۹/ ۳۷

<sup>179</sup> سنن النسائی کتاب الافتتاح باب جهر الامام آمین نور محمد کارخانہ تجارت کتب کراچی ۱/ ۱۳۷، مسند احمد بن حنبل عن ابی ہریرہ رضی اللہ تعالیٰ

عنه المکتب الاسلامی بیروت ۲/ ۲۷۰

وجہ سے کیا جاتا ہے تو اول وقت سے کیوں نہیں کیا جاتا اس لیے کہ اول سے ذکر خیر ہی ہوتا ہے، اور اگر اس خیال سے کیا جاتا ہے کہ حضور صلی اللہ تعالیٰ علیہ وسلم رونق افروز ہوتے ہیں تو کیا حضور صلی اللہ تعالیٰ علیہ وسلم اول وقت سے رونق افروز نہیں ہوتے اگر ہوتے تو ابتداءً مجلس مبارک قیام ہی سے کیوں نہیں ہوتا اور اگر نہیں تو کیا فطرہ فولد (صلی اللہ تعالیٰ علیہ وسلم) ہی کے وقت جلوہ افروز ہوتے اور تا قیام تشریف فرما رہتے اور فوراً لوگوں کے بیٹھتے ہی تشریف لے جاتے ہیں تو اس سے معلوم ہوتا ہے، کہ حضور کا آنالوگوں کے قیام و نیز میلاد خواں کے فطرہ فولد کہنے پر موقوف ہے، کیا یہ زید کا کہنا لغو ہے یا نہیں اور اس کا کافی جواب کیا ہے؟ بینوا توجروا (بیان فرماؤ اجر دیئے جاؤ گے۔ت)

### الجواب:

زید کی یہ سب حماقتیں جہالتیں سفاہتیں ہیں مہمل ولا یعنی شقوق اپنی طرف سے ایجاد کیے اور جو وجہ حقیقی ہے اس کی طرف اسے ہدایت نہ ہوئی، تعظیم ذکر اقدس مثل تعظیم ذات انور ہے صلی اللہ تعالیٰ علیہ وسلم، تعظیم ذات باختلاف حالات مختلف ہوتی ہے، معظم کے قدم کے وقت قیام کیا جاتا ہے اور اس کے حضور کے وقت بابت اس کے سامنے بیٹھنا تعظیم ہے۔ ذکر شریف میں بھی ذکر قدم کی تعظیم قیام سے ہے اور باقی وقت کی تعظیم بابت قعود سے۔ ولکن الوہابیۃ قوم لایعقلون (لیکن وہابی بے عقل قوم ہے۔ت) واللہ تعالیٰ اعلم۔

مسئلہ ۱۴۳: مسؤلہ مولینا مولوی سید غلام قطب الدین صاحب پر دیسی جی برہمچاری از شہر محلہ باسنڈی ۳ ربیع الاول شریف ۱۳۳۹ھ  
کیا فرماتے ہیں علمائے دین کہ اب کی دس جنوری کی اشاعت میں راماسنگھم نے قرآن عظیم کی تین آیات کا حوالہ دے کر محمد رسول اللہ صلی اللہ تعالیٰ علیہ وسلم کو (معاذ اللہ) گنہگار قرار دیا ہے ان میں سے پہلی دو میں رسول مقبول (صلی اللہ تعالیٰ علیہ وسلم) کو یوں مخاطب کیا ہے۔ تو اپنے گناہوں کی معافی مانگ۔ تیسری آیت کا مطلب یہ ہے فی الواقع ہم نے تیرے واسطے بلاشبہ کامیابی حاصل کی ہے کہ خدا تیرے گلے پچھلے گناہ معاف کرتا ہے مسٹر حسن ہم کو اس بات کا یقین دلاتے ہیں کہ ان آیات میں تو سے مراد تو ہرگز نہیں ہے بلکہ اس کا اشارہ اسلام کے نبی کے پیروں کے گناہوں اور غلطیوں کی طرف ہے یہ بات مشکل ہے کہ اس مباحثہ کو قابل یقین سمجھا جائے کیونکہ اگر عربی زبان ایسی ہی پیچیدہ ہے کہ ہر ایک پڑھنے والا اپنی خواہش کے مطابق مطلب لے سکتا ہے تب قرآن عظیم سے جو چاہیں مطلب لے سکتے ہیں، تاہم مسٹر حسن کا یہ بیان ہے کہ وہ آیات زیر مباحثہ کے ان معنوں پر اعتقاد

رکھتے اور قرآنِ عظیم کے مفسرین کی صنعت کو مانتے ہیں مجھ کو خوف ہے کہ مسٹر حسن نے تفسیروں کو غور سے نہیں پڑھا ہے۔ کیونکہ میں ذیل میں یہ دکھاؤں گا کہ قرآنِ عظیم کے مسلم مفسرین محمد رسول اللہ صلی اللہ علیہ وسلم کے گنہگار ہونے کو (معاذ اللہ) صاف طور سے مانتے ہیں اور بعض موقعوں پر ان خاص گناہوں کو بتاتے ہیں جن کی بابت رسول مقبول (صلی اللہ تعالیٰ علیہ وسلم) سے معافی مانگنے کو کہا گیا ہم وہ تین آیات لیتے ہیں جو راماسنگھم نے نقل کی ہیں، اول سورہ محمد (صلی اللہ تعالیٰ علیہ وسلم) کی انتیسویں آیت ہے اس کا مطلب یہ ہے کہ تو معافی مانگ اپنے گناہوں اور اپنے معتقدین کی خواہ مرد ہوں خواہ عورت، یہاں پر کسی حالت میں بھی تو کے معنی پیروؤں کے نہیں ہو سکتے چونکہ ان لوگوں کا ذکر خود بھی آچکا ہے۔ اور حرف عطف سب پیچیدگیوں کو صاف کر دیتا ہے نبی صلی اللہ تعالیٰ علیہ وسلم سے پہلے اپنی اور بعد کو اپنے پیروؤں کی معافی مانگنے کو کہا گیا ہے۔ دوسری سورہ مومن کی پچیسویں آیت ہے اور اس کا مطلب یہ ہے تو اپنے گناہوں کی معافی مانگ اس بات کو یقین کرنا دشوار ہے کہ آپ کے مسٹر حسن نے درحقیقت مفسرین سے دریافت کیا ہوگا اگر وہ دریافت کر لیتے تو کبھی نہ کہتے کہ وہ لوگ اس بات کو راماسنگھم پر صاف عیاں کر دیں گے کہ مسلمانوں کے پیغمبر (صلی اللہ تعالیٰ علیہ وسلم) ہر گناہ سے معصوم ہیں اس سے کہیں دور وہ صاف طور سے رسول اللہ صلی اللہ تعالیٰ علیہ وسلم کی گنہگاری کو مانتے ہیں، ابن عباس بڑے بھاری مفسرین میں سے ہیں اور اپنی تفسیر میں اس طرح سے کہتے ہیں: **واستغفر ۱۱ لذنبيك لتقصيروا الشكر على ما انعم الله عليك وعلى اصحابك** اس کے معنی یہ ہیں کہ تو معافی مانگ اپنے گناہوں کی وہ یہ کہ تو نے خدا کی اس مہربانی کے شکر گزار ہونے میں غفلت کی جو کہ خدا نے تیرے پیروؤں پر کی۔

زمنشری ایک بڑے بھاری مفسر اپنی تفسیر الکشاف میں یوں لکھتے ہیں: **لكن يغفر الله لك ما تقدم من ذنبك قبل الوحي وما تاخروا ما يكون بعد الوحي الى الموت** اس کے معنی یہ ہیں کہ خدا تیرے گناہ جو کہ وحی آنے کے قبل ہوئے ہیں اور اس کے بعد میں یعنی مرتے وقت تک معاف کر دے۔ **بينوا تو جروا۔**

الجواب:

اس سوال میں آریہ نے افتراء و جہالت و نافرمانی و بے ایمانی سے کامل لیا۔

عہ: ہکذا بخطہ۔ ۱۲۰

عبارت کہ کشف کی طرف نسبت کی محض بہتان ہے، کشف میں اُس کا پتہ نہیں،

(۲) بالفرض اگر کشف میں ہوتی تو وہ ایک معتزلی بد مذہب بے ادب کی تصنیف ہے اس کا کیا اعتبار۔

(۳) یہ تفسیر کہ منسوب بسیدنا ابن عباس رضی اللہ تعالیٰ عنہما ہے نہ اُن کی کتاب ہے نہ اُن سے ثابت یہ بسند محمد بن مروان عن الکلبی عن ابی صالح مروی ہے اور ائمہ دین اس سند کو فرماتے ہیں کہ یہ سلسلہ کذب ہے تفسیر اتقان شریف میں ہے:

<p>اوہی طرقة طریق الکلبی عن ابی صالح عن ابن عباس فان انضم الی ذلک روایة محمد بن مروان اسدی الصغیر فہی سلسلۃ الکذب<sup>180</sup>۔</p>	<p>اس کے طُرُق میں سے کمزور ترین طریق کلبی کا ابو صالح سے اور اس کا ابن عباس رضی اللہ تعالیٰ عنہما سے روایت کرنا اگر اس کے ساتھ محمد بن مروان اسدی کی روایت مل جائے تو کذب کا سلسلہ ہے۔ (ت)</p>
--	---

(۴) اس کے ترجمے میں بھی آریہ نے تحریف کی ہے، عبارت یہ ہے: لتقصیر الشکر علی ما انعم اللہ علیک وعلی اصحابک۔

یعنی اللہ عزوجل نے آپ پر اور آپ کے اصحاب پر جو نعمتیں فرمائیں ان کے شکر میں جس قدر کمی واقع ہوئی اس کے اس لیے استغفار فرمائیے۔

کہاں کمی اور کہاں غفلت، نعمائے الہیہ ہر فرد پر بے شمار حقیقتاً غیر متناہی بالفعل ہیں کما حققہ المفتی ابوالسعود فی ارشاد العقل السلیم (جیسا کہ مفتی ابوالسعود نے ارشاد العقل السلیم میں اس کی تحقیق کی ہے۔) قال اللہ عزوجل "وَإِنْ تَعَدُّوا نِعْمَتَ اللَّهِ لَا تَحْصُوهَا"<sup>181</sup>۔ اگر اللہ کی نعمتیں گننا چاہو تو نہ گن سکو گے، جب اس کی نعمتوں کو کوئی گن نہیں سکتا تو ہر نعمت کا پورا شکر کون ادا کر سکتا ہے۔

از دست وزباں کہ برآید کز عہدہ شکرش بدرآید  
کس کے ہاتھ اور زبان سے ممکن ہے کہ اس کے شکر سے عہدہ برآ ہو سکے۔ (ت)

<sup>180</sup> الاتقان فی علوم القرآن النوع التاسع والسبعون فی غرائب التفسیر مصطفیٰ البانی مصر ۱۸۹/۲

<sup>181</sup> القرآن الکریم ۱۱۳/۳۴

شکر میں ایسی کمی ہر گز گناہ بمعنی معروف نہیں بلکہ لازمہ بشریت ہے نعمائے الہیہ ہر وقت ہر لمحہ ہر آن ہر حال میں متزائد ہیں خصوصاً خاصوں پر خصوصاً ان پر جو سب خاصوں کے سردار ہیں اور بشر کو کسی وقت کھانے پینے سونے میں مشغولی ضرور، اگرچہ خاصوں کے یہ افعال بھی عبادت ہی ہیں مگر اصل عبادت سے تو ایک درجہ کم ہیں اس کمی کو تقصیر اور اس تقصیر کو ذنب سے تعبیر فرمایا گیا۔

(۵) بلکہ خود نفس عبارت گواہ ہے کہ یہ جسے ذنب فرمایا گیا ہر گز حقیقہً ذنب بمعنی گناہ نہیں۔

ماتقدم سے کیا مراد لیا، وحی اترنے سے پیشتر کے، اور گناہ کسے کہتے ہیں، مخالفتِ فرمان کو، اور فرمان کا ہے سے معلوم ہوگا، وحی سے۔ تو جب تک وحی نہ اتری تھی فرمان کہاں تھا جب فرمان نہ تھا مخالفتِ فرمان کے کیا معنی، اور جب مخالفتِ فرمان نہیں تو گناہ کیا۔

(۶) جس طرح ماتقدم میں ثابت ہو لیا کہ حقیقہً ذنب نہیں۔ یوں ہی ماتاخر میں نقد و وقت ہے قبل ابتدائے نزول فرمان جو افعال جائز ہوئے کہ بعد کو فرمان ان کے منع پر اتر اور انہیں یوں تعبیر فرمایا گیا حالانکہ ان کا حقیقہً گناہ ہونا کوئی معنی ہی نہ رکھتا تھا۔ یوں ہی بعد نزول وحی و ظہور رسالت بھی جو افعال جائز فرمائے اور بعد کو ان کی ممانعت اتری اسی طریقے سے ان کو ماتاخر فرمایا کہ وحی بتدریج نازل ہوئی نہ کہ دفعہً۔

(۷) نہ ہر تفسیر معتبر نہ ہر مفسر مصیب، مشرک کا ظلم ہے کہ نام لے آیات کا اور دامن پکڑے نامعتبر تفسیرات کا۔ ایسا ہی ہے تو وہ لغویات و ہزلیات و فحشیات کہ ایک مہذب آدمی کو انہیں بکتنے بلکہ دوسرے آدمی سے نقل کرتے عار آئے جو آریہ کے ویدوں میں اہلی گلی پھر رہی ہیں اور خود ہندگان وید نے اس کے ترجموں میں وہی حد بھر کے گندے گھناؤنے فحش لکھے ان سے آریہ کی جان کیونکر چھوٹے گی مثلاً یجر وید میں ایشور کی بیماری کا حال لکھا کہ بستر بیماری پر پڑے پکار رہے ہیں کہ اوسیکڑوں کی طرح کی عقل و علم رکھنے والو! تمہاری سیکڑوں ہزاروں طرح کی بوٹیاں ہیں ان میں سے میرے شریروں کو زوگ کرو، اے اماں جان! تو بھی ایسا ہی کر نیز یہ بھی فرما رہے ہیں کہ اے بوٹیوں کے مانند فائدہ دینے والی دیوی ماتا! میں فرزند تجھ کو بہت نصیحت کرتا ہوں ماما جی کہتی اے لائق بیٹے! میں والدہ تیرے گھوڑے گائیں، زمین، کپڑے، جان کی حفاظت و پرورش کرتی تو مجھے نصیحت مت کرو اسی یجر وید کے ادھیائے ۳۱ منتر اول میں ایشور کے متعلق ہے اس کے ہزار سر ہیں ہزار آنکھیں ہیں ہزار پاؤں ہیں زمین پر وہ سب جگہ ہے الٹا سیدھا تب بھی دس انگلی کے فاصلے پر ہر آدمی کے آگے بیٹھا ہے۔ نیز ویدوں میں اس کا نام سر و بیاپک ہے یعنی وہ ہر جگہ سما یا ہوا، ہر چیز میں رہا ہوا، ہر خلا میں گھسا ہوا ہے، ہر جانور کی مقعد ہر مادہ کی فرج ہر پانخانہ کی ڈھیری میں ایشور



ہی ایثار ہے۔ دیانند نے محض زبردستی اُن کی کاپی لپٹ کی اور انہیں فحش سے نکالا مگر اور مترجموں کا ترجمہ کہاں مٹ جائے گا مفسر تو اپنی طرف سے مطلب کہتا ہے اور مترجم خود اصل کلام کو دوسری زبان میں بیان کرتا ہے ترجمے کی غلطی اگر ہوتی ہے تو دو ایک لفظ کے معنی میں نہ کہ سارے کا سارا کلام محض فحش سے حکمت کی طرف پلٹ دیا جائے اور اگر سنسکرت ایسی ہی پیچیدہ زبان ہے جس کی سطروں کی سطریں چاہے فحش سے ترجمہ کر دو خواہ حکمت سے تو وہ کلام کیا ہوا بھان متی کا گور کھ دھندا ہوا اور اس کے کس حرف پر اعتماد ہو سکتا ہے، نہیں معلوم کہ مالاچی ہے یا گالی کی ہے۔

(۸) استدلال بڑی ذمہ داری کا کام ہے آریہ بیچارہ کیا کھا کر اس سے عہدہ برآمد ہو سکتا ہے۔

نابشذبہ آئین تحقیق دال کچوری و پوری و بھجیا و دال

شرط تمامی استدلال قطع ہر احتمال ہے علم کا قاعدہ مسلمہ ہے۔

اذا جاء الاحتمال بطل الاستدلال <sup>182</sup> ۔	جب احتمال آجائے تو استدلال باطل ہو جاتا ہے۔ (ت)
---	---

سورہ مومن و سورہ محمد صلی اللہ تعالیٰ علیہ وسلم کی آیات کریمہ میں کون سی دلیل قطعی ہے۔ کہ خطاب حضور اقدس صلی اللہ تعالیٰ علیہ وسلم سے ہے، مومن میں تو اتنا ہے۔: "وَأَسْتَغْفِرُ لِدُنُوبِكِ"<sup>183</sup>۔ اے شخص اپنی خطا کی معافی چاہ کسی کا خاص نام نہیں کوئی دلیل تخصیص کلام نہیں، قرآن عظیم تمام جہاں کی ہدایت کے لیے اترانہ صرف اس وقت کے موجودین بلکہ قیامت تک کے آنے والوں سے وہ خطاب فرماتا ہے، "أَقِيمُوا الصَّلَاةَ"<sup>184</sup>۔ نماز برپا رکھو۔ یہ خطاب جیسا صحابہ کرام رضی اللہ تعالیٰ عنہم سے تھا ویسا ہی ہم سے بھی ہے اور تا قیام قیامت ہمارے بعد آنے والی نسلوں سے بھی۔ اسی قرآن عظیم میں ہے:

"لَا تَذِمُوا كُمْ بِهِ وَمَنْ بَدَّعْ" <sup>185</sup> ۔	تا کہ میں اس سے تمہیں ڈراؤں اور جن جن کو پہنچے (ت)
--	--

کتب کا عام قاعدہ ہے کہ خطاب ہر سامع سے ہوتا ہے بد ادا اسعدك اللہ تعالیٰ (تو جان لے اللہ تعالیٰ

182

183 القرآن الکریم ۵۵ / ۴۰

184 القرآن الکریم ۴۳ / ۲

185 القرآن الکریم ۱۹ / ۶

تجھے سعادت مند بنائے۔ ت) میں کوئی خاص شخص مراد نہیں۔ خود قرآن عظیم میں فرمایا:

<p>"أَمْرًا يَتَّبِعُ الْبَيْتَ الَّذِي يَبْنِيهِ ۖ عَبْدًا إِذَا صَلَّى ۗ أَمْرًا يَتَّبِعُ إِنْ كَانَ عَلَى الْهُدَىٰ ۖ أَوْ أَمْرًا بِالتَّقْوَىٰ ۗ" 186۔</p>	<p>(ابو جہل لعین نے حضور اقدس صلی اللہ تعالیٰ علیہ وسلم کو نماز سے روکنا چاہا اس پر یہ آیت کریمہ اتریں) کہ کیا تو نے دیکھا ہے جو روکتا ہے بندے کو جب وہ نماز پڑھے، بھلا دیکھو تو اگر وہ بندہ ہدایت پر ہو یا پرہیزگاری کا حکم فرمائے۔</p>
--	--

یہاں بندے سے مراد حضور اقدس ہیں صلی اللہ تعالیٰ علیہ وسلم، اور غائب کی ضمیریں حضور کی طرف ہیں اور مخاطب کی ہر سامع کی طرف، بلکہ فرماتا ہے:

<p>"فَمَا يَكْفُرُ بِكَ بَعْدَ الْبَيْتِ ۗ" 187۔</p>	<p>(ان روشن دلیلوں کے بعد) کیا چیز تجھے روزِ قیامت کے جھٹلانے پر باعث ہو رہی ہے۔</p>
--	--

یہ خطاب خاص کفار سے ہے بلکہ ان میں بھی خاص منکرانِ قیامت مثل مشرکین آریہ و ہنود سے، یونہی دونوں سورہ کریمہ میں کاف خطاب ہر سامع کے لیے ہے کہ اے سننے والے اپنے اور اپنے سب مسلمان بھائیوں کے گناہ کی معافی مانگ۔ (۹) بلکہ آیت محمد صلی اللہ تعالیٰ علیہ وسلم میں تو صاف قرینہ موجود ہے کہ خطاب حضور سے نہیں، اس کی ابتداء یوں ہے:

<p>"فَاعْلَمْ أَنَّهُ لَا إِلَهَ إِلَّا اللَّهُ وَاسْتَغْفِرْ لِذَنْبِكَ وَلِلْمُؤْمِنِينَ وَالْمُؤْمِنَاتِ ۗ" 188۔</p>	<p>جان لے کہ اللہ کے سوا کوئی معبود نہیں اور اپنی اور مسلمان مردوں اور عورتوں کی معافی چاہ۔</p>
---	---

تو یہ خطاب اُس سے ہے جو ابھی لا الہ الا اللہ نہیں جانتا اور نہ جاننے والے کو جاننے کا حکم دینا تحصیل حاصل ہے، تو معنی یہ ہوئے کہ اے سننے والے جسے ابھی توحید پر یقین نہیں کسے باشد توحید پر یقین لا اور اپنے اور اپنے بھائی مسلمانوں کے گناہ کی معافی مانگ، تتمہ آیت میں اس عموم کو واضح فرمادیا کہ:

<p>"وَاللَّهُ يَعْلَمُ مُنْتَقِبًا لِّمُؤْمِنِكُمْ ۗ" 189۔</p>	<p>اللہ جانتا ہے جہاں تم سب لوگ کروٹیں لے رہے ہو، اور جہاں تم سب کا ٹھکانا ہے۔</p>
--	--

اگر فاعلم میں تاویل کرے تو ذنبک میں تاویل سے کون مانع ہے اور اگر ذنبک میں تاویل نہیں

186 القرآن الکریم ۱۲۹/۹۶

187 القرآن الکریم ۷/۹۵

188 القرآن الکریم ۱۹/۳

189 القرآن الکریم ۱۹/۳

کرتا تو فاعلم میں تاویل کیسے کر سکتا ہے، دونوں پر ہمارا مطلب حاصل، اور مدعی معاند کا استدلال زائل۔  
(۱۰) دونوں آیہ کریمہ میں صیغہ امر ہے اور امر انشا ہے اور انشاء وقوع پر دال نہیں تو حاصل اس قدر کہ بفرض وقوع استغفار واجب نہ یہ کہ معاذ اللہ واقع ہوا، جیسے کسی سے کہنا اکرم ضیفک اپنے مہمان کی عزت کرنا، اس سے یہ مراد نہیں کہ اس وقت کوئی مہمان موجود ہے نہ یہ خبر ہے کہ خواہی نخواہی کوئی مہمان آئے گا ہی بلکہ صرف اتنا مطلب ہے کہ اگر ایسا ہو تو یوں کرنا۔

(۱۱) ذنب معصیت کو کہتے ہیں اور قرآن عظیم کے عرف میں اطلاق معصیت عمد ہی سے خاص نہیں، قال اللہ تعالیٰ "وَعَصَى آدَمُ رَبَّهُ فَغَوَى" 190۔ آدم نے اپنے رب کی معصیت کی، حالانکہ خود فرماتا ہے: "فَنَسِيَ وَلَمْ نَجِدْ لَهُ عَزْمًا" 191۔ آدم بھول گیا ہم نے اس کا قصد نہ پایا، لیکن سہو نہ گناہ ہے نہ اس پر مواخذہ، خود قرآن کریم نے بندوں کو یہ دعا تعلیم فرمائی:

"رَبِّتَنَا لَا تَوَاخُذْنَا إِنَّا نُسِيْبُنَا أَوْ أخطَاْنَا" 192۔	اے ہمارے رب! ہمیں نہ پکڑا اگر ہم بھولیں یا چھوکیں۔
--	--

(۱۲) جتنا قرب زائد اسی قدر احکام کی شدت زیادہ ع

جن کے رُتبے ہیں سوا ان کو سوا مشکل ہے۔

بادشاہ جبار جلیل القدر ایک جنگلی گنوار کی جو بات سُن لے گا جو برتاؤ گوارا کرے گا ہر گز شہریوں سے پسند نہ کرے گا، شہریوں میں بازیوں سے معاملہ آسان ہوگا اور خاص لوگوں سے سخت اور خاصوں میں درباریوں اور درباریوں میں وزراء ہر ایک پر بار دوسرے سے زائد ہے اس لیے وارد ہوا۔

حسنات الابرا سیئئات المقربین 193۔ نیلوں کے جو نیک کام ہیں مقربوں کے حق میں گناہ ہیں۔ وہاں ترک اولیٰ کو بھی گناہ سے تعبیر کیا جاتا ہے حالانکہ ترک اولیٰ ہر گز گناہ نہیں۔

(۱۳) آریہ بے چارے جن کے باپ دادا نے بھی کبھی عربی کا نام نہ سُننا، اگر نہ جانے تو ہر ادنیٰ

190 القرآن الکریم ۱۲۱/۲۰

191 القرآن الکریم ۱۱۵/۲۰

192 القرآن الکریم ۲۸۶/۲

193 لباب التاویل (تفسیر الخازن) تحت آیة ۱۹/۳ مصطفیٰ البابی مصر ۱۸۰، ارشاد العقل السلیم تحت آیة ۱۹/۳ دار احیاء التراث العربی بیروت

طالب علم جانتا ہے کہ اضافت کے لیے ادنیٰ ملا بست بس ہے بلکہ یہ عام طور پر فارسی، اردو، ہندی سب زبانوں میں رائج ہے مکان کو جس طرح اس کے مالک کی طرف نسبت کریں گے یونہی کرایہ دار کی طرف، یونہی جو عاریت لے کر بس رہا ہے اس کے پاس جو ملنے آئے گا یہی کہے گا کہ ہم فلانے کے گھر گئے تھے بلکہ پیمائش کرنے والے جن کھیتوں کو ناپ رہے ہوں ایک دوسرے سے پوچھے گا تمہارا کھیت کے جریب ہوا، یہاں نہ ملک نہ اجارہ نہ عاریت، اور اضافت موجود یونہی بیٹے کے گھر سے جو چیز آئے گی، باپ سے کہہ سکتے ہیں کہ آپ کے یہاں سے یہ عطا ہوا تھا، تو ذنبک سے مراد اہلبیت کرام کی لغزشیں ہیں اور اس کے بعد وللمؤمنین وللمؤمنات تعمیم بعد تخصیص ہے یعنی شفاعت فرمائیے اپنے اہلبیت کرام اور سب مردوں عورتوں کے لیے۔ اب آریہ کے اس جنون کا بھی علاج ہو گیا کہ پیروں کا ذکر تو بعد کو موجود ہے۔ تعمیم بعد تخصیص کی مثال خود قرآن عظیم میں ہے:

<p>اے میرے رب! مجھے بخش دے اور میرے ماں باپ کو اور جو میرے گھر میں ایمان کے ساتھ آیا اور سب مسلمان مردوں اور مسلمان عورتوں کو۔</p>	<p>"رَبِّ اغْفِرْ لِي وَلِوَالِدَيَّ وَلِمَنْ دَخَلَ بَيْتِي مُؤْمِنًا وَلِلْمُؤْمِنِينَ وَالْمُؤْمِنَاتِ" 194۔</p>
--	---

(۱۴) اسی وجہ پر آیت کریمہ سورہ فتح میں لام لک تعلیل کا ہے اور ما تقدم من ذنبك تمہارے اگلوں کے گناہ اعنی سیدنا عبد اللہ و سیدتنا آمنہ رضی اللہ تعالیٰ عنہما سے منتمائے نسب کریم تک تمام آباء کرام و امہات طیبات باستثناء انبیاء کرام مثل آدم و شیث و نوح و خلیل و اسمعیل علیہم الصلوٰۃ والسلام، اور ما تاخر تمہارے پچھلے یعنی قیامت تک تمہارے اہلبیت و امت مرحومہ تو حاصل آیت کریمہ یہ ہوا کہ ہم نے تمہارے لیے فتح مبین فرمائی تاکہ اللہ تمہارے سبب سے بخش دے تمہارے علاقہ کے سب اگلوں پچھلوں کے گناہ۔ والحمد لله رب العالمین۔

(۱۵) ما تقدم و ما تاخر سے قبل و بعد نزول وحی کا ارادہ جس طرح عبارت تفسیر میں مصرح تھا آیت میں قطعاً محتمل، اور ہم ثابت کر چکے کہ اب حقیقت ذنب خود مندرفع واللہ الحمد و صلی اللہ تعالیٰ علی شفیع المذنبین وبارک و سلم الی یوم الدین و علی الہ و صحبہ اجمعین، واللہ تعالیٰ اعلم۔

۳ ربیع الاول ۱۳۳۹ھ

مسئلہ ۱۴۴: از شہر مسئولہ مولوی غلام قطب الدین صاحب  
رما سنگھم اب آریہ نہیں نصرانی ہے، رُوئے جواب جانب نصاریٰ ہونا چاہیے۔

الجواب:

بحمد اللہ وہ جواب کافی و وافی ہے صدر کلام اور ۴ و ۸ میں آریہ کی جگہ نصرانی لکھ لیجئے اور ۸ کا شعر کاٹ دیجئے اور ۱۳ میں آریہ کی جگہ کر سچن، ہاں ے بالکل تبدیل ہوگا سے یوں لکھئے۔

(۷) نہ ہر تفسیر معتبر نہ ہر مفسر مصیب، نصرانی کا ظلم ہے کہ نام لے آیات کا اور دامن پکڑے نامعتبر تفسیرات کا، عربی زبان تو لسان مبین ہے، نہ ہر محل قابل تاویل، نہ ہر تاویل لائق تحویل کہ ہر شخص جہاں چاہے اپنی خواہش کے مطابق مطلب بنا لے، اور محل محتمل میں تاویل صحیح کا باب بے شک واسع اور ہر زبان اور ہر قوم میں شائع و ذائع اس کا انکار نہ کرے گا مگر مکابر مفتون، اور اس کا اقرار نہ کرے گا مگر دیوانہ مجنون، ہاں بائبل کی زبان ایسی پیچیدہ ہے کہ اور تو اور خود مصنف محرف کی سمجھ میں نہیں آتی۔ تواریخ کی دوسری کتاب باب ۲۱ درس ۲۰ اور باب ۲۲ درس ۱ و ۲ میں لکھا وہ تیس برس کی عمر میں بادشاہ ہوا ۸۱ برس بادشاہت کی اور جانا ہا داؤد کے شہر میں گاڑا گیا یہ و شلم کے باشندوں نے اس کے چھوٹے بیٹے اغزیہ کو اس کی جگہ بادشاہ کیا اغزیہ ۴۲ برس کی عمر میں بادشاہ ہوا۔ یعنی باپ ۴۰ برس کی عمر میں مرا اس وقت پینا ۴۲ برس کا تھا۔ باپ سے دو برس پہلے پیدا ہوا لیا تھا۔ متی کی انجیل میں مسیح و داؤد علیہما الصلوٰۃ والسلام کے بیچ میں ۲۶ پشتیں ہیں اور اس میں عدد بھی گنا دیا ہے کہ مسیح تا داؤد ۲۸ شخص ہیں۔ لیکن لوقا کی انجیل میں مسیح سے داؤد تک ۴۳ آدمی ہیں، ۱۵ پشتیں زائد اور اسماء بھی بالکل نامطابق، ایضاً انجیل متی باب ۵ درس ۱۷: یہ خیال مت کرو کہ میں توریت یا نبیوں کی کتابیں منسوخ کرنے نہیں بلکہ پوری کرنے آیا ہوں۔ درس ۱۸ کیونکہ میں تم سے سچ کہتا ہوں کہ جب تک آسمان و زمین ٹل نہ جائیں ایک نقطہ یا ایک شوشہ توریت کا ہر گز نہ مٹے گا۔ یہاں تو نسخ کا اس شدت سے انکار ہے اور جا بجا انجیل ہی میں نسخ احکام توریت کا اظہار ہے۔ اسی انجیل کے اسی باب درس ۳۲، ۳۱ میں ہے یہ بھی لکھا گیا کہ جو کوئی اپنی جو رو کو چھوڑ دے اسے طلاق نامہ لکھ دے پر میں تمہیں کہتا ہوں کہ جو کوئی اپنی جو رو کو زنا کے سوا کسی اور سبب سے چھوڑ دیوے اس سے زنا کروانا ہے اور جو کوئی اس چھوڑی ہوئی سے بیاہ کرے زنا کرتا ہے ایضاً درس ۳۳ و ۳۴ تم سن چکے ہو کہ اگلوں سے کہا گیا کہ اپنی قسمیں خداوند کے لیے پوری کر، پر میں تمہیں کہتا ہوں کہ ہر گز قسم نے کھانا ایضاً درس ۳۸ و ۳۹ تم سن چکے ہو کہ کہا گیا آنکھ کے بدلے آنکھ اور دانت کے بدلے دانت، پر میں تمہیں کہتا ہوں کہ ظالم کا مقابلہ نہ کرنا بلکہ جو تیرے

دہنے گال پر طمانچہ مارے دوسرا بھی اس کی طرف پھیر دے ایضاً باب ۱۹ درس ۸ و ۹ موسیٰ نے جو روؤں کو چھوڑ دینے کی اجازت دی پر میں تم سے کہتا ہوں جو کوئی اپنی جو رو کو سوا زنا کے اور سبب سے چھوڑ دے اور دوسری سے بیاہ کرے زنا کرتا ہے اور جو کوئی اس چھوڑی ہوئی عورت کو بیاہے زنا کرتا ہے۔ یہی مضمون انجیل مرقس باب: ۱۰ درس ۲ تا ۱۲ میں ہے ان کے سوا بہت نظائر تناقض و نافی کے ہیں تو ثابت ہوا کہ عبری زبان ہی ایسی پیچیدہ ہے کہ اس میں کتاب تصنیف کرنے والا خود اپنی نہیں سمجھتا، اور (۱۵) کے بعد یہ نمبر اور اضافہ کیجئے۔

(۱۶) ہر صغیرہ سے صغیرہ کو گناہ کہہ سکتے ہیں اگرچہ قبل ظہور رسالت ہو اور تو سکا خلاف اولیٰ کو بھی جو ہر گز منافی نبوت نہیں لیکن نیک ہونا تو نبی کے لیے لازم ہے نہ وہ کہ جو خدا کا بیٹا ٹھہرے مگر یہ انجیلیں کہتی ہیں کہ مسیح ہر گز نیک نہیں، دیکھو متی باب ۱۹ درس ۱۶ و ۱۷ ایک نے اس سے کہا اے نیک استاد، اس نے کہا تو کیوں مجھے نیک کہتا ہے، نیک تو کوئی نہیں مگر ایک یعنی خدا، یہی مضمون انجیل مرقس باب ۱۰ درس ۷ و ۸ و ۱۸ انجیل لوقا باب ۱۸ درس ۸ اور ۱۹ میں ہے۔ وہاں اگر بعض مفسرین نے معاذ اللہ گناہگار ہونا مانا تھا تو یہاں تو خود انجیلیں مسیح کو معاذ اللہ صاف طور سے بد بتا رہی ہیں۔

(۱۷) گناہ نہیں مگر شریعت کی مخالفت لیکن بائبل تو شریعت کو راستاً باطل کر رہی ہے گلیتوں کو پولس کا خط باب ۳ درس ۷ سے سب جو شریعت ہی کے اعمال پر تکیہ کرتے ہیں سو لعنت کے تحت ہیں درس ۱۱: کوئی خدا کے نزدیک شریعت سے راستباز نہیں ٹھہرتا۔ درس ۱۲: شریعت کو ایمان سے کچھ نسبت نہیں اور مسیح علیہ الصلوٰۃ والسلام کے راستباز و کامل الایمان ہیں تو ضرور شریعت سے جدا ہیں تو گناہگار ہیں کتاب یرمیاہ باب ۹ درس ۱۲ و ۱۳ میں ہے۔ سر زمین کس لیے ویران ہوئی اور بیابان کے مانند جل گئی خداوند کہتا ہے اسی لیے کہ انہوں نے میری شریعت کو ترک کر دیا اور اس کے موافق نہ چلے۔

(۱۸) بلکہ ترک اولے یا کسی صغیرہ کا صدور یا بد ہونا بھی درکنار بائبل تو مسیح علیہ الصلوٰۃ والسلام کو معاذ اللہ صاف ملعون بتاتی ہے، خط مذکور باب ۳ درس ۱۳ مسیح نے ہمیں مول لے کر شریعت کی لعنت سے چھڑایا کہ وہ ہمارے بدلے میں لعنت ہوا کیونکہ لکھا ہے جو کوئی کاٹھ پر لٹکا یا گیا ہو سو لعنتی ہے۔ والعیاذ باللہ تعالیٰ، ایسے پوچ و لچر مذہب کے پابند کیوں دین حق اسلام کے خدام سے لٹھتے ہیں اپنے گریبان میں منہ ڈالیں اور اپنی پگڑی کہ کبھی نہ سنہلے گی سنبھالیں۔ واللہ یهدی من یشاء الی صراط مستقیم (اللہ جسے چاہتا ہے سیدھے راستے کی طرف ہدایت دیتا ہے۔ ت) واللہ تعالیٰ اعلم۔

مسئلہ ۱۳۵: از موضع پارہ پرگنہ مورانواں ضلع اناؤ مسئولہ محمد عبدالرؤف صاحب ۳ ربیع الاول ۱۳۳۹ھ

کیا فرماتے ہیں علمائے دین و مفتیان شرع متین اس مسئلہ میں کہ زید کا عقیدہ ہے کہ چونکہ عالم الغیب صفت مختصہ باری تعالیٰ ہے لہذا آنحضرت صلی اللہ تعالیٰ علیہ وسلم کی نسبت لفظ عالم الغیب بالواسطہ یا بالعطایا کہنا بھی جائز نہیں اور نہ حضور پر نور کو کل علم غیب یعنی از روزِ ازل تا ابد شبِ معراج میں عطا فرمایا گیا تھا۔ البتہ بعض بعض علوم غیبیہ کا قائل ہے اور اپنے عقیدہ کی دلیل میں چند واقعات بطور اثبات نوشتہ علمائے دیوبند پیش کرتا ہے، مثلاً سورہ کہف کہ آنحضرت صلی اللہ تعالیٰ علیہ وسلم نے بجواب اس سوال کے کہ اصحاب کہف کس مدت تک سوئے تھے، فرمایا کل بتلاؤں گا، اور لفظ ان شاء اللہ تعالیٰ نہ کہنے کی وجہ سے اٹھارہ روز تک وحی کا نزول نہ ہوا، اگر علم غیب ہوتا تو توقف نہ فرماتے۔

دوئم حضرت عائشہ صدیقہ رضی اللہ تعالیٰ عنہا کا حادثہ کہ کفار کہنے لگے کہ آپ کو متم کیا اور آنحضرت صلی اللہ تعالیٰ علیہ وسلم طلاق دینے پر آمادہ ہو گئے۔ اور اگر آپ کو علم ہوتا تو تہذیب کیوں ہوتا، وحی کے نزول پر آپ مطمئن ہوئے اور کہتا ہے کہ اگر کل علم غیب عطا فرمایا جاتا تو پھر وحی آنے کی کیا ضرورت تھی؟

(عقیدہ عمرہ) برعکس اس کے عمر و کا عقیدہ یہ ہے کہ حضور پر نور سید یوم النشور حضرت محمد مصطفیٰ صلی اللہ تعالیٰ علیہ وسلم پر شبِ معراج میں اللہ رب العزت نے جملہ اولین و آخرین مانند آفتابِ درخشاں روشن کر دیئے تھے اور تمام علم ماکان و مایکون سے صدر مبارک حضور پر نور صلی اللہ تعالیٰ علیہ وسلم کو جلوہ افروز کر دیا تھا اور جن باتوں سے آپ نے جواب نہیں دیا بلکہ سکوت اختیار فرمایا ان کو خدا اور حبیبِ خدا کے درمیانی اسرار مخفی کی جانب مبذول کرتا ہے، اور روز اول سے لے کر یوم الحشر کے تمامی علوم کو حضور سرور کائنات و مفضل موجودات صلی اللہ تعالیٰ علیہ وسلم کے علوم کے سمندر کی ایک لہر کی برابر تصور کرتا ہے۔

### الجواب:

اس مسئلہ میں بفضلہ تعالیٰ یہاں سے متعدد کتابیں تصنیف ہوئیں۔ الدولۃ المکیۃ بالمادۃ الغیبیۃ پر اکابر علمائے مکہ معظمہ و مدینہ طیبہ وغیرہ ہابلاد اسلامیہ نے مہریں کیں، گر انقدر تقریظیں لکھیں خالص الاعتقاد دس سال سے شائع ہوا انباء المصطفیٰ بیس سال سے ہزار کی تعداد میں بمبئی و بریلی و مراد آباد میں چھپ کر تمام ملک میں شائع ہوا اور بحمدہ تعالیٰ سب کتابیں آج تک لاجواب ہیں، مگر وہابیہ اپنی بے حیائی سے باز نہیں آتے۔ علم غیب عطا ہونا اور لفظ عالم الغیب کا اطلاق اور بعض اجلہ اکابر کے کلام میں اگرچہ بندہ مومن کی نسبت صریح لفظ بعلم الغیب وارد ہے کہانی مرقاة المفاتیح شرح مشکوٰۃ المصابیح

لملا علی القاری (جیسا کہ ملا علی قاری کی مرثیۃ المفاتیح شرح مشکوٰۃ المصابیح میں ہے۔ ت) بلکہ خود حدیث سیدنا عبداللہ بن عباس رضی اللہ تعالیٰ عنہما میں سیدنا خضر علیہ الصلوٰۃ والسلام کی نسبت ارشاد ہے:

کان رجلاً یعلم علم الغیب <sup>195</sup> -	وہ مرد کامل ہیں جو علم غیب جانتے ہیں۔ ت)
---	--

مگر ہماری تحقیق میں لفظ عالم الغیب کا اطلاق حضرت عزت عزجلالہ کے ساتھ خاص ہے کہ اُس سے عرفاً علم بالذات متبادر ہے۔ کشف میں ہے:

المراد به الخفی الذی لاینفد فیہ ابتداء العلم اللطیف الخبیر ولہذا لایجوز ان یطلق فیقال فلان یرعلم الغیب <sup>196</sup> -	اس سے مراد پوشیدہ شے ہے جس تک ابتداءً (بالذات) سوائے باریکی جاننے والے یا خبیر (اللہ تعالیٰ) کے کسی کے علم کی رسائی نہیں۔ یہی وجہ ہے کہ علی الاطلاق یوں کہنا کہ فلان غیب جانتا ہے جائز نہیں (ت)
---	---

اور اس سے انکار معنی لازم نہیں آتا۔ حضور صلی اللہ تعالیٰ علیہ وسلم قطعاً بے شمار غیوب و ماکان مایکون کے عالم ہیں مگر عالم الغیب صرف اللہ عزوجل کو کہا جائے گا جس طرح حضور اقدس صلی اللہ تعالیٰ علیہ وسلم قطعاً عزت جلالت والے ہیں تمام عالم میں ان کے برابر کوئی عزیز و جلیل ہے نہ ہو سکتا ہے مگر محمد عزوجل کہنا جائز نہیں بلکہ اللہ عزوجل و محمد صلی اللہ تعالیٰ علیہ وسلم۔ غرض صدق و صورت معنی کو جواز اطلاق لفظ لازم نہیں نہ منع اطلاق لفظ کو نفی صحت معنی۔ امام ابن المنیر اسکندری کتاب الانتصاف میں فرماتے ہیں:

کم من معتقد لا یطلق القول به خشیۃ ایہام غیرہ مما لایجوز اعتقادہ فلا یبط بین الاعتقاد والاطلاق <sup>197</sup> -	بہت سے معتقدات ہیں کہ جن کے ساتھ قول کا اطلاق اس ڈر سے نہیں کیا جاتا کہ ان میں ایسے غیر کا ایہام ہوتا ہے جس کا اعتقاد جائز نہیں، لہذا اعتقاد اور اطلاق کے درمیان کوئی لزوم نہیں۔ (ت)
--	--

یہ سب اس صورت میں ہے کہ مقید بقید اطلاق کیا جائے یا بلا قید علی الاطلاق مثلاً عالم الغیب یا عالم الغیب علی الاطلاق اور اگر ایسا نہ ہو بلکہ بالواسطہ یا بالعطاء کی تصریح کر دی جائے تو وہ محذور نہیں کہ ایہام زائل اور مراد حاصل۔ علامہ سید شریف قدس سرہ حواشی کشف میں فرماتے ہیں:

وانما لیمجز الاطلاق فی غیرہ	علم غیب کا اطلاق غیر اللہ پر اس لیے ناجائز ہے
-----------------------------	---

<sup>195</sup> جامع البیان (تفسیر الطبری) تحت آیۃ و علمنہ من لدنا علماً دار احیاء التراث العربی بیروت ۱۵ / ۲۲۳

<sup>196</sup> الکشف تحت آیۃ ۳ / ۲ انتشارات آفتاب تہران ۱ / ۱۲۱

<sup>197</sup> الانتصاف



<p>کہ اس سے غیر اللہ کے علم کا غیب کے ساتھ ابتداء (بالذات) متعلق ہونا متبادر ہوتا ہے تو اس طرح تناقض لازم آتا ہے لیکن اگر علم غیب کے ساتھ کوئی قید لگادی جائے اور یوں کہا جائے کہ اللہ تعالیٰ نے اس کو غیب کا علم عطا فرمادیا ہے یا اس کو غیب پر مطلع فرمادیا ہے تو اس صورت میں کوئی ممانعت نہیں۔ (ت)</p>	<p>تعالیٰ لانہ یتبادر منہ تعلق علیہ بہ ابتداء فیکون تناقضاً واما اذا قید وقیل اعلمہ اللہ تعالیٰ الغیب او اطلعه علیہ فلا محذور فیہ<sup>198</sup>۔</p>
---	--

زید کا قول کذب صریح و جہل قبیح ہے، کذب تو ظاہر کہ بے ممانعت شرعی اپنی طرف سے عدم جواز کا حکم لگا کر شریعت و شارع علیہ الصلوٰۃ والسلام اور رب العزۃ جل و علا پر افتراء کر رہا ہے۔

<p>اللہ تعالیٰ نے ارشاد فرمایا: اور نہ کہو اسے جو تمہاری زبانیں جھوٹ بیان کرتی ہیں، یہ حلال ہے اور یہ حرام ہے کہ اللہ تعالیٰ پر جھوٹ باندھو، بے شک جو اللہ تعالیٰ پر جھوٹ باندھتے ہیں ان کا بھلا نہ ہوگا، تھوڑا برتنا ہے اور انکے لیے دردناک عذاب ہے۔ (ت)</p>	<p>قال اللہ تعالیٰ "وَلَا تَقُولُوا لِمَا صَفَّيْنَا لَكُمْ الْكُذِبَ هَذَا حَلَلٌ وَهَذَا حَرَامٌ لِّتَقْتُلُوا عَلَى اللَّهِ الْكُذِبَ إِنَّ الَّذِينَ يَفْتَرُونَ عَلَى اللَّهِ الْكُذِبَ لَا يُفْلِحُونَ ﴿١٩٩﴾ مَتَاعٌ قَلِيلٌ وَلَهُمْ عَذَابٌ أَلِيمٌ ﴿٢٠٠﴾" <sup>199</sup>۔</p>
---	--

اور جہل فاضح یہ کہ عالم الغیب صفت مختصہ باری تعالیٰ ہونے پر بالواسطہ و بالعطا کہنے کے عدم جواز کو متفرع کر رہا ہے شاید اس کے نزدیک علم غیب بالواسطہ، و بالعطا خاصہ باری تعالیٰ ہے یعنی دوسرے کے دیئے سے علم غیب خاص اللہ تعالیٰ کو ہوتا ہے اس کے غیر کو علم غیب بالذات بلا واسطہ ہے ایسا ہے تو اس سے بڑھ کر اور کفر اشد کیا ہے۔ گنگوہی صاحب نے تو نبی کریم صلی اللہ تعالیٰ علیہ وسلم کو علم غیب بالذات بے عطائے الہی ملنے کے اعتقاد کو کفر نہ مانا تھا صرف اندیشہ کفر کہا تھا ان کے فتاویٰ حصہ اول صفحہ ۸۳ میں ہے:

جو یہ عقیدہ رکھے کہ خود بخود آپ کو علم تھا بدون اطلاق حق تعالیٰ کے تو اندیشہ کفر کا ہے

<sup>198</sup> حاشیہ سید الشریف علی الکشاف تحت آیتہ ۱۳/۲ انتشارات آفتاب تہران / ۲۸

<sup>199</sup> القرآن الکریم ۱۶/۱۱۶ و ۱۷

لہذا امام نہ بنانا چاہیے اگرچہ کافر کہنے سے بھی زبان کو روکے<sup>200</sup>۔

حالانکہ گنگوہی صاحب کا یہ قول خود ہی صریح کفر ہے بلاشبہ جو غیر خدا کو بے عطائے الٰہی خود بخود علم مانے قطعاً کافر ہے اور جو اس کے کفر میں تردد کرے وہ بھی کافر۔ اسمعیل دہلوی صاحب نے دوسری شق لی تھی کہ اللہ عزوجل کے علم غیب کو حادث و اختیاری مانا۔

تقویت الایمان میں ہے: غیب کا دریافت کرنا اپنے اختیار میں ہو کہ جب چاہے کر لیجئے یہ اللہ صاحب کی ہی شان ہے<sup>201</sup>۔

یہ بھی صریح کلمہ کفر ہے مگر دونوں شقیں جمع کرنا کہ اللہ تعالیٰ کا علم عطائی اور دوسرے کا ذاتی یہ اسی نتیجہ قول زید کا خاصہ ہے۔ دو واقعے کہ زید نے پیش کیے اگرچہ ان پر اثبات اور بھی ہیں مگر کیا انباء المصطفیٰ میں صاف نہ کہہ دیا گیا تھا کہ بحمد اللہ تعالیٰ نص قطعی سے روشن ہوا کہ ہمارے حضور صلی اللہ تعالیٰ علیہ وسلم کو اللہ عزوجل نے تمام موجودات جملہ ممالک و ممالکون (جو ہو چکا اور جو ہوگا) کا علم دیا اور جب یہ علم قرآن عظیم کے تبييناً لکل شیعہ ہونے نے دیا اور پر ظاہر کہ یہ وصف تمام کلام مجید کا ہے نہ ہر آیت یا سورت کا تو نزول جمع قرآن عظیم سے پہلے اگر بعض کی نسبت ارشاد ہولہم نقصص علیک (ہم نے آپ پر بیان نہیں کیا۔) ہر گز احاطہ علم مصطفوی کا کافانی نہیں، مخالفین جو کچھ پیش کرتے ہیں سب انہیں اقسام کے ہیں۔ ہاں ہاں تمام نجدیہ دہلوی گنگوہی جنگلی کو ہی سب کو دعوت عام ہے سب اکٹھے ہو کر ایک آیت یا ایک حدیث متواتر یقینی الافادۃ لائیں جس سے صریح ثابت ہو کہ تمام نزول قرآن کے بعد بھی ممالک و ممالکون سے فلاں امر حضور پر مخفی رہا اگر ایسا نص نہ لاسکو اور ہم کہتے ہیں کہ ہر گز نہ لاسکو گے تو جان لو کہ اللہ راہ نہیں دیتا دغا بازوں کے مگر کو اھ ملخص<sup>202</sup>۔

اس کے بعد بھی ایسے وقائع پیش کرنا کیسی شدید بے حیائی ہے، بلاشبہ عمر و کا قول صحیح ہے جمع ممالک و ممالکون جملہ مندرجات لوح محفوظ کا علم محیط حضور اقدس صلی اللہ تعالیٰ علیہ وسلم کے علم کریم کے سمندروں سے ایک لہر ہے جیسا کہ علامہ قاری کی زبدہ شرح بردہ میں مصرح ہے۔ واللہ تعالیٰ اعلم

<sup>200</sup> فتاویٰ رشیدیہ

<sup>201</sup> تقویۃ الایمان الفصل الثانی مطبع علمی اندرون لوہاری دروازہ لاہور ص ۱۴

<sup>202</sup> انباء المصطفیٰ رضا کیڑی بمبئی ص ۷ تا ۱۰

مسئلہ ۱۳۶: از سینا پور محلہ نرائن پور مکان مولوی الہی بخش صاحب مسئلہ علی حسین خان ۲۹ رمضان ۱۳۳۹ھ  
کیا فرماتے ہیں علمائے دین اس مسئلہ میں کہ اگر کوئی شخص کہے کہ غیب کا حال سوائے خدا تعالیٰ کے کوئی نہیں جانتا ہے حتیٰ کہ حضور صلی اللہ تعالیٰ علیہ وسلم کو بھی نہیں معلوم تھا بہ ثبوت اس روایت کے کہ ایک بار ابو جہل نے کواں راستے میں کھود کر خس پوش کر دیا تھا اور خود بیماری کا حیلہ کر کے پڑ رہا تھا جس وقت حضور عیادت کو گئے تو چاہ مذکور عین رگڑر میں تھا اس وقت جبرئیل علیہ السلام نے بذریعہ وحی معلوم کیا لہذا اولیاء اللہ بھی نہیں جان سکتے بجز کشف والہام کے۔ بینواتو جروا (بیان فرمائیے اجر دیئے جاؤ گے۔ ت)

الجواب:

یہ حق ہے کہ غیب کا حال سوارب عزوجل کے کوئی نہیں جانتا یعنی اپنی ذات سے بے اس کے بتائے اور یہ باطل ہے کہ حضور صلی اللہ تعالیٰ علیہ وسلم کو بھی نہیں معلوم تھا قرآن کریم و احادیث صحیحہ سے یہ ثابت ہے کہ ماکان و مایکون الی آخر الایام (جو ہو چکا اور قیامت تک ہوگا۔ ت) کے تمام غیب حضور اقدس علیہ افضل الصلوٰۃ والسلام پر منکشف فرمادیئے گئے اور حضور کے بتائے سے حضور کے غلام اولیاء کرام جانتے ہیں کشف والہام دونوں ان کے جاننے کے ذریعہ ہیں اور ان پر کوئی حد بندی نہیں۔ ان تمام مضامین کی تفصیل ہماری کتاب انبیاء المصطفیٰ و خالص الاعتقاد و غیر ہما میں ہے اور وہ ابو جہل کے کنویں والی حکایت محض ساختہ و بے اصل ہے۔ وھو تعالیٰ اعلم۔

مسئلہ ۱۳۷: از ڈاکخانہ مولوی گنج ضلع گیا، مسئلہ عبدالجید ۲۹ رمضان ۱۳۳۹ھ

کیا فرماتے ہیں علمائے دین اس مسئلہ میں کہ جناب رسول خدا صلی اللہ تعالیٰ علیہ وسلم کو غیب کی باتیں معلوم تھیں یا نہیں، مائتہ مسائل کے چوبیسویں سوال کے جواب میں روایت فقہی ملا علی قاری کی شرح فقہ اکبر ہے جاننا چاہیے کہ کوئی بات غیب کی انبیاء علیہم الصلوٰۃ والسلام نہیں جانتے تھے مگر جس قدر کہ اللہ تعالیٰ ان کو کسی وقت کوئی چیز معلوم کرا دیتا تھا تو جانتے تھے جو کوئی اس بات کا اعتقاد کرے کہ رسول اللہ صلی اللہ تعالیٰ علیہ وسلم غیب کی باتیں معلوم کر لیتے تھے حنفیہ نے اس شخص پر صریح تکفیر کا حکم دیا ہے۔ لمعارضۃ قولہ تعالیٰ "قُلْ لَا يَعْلَمُ مَنْ فِي السَّمٰوٰتِ وَالْاَرْضِ الْغَيْبَ اِلَّا اللّٰهُ وَمَا يَشْعُرُوْنَ اٰیٰتًا يُّبْعَثُوْنَ" ۲۰۳۔

(اللہ تعالیٰ کے اس فرمان کے معارضہ کی وجہ سے، تم فرماؤ

غیب نہیں جانتے جو کوئی آسمانوں اور زمین میں ہیں مگر اللہ اور انہیں خبر نہیں کہ کب اٹھائے جائیں گے۔ (ت) بینوا توجروا (بیان فرمائیے اہر دیئے جاؤ گے۔ ت)

### الجواب:

زید عمر و کچھ کہیں مگر قرآن مجید و احادیث صحیحہ کا ارشاد یہ ہے کہ حضور اقدس علیہ افضل الصلوٰۃ والسلام کو روزِ ازل سے روزِ آخر تک کے تمام غیوب کا علم عطا فرمایا گیا یہ بے شک حق ہے کہ انبیاء غیب اسی قدر جانتے ہیں جتنا ان کو ان کے رب نے بتایا بلاشبہ بے اس کے بتائے کوئی نہیں جان سکتا اور یہ بھی حق ہے کہ احیاء بتایا گیا کہ وحی حیناً بعد حین ہی اُترتی نہ کہ وقتِ بعثت سے وقتِ وفات تک ہر آن علی الاتصال، مگر اس سے یہ سمجھ لینا کہ گنتی کی چیزیں معلوم ہوئیں اور ان کے علم کو قلیل و ذلیل قرار دینا مسلمان کا کام نہیں، اسی احیاءاً تعلیم میں شرق و غرب و عرش و فرش کے ذرہ ذرہ کا حال روزِ ازل سے روزِ آخر تک تمام منکشف کر دیا، آیہ کریمہ میں علم ذاتی کی نفی ہے کہ کوئی شخص بے خدا کے بتائے غیب نہیں جانتا، یہ بے شک حق ہے اور اسی کے معارضہ کو خفیہ نے کفر کہا ہے ورنہ یہ کہ خدا کے بتائے سے بھی کوئی نہیں جانتا اس کا انکار صریح کفر اور بکثرت آیات کی تکذیب ہے۔ اس مسئلہ کی تفصیل انباء المصطفیٰ و خالص الاعتقاد میں دیکھا چاہیے کہ ایمان درست ہو، وہو تعالیٰ اعلم۔



## رسالہ

### رماح القہار علی کفر الکفار<sup>۱۳۲۸ھ</sup>

(قہار کا نیزہ مارنا کافروں کے کفر پر)

(تمہید "خالص الاعتقاد")

بسم اللہ الرحمن الرحیم

<p>تمام تعریفیں اللہ تعالیٰ کے لیے جو دلوں کو ہدایت دینے والا ہے، اور افضل درود و سلام اس نبی کریم پر جو تمام غیبوں پر آگاہ اور تمام عیوب و نقائص سے پاک ہے اور آپ کی آل پر اور صحابہ پر جو گناہوں سے محفوظ اور ہر بد بخت افتراء پرداز (جھوٹے) پر غالب ہیں ایسا درود و سلام جو ہر طلوع و غروب کے ساتھ متجدد ہوتا رہتا ہے۔ (ت)</p>	<p>الحمد لله هادي القلوب وافضل الصلوة والسلام على النبي المطلع على الغيوب المنزه من جميع النقائص والعيوب وعلى آله وصحبه المطهرين من الذنوب القاهرين على كل شقي مفتر كذوب صلوة وسلاماً يتجددان بكل طلوع وغروب۔</p>
---	---

اللہ عزوجل جن قلوب کو ہدایت فرماتا ہے ان کا قدم ثابت جادہ حق سے لغزش نہیں کرتا اگر ذریت شیطان اپنے وسوسے شوشتے کچھ ڈالتی بھی ہے تو ہر گز اس پر اعتماد نہیں کرتے کہ ان کے

رب نے فرمادیا ہے:

"إِنْ جَاءَكُمْ فَاسِقٌ بِنَبَأٍ فَتَبَيَّنُوهُ" <sup>204</sup> ۔	اگر کوئی فاسق تمہارے پاس خبر لائے تو فوراً تحقیق کر لو بے تحقیق اعتبار نہ کر بیٹھو۔
---	---

پھر جب امر حق اپنی جھلک انہیں دکھاتا ہے فوراً ان کا وہ حال ہوتا ہے جو ان کے رب نے فرمایا:

"إِنَّ الَّذِينَ اتَّقَوْا إِذَا مَسَّهُمْ طَافٌ مِّنَ الشَّيْطَانِ تَدَاكَرُوا فَاذًا هُمْ مَبْصُرُونَ ﴿٢٠٥﴾" <sup>205</sup> ۔	بے شک وہ جو ڈر والے ہیں جب انہیں کسی شیطانی خیال کی ٹھیس لگتی ہے، ہوشیار ہو جاتے ہیں اسی وقت ان کی آنکھیں کھل جاتی ہیں۔ (ت)
---	---

معاً ہوشیار ہو جاتے اور ان کی آنکھیں کھل جاتی ہیں ابلیس لعین کی ذریت نے جو پردہ ڈالنا چاہا تھا دھواں بن کر اڑ جاتا اور آفتاب حق اپنی نورانی کرنوں سے شعاعیں ڈالنا چمک آتا ہے۔ وہابیہ خذلم اللہ تعالیٰ نے جب اللہ واحد قہار اور اس کے حبیب سید ابرار صلی اللہ تعالیٰ علیہ وسلم کی توہین و تکذیب اُس حد تک پہنچائی کہ ابلیس لعین کی ہزار ہا سال کی کمائی پر فوق لے گئی ادھر اللہ تبارک و تعالیٰ نے اپنے بندہ عالم اہلسنت مجدد دین و ملت دام ظلہم الاقدس کو ان خبثا کی سرکوبی پر مقرر فرمایا، الحمد للہ سرکوبی بھی وہ فرمائی جس سے عرب و عجم گونج اٹھے، اکابر علمائے کرام حریمین شریفین نے ان شیاطین کے اقوال تکذیب و توہین پر ان کو کافر مرتد زندیق لحد لکھا اور صاف فرمادیا کہ "من شك في كفره وعذابه فقد كفر"<sup>206</sup>۔ جو ایسوں کے ان اقوال پر مطلع ہو کر ان کے کفر و عذاب میں شک کرے وہ بھی انہیں طرح کافر ہے کہ اس نے اللہ عزوجل کی عزت محمد رسول اللہ صلی اللہ تعالیٰ علیہ وسلم کی عظمت کو ہلکا جانا ان کے بدگوئیوں کو کافر نہ مانا، الحمد للہ یہ مبارک فتویٰ مسکئی بہ حسام الحرمین علی منحر الکفر والہین (۱۳۲۴ھ) ایسا بے نظیر مرتب ہوا جس نے وہابیت کے دلوں میں رعب، قلعوں میں زلزلے ڈال دئے۔ پھر نفیس و بے مثال تمہید ایمان آیات قرآن (۱۳۲۶ھ) اس محمدی خنجر پر اور الہی صیقل ہوئی جس نے خدا اور رسول کے دشنام دہندوں کے سب حیلے مٹادیئے اور صاف صاف قرآن عظیم کی آیتوں نے ان پر حکم کفر لگا دیئے۔ کافروں کے پاس اس کے

<sup>204</sup> القرآن الکریم ۶/ ۴۹

<sup>205</sup> القرآن الکریم ۷/ ۲۰۱

<sup>206</sup> حسام الحرمین علی منحر الکفر والہین مطبع اہلسنت وجماعت بریلی ص ۹۳

جواب کیا ہوتے اور بے توفیق الہی توبہ کیونکر کرتے ناچار مکرو فریب، جھوٹ، کذب، تہمت افتراء، بہتان گالیوں، ہدیانوں پر اترے جو عاجزوں کی پچھلی تدبیر ہے خادمانِ سنت نے گالیوں سے اعراض اور اپنی ذات سے متعلق تہمتوں افتراؤں سے بھی اغماض ہی کیا، باقی دھوکے بازیوں کے جواب ظفر الدین الجید و کین کش پنچہ پیچ و بارش سنگی و پرپکان جاگداز و ضروری نوٹس و نیا زمانہ و کشف راز وغیرہ رسائل و اعلانات سے دیتے رہے ان رسالوں اشتہاروں کے جواب سے کفر پارٹی نے پھر ایک کان گونگا ایک بہرہ راکھا اصلاً کسی بات کا جواب نہ دیا اور اپنی ٹائیں ٹائیں سے باز بھی نہ آئی جب دیکھا کہ یوں کام نہیں چلتا بالاخر مرتا کیا نہ کرتا پارٹی نے دو تدبیریں وہ بے مثال سوچیں کہ ابلیس العین بھی عیش عیش کر گیا کان ٹیک دیئے ان کے حسن پر غش کر گیا۔

**تدبیر اول:** معاوضہ بالمثل یعنی علمائے اسلام نے کفر پارٹی کے کفر پر حریمین طیسین کا فتویٰ شائع فرمایا تمام اسلامی دنیا میں کفر پارٹی ملعونہ پر تھو تھو ہو رہی ہے، پارٹی کے رنگ فق ہوئے، جگر شق ہوئے، دم اٹ گئے، کیلجے پھٹ گئے مگر قہر قہار کا کیا جواب۔ اچھا اس کا جواب نہیں ہو سکتا تو لاؤ جاہلوں کے پھسلانے احمقوں کے بہکانے کو انوکھے افتراء کے پاڑ بیلین، معارضہ بالمثل کا جل کھیلیں یعنی پارٹی نے تو ضروریات دین کا انکار کیا ہے اللہ عزوجل کو جھوٹا کہا ہے، ختم نبوت کا بکھیڑا اکھیڑا ہے، نئی نبوتوں کا راکا چھیڑا ہے، رسول اللہ صلی اللہ تعالیٰ علیہ وسلم کے علم سے کہیں اپنے بزرگ ابلیس لعین کے علم کو بڑھایا ہے، کہیں پاگلوں چوپایوں کے علم کو علم اقدس کے مثل بنایا ہے۔ شیطان لعین کو خدا کی صفت میں شریک ٹھہرایا ہے، ان باتوں پر علمائے اسلام سے کفر و ارتداد کا حکم پایا ہے، دیکھو کسی نزعی اختلافی مسئلے میں عرب کے کسی مفتی کو ان علمائے کرام سے خلاف ہو تو اس کے متعلق کچھ لکھوائیں۔ اور اس میں گھناؤنی تہمتیں گندے افتراء اپنی طرف سے ملائیں، اور بایں ہمہ حکم من ماننا نہ ملے تو حکم بھی جی سے نکال لیں افتراء کی مشین تو گھر میں چل رہی ہے خانگی سانپے میں ڈھال لیں۔ بس نام کو کہیں بوئے خلاف ملنی چاہیے، پھر کیا ہے ابلیس دے اور ذریت لے، سوچتے سوچتے ایک مسئلہ علم خمس کا ملا جس میں مدینہ طیبہ کے شافعی المذہب مفتی برزنجی صاحب کو شُبہ تھا اور ایک انہیں کو کیا یہ مسئلہ پہلے سے علمائے امت میں مختلف رہا ہے اکثر ظاہرین جانب انکار رہے اور اولیائے عظام اور ان کے غلام علمائے کرام جانب اثبات و اقرار رہے، ایسے مسئلے میں کسی طرف تکفیر چہ معنی تضلیل کیسی تفسیق بھی نہیں ہو سکتی۔ مسلمانو! مسائل تین قسم کے ہوتے ہیں۔

ایک ضروریات دین اُن کا منکر بلکہ اُن میں ادنیٰ شک کرنے والا بالیقین کافر ہوتا ہے ایسا کہ



جو اس کے کفر میں شک کرے وہ بھی کافر۔

دوم ضروریات عقائد اہلسنت، ان کا منکر بد مذہب گمراہ ہوتا ہے۔

سوم وہ مسائل کہ علمائے اہلسنت میں مختلف فیہ ہوں ان میں کسی طرف تکفیر و تضلیل ممکن نہیں۔

یہ دوسری بات ہے کہ کوئی شخص اپنے خیال میں کسی قول کو راجح جانے خواہ تحقیقاً یعنی دلیل سے اسے وہی مرجح نظر آیا خواہ تقلید کہ اسے

اپنے نزدیک اکثر علماء یا اپنے معتمد علیہم کا قول پایا۔ کبھی ایک ہی مسئلہ کی صورتوں میں یہ تینوں قسمیں موجود ہو جاتی ہیں۔ مثلاً اللہ

عزوجل کے لیے ید و عین کا مسئلہ: قال اللہ تعالیٰ "يَدُ اللَّهِ فَوْقَ أَيْدِيهِمْ"۔<sup>207</sup> (اللہ تعالیٰ نے فرمایا: ان کے ہاتھوں پر اللہ کا ہاتھ

ہے۔ ت) وقال تعالیٰ: "وَلْيَضْحَكُوا عَلٰی عَيْبِيْٓ"۔<sup>208</sup> اور اللہ تعالیٰ نے فرمایا: اور اس لیے کہ تو میری نگاہ کے سامنے تیار ہوتے ہیں ہاتھ

کو کہتے ہیں، عین آنکھ کو۔ اب جو یہ کہے کہ جیسے ہمارے ہاتھ آنکھ ہیں ایسے ہی جسم کے ٹکڑے اللہ عزوجل کے لیے ہیں وہ قطعاً کافر ہے اللہ

عزوجل کا ایسے ید و عین سے پاک ہونا ضروریات دین سے ہے، اور جو کہے کہ اس کے ید و عین بھی ہیں تو جسم ہی مگر نہ مثل اجسام، بلکہ

مشابہت اجسام سے پاک و منزہ ہیں وہ گمراہ بد دین کہ اللہ عزوجل کا جسم و جسمانیات سے مطلقاً پاک و منزہ ہونا ضروریات عقائد اہلسنت و

جماعت سے ہے، اور جو کہے کہ اللہ عزوجل کے لیے ید و عین ہیں کہ مطلقاً جسمیت سے بری و مبرا ہیں وہ اس کی صفات قدیمہ ہیں جن کی

حقیقت ہم نہیں جانتے نہ ان میں تاویل کریں وہ قطعاً مسلم سنی صحیح العقیدہ ہے اگرچہ یہ عدم تاویل کا مسئلہ اہلسنت کا خلافیہ ہے متاخرین نے

تاویل اختیار کی پھر اس سے نہ یہ گمراہ ہوئے کہ وہ کہ اجر اعلیٰ المظاہر بمعنی مذکور کرتے ہیں جس کا حاصل صرف اتنا

کہ "اَمْثَالِهِمْ كُلُّ مَنْ عُنِدَ سَمَائًا"۔<sup>209</sup> (ہم اس پر ایمان لائے، سب ہمارے رب کے پاس سے ہے۔ ت)

یعینہ یہی حالت مسئلہ علم غیب کی ہے۔ اس میں بھی تینوں قسم کے مسائل موجود ہیں۔

(۱) اللہ عزوجل ہی عالم بالذات ہے اُس کے بتائے ایک حرف کوئی نہیں جان سکتا۔

(۲) رسول اللہ صلی اللہ تعالیٰ علیہ وسلم اور دیگر انبیائے کرام علیہم الصلوٰۃ والسلام کو اللہ عزوجل نے اپنے بعض غیوب کا علم دیا۔

(۳) رسول اللہ صلی اللہ تعالیٰ علیہ وسلم کا علم اوروں سے زائد ہے اہلسنت کا علم معاذ اللہ

<sup>207</sup> القرآن الکریم ۱۰/۳۸

<sup>208</sup> القرآن الکریم ۳۹/۲۰

<sup>209</sup> القرآن الکریم ۷/۳

علم اقدس سے ہرگز وسیع تر نہیں۔

(۴) جو علم اللہ عزوجل کی صفت خاصہ ہے جس میں اُس کے حبیب محمد رسول اللہ صلی اللہ تعالیٰ علیہ وسلم کو شریک کرنا بھی شرک ہو وہ ہرگز ابلیس کے لیے نہیں ہو سکتا جو ایسا مانے قطعاً مشرک کافر ملعون بندہ ابلیس ہے۔

(۵) زید و عمرو ہر بچے پاگل، چوپائے کو علم غیب میں محمد رسول اللہ صلی اللہ تعالیٰ علیہ وسلم کے مماثل کہنا حضور اقدس صلی اللہ تعالیٰ علیہ وسلم کی صریح توہین اور کھلا کفر ہے، یہ سب مسائل ضروریات دین سے ہیں اور اُن کا منکران میں ادنیٰ شک لانے والا قطعاً کافر، یہ قسم اول ہوئی۔

(۶) اولیاء کرام نفعنا اللہ تعالیٰ بھرا کا ہتم فی الدارین کو بھی کچھ علوم غیب ملتے ہیں مگر بوساطت رسل علیہم الصلوٰۃ والسلام۔ معتزلہ خذلہم اللہ تعالیٰ کہ صرف رسولوں کے لیے اطلاع غیب مانتے اور اولیاء کرام رضی اللہ تعالیٰ عنہم کا علوم غیب کا اصلاً حصہ نہیں مانتے گمراہ و مبتدع ہیں۔

(۷) اللہ عزوجل نے اپنے محبوبوں خصوصاً سیدالمحبوبین صلی اللہ تعالیٰ علیہ وعلیہم وسلم کو غیب خمسہ سے بہت جزئیات کا علم بخشا جو یہ کہے کہ خمس میں سے کسی فرد کا علم کسی کو نہ دیا گیا ہزار ہا احادیث متواترۃ المعنیٰ کا منکر اور بد مذہب خاسر ہے، یہ قسم دوم ہوئی۔

(۸) رسول اللہ صلی اللہ تعالیٰ علیہ وسلم کو تعیین وقت قیامت کا بھی علم ملا۔

(۹) حضور کو بلا استثناء جمع جزئیات خمس کا علم ہے۔

(۱۰) جملہ مکتوبات قلم و مکتوبات لوح بالجملہ روز اول سے روز آخر تک تمام ماکان و مایکون مندرجہ لوح محفوظ اور اس سے بہت زائد کا عالم ہے جس میں ماورائے قیامت تو جملہ افراد خمس داخل اور دربارہ قیامت اگر ثابت ہو کہ اس کی تعیین وقت بھی درج لوح ہے تو اسے بھی شامل، ورنہ دونوں احتمال حاصل۔

(۱۱) حضور پر نور صلی اللہ تعالیٰ علیہ وسلم کو حقیقت روح کا بھی علم ہے۔

(۱۲) جملہ مشابہات قرآنیہ کا بھی علم ہے، یہ پانچوں مسائل قسم سوم سے ہیں کہ ان میں خود علماء و آئمہ اہل سنت مختلف رہے ہیں جس کا بیان بعونہ تعالیٰ عنقریب واضح ہوگا ان میں مثبت و نافی کسی پر معاذ اللہ کفر کیا معنی ضلال یا فسق کا بھی حکم نہیں ہو سکتا جب کہ پہلے سات مسئلوں پر ایمان

رکھتا ہو اور ان پانچ کا انکار اُس مرض قلب کی بنا پر نہ ہو جو وہابیہ قائلینم اللہ تعالیٰ کے نجس دلوں کو ہے کہ محمد رسول اللہ صلی اللہ تعالیٰ علیہ وسلم کے فضائل سے جلتے اور جہاں تک بے تنقیص و کمی کی راہ چلتے ہیں، فی قلوبہم مرض فزادہم اللہ مرضاً ولا ھل السنۃ من اللہ احد رضاً امین۔ (ان کے دلوں میں بیماری ہے ان کی بیماری اور بڑھ گئی اور اہل سنت کے لیے اللہ عزوجل کی طرف سے بہترین رضا ہو، آمین! ت)

### وہابیہ کی مکاریاں

اب وہابیہ کی مکاریاں دیکھیے۔

اولاً: انہیں معلوم ہوا کہ سرکارِ اعظم مدینہ طیبہ میں مفتی شافعیہ کو با اتباع اہل ظاہر بعض مسائل قسم سوم میں خلاف ہے، خبیثاً کا اپنا خلاف تو مسائل قسم اول میں تھا انکار ضروریات دیں و توہین حضور پر نور سید المرسلین صلی اللہ تعالیٰ علیہ وسلم کر کے خود انہیں مفتی شافعیہ و جملہ مفتیانِ کرام ہر دو حرم محترم کے روشن فتوؤں سے کافر مرتد مستحق لعنت ابد ٹھہر چکے تھے، جھٹ سب سے ہلکی قسم سوم میں خلاف لاڈالا۔ دو فائدے سوچ کر ایک یہ کہ جب مسئلہ خود اہلسنت کا خلافیہ ہے تو ادھر بھی عباراتِ علماء مل جائیں گی۔ نادانوں کے سامنے غل چمانے کی گنجائش تو ہوگی، دوسرے سب سے بڑا جل یہ کہ مفتی صاحب سے کوئی تحریر ہاتھ آسکے گی جسے بزورِ زبان و زورِ بہتان حسام الحرمین کا معاوضہ ٹھہرا سکیں اور گلے پھاڑ کر چیختنا شروع کیا کہ علم غیب میں مناظرہ کرلو۔ یہی کی پھوٹوں سے کہیے کہ مسائل قسم اول تو اصل الاصول مسائل علم غیب ہیں۔ خبیثو! تم ان کے منکر ہو کر باجماع علماء حریم شریفین کافر ٹھہر چکے ہو۔ انہیں چھوڑ کر سب سے ہلکے مسائل قسم سوم کی طرف کہاں رہے جاتے ہو جو خود ہم اہلسنت کے خلافیہ ہیں۔ پہلے مسلمان تو ہو لو پھر کسی فرعی مسئلہ کو چھیڑو۔ اس کی نظیر یہی ہو سکتی ہے کہ کوئی ملعون معاذ اللہ اللہ عزوجل کے لیے ہمارے ہی سے ہاتھ، پاؤں، آنکھ، کان، گوشت، پوست، استخوان سے مرکب مانے، اور جب اہل اسلام اس کی تکفیر کریں تو ید و عین میں مسئلہ خلافیہ تاویل و تفویض میں بحث کی آڑ لے، اس سے یہی کہا جائے گا کہ ابلیس کے منخرے تو تو صراحتاً اُس قدوس متعالی عزجلالہ کو اپنا سا جسم مان کر کافر ہو چکا ہے تجھ سے اور اس مسئلہ خلافیہ اہلسنت سے کیا علاقہ۔ دجال کے گدھے پہلے آدمی تو بن مسلمان تو ہو۔ پھر تفویض و تاویل پوچھیو، مسلمانو! ان خبیثاء کے علم غیب رٹنے کا یہ حاصل ہے۔

تعالیٰ اللہ و اعلم

اعمالہم (ان پر تباہی پڑے اور اللہ انکے اعمال برباد کرے۔ت)

ٹاپچا: پیش خویش یہ منصوبے گانٹھ کر ایک مقہور مخصوص آثم ماٹوم عہ زنگی کا فور موسوم کو (کہ مکہ معظمہ میں بعون اللہ تعالیٰ خائب و خاسر و ذلیل و مخصوص ہو چکا تھا یہاں تک کہ علمائے کرام حرم شریف نے اس کا نام ہی بدل کر مخصوص رکھ دیا تھا۔) متعین کیا کہ مکہ معظمہ میں تو چھل پیچ نہ چلا مجدد دین و ملت کے انوار علم نے حرم شریف کے کُوچے کو جگمگادیا ہے یہاں کے علمائے کرام بعون الملک العلام فریب میں نہ آئیں گے سرکار اعظم مدینہ طیبہ میں ہنوز "الدولة المکیة بالمادة الغیبیة (۱۳۲۳ھ)" کا آفتاب طالع نہیں ہوا اور مفتی شافعیہ کو خمس میں اشتباہ ہے ہی وہاں جل کھیلیں، مخصوص ماٹوم ہے، ذی ہوش سمجھا کہ اس قدر سے اپنی جگری چہیتوں کفر و ارتداد کی مصیبت بیٹوں کے اندرونی گہرے زخم جانکاہ کا کیا مرہم ہوگا کہ مسئلہ خود اہلسنت کا خلاfiہ ہے بڑھ سے بڑھ اتنا ہوگا کہ مفتی صاحب اپنا قول مختار لکھ دیں اور دوسرے قول کو خلاف تحقیق بتائیں، یہ تو آئمہ و علماء میں صحابہ کرام کے وقت سے آج تک برابر ہوتا آیا ہے اور ہوتا رہے گا اس سے کیا کام چلے گا، لہذا اس میں یہ نمک مرچ ملائے گئے کہ علیحضرت مجدد دین و ملت نے اپنے رسالہ میں علم رسول اللہ صلی اللہ تعالیٰ علیہ وسلم کو سوا علوم ذات و صفات الہی کے جملہ معلومات الہیہ غیر متناہیہ بالفعل کو تفصیل تام محیط ٹھہرایا اور اس احاطہ میں علم الہی و علم نبوی میں صرف قدم و حدود کا فرق بتایا ہے۔

مفتزیوں پر کمالِ قہر الہی کا ثمر یہ کہ یہ من گھڑت باتیں رسالہ علیحضرت کی طرف نسبت کیں جس میں صراحتاً ان اباطیل کا روشن رد ہے جس کا ذکر بعونہ تعالیٰ عنقریب آتا ہے رسالے میں اگر ان باتوں کی نسبت ہاں و نہ، کچھ نہ ہوتا تو ان کا اس کی طرف منسوب کرنا سخت خبیث افتراء تھا نہ کہ رسالے میں بتصریح نام روشن و واضح طور پر جن باتوں کا رد ہوا انہیں کو اس کی طرف نسبت کر یا جائے اس کی نظیر یہی ہو سکتی ہے کہ کوئی ملعون کہے قرآن عظیم میں عیسیٰ مسیح کو خدا لکھا ہے "إِنَّ اللَّهَ هُوَ الْمَسِيحُ ابْنُ مَرْيَمَ"۔<sup>210</sup> (بے شک اللہ مسیح ابن مریم ہی ہے۔ت) اس سے یہی کہا جائے گا کہ او ملعون جنون ابلیس کے مفتون سوجھ کر قرآن عظیم میں ایسا فرمایا ہے یا اس کا رد ارشاد ہوا ہے کہ:

عہ: ماٹوم مجرم سزایافتہ کہ خدائے کیفر کردارش بکنارش نہاد ۱۲۔

<p>بے شک کافر ہیں وہ جو مسیح ابن مریم کو خدا کہتے ہیں تم فرمادو کہ کسی کو اللہ پر کچھ اختیار ہے اگر وہ مسیح ابن مریم اور انکی ماں اور تمام اہل زمین کو فنا کر دینا چاہیے۔</p>	<p>"لَقَدْ كَفَرَ الَّذِينَ قَالُوا إِنَّ اللَّهَ هُوَ الْمَسِيحُ ابْنُ مَرْيَمَ قُلْ فَمَنْ يَمْلِكُ مِنَ اللَّهِ شَيْئًا إِنْ أَرَادَ أَنْ يُهْلِكَ الْمَسِيحَ ابْنَ مَرْيَمَ وَ أُمَّهُ وَمَنْ فِي الْأَرْضِ جَبِيحًا" 211۔</p>
---	--

علی حضرت نے یہ مبارک رسالہ مکہ معظمہ میں تصنیف فرمایا اکابر علمائے مکہ نے خواہش کر کے اس کی نقلیں لیں اس رسالہ کی قسم اول جناب مفتی برزنجی صاحب نے پڑھوا کر سنی حاشا اللہ ہزار ہزار بار حاشا اللہ زہار معقول و مقبول نہیں کہ معاذ اللہ خود حضرت ممدوح ایسے احبث انجس افتراءے ملعون تراشیں یا ان کا تراشنا روار کھیں بلکہ ضرور ضرور ان دل کے اندھوں نے اس مقدس مفتی کی ظاہری نابینائی سے فائدہ اٹھایا اور کوئی نہ کوئی کارروائی دھوکے فریب یا تحریف تصحیف کی عمل میں لائی گئی۔

"إِنَّمَا يَفْتَرِي الْكُذِبَ الَّذِينَ لَا يُؤْمِنُونَ" 212۔ (افتراء وہی باندھتے ہیں جو ایمان نہیں رکھتے۔ ت) اپنے پرانوں

"الْمُرْجِفُونَ فِي الْمَدِينَةِ" 213۔ (مدینہ میں جھوٹ اڑانے والوں۔ ت) کا ترکہ پایا

"وَسَيَعْلَمَ الَّذِينَ ظَلَمُوا أَيَّ مُنْقَلَبٍ يَنْقَلِبُونَ" 214۔ (اور اب جانا چاہتے ہیں ظالم کہ کس کروٹ پر پلٹا کھائیں گے۔ ت)

حاشا: خشاء نے کھایا بھی اور کال بھی نہ کٹا: مفتی صاحب نے ان افتراءی اقوال پر بھی اتنا ہی حکم دیا کہ غلط اور تفسیر قرآن پر بے دلیل جرات ہے اشقیاء کے طائفہ بھر کی چھاتیاں پھٹ گئیں کہ ہائے ہائے رسول کے شہر میں خدا کا قہر سر پر اوڑھا اور کچھ کام نہ چلا۔ اب رامپور، ریلی، دیوبند، تھانہ بھون، انبیٹھ گنگوہ، دہلی، پنجاب وغیرہ کے سب پنج غیب جڑ بڑا کر کمیٹیاں ہوئیں اور رائے پاس ہولی کہ ابلیسی مسخر و! تم اور غم کرو۔ ارے افتراء کی مشین تو تمہارے گھر چل رہی ہے۔ مجدد ملت پر افتراء جوڑے تھے حضرت منی صاحب پر جوڑتے ہوئے کیوں مرے جاتے ہو، بنا برآں پہلے افتراء میں وہ جو علوم ذات و صفات الہی کا استثناء رکھا تھا اپنے ہی چھپے ہوئے رسالے غایۃ المامول سے اسے بھی اڑا دیا جناب منور علی رامپوری اینڈ کو جو اس رسالہ غایۃ المامول کے لانے والے چھانپنے والے ہیں مسلمان سب سے پہلے انہیں کی دن دہاڑے چوری اور سرزوری ملاحظہ فرمائیں۔ رسالے کے صفحہ ۳ پر مفتی صاحب

211 القرآن الکریم ۵/۱۷

212 القرآن الکریم ۱۶/۱۰۵

213 القرآن الکریم ۳۳/۶۰

214 القرآن الکریم ۲۶/۲۲۷

کی طرف منسوب عبارت تو یہ چھاپی:

<p>اس کا عقیدہ یہ ہے کہ نبی کریم صلی اللہ تعالیٰ علیہ وسلم کا علم ہر شے کو محیط ہے حتیٰ کہ مغیباتِ خمسہ کو بھی، اور وہ اللہ تعالیٰ کی ذات و صفات سے متعلق علم کے سوا کسی علم کو اس سے مستثنیٰ نہیں کرتا۔ (ت)</p>	<p>ذهب فیہا ای صلی اللہ تعالیٰ علیہ وسلم علمہ محیط بکل شیء حتی المغیبات الخمس وانہ لایستثنیٰ من ذلك الا العلم المتعلق بذات اللہ تعالیٰ وصفاتہ۔</p>
--	--

جس میں علم متعلق بذاتِ الہی و صفاتِ الہی کا صریح استثناء موجود ہے اور اس عبارت کے منگھڑت خلاصہ کا ترجمہ آخر کتاب میں یوں چھاپا کہ "رسول اللہ صلی اللہ تعالیٰ علیہ وسلم کا علم بھی ایسا ہی محیط ہے جیسے اللہ تعالیٰ کا اور آپ کے علم اور اللہ تعالیٰ کے علم میں کوئی فرق نہیں سوائے حدود و قدم کے"۔

ملاحظہ ہو کہ وہ علم ذات و صفات کا استثناء یک لخت اڑ گیا۔ اور بلا استثناء جمع معلوماتِ الہیہ کو علم نبوی محیط ماننے کا بہتان جڑ گیا۔ بیجا بدین لوگ اکثر افتراء گانٹھا کرتے ہیں اس کا کچھ گلہ نہیں مگر۔ ع

چہ دلا اور است دزدے کہ بکف چراغ دارد

(چور کتنا دلیر ہے کہ ہاتھ میں چراغ رکھتا ہے۔ ت)

کاسماں اور ہی مزہ رکھتا ہے، جس کتاب میں تحریف کریں اسی کے ساتھ اسی کی پشت پر چھاپ دیں اور پھر سر بازار مسلمانوں کو آنکھیں دکھائیں۔ تف تف تف سے کیا ہوتا ہے جب خدا کی لعنت ہی کا خوف نہیں پھرا، پھر اس چالبازی کی کیا شکایت کہ مفتی صاحب کی طرف عبارت تو یہ منسوب کی "العلنی علی رسالۃ ذہب فیہا"، جس کا صاف مفاد یہ کہ یہ مضمون اس رسالہ کا ہے، حالانکہ رسالہ میں اس کا صاف رد لکھا ہے، اور باطنی طائفہ نجدیت کے امام عہ معصوم سفلی آسمان کذب و افتراء کے بدر منور اس کا ترجمہ یوں گانٹھتے ہیں "اپنے دوسرے رسالہ علم غیب کی مجھ کو خبر دی اور اس کا یہ مدعا بیان کیا۔" یعنی یہ مدعا زبانی بیان میں تھا نہ کہ رسالہ میں۔

تاکہ کوئی رسالہ کا تپانچہ دے کر جھوٹ بکنے والا لوٹ دے کر مفتر پور رسالہ میں یہ قول لکھا ہے یا اس کا رد کیا ہے۔ پھر اس ننھی سی کتر بیونت کا کیا گلہ کہ مفتی صاحب کی طرف عبارت تو یہ منسوب کی "فلما ال جہدا فی بیان ان الآیۃ المذکورۃ لا تدل علی مدعاہ دلالة قطعیۃ"

عہ: اسماعیل دہلوی کی صراطِ مستقیم میں۔

جس کا صاف ترجمہ یہ ہے کہ میں نے اپنے چلتی اس بیان میں کمی نہ کی کہ آیت ان کے دعوٰی پر ایسی دلالت نہیں کرتی جو یقینی قطعی ہو۔ اب قصر وہابیت کے منور محل کا چمکتا ترجمہ سنئے۔ آیت مذکورہ تمہارے دعویٰ کی دلیل نہیں ہو سکتی۔ کہاں نفی تیقن کہ یقینی طور پر اثبات نہیں اور کہاں استحالہ کی دلیل ہو ہی نہیں سکتی دو سطر کے ترجمہ میں یہ ڈھٹائیاں اور واں گھائیاں یہ دلربائیاں اور پھر دین و دیانت کا دعوٰی پر قرار ع

چوں وضوئے محکم بی بی تمیز (بی بی تمیز کے محکم مضبوط وضو کی طرح۔ ت)

پھر یہ شرمیلی جھانولی تو خاص انعام دینے کے قابل کہ اسی صفحہ ۳ عبارت مفتی صاحب میں قادیانی، پھر طائفہ امیر یہ امیر حسن سسوانی، پھر طائفہ ندیر یہ ندیر حسین دہلوی، پھر طائفہ قاسمیہ قاسم نانوتوی، پھر رشید احمد گنگوہی، پھر اشرف علی تھانوی، یہ سارے کے سارے نام بنام مذکور تھے اور ان سب پر جب کہ وہ اقوال ان کے ہوں احکام کفر و ضلال مسطور تھے، تن وہابیت کی منور جان جو سرمائی نظروں سے اس کے ترجمہ پر آئیں تو یوں جھلک دے کر اوپ ہو جائیں کہ ہندوستان میں کچھ لوگ گمراہ اور اہل کفر ہیں جو ایسا ایسا کہتے ہیں منجملہ ان کے غلام احمد قادیانی وغیرہ وغیرہ ملاحظہ ہو اپنے پانچوں کو کیا وغیرہ وغیرہ کے پردے میں بٹھایا، وغیرہ کی خاک ڈال کر بلی کی طرح چھپایا ہے غرض۔

عیار ہو مگر آج ہو تم ہو

بندے ہو مگر خوف خدا نہیں رکھتے

ارے بیباک! کیا کہنا ہے تیری اس وغیرہ کا

بہی پردہ ہے سارے ایر غیر انتھو خیرا کا

بریلی کے وہابیہ بھی انہیں حضرت کی چال پر پھول کر اپنی بتیاں والی تحریر سر بازار تشہیر کر بیٹھے۔ مسلمانوں نے پانسوروپے انعام کا اشتہار دیا اگر ایک ہفتہ میں اپنے افتراؤں کا ثبوت دے دیں۔ معیاد گزری اور اس سے دو چند زمانہ گزرا، اور پھر سہ چند تک نوبت پہنچی مگر کسی مفتری کذب کے لب نہ کھلے "قَبِيْهَتِ الَّذِيْمْ كَفَرًا وَاللّٰهُ لَا يَهْدِي الْقَوْمَ الظّٰلِمِيْنَ" ﴿٢١٥﴾۔ تو ہوش اڑ گئے کافر کے، اور اللہ راہ نہیں دکھاتا ظالموں کو۔ ت) میں آروز بعد بعض بے حیا پردہ نشینوں نے کسی اپنے سعید کی فرضی آڑ سے دیوبندی کمیٹیوں کا نتیجہ چھاپا۔ پہلے دو اندھیر تھے تو اس میں افترا، افترا، افترا، افترا کے ڈھیر تھے اور واقعی کوئی

ملعون طائفہ اپنے لعنتی افتراؤں کا ثبوت کہاں سے لائے سو اس کے کہ لعنتوں پر لعنت، غضبوں پر غضب اوڑھے، اس پر مسلمانوں نے العذاب البلیس علی انجس حلائل البلیس ان پر نازل کیا اور تین ہزار روپے کا اعلان دیا اور ان کی مہلت تین ہفتے کر دی اور برسم شہادت ان کے الفاظ کی ٹوکری در بھنگی وغیرہ سب کے ظاہر پیر تھانوی صاحب کے سر دھردی، اگرچہ برسوں کا تجربہ شاہد ہے کہ وہ تین توڑے دیکھ کر بھی لب نہ عہ کھولیں گے۔ اُن کی مہر دہن جب ٹوٹے کہ کچھ گنجائش سوچھے، خیر ایک تدبیر تو کفر پارٹی کی یہ تھی۔ دوسری تدبیر لعنتِ تمخیر اشد ملعون کی بولتی تصویر فلکِ شیطنت کی بدر منیر البلیس لعین کی بڑی ہمیشہ اللہ و رسول پر حملہ کے لیے کفر پارٹی کی تنگی شمشیر، یعنی رسالہ ملعون و شقی ظلماً مسیٰ سیف النقی۔ اس خبیثہ ملعونہ رسالہ نے وہ طرز اختیار کی کہ وہابیہ خذلہم اللہ تعالیٰ پر سے ۳۵ برس کا قرضہ ایک دم میں اُتر وادے،

آستانہ علویہ رضویہ سے سینتیس سال کامل ہوئے کہ وہابیہ کا ردا شاعت پارہا ہے اور آج تک بفضلِ وہاب جل و علا لاجواب رہا ہے۔ کسی گنگوہی، نانوتوی، انبٹھی، تھانوی، دیوبندی، دہلوی، امرتسری کو تاب نہ ہوئی کہ ایک حرف کا جواب لکھیں اور جب مطالبہ جواب کتب کا نام آیا ہے، منکلمین طائفہ نے جو مناظرہ رٹ رہے ہیں وہ وہ چک پھیریاں لیں، وہ وہ اڑان گھائیاں دکھائیں جن کا بیان رسالہ الاستمتاع بذوات القناع سے ظاہر شریفہ ظریفہ رشیدہ رسیدہ نے اپنے اقبال و سجع سے ان کے ادبار پر و ضیق کو ایسی فراموشی حوصلہ کی لے سکھائی ہے کہ چاہیں تو ایک ایک منٹ میں اپنے خصموں کی ایک ایک کتاب کا جواب لکھ دیں۔ اور وہ بھی بے مثل و لاجواب لکھ دیں یعنی خصم کا جو قول چاہیں نقل کریں اور اس کے مخالف جتنی عبارات چاہیں خصم کے آباء و اجداد و مشائخ کی طرف سے گھڑ لیں اور ان کی تصانیف کے نام بھی تراش لیں، ان کے مطبع بھی اپنے افتراؤں سانچے میں ڈھال لیں اور سر بازار بکمال حیا آنکھیں دکھانے کو ہو جائیں کہ تم تو کہتے ہو اور تمہارے والد ماجد اس کے خلاف فلاں کتاب میں یوں فرماتے ہیں، تمہارے جد امجد کا فلاں کتاب میں یہ ارشاد ہے۔ فلاں مشائخ کرام فلاں کتاب میں یوں فرماتے ہیں ان کتابوں کے یہ یہ نام ہیں، فلاں فلاں مطبع میں چھپی، ان کے فلاں فلاں صفحہ پر یہ عبارات ہیں، کیسے اس سے بڑھ کر پکا اور کامل ثبوت اور کیا ہوگا۔ اور بعنایتِ الہی حقیقت دیکھئے تو ان کتابوں کا اصلاً کہیں روئے زمین پر نام و نشان نہیں، زری من گھڑت خیالی تراشیدہ خواہہائے پریشان جن کی تعبیر فقط اتنی کہ "لَعْنَتُ اللّٰهِ عَلٰی

عہ: یہی واقع ہو اس برس سے زیادہ گزرے تھانوی صاحب خاموش باختم ہوش۔



الَّذِينَ يَبْتَغُونَ (جھوٹوں پر اللہ کی لعنت، ت) <sup>216</sup>

مثلاً (۱) صفحہ ۳ پر ایک کتاب بنام تحفۃ المقلدین علیحضرت کے والد ماجد اقدس حضرت مولانا مولوی محمد نقی علی خاں قدس سرہ العزیز کے نام سے گھڑی اور بکمال بے حیائی کہہ دیا کہ مطبوعہ صبح صادق سینٹاپور صفحہ ۱۵۔

(۲) صفحہ ۱۱ پر ایک کتاب بنام ہدایۃ الاسلام علیحضرت علیحضرت کے جد امجد حضور پُر نور سیدنا مولوی محمد رضا علی خاں صاحب رضی اللہ تعالیٰ عنہ کے نام سے تراشی اور بکمال ملعونی کہہ دیا کہ مطبوعہ صبح صادق سینٹاپور صفحہ ۳۰۔

(۳) صفحہ ۲۰ پر ہدایۃ البریہ مطبوعہ صبح صادق کے علاوہ ایک ہدایۃ البریہ مطبوعہ لاہور علیحضرت کے والد روح اللہ کے نام سے گھڑی اور اپنی تراشیدہ عبارتیں اس کی طرف منسوب کر دیں کہ صفحہ ۱۳ میں فرماتے ہیں، صفحہ ۴۱ میں فرماتے ہیں اور سب محض بناوٹ۔

(۴) صفحہ ۱۱ پر ایک کتاب بنام خزینۃ الاولیاء حضور اقدس انور حضرت سیدنا شاہ حمزہ مارہروی رضی اللہ تعالیٰ عنہ کے نام اقدس سے گھڑی اور بکمال شقاوت کہہ دیا کہ مطبوعہ کانپور صفحہ ۱۵۔

(۵) صفحہ ۲۰ پر ایک کتاب بنام تحفۃ المقلدین علیحضرت کے جد امجد نور اللہ تعالیٰ مرقدہ کے نام سے گھڑی اور بکمال شیطنت کہہ دیا مطبوعہ لکھنؤ صفحہ ۱۲۔

(۶) صفحہ ۲۱ پر حضرت اقدس حضور سیدنا شاہ حمزہ رضی اللہ تعالیٰ عنہ کے ملفوظات دل سے گھڑے اور بکمال اہلبیت کہہ دیا کہ مطبوعہ مصطفائی صفحہ ۷ اور خبیثہ شقیہ نے جو عبارت جی سے گھڑی وہ ہوتی تو مکتوب ہوتی نہ کہ ملفوظ اور اس کے اخیر میں دستخط بھی گھڑ لیے کتبہ شاہ حمزہ مارہروی غنی عنہ اللہ کی مہر کا اثر کہ اندھی خبیثہ کو ملفوظ و مکتوب کا فرق تک معلوم نہیں اور دل سے گھڑنت کو آندھی۔ ع

عیب بھی کرنے کو ہنر چاہیے

ع قدم فسق پیشتر بہتر

(۷) خبیثہ ملعونہ نے صفحہ ۱۴ پر ایک کتاب بنام مراۃ الحقیقۃ حضور انور واکرم غوث دو عالم

سیدنا غوث اعظم رضی اللہ تعالیٰ عنہ کے اسم مہر انور سے گھڑی اور بجمال بے ایمانی کہہ دیا کہ مطبوعہ مصر صفحہ ۱۸۔  
(۸) صفحہ ۲۰ پر اعلیٰ حضرت کے والد ماجد عطر اللہ مرقدہ، کی مہر مبارک بھی دل سے گھڑی، اور اس کی یہ صورت بنائی۔

نقی علیٰ حنفی سنی ۱۳۰۱

حالانکہ حضرت والا کی مہر اقدس یہ تھی جو بکثرت کتب پر طبع ہوئی ہے۔

۱۲۶۹  
مولوی رضاعلی  
محمد نقی علی خاں والد

(۹) حضرت اعلیٰ قدس سرہ، کی وفات شریف ۱۲۹۷ھ میں واقع ہوئی خبیثہ نے مہر کاسن ۱۳۰۱ لکھا یعنی وصال شریف کے چار برس بعد مہر کندہ ہوئی۔ سچ ہے جب لعنتِ الہی کا استحقاق آتا ہے، آنکھ، کان، دل سب پٹ ہو جاتے ہیں۔

(۱۰) تقویت الایمان پر سے اعتراضات بزورِ زبان اٹھانے کو صفحہ ۲۸ پر ایک تقویت الایمان مطبوعہ مصطفائی گڑھی، اور اس سے وہ عبارتیں نقل کر دی جس کا دنیا بھر کی کسی تقویت الایمان میں نشان نہیں۔

جب حالت یہ ہے تو اپنی طرف کی فرضی خیالی تصانیف گھڑ دینے کی کیا شکایت۔ محمد نقی اجمیری جو کوئی شخص اس کا مصنف ٹھہرایا ہے، غالباً یہ بھی خیالی گھڑایا کم از کم اسی فرضی ہے۔ ایک بزرگوار نے پہلے ایک اسی رنگ کا رسالہ حمایتِ اعلیٰ حضرت میں لکھ کر یہاں چھاپنے کو بھیجا تھا جس میں مخالفانِ حضرت والا کے کلام ایسے ہی فرضی نقل کیے تھے۔ الحمد للہ اہل سنت ایسی ملعون باتیں کب پسند کریں یہاں سے دھتکار دیا تو مخالف ہو کر دامن وہابیوں کا پکڑا اور ان کو یہ رسالہ سیفِ النقی بھیجا، جھوٹے معبود کے پجاری تو ایسوں کے بھوکے ہی تھے۔ "باسم المعبود الکذاب اللئیم" کہہ کر قبول کر لیا اور اعلان چھاپا کہ بندہ کی معرفت یہ رسالہ اشرف علی وغیرہ بزرگان کی جملہ تصانیف مل سکتی ہیں۔ راقم اصغر حسین مدرسہ دیوبند۔

مسلمان اپنی ہی عادت پر قیاس کرتا ہے، گمان تھا کہ وہ حضرات بیچیا سے بے حیا ہوں،

پھر بھی ایسی ہی سخت سے سخت ناپاک ترخیص گندی گھناؤنی ابلیسی ملعون تحریر کا نام لیتے کچھ تو شرمائیں گے جس کی کمال بے حیائیوں ڈھٹائیوں کی نظیر جہان بھر میں کہیں نہ پائیں گے۔ مگر واضح ہوا کہ وہاں بغضبِ الہی ایک حمام میں سب ننگے ہیں، مدرسہ دیوبند سے اس کی اشاعت تو دیکھ ہی چکے، اب در بھنگی صاحب کی حیاء ملاحظہ ہو، ۱۴ ربیع الاخر شریف کو جناب تھانوی صاحب سے رجسٹری شدہ نوٹس میں استفسار فرمایا تھا کہ کیا آپ مناظرہ کو آمادہ ہوئے ہیں۔ کیا آپ نے در بھنگی صاحب کو اپنا وکیل مطلق کیا ہے۔ آج سوا مہینہ گزرا تھانوی صاحب کو تو حسب عادت جو سوگھ جاتا تھا سوگھ گیا یا دماغ شریف سوگھ کی ناس سے اوگھتا ہی رہتا ہے اور بھی اوگھ گیا۔ مگر ۳۰ ربیع الاخر شریف کو در بھنگی جی اچھلے، اور اپنی ہی خصلت و نسبت کے موافق بہت کچھ کلمات ناپاک اور غلیظ اپنے دہن شریف سے اگلے اور ایک دو ورقہ اپنے نصیبوں کی طرح سیاہ فرمایا جس کا حاصل صرف اس قدر کہ ہاں ہم تھانوی صاحب کے وکیل ہیں، کیا ہم نہیں کہتے کہ ہم تھانوی کے وکیل ہیں ہم نے معززوں کے سامنے کہہ دیا ہے کہ ہم تھانوی کے وکیل ہیں۔ ہاں ہاں اے لو، خدا کی قسم ہم تھانوی کے وکیل ہیں تھانوی جی سے کیوں پوچھو کہ تم نے وکیل کیا یا نہیں، ہم جو کہہ رہے ہیں کہ ہم تھانوی کے وکیل ہیں۔ اچھا تھانوی جی نہیں بولتے کہ ہم ان کے وکیل ہیں تو ان کے نہ بولنے سے کیا یہ مٹ جائے گا کہ ہم تھانوی کے بول ہیں، ہم خود تو بول رہے ہیں کہ ہم تھانوی کے وکیل ہیں تو گنگوہی کی آنکھوں کی قسم ہم تھانوی کے وکیل ہیں۔ مسلمانو! خدارا انصاف یہ صورتیں مناظرہ کرنے کی ہیں۔ اللہ و رسول (جل و علا، وصلی اللہ تعالیٰ علیہ وسلم) کی جیسی عزت ان کی نگاہوں میں ہے طشت از بام ہے اسی پر تو عرب و عجم میں حل و حرم میں ان پر لعنتوں کا لام ہے۔ ہاں بعض دنیاوی عزتوں کا بھاری بوجھ پڑا کہ دفع الوقعی کو در بھنگی صاحب مغالطہ دہی کے لیے اپنے منہ آپ جناب تھانوی صاحب کے وکیل بن بیٹھے۔ اول روز سے تھانوی صاحب پر تمام رسائل و اعلانات میں یہی تقاضا سوار تھا کہ خود مناظرہ میں آتے ہول کھاتے ہو، کھاؤ اپنے مہر و دستخط سے کسی کو وکیل بناؤ، بارے اب خدا خدا کر کے وکالت کی بھنگ سنی تو اس کی تحقیقات حرام ہے۔ خود ساختہ وکیل صاحب کاجروتی حکم ہے کہ جناب تھانوی صاحب کی مہر کیسی، دستخط کہاں کے۔ ان سے پوچھنا ہی بے ضابطہ ہے۔ ہم خود ہی جو کہہ رہے ہیں کہ ہم تھانوی کے وکیل ہیں۔ اس سے بڑھ کر اور کیا ثبوت ہے۔ تھانوی کو رجسٹری شدہ نوٹس پہنچا جس میں وکیل کرنے نہ کرنے کو ان سے پوچھا وہ نہ بولے، لاکھ نہ بولیں، ان کے نہ بولنے سے کیا ہوا، بس اتنا ہی، نہ کہ یہ سمجھا گیا کہ انہوں نے ہم در بھنگی صاحب کو وکیل ہر گز نہ کیا۔ پھر اس سے کیا ہوتا ہے ہم خود جو فرما رہے ہیں کہ ہاں ہم کو تھانوی جی نے وکیل کیا ہے۔ اس میں ہماری

ہاں کے آگے تھانوی جی کے نائے نوئے یا ہائے ہوئے یا مال مٹول یا اول نول یا قول فعل کسی حرکت کا اصلاً اعتبار ہی کیا ہے، آپ نے نہیں سنا کہ ع

گھر سے آیا ہے معتبر نائی

مسلمانو! نہ فقط مسلمانوں، جہاں بھر کے ذرا سی بھی عقل و تمیز رکھنے والو! کبھی اس مزہ کی وکالت کہیں سنی ہے، گویا اس پیرانہ سالہ میں دیوبندیوں نے گھیر گھاڑ کر دو گز اٹیا کیا سر پر پلیٹ دی۔ گورنمنٹ گنگوہیت نے در بھنگی صاحب کے پیر سڑی کا بلا لگا دیا کہ موکل کے انکار اقرار کی کچھ حاجت نہیں فقط ان کا فرمانا کافی ہے، یا وہ تمام دیوبندیوں خواہ خواص تھانوی صاحب کے گھر کی عام مختاری کا ڈپلومہ ان کے پرودینا تھا جس کے بعد تو وکیل کی نسبت دریافت کرنا ہی بے ضابطگی ہے۔

مسلمانو! کیا وکالت یونہی ثابت ہوتی ہے، کیا اس سے در بھنگی صاحب کی محض جھوٹی وکالت کا ہوائی بولانا پھوٹ گیا۔ جناب تھانوی صاحب نے دبی زبان بھی اتنی ہانک نہ دی کہ میں نے وکیل تو کیا ہے، کیا ایسے ہی منہ مناظرہ کرنے کے ہوتے ہیں۔ اللہ اللہ جناب تھانوی صاحب کی یہ گریز، یہ فرار، یہ ہول، یہ خوف، یہ صموت اور اس پر اذنا ب کی یہ حالتیں، اور پھر مناظرہ کا نام بدنام، ارے نامردی تو خدا نے دی ہے، مار مار تو کیے جاؤ ازلی نصیبو انہیں حالتوں پر عظمائے اسلام کو لکھتے ہو کہ خدا نے جو ذلت اور رسوائی آخری عمر میں آپ کی گردن کا طوق بنا دیا ہے کیا ان ناپاک چالوں اور بے شرمی کے حیلوں سے ٹال سکتے ہیں۔

"صُرِبَتْ عَلَيْهِمُ الذِّلَّةُ وَالْمَسْكَنَةُ" (ان پر مقرر کردی گئی خواری اور ناداری۔ ت) کے مصداق ہو کر عزت کی طلب فضول اور عبث ہے۔

ارے منافقو! تمہارے اگلے تو اس سے بھی بڑھ کر کہہ گئے تھے کہ:

<p>اگر ہم مدینہ پھر کر گئے تو ضرور جو بڑی عزت والا ہے وہ اس میں سے نکال دے گا سے جو نہایت ذلت والا ہے۔ (ت)</p>	<p>"لَيْنٌ رَّجَعْنَا إِلَى الْمَدِينَةِ لِيُخْرِجَنَا أَعْدُوهُمْ مِنْهَا وَإِنَّا لَهُمْ عَدُوٌّ" 217۔</p>
--	--

اس پر قرآن عظیم نے کیا جواب دیا:

<p>عزت تو اللہ ورسول اور مسلمانوں کے لیے ہے مگر منافقین کو خبر نہیں۔</p>	<p>"وَلِلَّهِ الْعِزَّةُ وَلِرَسُولِهِ وَلِلَّذِينَ آمَنُوا وَعَلَىٰ آلِ الْمُؤْمِنِينَ وَاللَّسْتُفْقِينَ لَا يُعْلَمُونَ" 218۔</p>
--	--

217 القرآن الکریم ۶۳ / ۸

218 القرآن الکریم ۶۳ / ۸

وہ ملاعنہ ہمیشہ الہی عزت کو ذلت ہی تعبیر کرتے یا اندھے ابلیس کی اندھی نسلوں کو عزت کی ذلت نہیں سو جھتی، اسی پر تو قرآن عظیم نے فرمایا:

خدا انہیں مارے کہاں اوندھے جاتے ہیں۔	"فَتَأْتُهُمُ اللَّهُ تَعَالَى آتِيًّا يُؤْتِكُونَ" 219 -
--------------------------------------	---

یہی ترکہ اگر آپ نے پایا کیا جائے شکایت ہے، واقعی جن کو اللہ تعالیٰ اوندھا کہے ان کی اوندھی اوندھی مت میں اس سے بڑھ کر ناپاک چال اور بے شرمی کا حیلہ کیا ہے کہ زید سے پوچھا جائے عمر و جو اپنے آپ کو تیرا وکیل بتاتا ہے کیا تو نے اسے وکیل کیا ہے اور کمال پاک چال اور بڑی شرمیلی حیلہ گری کیا ہے یہ کہ ۳۵ سال ضرین کھا کر بعض دنیاوی رئیسوں کے دباؤ سے جب دم پر بنے تو ایک بے معنی خود وکیل بنے، جب فرضی موکل صاحب سے تصدیق طلب ہو کہ کیا آپ نے اسے وکیل کیا تو پھر یا مظہر العجائب جواب مع مجیب غائب، بس اور تو کیا کہوں اور اس سے بہتر کہہ بھی کیا سکوں جو قرآن عظیم فرما چکا کہ:

خدا انہیں مارے کہاں اوندھے جاتے ہیں۔	"فَتَأْتُهُمُ اللَّهُ تَعَالَى آتِيًّا يُؤْتِكُونَ" 220 -
--------------------------------------	---

خیر یہ تو مناظرہ دہلی کا خاتمہ تھا جو تھانوی صاحب کی کمال دہشت خواری بے تکان فراری یاد رہے بھنگی بولوں میں ان کی آخری عمر کی سخت ذلت و خواری پر ہوا۔ اور ہونا ہی چاہیے تھا کہ قرآن پاک فرما چکا تھا:

بے شک اللہ تعالیٰ فاسقوں کو راہ نہیں دیتا (ت)	"إِنَّ اللَّهَ لَا يَهْدِي الْقَوْمَ الْفَاسِقِينَ" 221 -
---	---

اور صاف ارشاد فرمایا

خدا انہیں مارے کہاں اوندھے جاتے ہیں۔	"فَتَأْتُهُمُ اللَّهُ تَعَالَى آتِيًّا يُؤْتِكُونَ" 222 -
--------------------------------------	---

یہاں کہنا یہ ہے کہ رسالہ ملعونہ خبیثہ مذکورہ کے کو تک آپ ملاحظہ فرما چکے اور حاشا وہ اس کے چہارم کو تک بھی نہیں۔ خیال تھا کہ دیوبندی مدرسہ سے اگرچہ اس کی اشاعت کا اعلان ہے مگر کوئی دیوبندی ملانا ایسی ناپاک ملعونہ کو اپنی کہتے کچھ تو لے جائے گا۔ لیکن یہ خیال غلط نکلا۔ اب یہی در بھنگی صاحب، نہیں نہیں بلکہ کچھ دنوں کے لیے ان کے منہ بھی تھانوی صاحب، ہاں ہاں یہی سارے کے سارے دیوبندیوں کے مشکل کشا، مناظر، پیر سٹر، پلیڈر، حاویٰ جملہ اصول و نظائر اپنے اسی خواری نامہ ۳۰ ربیع الاخر میں فرماتے ہیں، تحریر میں بھی اب آپ کی حقیقت دیکھنی ہے، سیف النقی اور

<sup>219</sup> القرآن الکریم ۳۰/۹

<sup>220</sup> القرآن الکریم ۳۰/۹

<sup>221</sup> القرآن الکریم ۶/۶۳

<sup>222</sup> القرآن الکریم ۳۰/۹

دین کا ڈنکا تو طبع ہو چکا ہے۔ ملاحظہ سے گزرا ہوگا، الشاب الثاقب اور رجوم بھی طبع ہونے والا ہے، وہ دیکھئے کس فخر کے ساتھ اس ملعونہ کا نام لیا ہے۔ اللہ اللہ مسلمانوں، نہ صرف مسلمانوں، دنیا بھر کے عاقلوں سے پوچھ دیکھو کہ کبھی کسی بیجیا سے بیجیا ناپاک، گھناؤنی سے گھناؤنی، بے باک سے بے باک، پاجی، کیننی، گندی قوم نے اپنے خصم کے مقابل بے دھڑک ایسی حرکات کیں۔ آنکھیں میچ کر گندامنہ پھاڑ کر ان پر فخر کیے۔ انہیں سر بازار شائع کیا اور ان پر افتخار ہی نہیں۔ بلکہ سنتے ہیں کہ ان میں کوئی نئی نویلی، حیدار، شرمیلی، بائگی، ٹیکلی، میٹھی، رسیلی، اچیل، الیللی، چنچل، انیلی، اجودھیہ باشی آنکھ یہ تان لیتی اُچکی ہے۔ ع

ناچنے ہی کو جو نکلے تو کہاں کی گھونگھٹ

اس فاحشہ آنکھ نے کوئی نیا غمزہ تراشا اور اس کا نام شہابِ ثاقب رکھا ہے کہ خود اسی کے شیطانی بے حیائی پر شہابِ ثاقب ہے اس میں وہ حیا پریدہ گیسو پریدہ افتخار سے استناد، استناد سے اعتماد تک بڑھی ہے، کہیں تو اسی ملعونہ بظلم سمات سیف النقی کا آنچل پکڑے سند لائی اور اس کا بھی سہارا چھوڑ خود اپنی طرف سے وہی بے سُری گائی وہ تازہ غمزہ پاروں تک پہنچا تو ان شاء اللہ العزیز اس کی جدِ خبر لی جائے گی۔

مسلمانو! بلکہ ہر مذہب کے عاقلو، کیا ایسوں سے کسی مخاطبہ کا محل رہ گیا کیا اُن کا بجز لاکھوں آفتاب سے زیادہ روشن نہ ہو گیا۔ بد نصیبوں میں کچھ بھی سکتا ہوتا تو ایسی ناپاک حرکت جس کی نظیر آریوں، پادریوں ہندوؤں، بت پرستوں کسی میں نہ ملے ہر گز اختیار نہ کی جاتی۔

ارے دم ہے کسی تھانوی، در بھنگی، سر بھنگی، سر بھنگی، انبٹھی، دیوبندی، نانوتوی، گنگوہی، امرتسری، دہلوی، جنگلی کو ہی میں کہ اُن من گھڑت کتابوں، اُن کے صفحہ، اُن کی عبارتوں کا ثبوت دے اور نہ دے سکے تو کسی علمی بحث یا انسانی بات میں کسی عاقل کے لگنے کے قابل اپنا منہ بنا سکے

اسی کو تک پہنچے یہ لپکا کہ کوئی منہ لگے تیرے

جو تجھ سے بڑھ کے گندا ہو وہ پاجی منہ لگے تیرے

بھلا یہ تو اصغر حسین جی دیوبندی و مرتضیٰ حسن جی در بھنگی و حسین احمد جی اجودھیہ باشی کے تانگے تھے خود پرانے جہان دیدہ گرم و سرد چشیدہ عالیجناب تھانوی صاحب کا چرچہ ملاحظہ ہو۔

ارے بے دم ہے کسی وہابی بے دم میں

اسی ذی العقده ۲۸ھ کی ۲۰ تاریخ کو اعلیٰ حضرت مجدد دین و ملت نے "تھانوی صاحب کا چرخہ" کے نام ایک مفادضہ عالیہ مسمیٰ بنام تاریخی احاث اخیرہ (۱۳۲۸ھ) امضافرمایا جس کے تذکرات نمبر ۹ میں ارشاد ہوا! "یہ مانا کہ جب جواب بن ہی نہ پڑے تو کیا کیجئے کس گھر سے دیتجئے مگر والا جنابا! ایسی ایسی صورتوں

میں انصاف یہ تھا کہ اپنے اتباعِ کامنہ بند کرتے معاملہ دین میں ایسی ناگفتنی حرکات پر انہیں لجاتے شرماتے، اگر جناب کی سے ترغیب نہ تھی تو کم از کم آپ کے سکوت نے انہیں شہ دی یہاں تک کہ انہوں نے سیفِ النقی جیسی تحریر شائع کی جس کی نظیر آج تک کسی آریہ یا پادری سے بھی بن نہ پڑی۔"

پھر استفسارات میں فرمایا:

(۷) آخر آپ بھی اللہ واحد قہار جل و علا کا نام تو لیتے ہیں اسی واحد قہار جبار کی شہادت سے بتائیے کہ یہ حرکات جو آپ کے یہاں کے علمائے مناظرین کر رہے ہیں صاف صریح اُن کے عجزِ کامل اور نہایت گندے جملہ بزول کی دلیل روشن ہیں یا نہیں۔

(۸) جو حصرات ایسی حرکات اور اتنی بے تکلفی اختیار کریں، چھپوائیں، پیچیں، بانٹیں، شائع و آشکار کریں، پیش کریں، حوالہ دیں، اختیار کریں، امور مذکورہ کو رواہ رکھیں، ترک انساد و انکار کریں کسی غافل کے نزدیک لائقِ خطاب ٹھہرا سکتے ہیں یا صاف ظاہر ہو گیا کہ مناظرہ آخر ہو گیا۔

(۹) اسی واحد قہار جل جلالہ کی شہادت سے یہ بھی بتا دیجئے کہ وہ رسالہ ملعونہ جو خاص جناب کے مدرسہ دیوبند سے اشاعت ہو رہا ہے اس اشاعت کی آپ کو اطلاع تو ظاہر مگر اس میں آپ کے مشورے آپ کی شرکت ہے یا نہیں؟ نہیں تو آپ کی رضا و رغبت ہے یا نہیں، نہیں تو آپ کو سکوت اور اس سکوت کا محصل اجازت ہے یا نہیں۔ الخ۔

تھانوی صاحب حسبِ عادت خاموش و خود فراموش، غرض بات وہی ہے کہ ایک حمام میں سب ننگے۔ ع

بے حیا باش آنچہ خواہی کُن

(بے حیا ہو جا پھر جو چاہے کرت۔ ت)

خیر ایسوں کے منہ کہاں تک لگیں اصل بات جس پر اس تمہید کا آغاز تھا عرض کریں کہ اللہ عز و جل جن قلوب کو ہدایت فرماتا ہے ان کا قدم ثباتِ جاہد حق سے لغزش نہیں کرتا اگر ذریتِ شیطان و سوسے ڈالے تو اس پر اعتماد نہیں کرتے پھر جب امرِ حق جھلک دکھاتا ہے معًا ہو شیار ہو جاتے اور ان کی آنکھیں کھل جاتی ہیں اس کی تصدیق والا حضرت بالا درجت معلیٰ برکت حضرت سید حسین حیدر میاں صاحب قبلہ حسینی زیدی واسطی مارہری دامت برکاتہم کا واقعہ نفیسہ ہے حضرت والا اجلہ ساداتِ عظام و صاحبزادگان سرکار مارہرہ مطہرہ و تلامذہ اعلیٰ حضرت تاج الفحول محب الرسول مولینا مولوی حافظ حاجی شاہ محمد عبدالقادر صاحب قادری عثمانی بدایونی قدس سرہ الشریف سے ہیں لکھنؤ اپنے بعض اعزہ کے

معالجہ کو تشریف لائے تھے، شیاطینِ غرابِ خوارِ دیوبندیہ کی غرائیں تو ہندوستان میں برساتی حشرات الارض کی طرح پھیلی ہیں حضرت جھوٹی ٹولہ میں فروکش تھے دروازہ کے قریب ایک شب کچھ دیوبندی غرابوں کا آپس میں یہ ذکر کرتے سنا کہ مولوی احمد رضا خاں صاحب رسول اللہ صلی اللہ تعالیٰ علیہ وسلم کے علمِ غیب کے قائل ہو گئے ہیں اور یہ عقیدہ کفر کا ہے، اور حسبِ عادت افتراء و تہمت بک رہے تھے حضرت کو بہت ناگوار گزرا۔ مگر اللہ اکبر ادھر رب عزوجل کا ارشاد کہ:

"إِنْ جَاءَ كُمْ فَاسِقٌ بِنَبَأٍ فَتَبَيَّنُوهُ" <sup>223</sup> ۔	جب کوئی فاسق تمہارے پاس کچھ خبر لے کر آئے تو خوب تحقیق کر لو۔
--	---

ادھر حضرت میں دینِ متین کی حرارت، صبح ہی علیحضرت مجدد المائتہ الحاضرہ کے نام والا نامہ تحریر فرمایا جس کے ہاشمی تیور یہاں تک تھے کہ بہر نوع مجھ کو اپنی تسکین کی ضرورت ہے اگر آپ سے ممکن ہو تو فرمادیتے۔ حتیٰ کہ ارشاد فرمایا تھا۔ اگر اس میرے عریضہ کا جواب شافی آپ نہ دیں گے تو یہ عقیدہ علمِ غیب کا مجھ کو اپنا تبدیل کرنا پڑے گا۔

علیحضرت مجدد دین و ملت نے فوراً یہ خط جو اس وقت بنامِ خالص الاعتقاد آپ کے پیش نظر ہے حضرت والا کو رجسٹری بھیجا اور اس سے کے ساتھ انباء المصطفیٰ و حسامہ الحرمین و تمہید ایمان و بطش غیب و ظفر الدین الطیب و غیرہا بھی ارسال کیے۔

الحمد للہ کہ اسی آیت کریمہ کا ظہور ہوا کہ "تَنْ كَسْرٌ وَإِذَا هُمْ مُبْصِرُونَ" <sup>224</sup>۔

تقویٰ والوں پر شیطان کچھ وسوسہ ڈالے تو وہ معًا ہوشیار ہو جاتے اور ان کی آنکھیں کھل جاتی ہیں۔

اس خط و رسائل کو تمام و کمال تین ہفتہ میں ملاحظہ فرما کر حضرت والا نے یہ دو گرامی نامے علیحضرت کو ارسال فرمائے۔

نامہ اول:

بسم اللہ الرحمن الرحیم طوبہ نستعین ونصلی ونسلم علی نبیہ الکریم ط

حضرت مولینا و بالفضل اولنا دام ظہم و برکاتہم و عمرہم۔

از حق سید حسین حیدر بعد تسلیم نیاز عرض خدمت عالی اینکہ نوازش نامہ عالی عرض دار لایا۔

عہ: مراد آباد کی طبع دوم کا بہت ناقص چھپا تھا کہ پڑھنے میں دقت تھی ۱۲۔

<sup>223</sup> القرآن الکریم ۶/۳۹

<sup>224</sup> القرآن الکریم ۷/۲۰۱



معزز فرمایا اور تعالیٰ ذاتِ والا کو بایں تجدید و تاسیس دینِ متین سلامت رکھے اس صدی کے مجدد اللہ تعالیٰ نے ہمارے سب کے واسطے ذاتِ عالی کو بھیجا ہے رسائلِ عنایت فرمودہ جناب میں نے حرف بچھڑے اور تمام دن انہیں کے مطالعہ میں گزرتا ہے اگرچہ اس مسئلہ میں جو کچھ میں نے وقتاً فوقتاً آپ کی زبان سے سنا تھا اسی جہلِ متین کو مضبوط پکڑے ہوئے تھا اب اس تقریر والا نے تو میرے اس عقیدہ کو ایسا فواد کر دیا ہے کہ جس کا بیان نہیں، فتویٰ انباء المصطفیٰ نے بوجہ اپنی طبعِ عسہ کے مجھ کو کوئی فائدہ نہیں دیا اور نہ اس تحریر کے بعد مجھ کو حاجت رہی، نسخہ ”تمہیدِ ایمان“ کو دیکھ کر میں اپنی مسرت کا حال کیا عرض کروں علمائے حرین شریفین نے جو کچھ تحریر فرمایا وہ مشتے نمونہ خردوار ہے اور میرا یہی عقیدہ ہے اخوتِ اسلامی و رشتہ خاندانی سے قطع نظر کر کے ابتداء سے میرا یہی عقیدہ ہے کہ اب ہندوستان و عرب میں آپ کا مثل نہیں ہے اور یہ امر بلا مبالغہ میرے دل میں راسخ ہو گیا ہے وہ لوگ جن سے اس بات میں مجھ سے گفتگو ہوئی تھی ابھی تک مجھ کو نہیں ملے ہیں اب وہ ملیں تو رسالہ حرین طیسین دکھاؤں اور جواب لوں میں سے دیوانِ نعمت برادر م حسن رضا خان صاحب مرحوم کو لکھا مرحوم مجھ سے وعدہ فرمائے تھے کہ بعد طبعِ تجھ کو ضرور بھیجوں گا اللہ تعالیٰ ان کو اپنی آغوشِ رحمت میں رکھے مورخہ ۷ ربیع الثانی یومِ دو شنبہ رسائلِ مطبوعہ جدید مجھ کو ضرور مع دیوانِ بھیج دیں آج کل انہیں سے دل بہلتا ہے مکرر وہی مطالعہ میں رہتے ہیں اللہ تعالیٰ آپ کو زندہ و سلامت رکھے زیادہ نیاز فقط، احقر سید حسین حیدر از لکھنؤ جھوائی ٹولہ، مکان حکیم حسن رضا مرحوم۔

اس مدت میں رسائلِ کین کین پنچہ بیچ و بارش سنگی و پیکان جاگنداز بھی بفضلہ تعالیٰ تیار ہو گئے کہ حسبِ الحاکم مع دیوانِ نعت شریف مصنف حضرت مولانا مولوی حاجی حسن رضا خان صاحب رحمۃ اللہ تعالیٰ علیہ روانہ خدمت حضرت والا کیے گئے ادھر اس مدت میں حضرت والا کو وہ مخالفین بھی مل گئے جن کو یہ الہی تلواریں دکھا کر حضرت نے پسپا کیا، اور یہ دوسرا نامہ نامی احضار فرمایا:

نامہ دوم

حضرت مولانا و بفضل المجد اولنا مد ظہم ویر کا تم علی سائر المسلمین، بعد تسلیم نیاز آنکہ پولندہ دیوانِ نعت شریف مع رسائلِ عطیہ حضور پینچے اللہ آپکو زندہ رکھے جن لوگوں سے میری گفتگو ہوئی تھی وہ انہیں مرضی حسن در بھنگی کے ابتداء میں ہیں بارش سنگی و اشتہارات میں نے سب سنائے۔

عہ: مراد آباد کی طبع دوم کا بہت ناقص چھپا تھا کہ پڑھنے میں دقت تھی ۱۲

اس پر بڑا تعجب ظاہر کیا، میں نے کہا کہ مولانا صاحب نے مناظرہ سے انکار نہ فرمایا، بلکہ ان شرائط پر مباحثہ و مناظرہ تمام طائفہ سے فرمایا، اشتہارات وغیرہ دیکھ کر کہا کہ یہ اُن تک پہنچے نہیں ورنہ وہ ایسے نہ تھے کہ رسالہ کا جواب فوری نہ دیتے۔ میں نے عرض کیا کہ یہ تو پرانا منجھا ہوا سچ ہے کہ ڈاک لٹ گئی۔ اُس پر کہا کہ اب ہم تحریر کرتے ہیں رسائل کا نام وغیرہ جو جواب آئے گا۔ آپ عہ کو مطلع کریں گے۔ پھر کہا کہ مولوی صاحب کو لازم نہ تھا کہ علمائے دین کی تکفیر کرتے قلم ان کا بہت تیز ہے۔ میں نے کہا کہ یہ قوم اعداء اللہ پر جہاد کے لیے پیدا ہوئی ہے۔ اب تلوار نہیں رہی تو خدائے تعالیٰ نے وہی کاٹ چھانٹ ان کے قلم کو عطا فرمادی ہے۔ اثنائے ذکر میں یہ بھی کہا کہ مولوی رشید احمد صاحب کے ایک شاگرد کے مقابلہ میں مولوی صاحب کا سارا عرب دشمن ہو گیا اگر وہاں سے چلے نہ آتے تو بڑی مشکل پڑتی۔ میں نے کہا یہ ہی ایک فقرہ آپ نے سچ فرمایا ہے آپ کے مضمون کی شہادت جو علماء حرمین نے دی ہے وہ میرے پاس ہے اسے دیکھ لیجئے کیسا بڑا لکھا مگر اس طرح کا کوئی فقرہ آپ نکال لائیں تو میں مانوں، عبارات میں نے پڑھنا شروع کیں۔ اور اُن حیا داروں کا رنگ متغیر ہونا شروع ہوا میں لاجول پڑھ کر اٹھ کھڑا ہوا فقط ۲۹-۴-۱

مسلمانو! حضرات کی عیاریاں مکاریاں حیا داریاں ملاحظہ کیں حضرت والا سید صاحب قبلہ دامت برکاتہم کی طرح جس بندہ کو خدا عقل و ایمان و انصاف دے گا وہ ان مکاروں ابلیس شعاروں پر لاجول ہی پڑھ کر اٹھے گا۔  
اب بعونہ تعالیٰ خالص الاعتقاد مطالعہ کیجئے اور اپنے ایمان و یقین و محبت و غلامی حضور سید المرسلین صلی اللہ تعالیٰ علیہ وسلم کو تازگی دیجئے۔  
والحمد لله رب العالمین و افضل الصلوٰۃ و اکمل السلام علی سیدنا و مولانا و الہ و صحبہ و ابنہ و حزبہ اجمعین امین  
سید عبدالرحمن غفرلہ

عہ: اب تک ان صاحبوں نے بھی کروٹ نہ لی تو وہ سب کو ایک ہی مرض الموت لاحق ہے ۱۲۔



## رسالہ

### خالص الاعتقاد<sup>۱۳۲۸ھ</sup>

(اعتقادِ خالص)

بسم الله الرحمن الرحيم

نحمدہ ونصلّ علی رسولہ الکریم

بشرف ملاحظہ عالیہ حضرت والادرجیت، بالا منزلت، عظیم البرکتہ حضرت مولانا مولوی سید حسین حیدر میاں صاحب قبلہ دامت برکاتہم العلمیہ، بعد تسلیم آداب خادمانہ عارض۔

(۱) حضرت والا کو معلوم ہوگا کہ وہابیت گنگوہ دیوبند و نانوتہ و تھانہ بھون و دہلی و سہسوان خذلم اللہ تعالیٰ نے اللہ عز و علا و حضور پر نور سید الانبیاء و علیہم افضل الصلوٰۃ و الثناء کی شان میں کیا کیا کلماتِ ملعونہ

نوٹ: یہ کتاب حضرت گرامی مرتبت سید حسین حیدر میاں صاحب مارہروی علیہ الرحمہ کے ان خطوط کے جواب میں بطور مراسلہ لکھی گئی جو موصوف نے بعض دیانبہ کی الزام تراشیوں سے پیدا شدہ صورت حال پر پریشان ہو کر تحقیق کے لیے مصنف علیہ الرحمہ کو تحریر فرمائے تھے اور وہ خطوط چند صفحات قبل رسالہ کی تمہید میں مذکور ہیں۔

بکے، لکھے اور چھاپے، جن پر عامہ علماء عرب و ہند نے ان کی تکفیر کی، کتاب حسام الحرمین مع تمہید ایمان و خلاصہ فوائد فتاویٰ حاضر خدمت ہیں۔ زیادہ نہ ہو تو صرف دو رسالے اولین تمہید ایمان و خلاصہ فوائد کو حرفاً حرفاً ملاحظہ فرمائیں کہ حق آفتاب سے زیادہ واضح ہے۔

(۲) اس کتابِ مستطاب کی اشاعت پر خدا اور رسول (جل و علا و صلی اللہ تعالیٰ علیہ و سلم) کے بدگوئیوں کی جو حالتِ اضطراب و تپج و تاب ہے، بیان سے باہر ہے۔ دو سال سے اسی کتاب کی طبع کے بعد چیتھتے چلاتے اور طرح طرح کے غل مچاتے، پرچوں، اخباروں میں گالیوں کے انبار لگاتے، سوسو پہلو بدلتے، ادھر ادھر پلٹے کھاتے ہیں مگر اصل بحث کا جواب دینا درکنار، اس کا نالیے ہول کھاتے ہیں، بدگوئیوں میں مرتضیٰ حسن چاند پوری دیوبندی اور ان کے یار غار ثناء اللہ امرتسری غیر مقلد صرف اسی لیے غلم چانے، بحثیں بدلنے، گالیاں چھاپنے کے لیے منتخب کیے گئے ہیں جن کے غل پر پانچ پانچ رسالے میرے احباب کے ان کو پینچے ہوئے ہیں ان سب کو بھی جواب غائب اور چیخ بدستور، یہ تمام حال حضرت والا کو ملاحظہ رسالہ ظفر الدین الجید و ظفر الدین الطیب و اشتہار ضروری نوٹس و اشتہار نیازمانہ کے ملاحظہ سے واضح ہوگا۔ سب مرسل خدمت ہیں، اور زیادہ تفصیل احباب فقیر کے رسالہ کین کش پنچہ تپج و رسالہ بارش سنگی و رسالہ پیکان جانگداز کے ملاحظہ سے ظاہر ہوگی۔ یہ سب زیر طبع ہیں، بعد طبع بعونہ تعالیٰ ان سے کہہ دوں گا کہ ارسال خدمت اقدس کریں۔

(۳) اب چند امور ضروری مختصراً عرض کروں کہ بعونہ تعالیٰ ان ظہارِ حق و ابطالِ باطل کو بس ہوں۔

### امر اول

#### وہابیہ کی افترا پر دازیاں

ان چالوں کے علاوہ خدا اور رسول جل و علا و صلی اللہ تعالیٰ علیہ و سلم کے بدگوئیوں نے ادھر یہ مکر گانٹھا کہ کسی طرح معارضہ بالقلب کیجئے یعنی ادھر بھی کوئی بات ایسی نسبت کریں جس پر معاذ اللہ حکم کفر یا ضلال لگا سکیں۔

اس کے لیے مسئلہ غیب میں افترا چھانٹنے شروع کیے۔

(۱) کبھی یہ کہ وہ رسول اللہ صلی اللہ تعالیٰ علیہ و سلم کا علم، ذاتی، بے اعطائے الہی مانتا ہے۔

(۲) کبھی یہ کہ رسول اللہ صلی اللہ تعالیٰ علیہ و سلم کا علم، علم الہی سے مساوی جانتا ہے صرف قدم و

حدوث کافرق کرتا ہے۔

(۳) کبھی یہ کہ باستثناء ذات و صفات الہی باقی تمام معلومات الہیہ کو حضور اقدس صلی اللہ تعالیٰ علیہ وسلم کا علم محیط بتاتا ہے۔

(۴) کبھی یہ کہ امور غیر متناہیہ بالفعل کو حضور پر نور صلی اللہ تعالیٰ علیہ وسلم کا علم بتفصیل تمام حاوی ٹھہراتا ہے۔

حالانکہ واحد قہار یہ دیکھ رہا ہے کہ یہ سب ان اشتیاق کا افترا ہے۔

سچے ہیں تو بتائیں کہ ان میں سے کون سا جملہ فقیر کے کس رسالے، کس فتوے، کس تحریر میں ہے؟

<p>تم فرماؤ لاؤ اپنی دلیل اگر سچے ہو۔ (ت) توجہ گواہ نہ لائے تو وہی اللہ کے نزدیک جھوٹے ہیں۔ (ت) جھوٹ بہتان وہی باندھتے ہیں جو اللہ کی آیتوں پر ایمان نہیں رکھتے اور وہی لوگ جھوٹے ہیں۔ (ت)</p>	<p>"قُلْ هَاتُوا بُرْهَانَكُمْ إِنْ كُنْتُمْ صَادِقِينَ" 225 "فَإِذْ لَمْ يَلْبَسُوا بِاللَّهِ هَدَآءًا وَلِئِكَ عِنْدَ اللَّهِ هُمُ الْكٰذِبُونَ" 226 "إِنَّمَا يَفْتَوِي الْكٰذِبَ الَّذِيْنَ لَا يُؤْمِنُ بِآيٰتِ اللَّهِ ؕ وَأُولٰٓئِكَ هُمُ الْكٰذِبُونَ" 227</p>
--	--

یہی بیانات لوگوں کے سامنے بیان کر کے ان کو پریشان کرتے ہیں ان کا پریشان ہونا حق بجانب ہے اس پر اگر کوئی عالم مخالفت کرے تو ضرور اسے لائق و مناسب ہے۔ مفتریانِ کذاب اگر ان کلمات کا خود مجھ سے استفتاء کرتے تو سب سے پہلے ان باطل باتوں کا رد و ابطال میں کرتا۔ فقیر نے مکہ معظمہ میں جو رسالہ الدولة المکیة بالمادة الغیبیة اس باب میں تصنیف کیا جس کی متعدد نقول علماء کرام مکہ نے لیں اس میں ان تمام خرافات کا رد صریح موجود ہے۔ ان باطل کل یا بعض پر جو عالم مخالفت کرے یا رد لکھے وہ رد لکھے وہ رد و خلافت حقیقہً انہیں ملعون افتراؤں پر عالم ہوگا۔ نہ اس پر جو ان کا ذیب سے بھد اللہ ایسا بری ہے جیسے وہ مفتریانِ کذاب دین و حیا سے۔

<p>اور اب جاننا چاہتے ہیں ظالم کہ کس کروٹ پر پلٹا کھائیں گے۔ (ت)</p>	<p>"وَسَيَعْلَمُ الَّذِيْنَ ظَلَمُوا أَيَّ مُنْقَلَبٍ يَنْقَلِبُونَ" 228</p>
--	--

225 القرآن الکریم ۱۱۱/۲

226 القرآن الکریم ۱۳/۲۳

227 القرآن الکریم ۱۰۵/۱۶

228 القرآن الکریم ۲۲۷/۲۶

حضرت والا کو حق سبحانہ، و تعالیٰ شفاءِ کامل و عاجل عطا فرمائے۔ اگر براہِ کرم قدیم و لطفِ عمیم یہاں تشریف فرما ہو کر خادمِ نوازی کریں تو اصل رسالہ جس پر مولانا تاج الدین الیاس و مولانا عثمان بن عبدالسلام مفتیانِ مدینہ منورہ کی اصل تقریظات اُن کی مُسری دستخطی موجود ہیں، نظرِ انور سے گزاروں گا۔

فی الحال اُس کی دو چار عبارات عرض کرتا ہوں جن سے روشن ہو جائے گا کہ مفتریوں کے افتراء کس درجہ باطل و پادر ہوا ہیں، جس کی نظیر یہی ہو سکتی ہے کہ کوئی یدِ باطن کہے اہلسنت کا مذہب صدیق اکبر رضی اللہ تعالیٰ عنہ پر تبر اور صدیقہ طاہرہ (رضی اللہ تعالیٰ عنہا) پر بہتان اٹھانا ہے۔ والعیاذ باللہ رب العالمین، میرے رسالہ کی نظر اول میں ہے۔

<p>علم ذاتی اللہ عزوجل سے خاص ہے اس کے غیر کے لیے محال ہے، جو اس میں سے کوئی چیز اگرچہ ایک ذرہ سے کمتر سے کمتر غیر خدا کے لیے مانے وہ یقیناً کافر و مشرک ہے۔</p>	<p>(۱) العلم ذاتی مختص بالمولی سبخنہ و تعالیٰ لایسکن لغيره و من اثبت شیئاً منہ و لو ادنی من ادنی من ادنی من ذرۃ لاحد من العلمین فقد کفر و اشرك<sup>229</sup>۔</p>
--	---

(۲) اُسی میں ہے:

<p>غیر متناہی بالفعل کو شامل ہونا صرف علم الہی کے لیے ہے۔</p>	<p>اللاتناہی الکی مخصوص بعلم اللہ تعالیٰ<sup>230</sup>۔</p>
---	---

(۳) اُسی میں ہے:

<p>کسی مخلوق کا معلوماتِ الہیہ کو تفصیل تام محیط ہو جانا شرع سے بھی محال ہے، اور عقل سے بھی، بلکہ اگر تمام اہل عالم اگلے پچھلوں سب کے جملہ علوم جمع کیے جائیں تو اُن کو علومِ الہیہ سے وہ نسبت نہ ہوگی جو ایک بوند کے دس لاکھ حصوں سے ایک حصے کو دس لاکھ سمندروں سے۔</p>	<p>احاطة احد من الخلق بمعلومات اللہ تعالیٰ علی جهة التفصیل التام محال شرعاً و عقلاً بل لو جمع علوم جمیعاً العلمین اولاً و آخراً لما كانت له نسبة ما اصلا الی علوم اللہ سبخنہ و تعالیٰ حتی کنسبة حصۃ من الف الف حصص قطرة الی الف الف بحر<sup>231</sup>۔</p>
--	--

<sup>229</sup> الدولة المکیة النظر الاول مطبعہ اہلسنت بریلی ص ۶

<sup>230</sup> الدولة المکیة النظر الاول مطبعہ اہلسنت بریلی ص ۶

<sup>231</sup> الدولة المکیة النظر الاول مطبعہ اہلسنت بریلی ص ۶

(۴) اسی کی نظر ثانی میں ہے:

زہر و بھر ممتا تقرر ان شبهة مساواة علوم المخلوقين طرا اجمعين بعلم ربنا الله العليين ما كانت لتخطر ببال المسلمين <sup>232</sup> -	ہماری تقریر سے روشن و تاباں ہو گیا کہ تمام مخلوق کے جملہ علوم مل کر بھی علم الہی سے مساوی ہونے کا شبہ اس قابل نہیں کہ مسلمان کے دل میں اس کا خطرہ گزرے۔
--	---

(۵) اسی میں ہے:

قد اقبنا الدلائل القاهرة على ان احاطة علم المخلوق بجميع المعلومات الالهية محال قطعاً عقلاً وسعاً <sup>233</sup> -	ہم قادر و لیلیں قائم کر چکے کہ علم مخلوق کا جمیع معلومات الہیہ کو محیط ہونا ہونا عقل و شرع دونوں کی رو سے یقیناً محال ہے۔
--	--

(۶) اسی کی نظر ثالث میں ہے:

العلم الذاتي والمطلق والمحيط التفصيلي مختص بالله تعالى وما للعباد الا مطلق العلم العطائي <sup>234</sup> -	علم ذاتی اور بالاستیعاب محیط تفصیلی یہ اللہ عزوجل کے ساتھ خاص ہیں بندوں کے لیے صرف ایک گونہ علم بعطائے الہی ہے۔
--	--

(۷) اسی کی نظر خامس میں ہے:

لانقول بمساواة علم الله تعالى ولا بحصوله بالاستقلال ولا نثبت بعطاء الله تعالى ايضاً الا البعض <sup>235</sup> -	ہم نے علم الہی سے مساوات مانیں نہ غیر کے لیے علم بالذات جانیں، اور عطائے الہی سے بھی بعض علم ہی ملتا مانتے ہیں نہ کہ جمیع۔
---	--

میرا مختصر فتویٰ ابن المصطفیٰ بمبئی مراد آباد میں تین بار ۱۳۱۸ھ سے ہزاروں کی تعداد میں طبع ہو کر شائع ہوا، ایک نسخہ اسی کا کہ رسالہ  
الکلمة العلیا کے ساتھ مطبوع ہوا مرسل خدمت ہے، اس سے بڑھ کر جس امر کا اعتقاد میری طرف کوئی نسبت کرے مفتری  
کذاب ہے اور اللہ کے یہاں اس کا حساب۔

<sup>232</sup> الدولة المکیة النظر الثاني مطبع اہل سنت بریلی ص ۱۵

<sup>233</sup> الدولة المکیة النظر الثاني مطبع اہل سنت بریلی ص ۱۶

<sup>234</sup> الدولة المکیة النظر الثالث مطبع اہل سنت بریلی ص ۱۹

<sup>235</sup> الدولة المکیة النظر الخامس مطبع اہل سنت بریلی ص ۲۸

ف: الکلمة العلیا مضمفہ صدر الافاضل مولانا نعیم الدین مراد آبادی علیہ الرحمۃ



امردوم

بندوں کو علم غیب عطا ہونے کی سندیں اور آیاتِ نفی کی مراد

انہیں عبارات سے یہ بھی واضح ہو گیا کہ علم غیب کا خاصہ حضرت عزت ہونا بے شک حق ہے، اور کیوں نہ ہو کہ رب عزوجل فرماتا ہے:

«قُلْ لَا يَعْلَمُ مَنْ فِي السَّمَوَاتِ وَالْأَرْضِ الْغَيْبَ إِلَّا اللَّهُ»<sup>236</sup>۔ تم فرمادو کہ آسمانوں اور زمین میں اللہ کے سوا کوئی عالم الغیب نہیں۔

اور اس سے مراد وہی علم ذاتی و علم محیط ہے کہ وہی باری عزوجل کے لیے ثابت اور اس سے مخصوص ہیں۔ علم عطائی کہ دوسرے کا دیا ہوا ہو۔ علم غیر محیط کہ بعض اشیاء سے مطلع بعض سے ناواقف ہو، اللہ عزوجل کے لیے ہو ہی نہیں سکتا، اس سے مخصوص ہونا تو دوسرا درجہ ہے، اور اللہ عزوجل کی عطا سے علوم غیب غیر محیط کا انبیاء علیہم الصلوٰۃ والسلام کو ملنا بھی قطعاً حق ہے، اور کیوں نہ ہو کہ رب عزوجل فرماتا ہے۔

(۱) «وَمَا كَانَ اللَّهُ لِيُظِلَّكُمْ عَلَى الْغَيْبِ وَ لَكِنَّ اللَّهَ يَجْتَبِي مِنْ سُؤْلِهِ مَنْ يَشَاءُ»<sup>237</sup>۔

اللہ اس لیے نہیں کہ تم لوگوں کو غیب پر مطلع کرے ہاں اللہ اپنے رسولوں سے جسے چاہتا ہے چن لیتا ہے۔

(۲) اور فرماتا ہے:

«عَلِمَ الْغَيْبِ فَلَا يُظهِرُ عَلَى غَيْبِهِ أَحَدًا ۚ إِلَّا مَنِ ارْتَضَىٰ مِنْ رَسُولٍ»<sup>238</sup>۔

اللہ عالم الغیب ہے تو اپنے غیب پر کسی کو مسلط نہیں کرتا سوا اپنے پسندیدہ رسولوں کے۔

(۳) اور فرماتا ہے:

«وَمَا هُوَ عَلَى الْغَيْبِ بِضَنِينٍ»<sup>239</sup>۔

یہ نبی غیب کے بتانے میں بخیل نہیں۔

(۴) اور فرماتا ہے:

«ذَلِكَ مِنْ أَنْبَاءِ الْغَيْبِ نُوحِيهِ إِلَيْكَ»<sup>240</sup>۔

اے نبی! یہ غیب کی باتیں ہم تم کو مخفی طور پر بتاتے ہیں۔

<sup>236</sup> القرآن الکریم ۲/۲۵

<sup>237</sup> القرآن الکریم ۳/۱۷۹

<sup>238</sup> القرآن الکریم ۳/۲۷۶ و ۲۷۷

<sup>239</sup> القرآن الکریم ۸۱/۲۳

<sup>240</sup> القرآن الکریم ۱۲/۱۰۲

(۵) حتیٰ کہ مسلمانوں کو فرماتا ہے:

"يُؤْمِنُونَ بِالْغَيْبِ" <sup>241</sup> ۔	غیب پر ایمان لاتے ہیں۔
--	------------------------

ایمان تصدیق ہے اور تصدیق علم ہے جس شئی کا اصلاً علم ہی نہ ہو اس پر ایمان لانا کیونکر ممکن، لاجرم تفسیر کبیر میں ہے۔

(۶) لا یستنح ان تقول نعلم من الغیب ما لنا علیہ دلیل <sup>242</sup> ۔	یہ کہنا کچھ منع نہیں کہ ہم کو اس غیب کا علم ہے جس میں ہمارے لیے دلیل ہے۔
--	--

(۷) نسیم الریاض میں ہے:

لم یكلفنا الله الايمان بالغيب الا وقد فتح لنا باب غيبه <sup>243</sup> ۔	ہمیں اللہ تعالیٰ نے ایمان بالغیب کا جبھی حکم دیا ہے کہ اپنے غیب کا دروازہ ہمارے لیے کھول دیا ہے۔
---	--

فقیر نے تورسول اللہ صلی اللہ تعالیٰ علیہ وسلم کے لیے کہا تھا یہ ائمہ، علماء جو اپنے لیے مان رہے ہیں معلوم نہیں کہ مخالفین ان پر کون سا حکم جڑیں۔

(۹ و ۸) امام شعرانی کتاب الیواقیت والجواہر میں حضرت شیخ اکبر سے نقل فرماتے ہیں:

للمجتهدین القدم الراسخ فی علوم الغیب <sup>244</sup> ۔	علم غیب میں ائمہ مجتہدین کے لیے مضبوط قدم ہے۔
---	---

(۱۱ و ۱۰) مولنا علی قاری (کہ مخالفین براہِ نافیہ اس مسئلہ میں ان سے سند لاتے ہیں) مرقاۃ شرح مشکوٰۃ شریف میں کتاب عقائد تالیف حضرت شیخ ابو عبد اللہ شیرازی سے نقل فرماتے ہیں:

نحنقدان العبدینقل فی الاحوال حتی یصیر الی نعت الروحانية فیعلم الغیب <sup>245</sup> ۔	ہمارا عقیدہ ہے کہ بندہ ترقی مقامات پا کر صفتِ روحانی تک پہنچتا ہے اس وقت اسے علم غیب حاصل ہوتا ہے۔
--	--

(۱۲) یہی علی قاری مرقاۃ میں اسی کتاب سے ناقل:

<sup>241</sup> القرآن الکریم ۳/۲

<sup>242</sup> مفاتیح الغیب (التفسیر الکبیر) تحت آیة ۳/۲ المطبعة البهية المصرية مصر ۲۸/۲

<sup>243</sup> نسیم الریاض فصل ومن ذلك ما اطلع علیه من الغیوب مرکز الہدنت برکات رضا گجرات ہند ۱۵۱/۳

<sup>244</sup> الیواقیت والجواہر البحت التاسع والاربعون دار احیاء التراث العربی بیروت ۳۸۰/۲

<sup>245</sup> مرقاۃ المفاتیح کتاب الایمان الفصل الاول تحت حدیث ۲ المکتبة الحبیبیه کوئٹہ ۱۲۸/۱

یطلع العبد علی حقائق الاشیاء ویتجلی له الغیب و غیب الغیب <sup>246</sup> ۔	نورِ ایمان کی قوت بڑھ کر بندہ حقائقِ اشیاء پر مطلع ہوتا ہے اور اس پر غیب نہ صرف غیب بلکہ غیب کا غیب روشن ہو جاتا ہے۔
--	---

(۱۳) یہی علی قاری اسی مرتبہ میں فرماتے ہیں:

الناس ینقسم الی فطن یدرک الغائب کالمشاهد وهم الانبیاء والی من الغالب علیہم متابعۃ الحسن و متابعۃ الوهم فقط وهم اکثر الخلائق فلا بدّٰلہم من معلم یکشف لہم المغیبات وما هو الا النبی المبعوث لہذا الامر بتانے والا نہیں مگر نبی کہ خود اس کام کے لیے بھیجا جاتا ہے۔ <sup>247</sup>	آدمی دو قسم کے ہوتی ہیں، ایک وہ زیرک کہ غیب کے مشاہد کی طرح جانتے ہیں اور یہ انبیاء ہیں، دوسرے وہ جن پر صرف حس و وہم کی پیروی غالب ہے اکثر مخلوق اسی قسم کی ہے۔ تو ان کو ایک بتانے والے کی ضرورت ہے جو ان پر غیبوں کو کھول دے اور وہ بتانے والا نہیں مگر نبی کہ خود اس کام کے لیے بھیجا جاتا ہے۔
--	--

(۱۴ اور ۱۵) یہی علی قاری شرح فقہ اکبر میں حضرت ابو سلیمان دارانی رضی اللہ تعالیٰ عنہ سے ناقل:

الفراسة مکشفة النفس ومعاینة الغیب وہی من مقامات الایمان <sup>248</sup> ۔	فراسۃ مومن (جس کا ذکر حدیث میں ارشاد ہوا ہے) وہ رُوح کا کشف اور غیب کا معاینہ ہے۔ اور یہ ایمان کے مقاموں میں سے ایک مقام ہے۔
---	--

(۱۶ اور ۱۷) امام ابن حجر مکی کتاب الاعلام، پھر علامہ شامی سل الحسام میں فرماتے ہیں:

الخواص یجوز ان یعلبوا الغیب فی قضیة او قضایا کما وقع لکثیر منهم واشتہر <sup>249</sup> ۔	جائز ہے کہ اولیاء کو کسی واقعے یا واقعے میں علم غیب ملے جیسا کہ ان میں بہت کے لیے واقع ہو کر مشہور ہوا۔
--	--

(۱۸ اور ۱۹) تفسیر معالم و تفسیر خازن میں زیر قولہ تعالیٰ: "وَمَا هُوَ عَلَى الْغَيْبِ بِضَنِيْنٍ ﴿۲۵۰﴾" ہے۔

یقول انه صلی اللہ تعالیٰ علیہ وسلم	یعنی اللہ عزوجل فرماتا ہے: میرے نبی صلی اللہ تعالیٰ
------------------------------------	---

<sup>246</sup> مرقاۃ المفاتیح کتاب الایمان الفصل الاول تحت حدیث ۲ المکتبۃ الحبیبیہ کوئٹہ ۱۱۹/۱

<sup>247</sup> مرقاۃ المفاتیح کتاب الایمان الفصل الاول تحت حدیث ۲ المکتبۃ الحبیبیہ کوئٹہ ۱۲۰/۱

<sup>248</sup> منج الروض الازھر شرح الفقہ اکبر خوارق العادات الخ مصطفیٰ البابی مصر ص ۸۰

<sup>249</sup> الاعلام بقواطع الاسلام مکتبۃ الحقیقۃ بشارع دار الشفقۃ استنبول ترکی ص ۲۵۹، سل الحسام رسالہ من رسائل ابن عابدین سہیل اکیڈمی لاہور

<p>یاتیہ علم الغیب فلا یبخل بہ علیکم بل یعلمکم 251۔ علیہ وسلم کو غیب کا علم آتا ہے وہ تمہیں بتانے میں بخل نہیں فرماتے بلکہ تم کو بھی اس کا علم دیتے ہیں۔</p>	<p>یاتیہ علم الغیب فلا یبخل بہ علیکم بل یعلمکم 251۔</p>
<p>(۲۰) تفسیر بیضاوی زیر قولہ تعالیٰ: "وَعَلَّمْنَاهُ مِنْ لَدُنَّا عَلِمًا" 252 ہے۔</p>	
<p>یعنی اللہ عزوجل فرماتا ہے وہ علم کہ ہمارے ساتھ خاص ہے اور بے ہمارے بتائے ہوئے معلوم نہیں ہوتا وہ علم غیب ہم نے خضر کو عطا فرمایا ہے۔</p>	<p>ای مہا یختص بنا ولا یعلم الا بتوفیقنا وهو علم الغیوب 253۔</p>
<p>(۲۱) تفسیر ابن جریر میں حضرت سیدنا عبداللہ بن عباس رضی اللہ تعالیٰ عنہما سے روایت ہے۔</p>	
<p>حضرت خضر علیہ الصلوٰۃ والسلام نے موسیٰ علیہ السلام سے کہا: آپ میرے ساتھ نہ ٹھہر سکیں گے۔ خضر علم غیب جانتے تھے انہیں علم غیب دیا گیا تھا۔</p>	<p>قال انک لن تستطیع معی صبرا، وکان رجلا یعلم علم الغیب قد علم ذلک 254۔</p>
<p>(۲۲) اُسی میں ہے عبداللہ ابن عباس نے فرمایا: خضر علیہ الصلوٰۃ والسلام نے کہا:</p>	
<p>جو علم غیب میں جانتا ہوں آپ کا علم اُسے محیط نہیں۔</p>	<p>لم تحط من علم الغیب بما اعلم 255۔</p>
<p>(۲۳) امام قسطلانی مواہب لدنیہ شریف میں فرماتے ہیں:</p>	
<p>نبوت کے معنی ہی یہ ہیں کہ علم غیب جاننا۔</p>	<p>النبوة التي هي الاطلاع على الغیب 256۔</p>
<p>(۲۴) اُسی میں نبی صلی اللہ تعالیٰ علیہ وسلم کے اسم مبارک نبی کے بیان میں فرمایا:</p>	
<p>حضور کو نبی اس لیے کہا جاتا ہے کہ اللہ تعالیٰ نے حضور کو اپنے غیب کا علم دیا۔</p>	<p>النبوة ما خوذت من النبء وهو الخبر ای ان اللہ تعالیٰ اطالعہ على غیبہ 257۔</p>

251 معالم التنزیل تحت آیة ۲۴/۸۱ دار الکتب العلمیہ بیروت ۴/۲۲۲، لباب التاویل فی معانی التنزیل (تفسیر الخازن) ۳/۳۹۹

252 القرآن لکریم ۱۸/۲۵

253 انوار التنزیل (تفسیر البیضاوی) تحت آیة ۲۵/۱۸ دار الفکر بیروت ۳/۵۱۰

254 جامع البیان (تفسیر الطبری) تحت آیة ۱۸/۶۷ دار احیاء التراث العربی بیروت ۱۵/۳۲۳

255 جامع البیان (تفسیر الطبری) تحت آیة ۱۸/۶۸ دار احیاء التراث العربی بیروت ۱۵/۳۲۳

256 المواہب اللدنیہ المقصد الثانی الفصل الاول المکتب الاسلامی بیروت ۲/۴۷

257 المواہب اللدنیہ المقصد الثانی الفصل الاول المکتب الاسلامی بیروت ۲/۳۶، ۳۵

(۲۵) اُسی میں ہے:

قد اشتہرو وانتشر امرہ صلی اللہ تعالیٰ علیہ وسلم بین اصحابہ بالاطلاع علی الغیوب <sup>258</sup> ۔	بے شک صحابہ کرام میں مشہور و معروف تھا کہ نبی صلی اللہ تعالیٰ علیہ وسلم کو غیبوں کا علم ہے۔
---	---

(۲۶) اُسی کی شرح زرقاتی میں ہے:

اصحابہ صلی اللہ تعالیٰ علیہ وسلم جازمون باطلاعہ علی الغیب <sup>259</sup> ۔	صحابہ کرام یقین کے ساتھ حکم لگاتے تھے کہ رسول اللہ صلی اللہ تعالیٰ علیہ وسلم کو غیب کا علم ہے۔
--	--

(۲۷) علی قاری شرہ بردہ شریف میں فرماتے ہیں:

علیہ صلی اللہ تعالیٰ علیہ وسلم حاو لغنون العلم (الی ان قال) ومنها علیہ بالامور الغیبیة <sup>260</sup> ۔	رسول اللہ صلی اللہ تعالیٰ علیہ وسلم کا علم اقسام علم کو حاوی ہے غیبوں کا علم بھی علم حضور کی شاخوں سے ایک شاخ ہے۔
---	---

(۲۸) تفسیر امام طبری اور تفسیر در منثور میں بروایت ابو بکر بن ابی شیبہ استاذ امام بخاری و مسلم وغیر بائمہ محدثین سیدنا امام مجاہد تلمیذ خاص حضرت سیدنا عبداللہ ابن عباس رضی اللہ تعالیٰ عنہم سے ہے:

انہ قال فی قوله تعالیٰ ولئن سألتہم ليقولن انما کنا نخوض ونلعب قال رجل من المنافقین یحدثنا محمد ان ناقة فلان بوادی کذا وکذا وما یدریہ بالغیب <sup>261</sup> ۔	انہوں نے فرمایا اللہ کے قول ولئن سألتہم ليقولن انما کنا نخوض ونلعب قال رجل من المنافقین یحدثنا محمد ان ناقة فلان بوادی کذا وکذا وما یدریہ بالغیب <sup>261</sup> ۔
--	---

یعنی کسی کا ناکہ گم ہو گیا تھا رسول اللہ صلی اللہ تعالیٰ علیہ وسلم نے فرمایا کہ وہ فلاں جنگل میں ہے ایک منافق

<sup>258</sup> المواہب اللدنیة المقصد الثامن الفصل الثالث المکتب الاسلامی بیروت ۳/ ۵۵۴

<sup>259</sup> شرح الزرقاتی علی المواہب اللدنیة الفصل الثالث دار المعرفۃ بیروت ۷/ ۲۰۰

<sup>260</sup> الزبدۃ العبدۃ شرح البردۃ تحت شعرو واقفون لیدیہ عند حدہم جمعیۃ علماء سکندریہ خیر پور سندھ ص ۵۷

<sup>261</sup> جامع البیان (تفسیر الطبری) تحت آیۃ ۹/ ۲۵ دار احیاء التراث العربی بیروت ۱۰/ ۱۹۶، الدر المنثور بحوالہ ابن ابی شیبہ وغیرہ تحت آیۃ ۹/ ۲۵

دار احیاء التراث العربی بیروت ۳/ ۲۱۰

بولوا محمد غیب کیا جائیں اسی پر اللہ عزوجل نے یہ آیت کریمہ اتاری کہ ان سے فرمادیتے کہ اللہ اور اس کے رسول اور اس کی آیتوں سے ٹھٹھا کرتے ہو، بہانے نہ بناؤ تم کافر ہو چکے ایمان کے بعد۔  
حضرت ملاحظہ فرمائیں کہ یہ آیت مخالفین پر کیسی آفت ہے۔

### وہابیہ پر غضبوں کی ترقیاں

پہلا غضب: ان پر ائمہ کے اقوال تھے کہ دریا سے قطرہ عرض کیے ان پر تو یہیں تک تھا کہ یہ سب ائمہ دین ان مخالفین دین کے مذہب پر معاذ اللہ کافر و مشرک ٹھہرتے ہیں۔

دوسرا غضب: اس سے زیادہ آفت اُس حدیث ابن عباس میں تھی کہ معاذ اللہ عبد اللہ ابن عباس خضر علیہ الصلوٰۃ والسلام کے لیے علم غیب بتا کر کافر قرار پاتے ہیں۔

تیسرا غضب: اُس سے عظیم تر اشد آفت مواہب شریف اور زرقانی کی عبارات میں تھی کہ نہ صرف عبد اللہ ابن عباس بلکہ عام صحابہ کرام رضی اللہ تعالیٰ عنہم رسول اللہ صلی اللہ تعالیٰ علیہ وسلم کے علم غیب پر ایمان لا کر وہابیہ کے دھرم میں کافر ہوئے جاتے ہیں۔

چوتھا غضب: اس سے سخت تر ہولناک آفت ابن عباس رضی اللہ تعالیٰ عنہما کی دوسری حدیث میں تھی کہ سیدنا خضر علیہ الصلوٰۃ والسلام نبی ہیں خود اپنے لیے علم غیب بتا کر معاذ اللہ (حاکم بدہن وہابیہ) کافر ٹھہرتے ہیں۔

پانچواں غضب: اُس سے بھی انتہا درجہ کی حد سے گزری ہوئی آفت کہ سیدنا موسیٰ کلیم اللہ علیہ الصلوٰۃ والسلام کہ اجماعاً قطعاً، یقیناً، ایماناً اللہ کے رسول و نبی اور اولوالعزم من الرسل سے ہیں وہابیہ کی تکفیر سے کہاں بچتے ہیں۔

خضر علیہ الصلوٰۃ والسلام نے خود ان سے کہا کہ مجھے علم غیب ہے جو آپ کو نہیں، اور موسیٰ علیہ الصلوٰۃ والسلام نے اس پر کچھ انکار نہ فرمایا۔ کیا اس پر ایک وہابی نہ کہے گا کہ افسوس ایک ناؤ کا تختہ توڑ دینے یا گرتی دیوار بے اُبرت سیدھی کر دینے پر وہ اعتراض کہ باوصف وعدہ صبر نہ ہو سکا اور وہابی شریعت کی رُو سے منہ بھر کلمہ کفر سُننا اور شربت کا گھونٹ پی کر چپ رہے۔

خیر، ان سب آفتوں کا وہابیہ کے پاس تین کہاوتوں سے علاج تھا۔

موسیٰ علیہ الصلوٰۃ والسلام نے حضرت خضر کے لیے علم غیب تسلیم کیا تو وہابیہ کہہ سکتے تھے کہ موسیٰ بد دین خود مایاں بد دین خود، حضرت خضر علیہ الصلوٰۃ والسلام نے اپنے لیے علم غیب بتایا تو وہ اس شیطانی مثل کی آڑ لے سکتے تھے

کہ ناؤ کس نے ڈبوئی، خواجہ خسر نے۔

ابن عباس و صحابہ کرام رضی اللہ تعالیٰ عنہم نے نبی کریم صلی اللہ تعالیٰ علیہ وسلم کے لیے علم غیب جانا تو کسی دہن دریدہ وہابی کو کہتے کیا لگتا کہ:

پیراں نمی پرند مریداں مے پرانند  
(پیر نہیں اڑتے بلکہ مریداں نہیں اڑتے ہیں۔ت)

لعنة الله على الظالمين (ظالموں پر اللہ تعالیٰ کی لعنت، ت)

مگر چھٹا غضب: دُھر کی قیامت تو خود اللہ واحد قہار نے ڈھادی، پورا قہر اس آیت کریمہ اور اس کی شانِ نزول نے توڑا۔ یہاں اللہ عزوجل یہ حکم لگا رہا ہے کہ جو شخص رسول اللہ صلی اللہ تعالیٰ علیہ وسلم کی غیب دانی سے منکر ہو وہ کافر ہے، وہ اللہ و رسول سے ٹھٹھا کرتا ہے، وہ کلمہ گوئی کر کے مرتد ہوتا ہے، افسوس کہ یہاں اس چوتھی مثل کے سوا کچھ گنجائش نہیں کہ۔

مازیا ران چشم یاری دانتیم  
خود غلط بود آنچه ما پنداشتیم

(ہم نے دوستوں سے دوستی کی امید رکھی تھی جو کچھ ہم نے گمان کیا وہ خود غلط تھا۔ت)

بھلا جس خدا کی توحید بنی رکھنے کے لیے نبی سے بگاڑی، رسولوں سے بگاڑی، سب کے علم پر دولتی جھاڑی، غضب ہے وہی خدا وہابیہ کو چھوڑ کر رسول کا ہو جائے، الٹا وہابیہ پر حکم کفر لگائے، سچ ہے اب کسی سے دوستی کا دھرم نہ رہا، معلوم نہیں کہ اب مخالفین اپنے سرگروہوں کا فتویٰ مانتے ہیں یا اللہ واحد قہار کا، ولا حول ولا قوۃ الا باللہ (نہ گناہ سے بچنے کی طاقت ہے نہ ہی نیکی کرنے کی قوت مگر بلندی و عظمت والے خدا کی طرف سے، ت)

### امر سوم

#### ذاتی و عطائی کی جانب علم کا انقسام اور علماء کی تصریحات

مخالفین کو تو محمد رسول اللہ صلی اللہ تعالیٰ علیہ وسلم کے فضائل کریمہ کی دشمنی نے اندھا بہرا کر دیا، انہیں حق نہیں سوچتا مگر تھوڑی سی عقل والا سمجھ سکتا ہے کہ یہاں کچھ بھی دشواری نہیں۔

علم یقیناً ان صفات میں سے ہے کہ غیر خدا کو بعتائے خدا مل سکتا ہے، تو ذاتی و عطائی کی طرف اس کا انقسام یقینی، یونہی محیط و غیر محیط کی تقسیم بدیہی، ان میں اللہ عزوجل کے ساتھ خاص ہونے کے

قابل صرف ہر تقسیم کی قسم اول ہے یعنی علم ذاتی و علم محیط حقیقی۔

تو آیات و احادیث و اقوال علماء جن میں دوسرے کے لیے اثبات علم غیب سے انکار ہے ان میں قطعاً یہی قسمیں مراد ہیں۔ فقہاء کہ حکم تکفیر کرتے ہیں انہیں قسموں پر حکم لگاتے ہیں کہ آخر بنائے تکفیر یہی تو ہے کہ خدا کی صفت خاصہ دوسرے کے لیے ثابت کی۔ اب یہ دیکھ لیجئے کہ خدا کے لیے علم ذاتی خاص ہے یا عطائی، حاشا للہ علم عطائی خدا کے ساتھ ہونا درکنار خدا کے لیے محال قطعی ہے کہ دوسرے کے دیئے سے اسے علم حاصل ہو پھر خدا کے لیے علم محیط حقیقی خاص ہے یا غیر محیط، حاشا للہ علم محیط خدا کے لیے محال قطعی ہے جس میں بعض معلومات مجہول رہیں، تو علم عطائی غیر محیط حقیقی غیر خدا کے لیے ثابت کرنا خدا کی صفت خاصہ ثابت کرنا کیونکر ہو۔ تکفیر فقہاء اگر اس طرف ناظر ہو تو معنی یہ ٹھہریں گے کہ دیکھو تم غیر خدا کے لیے وہ صفت ثابت کرتے ہو جو زہار خدا کی صفت نہیں ہو سکتی لہذا کافر ہو یعنی وہ صفت غیر کے لیے ثابت کرنی چاہیے تھی جو خاص خدا کی صفت ہے، کیا کوئی احمق ایسا بحث جنون گوارا کر سکتا ہے۔ ولکن النجدیۃ قوم لا یعقلون (لیکن نجدی بے عقل قوم ہے۔ ت)

(۳۰ و ۲۹) امام ابن حجر مکی فتاویٰ حدیثیہ میں فرماتے ہیں:

<p>یعنی ہم نے جو آیات کی تفسیر کی امام نووی رحمۃ اللہ تعالیٰ نے اپنے فتاویٰ میں اس کی تصریح کی، فرماتے ہیں آیت کے معنی یہ ہیں کہ غیب کا ایسا علم صرف خدا کو ہے جو بذات خود ہو اور جمع معلومات کو محیط ہو۔</p>	<p>وما ذکرناہ فی الایۃ صرح بہ النووی رحمۃ اللہ تعالیٰ فی فتاواہ فقال معناہا لا یعلم ذلک استقلاً لا و علم احاطۃ بکل المعلومات الا اللہ تعالیٰ<sup>262</sup>۔</p>
---	---

(۳۱) نیز شرح ہمز یہ میں فرماتے ہیں:

<p>غیب اللہ کے لیے خاص ہے مگر بمعنی احاطہ تو اس کے منافی نہیں کہ اللہ تعالیٰ نے اپنے بعض خاصوں کو بہت سے غیبوں کا علم دیا یہاں تک کہ ان پانچ میں سے جن کو نبی صلی اللہ تعالیٰ علیہ وسلم نے فرمایا کہ ان کو اللہ کے سوا کوئی نہیں جانتا ہے۔</p>	<p>انہ تعالیٰ اختص بہ لکن من حیث الاحاطۃ فلا ینافی ذلک اطلاع اللہ تعالیٰ لبعض خواصہ علی کثیر من المغیبات حتی من الخمس التی قال صلی اللہ تعالیٰ علیہ وسلم فیہن خمس لا یعلمہن الا اللہ<sup>263</sup>۔</p>
--	---

<sup>262</sup> فتاویٰ حدیثیہ مطلب فی حکم ما اذا قال فلان یعلم الغیب مصطفیٰ البابی مصر ص ۲۲۸

<sup>263</sup> افضل القراء القراء ام القرزی تحت شعرك ذات العلوم الخ مجمع الثقافی ابو ظبی ۲۴۳-۱۴۳



(۳۲) تفسیر کبیر میں ہے:

قوله ولا اعلم الغيب يدل على اعترافه بأنه غير عالم بكل المعلومات <sup>264</sup> ۔	یعنی آیت میں جو نبی صلی اللہ تعالیٰ علیہ کو ارشاد ہوا تم فرمادو میں غیب نہیں جانتا، اس کے یہ معنی ہیں کہ میرا علم جمیع معلومات الہیہ کو حاوی نہیں۔
--	--

(۳۳ و ۳۴) امام قاضی عیاض شفا شریف اور علامہ شہاب الدین خفاجی اس کی شرح نسیم الریاض میں فرماتے ہیں۔

هذه المعجزة في اطلاعه صلى الله تعالى عليه وسلم على الغيب (المعلومة على القطع) بحيث لا يمكن انكارها او التردد فيها لا حد من العقلاء (لكثرة روايتها واتفاق معانيها على الاطلاع على الغيب) وهذا لا ينافي الايات الدالة على انه لا يعلم الغيب الا الله و قوله ولو كنت اعلم الغيب لاستكثرت من الخير فان المنفى علمه من غير واسطة واما اطلاعه صلى الله تعالى عليه وسلم عليه با علام الله تعالى له فامر متحقق بقوله تعالى فلا يظهر على غيبه احدا الا من ارتضى من رسول <sup>265</sup> ۔	رسول اللہ صلی اللہ تعالیٰ علیہ وسلم کا معجزہ علم غیب یقیناً ثابت ہے جس میں کسی عاقل کو انکار یا تردد کی گنجائش نہیں کہ اس میں احادیث بکثرت آئیں اور ان سب سے بالاتفاق حضور کا علم غیب ثابت ہے اور یہ ان آیتوں کے کچھ منافی نہیں جو بتاتی ہیں کہ اللہ کے سوا کوئی غیب نہیں جانتا اور یہ کہ نبی صلی اللہ تعالیٰ علیہ وسلم کو اس کہنے کا حکم ہوا کہ میں غیب جانتا تو اپنے لیے بہت خیر جمع کر لیتا، اس لیے کہ آیتوں میں نئی اس علم کی ہے جو بغیر خدا کے بتائے ہو اور اللہ تعالیٰ کے بتائے سے نبی صلی اللہ تعالیٰ علیہ وسلم کو علم غیب ملتا تو قرآن عظیم سے ثابت ہے، کہ اللہ اپنے غیب پر کسی کو مسلط نہیں کرتا سوا اپنے پسندیدہ رسول کے۔
---	---

(۳۵) تفسیر نیشاپوری میں ہے:

لا اعلم الغيب فيه دلالة على ان الغيب بالاستقلال لا يعلمه الا الله <sup>266</sup> ۔	آیت کے یہ معنی ہیں کہ علم غیب جو بذاتِ خود ہو وہ خدا کے ساتھ خاص ہے۔
--	--

<sup>264</sup> مفاتیح الغیب

<sup>265</sup> نسیم الریاض شرح الشفا للقاضی عیاض ومن ذلك ما اطلع عليه من الغيوب من مركز الهنت برکات رضا ۳/ ۱۵۰

<sup>266</sup> غرائب القرآن (تفسیر النیسابوری) تحت آیة ۶/ ۵۰ مصطفیٰ البابی مصر ۶/ ۱۱۰

(۳۶) تفسیر نمودار جلیل میں ہے:

معناہ لا یعلم الغیب بلا دلیل الا اللہ او بلا تعلیم الا اللہ او جمیع الغیب الا اللہ <sup>267</sup> ۔	آیت کے یہ معنی ہیں کہ غیب کو بلا دلیل و بلا تعلیم جاننا یا جمع غیب کو محیط ہونا یہ اللہ تعالیٰ کے ساتھ خاص ہے۔
---	--

(۳۷) جامع الفصولین میں ہے:

یجاب بآنه یسکن التوفیق بان المنفی هو العلم بالاستقلال لا العلم بالاعلام او المنفی هو المجرور به لا المظنون ویؤیدہ قوله تعالیٰ اتجعل فیہا من یفسد فیہا الا یہ لآئہ غیب اخبر به الملائکة ظناً منهم او باً علام الحق فینبغی ان یکفر لو ادعاه مستقلاً لا لو اخبر به باعلام فی نومہ او یقظتہ بنوع من الكشف اذ لا منافاة بینہ وبين الا یہ لما مر من التوفیق <sup>268</sup> ۔	(یعنی فقہانے دعویٰ علم غیب پر حکم کفر کیا اور حدیثوں اور آئمہ ثقات کی کتابوں میں بہت غیب کی خبریں موجود ہیں جن کا انکار نہیں ہو سکتا) اس کا جواب یہ ہے کہ ان میں تطبیق یوں ہو سکتی ہے کہ فقہاء نے اس کی نفی کی ہے کہ کسی کے لیے بذاتِ خود علم غیب مانا جائے، خدا کے بتائے سے علم غیب کی نفی نہ کی، یا نفی قطعی کی ہے نہ ظنی کی، اور اس کی تائید یہ آیت کریمہ کرتی ہے، فرشتوں نے عرض کیا تو زمین میں ایسوں کو خلیفہ کرے گا جو اس میں فساد و خونریزی کریں گے۔ ملائکہ غیب کی خبر بولے مگر ظناً یا خدا کے بتائے سے، تو تکفیر اس پر چاہیے کہ کوئی بے خدا کے بتائے سے، تو تکفیر اس پر چاہیے کہ کوئی بے خدا کے بتائے علم غیب ملنے کا دعویٰ کرے نہ یوں کہ براہِ کشف جاگتے یا سوتے میں خدا کے بتائے سے، ایسا علم غیب آیت کے کچھ منافی نہیں۔
--	--

(۳۸ و ۳۹) رد المحتار میں امام صاحب ہدایہ کی مختارات النوازل سے ہے:

لو ادعی علم الغیب بنفسہ	اگر بذاتِ خود علم غیب حاصل کر لینے کا دعویٰ
-------------------------	---

یکفر<sup>269</sup> - کرے تو کافر ہے۔

(۴۴۳۳۰) اسی میں ہے:

قال في التنار خانية وفي الحجة ذكر في الملتقط انه لا يكفر لان الاشياء تعرض على روح النبي صلى الله تعالى عليه وسلم وان الرسل يعرفون بعض الغيب قال الله تعالى عالم الغيب فلا يظهر على غيبه احد الا من ارتضى من رسول اه قلت بل ذكروا في كتب العقائد ان من جملة كرامات الاولياء الاطلاع على بعض المغيبات وردوا على المعتزلة المستدلين بهذه الآية على نفيها<sup>270</sup> -

تاہا رخانیہ میں ہے کہ فتاویٰ حج میں ہے، ملقط میں فرمایا: کہ جس نے اللہ ورسول کو گواہ کر کے نکاح کیا کافر نہ ہوگا۔ اس لیے کہ اشیاء نبی صلی اللہ تعالیٰ علیہ وسلم کی روح مبارک پر عرض کی جاتی ہیں اور بے شک رسولوں کو بعض علم غیب ہے، اللہ تعالیٰ فرماتا ہے غیب کا جاننے والا تو اپنے غیب پر کسی کو مسلط نہیں کرتا۔ مگر اپنے پسندیدہ رسولوں کو علامہ شامی نے فرمایا کہ بلکہ ائمہ اہلسنت نے کتب عقائد میں فرمایا کہ بعض غیبوں کا علم ہونا اولیاء کی کرامت سے ہے اور معتزلہ نے اس آیت کو اولیاء کرام سے اس کی نفی پر دلیل قرار دیا۔ ہمارے ائمہ نے اس کا رد کیا یعنی ثابت فرمایا کہ آیہ کریمہ اولیاء سے بھی مطلقاً علم غیب کی نفی نہیں فرماتی۔

(۴۵) تفسیر غرائب القرآن و رغائب الفرقان میں ہے:

لم ينف الا الدراية من قبل نفسه وما نفى الدراية من جهة الوحي<sup>271</sup> -

رسول اللہ صلی اللہ تعالیٰ علیہ وسلم نے اپنی ذات سے جاننے کی نفی فرمائی ہے خدا کے بتائے سے جاننے کی نفی نہیں فرمائی۔

(۴۷۳۶) تفسیر جمل شرح جلالین و تفسیر خازن میں ہے:

المعنى لا اعلم الغيب الا ان آیت میں جو ارشاد ہوا کہ میں غیب نہیں جانتا۔

<sup>269</sup> رد المحتار کتاب الجہاد باب المرتد دار احیاء التراث العربی بیروت ۲۹۷/۳

<sup>270</sup> رد المحتار کتاب النکاح قبیل فصل فی المحرمات دار احیاء التراث العربی بیروت ۲۷۶/۲

<sup>271</sup> غرائب القرآن (تفسیر النیسای پوری) تحت آیت ۴۶/۹ مصطفیٰ البابی مصر ۲۶/۸

<p>اس کے معنی یہ ہیں کہ میں بے خدا کے بتائے نہیں جانتا۔</p>	<p>یطلعنی اللہ تعالیٰ علیہ <sup>272</sup>۔</p>
<p>آیت کے یہ معنی ہیں کہ جب تک کوئی وحی یا کوئی دلیل قائم نہ ہو مجھے بذاتِ خود غیب کا علم نہیں ہوتا۔</p>	<p>(۴۸) تفسیر البیضاوی میں ہے: لا اعلم الغیب ما لم یوح الی ولم ینصب علیہ دلیل <sup>273</sup>۔</p>
<p>یہ جو آیت میں فرمایا کہ غیب کی کنجیاں اللہ ہی کے پاس ہیں اُس کے سوا انہیں کوئی نہیں جانتا اس خصوصیت کے یہ معنی ہیں کہ ابتداءً بغیر بتائے ان کی حقیقت دوسرے پر نہیں کھلتی۔</p>	<p>(۴۹) تفسیر عنایۃ القاضی میں ہے: وعندہ مفاتیح الغیب وجہ اختصاصہا بہ تعالیٰ انہ لا یعلمہا کما ہی ابتداءً الا ہو <sup>274</sup>۔</p>
<p>یعنی ارشاد ہوا کہ اے نبی! فرما دو کہ میں تم سے نہیں کہتا کہ میرے پاس اللہ تعالیٰ کے خزانے ہیں، یہ نہیں فرمایا کہ اللہ کے خزانے میرے پاس نہیں۔ بلکہ یہ فرمایا کہ میں تم سے یہ نہیں کہتا کہ میرے پاس ہیں، تاکہ معلوم ہو جائے کہ اللہ کے خزانے حضور اقدس صلی اللہ تعالیٰ علیہ وسلم کے پاس ہیں مگر حضور لوگوں سے انکی سمجھ کے قابل باتیں فرماتے ہیں، اور وہ خزانے کیا ہیں، تمام اشیاء کی حقیقت و ماہیت کا علم حضور نے اسی کے ملنے کی دعا کی اور اللہ عزوجل نے قبول فرمائی پھر فرمایا:</p>	<p>(۵۰) تفسیر علامہ نیشاپوری میں ہے: (قل لا اقول لکم) لم یقل لیس عندی خزائن اللہ لیعلم ان خزائن اللہ وہی العلم بحقائق الاشیاء وما هیاتہا عندہ صلی اللہ تعالیٰ علیہ وسلم باستجابۃ دعاء صلی اللہ تعالیٰ علیہ وسلم فی قوله ارنا الاشیاء کما ہی ولكنہ یکلم الناس علی قدر عقولہم (ولا اعلم الغیب) ای لا اقول لکم هذا مع انہ قال صلی اللہ تعالیٰ علیہ</p>

<sup>272</sup> لباب التاویل (تفسیر الخازن) تحت الآیة ۷/ ۲، ۱۸۸، ۲۸۰، والفتوحات (تفسیر الجمل) ۳/ ۱۵۸

<sup>273</sup> انوار التنزیل (تفسیر البیضاوی) تحت آیة ۲/ ۵۰، دار الفکر بیروت ۲/ ۴۱۰

<sup>274</sup> عنایة القاضی علی تفسیر البیضاوی تحت آیتہ ۶/ ۵۸، دار اصا در بیروت ۳/ ۷۳

میں نہیں جانتا یعنی تم سے نہیں کہتا کہ مجھے غیب کا علم ہے، ورنہ حضور تو خود فرماتے ہیں مجھے ماکان و مایکون کا علم ملا یعنی جو کچھ ہو گزرا اور جو کچھ قیامت تک ہونے والا ہے انتہی۔	وسلم علمت ماکان و مایکون اہم مختصراً <sup>275</sup> ۔
---	---

الحمد للہ اس آیہ تکریمہ کی فرمادہ میں غیب نہیں جانتا ایک تفسیر وہ تھی جو تفسیر کبیر سے گزری کہ احاطہ جمیع غیوب کی نفی ہے، نہ کہ غیب کا علم ہی نہیں۔

دوسری وہ تھی جو بہت کتب سے گزری کہ بے خدا کے بتائے جانے کی نفی ہے نہ یہ کہ بتائے سے بھی مجھے علم غیب نہیں۔ اب بجز اللہ تعالیٰ سب سے لطیف تر یہ تیسری تفسیر ہے کہ میں تم سے نہیں کہتا کہ مجھے علم غیب ہے، اس لیے کہ اے کافر و! تم ان باتوں کے اہل نہیں ہو ورنہ واقع میں مجھے ماکان و مایکون کا علم ملا ہے۔ والحمد للہ رب العلمین۔

### امر چہارم

### علم غیب سے متعلق اجماعی مسائل

یہاں تک جو کچھ معروض ہوا جمہور ائمہ دین کا متفق علیہ ہے۔

(۱) بلاشبہ غیر خدا کے لیے ایک ذرہ کا علم ذاتی نہیں اس قدر خود ضروریات دین سے اور منکر کافر۔

(۲) بلاشبہ غیر خدا کا علم معلومات الہیہ کو حاوی نہیں ہو سکتا، مساوی درکنار تمام اولین و آخرین و انبیاء و مرسلین و ملائکہ و مقربین سب کے علوم مل کر علوم الہیہ سے وہ نسبت نہیں رکھ سکتے جو کروڑہا کروڑ سمندروں سے ایک ذرا سی بوند کے کروڑوں حصے کو کہ وہ تمام سمندر اور یہ بوند کا کروڑواں حصہ دونوں متناہی ہیں، اور متناہی کو متناہی سے نسبت ضرور ہے، بخلاف علوم الہیہ کو غیر متناہی در غیر متناہی ہیں۔ اور مخلوق کے علوم اگرچہ عرش و فرش شرق و غرب و جملہ کائنات از روز اول تا روز آخر کو محیط ہو جائیں آخر متناہی ہیں کہ عرش و فرش دو حدیں

<sup>275</sup> غرائب القرآن (تفسیر النیسابوری) تحت آلیہ ۶/ ۵۰/ مصطفیٰ البابی مصر ۱۱۲/

ہیں۔ روزِ اول و روزِ آخر دو اُحدیں ہیں۔ اور جو کچھ دو اُحدوں کے اندر ہو سب متناہی ہے۔  
بالفعل غیر متناہی کا علم تفصیلی مخلوق کو مل ہی نہیں سکتا تو جملہ علوم خالق کو علم الہی سے اصلاً نسبت ہونی ہی محال قطعی ہے نہ کہ معاذ اللہ تو ہم مساوات۔

(۳) یوں ہی اس پر اجماع ہے کہ اللہ عزوجل کے دیئے سے انبیاء کرام علیہم الصلوٰۃ والسلام کو کثیر و وافر غیبوں کا علم ہے یہ بھی ضروریاتِ دین سے ہے جو اس کا منکر ہو کافر ہے کہ سرے سے نبوت ہی کا منکر ہے۔

(۴) اس پر بھی اجماع ہے کہ اس فضلِ جلیل میں محمد رسول اللہ صلی اللہ تعالیٰ علیہ وسلم کا حصہ تمام انبیاء و تمام جہان سے اتم و اعظم ہے، اللہ عزوجل کی عطا سے حبیبِ اکرم صلی اللہ تعالیٰ علیہ وسلم کو اتنے غیبوں کا علم ہے جن کا شمار اللہ عزوجل ہی جانتا ہے، مسلمانوں کا یہاں تک اجماع تھا مگر وہابیہ کو محمد رسول اللہ صلی علیہ وسلم کی عظمت کس دل سے گوارا ہو۔ انہوں نے صاف کہہ دیا کہ۔  
(۱) حضور کو دیوار کے پیچھے کی بھی خبر نہیں<sup>276</sup>۔

(۲) وہ اور تو اور اپنے خاتمے کا بھی نہ جانتے تھے<sup>277</sup>۔ ساتھ ہی یہ بھی کہہ دیا کہ:

(۳) خدا کے بتائے سے بھی اگر بعض مغیبات کا علم ان کے لیے مانے جب بھی شرک ہے<sup>278</sup>۔

(۴) اس پر قہر یہ کہ محمد رسول اللہ صلی اللہ تعالیٰ علیہ وسلم کو تو دیوار کے پیچھے کی بھی خبر نہ مانیں اور ابلیس لعین کے لیے تمام زمین کا علم محیط حاصل جائیں<sup>279</sup>۔

(۵) اس پر عذر کہ ابلیس کی وسعتِ علم نص سے ثابت ہے، فخرِ عالم کی وسعتِ علم کی کون سی نص قطعی ہے<sup>280</sup>۔

(۶) پھر ستم، قہر یہ کہ جو کچھ ابلیس کے لیے خود ثابت مانا محمد رسول اللہ صلی اللہ تعالیٰ علیہ وسلم

<sup>276</sup> البراہین القاطعة بحث علم غیب مطبع بلاسا واقع ڈھور ص ۵۱

<sup>277</sup> البراہین القاطعة بحث علم غیب مطبع بلاسا واقع ڈھور ص ۵۱

<sup>278</sup> البراہین القاطعة بحث علم غیب مطبع بلاسا واقع ڈھور ص ۵۱

<sup>279</sup> البراہین القاطعة بحث علم غیب مطبع بلاسا واقع ڈھور ص ۵۱

<sup>280</sup> البراہین القاطعة بحث علم غیب مطبع بلاسا واقع ڈھور ص ۵۱

کے لیے اس کے ماننے پر جھٹ حکم شرک جڑ دیا یعنی خاص صفت املیس کے لیے تو ثابت ہے وہ تو خدا کا شریک ہے، مگر حضور کے لیے ثابت کرو تو مشرک ہو۔

(۷) اس پر بعض غالی اور بڑھے اور صاف کہہ دیا کہ جیسا علم غیب محمد رسول اللہ صلی اللہ تعالیٰ علیہ وسلم کو ہے ایسا تو ہر پاگل ہر چوپائے کو ہوتا ہے<sup>281</sup>۔ اِنَّ اللّٰهَ وَاَتَا الْبِهَ رَاجِعُونَ (بے شک ہم اللہ کے مال ہیں اور ہم کو اُسی کی طرف پھرنا ہے۔ ت)

اصل بحث ان کلماتِ ملعونہ کی ہے، خبثاء کا واکاٹ کہ (پینترا بدل کر) اس سے بچتے اور علم کے خاص و غیر خاص ہونے کی بحث بے علاقہ لے دوڑتے ہیں کہ علم غیب کو آیات و احادیث نے خاص بخدا بتایا۔ فقہاء نے دوسرے کے لیے اس کے اثبات کو کفر کہا ہے، اس کا جواب تو اوپر معروض ہو چکا کہ خدا کے ساتھ خاص وہی علم ذاتی و محیط حقیقی ہے غیر کے لیے اسی کے اثبات کو فقہاء کفر کہتے ہیں۔

علم عطائی غیر محیط حقیقی خدا کے لیے ہو ہی نہیں سکتا نہ کہ معاذ اللہ اس کی صفت خاصہ ہو یہ علم ہم نے نہ غیر خدا کے لیے مانا، نہ وہ نصوص و اقوال ہم پر وارد، مگر ان حضرات سے پوچھیے کہ آیات و احادیث حصر و اقوال فقہاء علم عطائی غیر محیط حقیقی کو بھی شامل ہیں یا نہیں۔ اگر نہیں تو تمہارا کتنا جنون ہے کہ انہیں ہم پر پیش کرتے ہو ان کو ہمارے دعوے سے کیا منافات ہوئی اور اگر اسے بھی شامل ہیں تو اب بتائیے کہ کنگو ہی صاحب آپ املیس کے لیے جو علم محیط زمین اور تھانوی صاحب آپ ہر پاگل ہر چوپائے کے لیے جو علم غیب کے قائل ہیں آیا ان کے لیے علم ذاتی حقیقی مانتے ہیں یا اس کا غیر، بر تقدیر اول قطعاً کافر ہو، بر تقدیر ثانی بھی خود تمہارے ہی منہ سے وہ آیات وہ احادیث و اقوال فقہاء تم پر وارد۔ اور تم اپنے ہی پیش کردہ دلائل سے خود کافر و مرتد۔

اب کہیے، مفر کدھر؟

ہاں مفر وہی ہے کہ املیس اور پاگل اور چوپائے سب تو علم غیب رکھتے ہیں، آیات و احادیث و اقوال فقہاء ان کے لیے نہیں، وہ تو صرف محمد رسول کی نفی علم کے لیے ہیں۔ اللعنة اللہ علی الظالمین (خبردار! ظالموں پر اللہ تعالیٰ کی لعنت ہے۔ ت)

<sup>281</sup> تغیبیر العنوان مع حفظ الايمان وریہ کلاں دہلی بھارت، ص ۱۷

## امر پنجم

## علم غیب کی اختلافی حدود اور مسلک عرفاء

فضلِ محمد رسول اللہ صلی اللہ تعالیٰ علیہ وسلم کے منکروں کو جہنم جانے دیجئے۔ تتمہ کلام استماع فرمائیے، ان تمام اجتماعات کے بعد ہمارے علماء میں اختلاف ہوا کہ بے شمار علوم غیب جو مولیٰ عزوجل نے اپنے محبوب اعظم صلی اللہ تعالیٰ علیہ وسلم کو عطا فرمائے آیا وہ روزِ اول سے یومِ آخر تک تمام کائنات کو شامل ہیں جیسا کہ عموم آیات و احادیث کا مفاد ہے یا ان میں تخصیص ہے۔

بہت اہلِ ظاہر جنابِ خصوص گئے ہیں، کسی نے کہا تھا بہت کا، کسی نے کہا خمس کا، کسی نے کہا ساعت کا، اور عام علماء باطن اور ان کے اتباع سے بکثرت علماء ظاہر نے آیات و احادیث کو ان کے عموم پر رکھا ماکان و مایکون بمعنی مذکور میں ازاںجا کہ غایت میں دخول و خروج دونوں محتمل ہیں، ساعت داخل ہو یا نہیں بہر حال یہ مجموعہ بھی علومِ الہیہ سے ایک بعض خفیف بلکہ انباء المصطفیٰ حاضر ہے۔

میں نے قصیدہ بردہ شریف اور اس کی شرح ملا علی قاری سے ثابت کیا ہے کہ علم الہی تو علم الہی جو غیر متناہی در غیر متناہی در غیر متناہی ہے، یہ مجموعہ ماکان کا علم علوم محمد رسول اللہ صلی اللہ تعالیٰ علیہ وسلم کے سمندر سے ایک لہر ہے، پھر علم الہی غیر متناہی کے آگے اس کی کیا گنتی، اللہ کی قدر نہ جاننے والے اسی کو معاذ اللہ علم الہی سے مساوات ٹھہراتے ہیں، "وَمَا قَدَرُوا اللَّهَ حَقَّ قَدْرِهِ" <sup>282</sup>۔ (اللہ کی ویسی قدر نہ کی جیسی قدر کرنے کا حق ہے۔ ت) اور واقعی جب ان کے امام الطائفہ کے نزدیک ایک پیڑ کے پتے گن دینے پر خدائی آگئی تو ماکان و مایکون تو بڑی چیز ہے۔ خیر انہیں جانے دیجئے یہ خاص مسئلہ جس طرح ہمارے علماء اہلسنت میں دائر ہے مسائلِ خلافیہ اشاعرہ و ماتریدیہ کے مثل ہے کہ اصلاً محل لوم نہیں۔

ہاں ہمارا مختار قولِ اخیر ہے جو عام عرفائے کرام و بکثرت اعلام کا مسلک ہے، اس بارے میں بعض آیات و احادیث و اقوالِ ائمہ حضرات کو فقیر کے رسالہ انباء المصطفیٰ میں ملیں گے۔ اور اللؤلؤ المکنون فی علم البشیر و ماکان و مایکون وغیرہ رسائل فقیر میں بجز اللہ تعالیٰ کثیر و وافر ہیں۔



اور اقوال اولیائے کرام و علمائے عظام کی کثرت تو اس درجہ ہے کہ ان کے شمار کو ایک دفتر عظیم درکار، یہاں بطور نمونہ صرف بعض اشاراتِ ائمہ پر اقتصار، و ماتوفیقی الالبان للہ العزیز الغفار، حدیث صحیح جامع ترمذی جس میں نبی کریم صلی اللہ تعالیٰ علیہ وسلم نے فرمایا:

تجلی کل شیعی وعرفت <sup>283</sup> ۔	ہر چیز مجھ پر روشن ہو گئی اور میں نے پہچان لی۔
-------------------------------------	--

اور فرمایا:

علمت ما فی السہوات وما فی الارض <sup>284</sup> ۔	میں نے جان لیا جو کچھ آسمانوں اور جو کچھ زمین میں ہے۔
--	---

(۵۱) شیخ محقق مولانا عبدالحق محدث دہلوی اشعة اللمعات شرح مشکوٰۃ میں اسی حدیث کے نیچے فرماتے ہیں:

دائستہم ہر چہ در آسمانہا و ہر چہ در زمینا بود عبارت ست از حصول تمامہ علوم جزئی و کلی واحاطہ آں <sup>285</sup> ۔	"میں نے جان لیا جو کچھ آسمانوں اور زمینوں میں تھا اس حدیث میں تمام علوم جزئی و کلی کے حاصل ہونے اور ان کے احاطہ کرنے کا بیان ہے۔ (ت)
---	--

(۵۲) امام محمد بوسیری قصیدہ بردہ شریف میں عرض کرتے ہیں۔

فان من جودك الدنيا و ضرتها ومن علومك علم اللوح والقلم <sup>286</sup> ۔	یا رسول اللہ ! دنیا و آخرت دونوں حضور کی بخشش سے ایک حصہ ہیں اور لوح و قلم کا علم (جس میں تمام ماکان و مایکون ہے) حضور کے علوم سے ایک ٹکڑا ہے۔
---	--

(۵۳) علامہ علی قاری اس کی شرح میں فرماتے ہیں:

کون علمہما من علومہ صلی اللہ تعالیٰ علیہ وسلم ان علومہ تتنوع الی الکلیات والجزئیات و حقائق و	لوح و قلم کا علم علوم نبی صلی اللہ تعالیٰ علیہ وسلم سے ایک ٹکڑا اس لیے ہے کہ حضور کے علم متعدد انواع ہیں کلیات، جزئیات، حقائق
---	---

<sup>283</sup> جامع سنن الترمذی کتاب التفسیر من سورۃ ص حدیث ۳۲۴۶ دار الفکر بیروت ۵/ ۱۶۰

<sup>284</sup> جامع سنن الترمذی کتاب التفسیر من سورۃ ص حدیث ۳۲۴۳ دار الفکر بیروت ۵/ ۱۵۹

<sup>285</sup> اشعة اللمعات کتاب الصلوٰۃ باب المساجد مکتبہ نوریہ رضویہ سکھر ۱/ ۳۳۳

<sup>286</sup> مجموع المتون متن قصیدۃ البردۃ الشئون الدینیة وریہ قطر ص ۱۰

دقائق و عوارف و معارف تتعلق بالذات والصفات و عليهما يكون سطر امن سطور عليه ونهراً من بحور عليه ثم مع هذا هو من بركة وجوده صلى الله تعالى عليه وسلم <sup>287</sup> -	دقائق، عوارف اور معارف کہ ذات و صفاتِ الہی سے متعلق ہیں اور لوح و قلم کا علم تو حضور کے مکتوبِ علم سے ایک سطر اور اس کے سمندروں سے ایک نہر ہے پھر بایں ہمہ وہ حضور ہی کی برکت و وجود سے تو ہے صلی اللہ تعالیٰ علیہ وسلم۔
---	--

(۵۴) ام القریٰ شریف میں ہے:

وسع العلیین علیاً و حلماً <sup>288</sup> -	حضور کا علم و حلم تمام جہان کو محیط ہے۔
--	---

(۵۵) امام ابن حجر مکی اس کی شرح میں فرماتے ہیں:

لان الله تعالى اطّلع على العالم فعلم علم الاولين والاخرين ماكان ومايكون <sup>289</sup> -	اس لیے کہ اللہ تعالیٰ نے حضور کو تمام عالم پر اطلاع دی، تو سب اولین و آخرین کا علم حضور کو ملا جو ہو گزرا اور جو ہونے والا ہے سب جان لیا۔
--	---

(۵۶ و ۵۷) نسیم الریاض میں ہے:

ذكر العراقي في شرح المهذب انه صلى الله تعالى عليه و سلم عرضت عليه الخلائق من لدن آدم عليه الصلوة والسلام الى قيام الساعة فعرفهم كلهم كما علم آدم الاسماء <sup>290</sup> -	امام عراقی شرح مہذب میں فرماتی ہیں کہ آدم علیہ الصلوٰۃ والسلام سے لے کر قیامت تک کی تمام مخلوقات الہی حضور اقدس صلی اللہ تعالیٰ علیہ وسلم پر عرض کی گئیں تو حضور علیہ الصلوٰۃ والسلام نے ان سب کو پہچان لیا جس طرح آدم علیہ الصلوٰۃ والسلام کو تمام نام تعلیم ہوئے تھے۔
---	---

(۵۸) اسی لیے امام بوسیری مدجیہ ہمزیہ میں عرض کرتے ہیں نہ

<sup>287</sup> الزبدة العبدية في شرح البردة ناشر جمعية علماء سكرية خير پور سندھ ص ۱۷

<sup>288</sup> مجموع المتن متن قصيدة الهمزية في مدح خير البرية الشؤون الدينية دولته قطر ص ۱۸

<sup>289</sup> افضل القراء ام القزى

<sup>290</sup> نسيم الرياض الباب الثالث فصل فيما ورد من ذكر مكانته مركز البسنت بركات رضا جرات الهند ۲۰۸/۲

لك ذات العلوم من عالم الغيب ومنها لأدم الاسماء<sup>291</sup>  
عالم غیب سے حضور کے لیے علوم کی ذات ہے اور آدم علیہ الصلوٰۃ والسلام کے لیے نام۔  
(۶۰ و ۵۹) امام ابن حاج مکی مدخل اور امام احمد قسطلانی مواہب لدنیہ شریف میں فرماتے ہیں:

<p>قد قال علماء نأر حمهم الله تعالى ان الزائر يشعر نفسه بأنه واقف بين يديه صلى الله تعالى عليه وسلم كما هو في حياته اذ لا فرق بين موته وحياته صلى الله تعالى عليه وسلم اعنى في مشاهدته لامته و معرفته بأحوالهم ونبأاتهم وعزائمهم وخواطرهم و ذلك عنده جلى لا خفاء فيه<sup>292</sup>۔</p>	<p>بے شک ہمارے علماء رحمہم اللہ تعالیٰ نے فرمایا کہ زائر اپنے نفس کو آگاہ کر دے کہ وہ حضور اقدس صلی اللہ تعالیٰ علیہ وسلم کے سامنے حاضر ہے جیسا کہ حضور کی حیات ظاہر میں، اس لیے کہ حضور اقدس صلی اللہ تعالیٰ علیہ وسلم کی حیات و وفات میں اس بات میں کچھ فرق نہیں کہ وہ اپنی امت کو دیکھ رہے ہیں اور ان کی حالتوں، نیتوں، ارادوں اور دل کے خطروں کو پہچانتے ہیں، اور یہ سب حضور پر روشن ہے جس میں اصلاً پوشیدگی نہیں۔</p>
---	--

(۶۱) نیز مواہب شریف میں ہے:

<p>لا شك ان الله تعالى قد اطلعه على ازيد من ذلك والقى عليه علوم الاولين والآخرين<sup>293</sup>۔</p>	<p>کچھ شک نہیں کہ بلاشبہ اللہ تعالیٰ نے اس سے بھی زائد حضور کو علم دیا اور تمام اگلے پچھلوں کا علم حضور پر القافرمایا۔</p>
---	--

(۶۲ و ۶۳) امام قاضی پھر علامہ قاری پھر علامہ مناوی تیسیر شرح جامع صغیر امام سیوطی ہیں لکھتے ہیں:

<p>النفوس القدسية اذا تجردت</p>	<p>پاک جانیں جب بدن کے علاقوں سے جدا</p>
---------------------------------	--

<sup>291</sup> مجموع المتون متن قصيدة الهمزیه الشؤون الدينية دولة قطر ص ۱۱

<sup>292</sup> المدخل لابن الحاج فصل في الكلام على زيارة سيد المرسلين دار الكتاب العربي بيروت ۱/ ۲۵۲، المواهب اللدنية المقصد العاشر الفصل الثاني

المكتب الاسلامي بيروت ۳/ ۵۸۰

<sup>293</sup> المواهب اللدنية المقصد الثامن الفصل الثالث المكتب الاسلامي بيروت ۳/ ۵۶۰

<p>ہوتی ہیں، ملاءِ اعلیٰ سے مل جاتی ہیں اور ان کے لیے کچھ پردہ نہیں رہتا تو سب کچھ ایسا دیکھتی سنتی ہیں جیسے یہاں موجود ہیں۔</p>	<p>عن العلائق البدنیة اتصلت بالملاء الاعلیٰ ولم یبق لها حجاب فتروی و تسمع الكل کالمشاهد<sup>294</sup>۔</p>
<p>(۶۵) ملا علی قاری شریف شفاء شریف میں فرماتے ہیں:</p>	
<p>نبی صلی اللہ تعالیٰ علیہ وسلم کی روح کریم تمام جہان میں ہر مسلمان کے گھر میں تشریف فرما ہے۔</p>	<p>ان روح النبی صلی اللہ تعالیٰ علیہ وسلم حاضرة فی بیوت اهل الاسلام<sup>295</sup>۔</p>
<p>(۶۶) مدارج النبوة شریف میں ہے:</p>	
<p>جو کچھ دنیا میں ہے آدمی علیہ السلام کے زمانے سے نفع اولیٰ تک حضور صلی اللہ تعالیٰ علیہ وسلم پر منکشف کر دیا ہے یہاں تک کہ تمام احوال آپ کو اول سے آخر تک معلوم ہو گئے ان میں سے کچھ اپنے دوستوں کو بھی بتا دیئے۔</p>	<p>ہر چہ در دنیا است از زمان آدم تا وان نفع اولیٰ بروے صلی اللہ تعالیٰ علیہ وسلم منکشف ساختند تا ہمہ احوال او را از اول تا آخر معلوم کرد و یاران خود را نیز از بعضی از احوال خبر داد<sup>296</sup>۔</p>
<p>(۶۷) نیز فرماتے ہیں قدس سرہ:</p>	
<p>وہ ہر چیز کا جاننے والا ہے اور حضور صلی اللہ تعالیٰ علیہ وسلم تمام چیزوں کو جانتے ہیں، اللہ کی شانوں اور اس کے احکام اور صفات کے احکام اور اسماء و افعال و آثار ہیں، اور تمام علوم ظاہر و باطن، اول و آخر کا احاطہ کر لیا اور فوق کل ذی علم علیہ کا مصداق ہو گئے، ان پر اللہ کی بہترین رحمتیں ہوں اور اتم و اکمل تحیات ہوں۔</p>	<p>وہو بالکل شیع علیہ و وے صلی اللہ تعالیٰ علیہ وسلم دانا ست برہمہ چیز از شیونات ذات الہی و احکام صفات حق و اسماء و افعال و آثار کججمع علوم ظاہر و باطن اول و آخر احاطہ نموده و مصداق فوق کل ذی علم علیہ شدہ، علیہ من الصلوات افضلها و من التحیات انتہا و اکملها<sup>297</sup>۔</p>

<sup>294</sup> التیسیر شرح الجامع الصغیر تحت حدیث حیثما کنتم فصلوا علی الخ مکتبۃ الامام الشافعی ریاض ۵۰۲/۱

<sup>295</sup> شرح الشفاء للملا علی قاری فصل فی المواطن التی تستحب فیہا الصلوۃ والسلام دار الکتب العلمیہ بیروت ۱۱۸/۲

<sup>296</sup> مدارج النبوة باب پنجم، وصل خصائص آنحضرت صلی اللہ تعالیٰ علیہ وسلم مکتبۃ نوریہ رضویہ سکر ۱۳۳/۱

<sup>297</sup> مدارج النبوة مقدمة الكتاب مکتبۃ نوریہ رضویہ سکر ۳۰۲/۱

(۶۸) شاہ ولی اللہ صاحب فیوض الحرمین میں لکھتے ہیں:

<p>مجھ پر رسول اللہ صلی اللہ تعالیٰ علیہ وسلم کی بارگاہ سے فائز ہوا کہ بندہ کیونکر اپنی جگہ سے مقام مقدس تک ترقی کرتا ہے کہ ہر شے اس پر روشن ہو جاتی ہے جیسا کہ قصہ معراج کے واقعہ میں رسول اللہ صلی اللہ تعالیٰ علیہ وسلم نے اس مقام سے خبر دی۔</p>	<p>افاض علیّ من جنابه المقدس صلی اللہ تعالیٰ علیہ وسلم کیفیت ترقی العبد من حیّزہ الی حیّز القدس فیتجلیّ له جینئذ کل شیء کما اخبر عن هذا المشهد فی قصة المعراج المناہی<sup>298</sup>۔</p>
--	--

(۶۹) نیز اسی میں ہے:

<p>عارف مقام حق تک لہنج کر بارگاہ قرب میں ہوتا ہے تو ہر چیز اس پر روشن ہو جاتی ہے۔</p>	<p>العارف ینجذب الی حیّز الحق فیصی عبد اللہ فتجلیّ له کل شیء<sup>299</sup>۔</p>
--	---

(۷۰) اسی میں ولی فرد کے خصائص سے لکھا ہے کہ وہ تمام نشاۃً عنصری جسمانی پر مستولی ہوتا ہے، پھر لکھا کہ یہ استیلاء انبیاء علیہم الصلوٰۃ والسلام میں تو ظاہر ہے۔

<p>رہے غیر انبیاء، ان میں وراثت کے منصب ہیں جیسے مجدد و قطب ہونا۔ ان کے آثار و احکام کا ظاہر ہونا اور علم و حال کی حقیقت کو پہنچ جانا۔</p>	<p>واما فی غیر ہم فمناصب وراثۃ الانبیاء کالمجددیۃ و القطبیۃ و ظہور آثارها و احکامها و البلوغ الی حقیقۃ کل علم و حال<sup>300</sup>۔</p>
--	--

(۷۱) اسی میں تقریر مذکورہ تفصیل و قائل فرد کے بعد ہے:

<p>اور اس سب کے بعد بات یہ ہے کہ مرد کا نفس اصل خلقت میں نفس قدسی بنایا جاتا ہے اسے ایک بات دوسری سے مشغول نہیں کرتی (یعنی یہ نہیں ہوتا کہ ایک دھیان میں اور طرف کا خیال نہ رہے بلکہ ہر جانب اس کی نگاہ ایک سی رہتی ہے)</p>	<p>بعد ذلک کلہ جبلت نفسہ نفساً قدسیۃ لایشغلمها شان عن شان ولا یأتی علیہ حال من الاحوال الی التجرد الی النطقۃ الکلیۃ الا و هو خبیر</p>
---	---

<sup>298</sup> فیوض الحرمین مشہد اللہ تعالیٰ مخلوق کی طرف کتاب نازل کرنے کے وقت کہا کرتا ہے، محمد سعید اینڈ سنز کراچی ص ۱۶۹

<sup>299</sup> فیوض الحرمین مشہد قدّم صدق عند ربهم کی تفسیر محمد سعید اینڈ سنز کراچی ص ۱۷۵

<sup>300</sup> فیوض الحرمین مشہد مشہد آخر یعنی و قائل اور ان کے اثرات محمد سعید اینڈ سنز کراچی ص ۲۸۰ و ۲۸۱

<p>اور اب سے لے کر اس وقت تک کہ وہ سب سے جدا ہو کر مرکز عالم سے جا ملے یعنی وقتِ وفات تک جو کچھ حال اس پر آنے والا ہے اس سب کی اس وقت سے خبر ہے، وہ جو آئے گا اجمال کی تفصیل ہی ہوگا۔</p>	<p>بہا الان وانما الاتی تفصیل لاجمال<sup>301</sup>۔</p>
---	---

(۷۲) امام قاضی عیاض شفا شریف میں فرماتے ہیں:

<p>یعنی حالانکہ نبی کریم صلی اللہ تعالیٰ علیہ وسلم لکھتے نہ تھے مگر حضور کو ہر چیز کا علم عطا ہوا تھا یہاں تک کہ بے شک حدیثیں آتی ہیں کہ حضور کتابت کے حروف پہچانتے تھے اور یہ کہ کس طرح لکھے جائیں تو خوبصورت ہوں گے، جیسے ایک حدیث ابن شعبان نے عبد اللہ ابن عباس رضی اللہ تعالیٰ عنہما سے روایت کی کہ نبی صلی اللہ تعالیٰ علیہ وسلم نے فرمایا بسم اللہ کشش سے نہ لکھو (سین میں دندانے ہوں نرمی کشش نہ ہو) دوسری حدیث (مسند الفردوس) میں امیر معاویہ رضی اللہ تعالیٰ عنہ سے مروی ہوئی کہ یہ حضور کے سامنے لکھ رہے تھے نبی صلی اللہ تعالیٰ علیہ وسلم نے ان سے فرمایا کہ دوات میں صوف ڈالو اور قلم پر تر چھاقو دو اور بسم اللہ کی ب کھڑی لکھو اور اس کے دندانے جدا رکھو اور میم اندھانہ کر دو (اس کے چشمہ کی سفیدی کھلی رہے) اور لفظ اللہ خوبصورت لکھو اور لفظ رحمن میں کشش ہو (رحمن یا رحمن یا رحمن یا رحمن) اور لفظ رحیم اچھا لکھو۔</p>	<p>هذا مع انه صلى الله تعالى عليه وسلم كان لا يكتب ولكنه اوتي علم كل شئ حتى قد وردت آثار بمعرفة حروف الخط وحسن تصويرها كقوله لا تمدوا بسم الله الرحمن الرحيم رواه ابن شعبان من طريق ابن عباس وقوله الحديث الاخر الذي روى عن معاوية رضي الله تعالى عنه انه كان يكتب بين يديه صلى الله تعالى عليه وسلم فقال له الق الدواة وحرّف القلم واقم الباء وفرق السين ولا تعور البيم وحسن الله و مدّ الرحمن وجود الرحيم<sup>302</sup>۔</p>
---	--

(۷۳ و ۷۴) امام شعرانی قدس سرہ کتاب الجواهر والدرر نیز کتاب درة الغواص میں سید علی خواص

<sup>301</sup> فیوض الحرمین مشہد آخر یعنی وقائق اور ان کے اثرات محمد سعید اینڈ سنز کراچی ۸۶-۲۸۵

<sup>302</sup> الشفاء بحقوق المصطفى فصل ومن معجزاته البابرة المطبعة الشركة الصحافية ۲۹۹/۲۹۹

رضی اللہ تعالیٰ عنہ سے ناقل:

<p>محمد صلی اللہ تعالیٰ علیہ وسلم ہی اول و آخر و ظاہر و باطن ہیں وہ شب معراج مرکز زمین سے آسمان تک تشریف لے گئے اور اس عالم کے جملہ احکام اور تعلقات جان لیے پھر آسمان سے عرش اور عرش سے لائنتہا تک اور حضور کے برزخ میں تمام عالم علوی و سفلی کی صورتیں منکشف ہو گئیں۔</p>	<p>محمد صلی اللہ تعالیٰ علیہ وسلم فهو الاول والاخر و الظاهر والباطن و قد و لاج حین اسلمی به عالم الاسماء الذی اولها مرکز الارض و اخرها السماء الدنيا بجبیب احكامها و تعلقاً تھا ثم و لاج البرزخ الی انتہائہ و هو السماء السابعة ثم و لاج علم العرش الی ما لانہایة الیہ. و انفتح فی برزخیتہ تصور العوالم الالهیة و الکونیة اه 303 ملتقطاً۔</p>
---	---

(۷۵) تفسیر کبیر میں زیر آیہ کریمہ: "وَ كَذٰلِكَ نُرِيْ اِبْرٰهِيْمَ مَلَكُوْتِ السَّمٰوٰتِ وَالْاَرْضِ" 304۔ اور اسی طرح ہم ابراہیم کو دکھاتے ہیں ساری بادشاہی آسمانوں اور زمین کی۔ ت) فرمایا:

<p>اس عالم کی تمام جنسوں اور نوعوں اور صنفوں اور شخصوں اور جرموں ہر ہر مخلوق میں حکمت الہیہ کے آثار پر انہیں اکابر کو اطلاع ہوتی ہے جو انبیاء ہیں علیہم الصلوٰۃ والسلام اسی لیے حضور سید عالم صلی اللہ تعالیٰ علیہ وسلم نے دعا فرمائی کہ الہی! ہم کو تمام چیزیں جیسی وہ ہیں دکھا دے اھ۔</p>	<p>الاطلاع علی اثار حکمة اللہ تعالیٰ فی کل واحد من مخلوقات هذا العالم بحسب اجناسها وانواعها و اصنافها و اشخاصها و احوالها مما لا یحصل الا للا کابر من الانبیاء علیہم الصلوٰۃ والسلام و لهذا المعنی کان رسولنا صلی اللہ تعالیٰ علیہ وسلم یقول فی دعاء اللهم ارنا الاشیاء كما هی 305۔</p>
---	---

اقول: یہاں مقصود اس قدر ہے کہ ان امام اہلسنت کے نزدیک انبیاء کرام علیہم الصلوٰۃ والسلام اس عالم کی تمام مخلوقات کے ایک ایک ذرہ کی جنس، نوع، صنف، شخص۔ جسم اور ان سب میں اللہ کی حکمتیں بالتفصیل

303 الجواہر والدرر علی ہامش الابریز مصطفیٰ البابی مصر ص ۲۱۱ تا ۲۱۳

304 القرآن الکریم ۶/ ۷۵

305 مفاتیح الغیب (التفسیر الکبیر) تحت آیة ۶/ ۷۵ المطبعة البہیتہ المصریة مصر ۱۳/ ۴۵

جانتے ہیں، وہابیہ کے نزدیک کافر و مشرک ہونے کو یہی بہت ہے، بلکہ ان کے نزدیک امام ممدوح کو کافر و مشرک سے بہت بڑھ کر کہنا چاہیے۔

گنگوہی صاحب نے صرف اتنی بات کو کہ دنیا میں جہاں کہیں مجلس میلاد ہو حضور اقدس صلی اللہ تعالیٰ علیہ وسلم کو اطلاع ہو جائے، زمین کا علم محیط مانا اور صاف حکم شرک جڑ دیا کہ شرک نہیں تو کون سا حصہ ایمان کا ہے<sup>306</sup>۔

تو امام کہ صرف زمین درکنار، زمین و آسمان و فرش و عرش و تمام عالم کے جملہ اجناس و انواع و اصناف و اشخاص و اجرام کو نہ صرف حضور سید المرسلین صلی اللہ تعالیٰ علیہ وسلم بلکہ وہ انبیاء کرام علیہم الصلوٰۃ والسلام کا بھی علم محیط مانتے ہیں گنگوہی دھرم میں ان کو تو کئی لاکھ درجے ڈیل کافر ہونا چاہیے والعیاذ باللہ تعالیٰ ورنہ اصل بات یہ ہے کہ اصنام و علوم غیب اور ان کے عطا و نیابت سے ان کے خدام اکابر اولیائے کرام رضی اللہ تعالیٰ عنہم کو بھی ایک ایک ذرہ عالم کا تفصیلی علم عطا ہونا ہرگز ممنوع نہیں بلکہ تصریح اولیاء واقع ہے، جیسا کہ عنقریب آتا ہے واللہ الحمد۔

(۷۶) یہی مضمون شریف تفسیر نیشاپوری میں بایں عبارت ہے:

<p>ان عالموں کی مخلوقات میں سے ہر ایک کے تمام آثار حکمت الہیہ پر انکی جنسوں، نوعوں، قسموں اور فردوں، نیز عوارض و لواحق حقیقہ پر مطلع ہونا اکابر انبیاء کے علاوہ کسی کو حاصل نہیں ہوتا۔ اسی وجہ سے نبی کریم صلی اللہ تعالیٰ علیہ وسلم نے دعائیں عرض کیا کہ مجھے اشیاء کی حقیقتیں دکھا۔ (ت)</p>	<p>الاطلاع علی تفاصیل آثار حکمة اللہ تعالیٰ فی کل احد من مخلوقات هذه العوالم بحسب اجناسها وانواعها واصنافها واشخاصها واعوارضها ولواحقها كما هي لا تحصل الا لاکابر الانبياء و لهذا قال صلی اللہ تعالیٰ علیہ وسلم فی دعائه ارنی الاشیاء كما هي<sup>307</sup>۔</p>
---	---

اس میں آثار حکمة اللہ کے ساتھ تفصیل زائد ہے۔ ہذا العالم کی جگہ ہذا العوالم ہے کہ نظر تفصیلی پر زیادہ دلالت کرتا ہے اور اجناس و انواع و اصناف و اشخاص کے ساتھ عوارض و لواحق بھی مذکور ہے کہ احاطہ جملہ جواہر و اعراض میں تصریح تر ہو، اگرچہ اجناس عالم

<sup>306</sup> البرابین القاطعة بحث علم غیب مطب بلاس واقع ڈھور ص ۵۱

<sup>307</sup> غرائب القرآن (تفسیر النیسابوری) آیت ۶ / ۵۷ مصطفیٰ البابی مصر ۱۳۱۷



میں عوارض بھی داخل تھے پھر ان کے ساتھ کماہی کا لفظ اور زیادہ ہے کہ صحت علم غیر مشوب بالخطاء والوہم (غلطی اور وہم کی آلائش سے پاک۔ت) کی تاکید ہو۔ فجز اہم اللہ تعالیٰ خیر جزا آمین۔

(۷۷) نیشاپوری میں زیر آیت کریمہ "وَجُنَّاكَ عَلَىٰ هَوْلٍ شَدِيدًا" <sup>308</sup> (اور اے محبوب تمہیں ان سب پر گواہ اور نگہبان بنا کر لائیں گے۔ت) فرمایا:

<p>یہ جو رب عزوجل نے اپنے حبیب صلی اللہ تعالیٰ علیہ وسلم سے فرمایا کہ ہم تمہیں ان سب پر گواہ بنا کر لائیں گے اس کی وجہ یہ ہے کہ حضور اقدس صلی اللہ تعالیٰ علیہ وسلم کی روح انور تمام جہان میں ہر ایک کی روح، ہر ایک کے دل، ہر ایک کے دل، ہر ایک کے نفس کا مشاہدہ فرماتی ہے۔ (کوئی روح، کوئی دل، کوئی نفس ان کی نظر کرم سے اوجھل نہیں جب تو سب پر گواہ بنا کر لائے جائیں گے کہ شاہد کو مشاہدہ ضرور ہے) اس لیے کہ حضور صلی اللہ تعالیٰ علیہ وسلم نے فرمایا سب سے پہلے اللہ تعالیٰ نے میری روح کریم کو پیدا کیا (تو عالم میں جو کچھ ہوا حضور کے سامنے ہی ہوا)</p>	<p>لَا رُوحَ، صلی اللہ تعالیٰ علیہ وسلم شاہد علی جمیع الارواح والقلوب والنفوس لقوله صلی اللہ تعالیٰ علیہ وسلم اول ما خلق اللہ روحی <sup>309</sup>۔</p>
--	--

(۸۷) حافظ الحدیث سیدی احمد سلجھاسی قدس سرہ، اپنے شیخ کریم حضرت سیدی عبدالعزیز بن مسعود دباغ رضی اللہ تعالیٰ عنہ سے کتاب مستطاب ابریز میں روایت فرماتے ہیں کہ انہوں نے آیہ کریمہ "وَعَلَّمَ آدَمَ الْأَسْمَاءَ كُلَّهَا" <sup>310</sup>۔ (اور اللہ تعالیٰ نے آدم علیہ السلام کو تمام اشیاء کے نام سکھائے۔ت) کے متعلق فرمایا:

<p>اس کلام نورانی و اعلام ربانی ایمان افروز، کفران سوز کا خلاصہ یہ ہے کہ ہر چیز کے دو نام ہیں علوی و سفلی، سفلی نام تو صرف مسٹیٰ سے ایک گونہ آگاہی دیتا ہے۔ اور علوی نام سنتے ہی یہ معلوم ہو جاتا ہے</p>	<p>المراد بالاسماء الاسماء العالیة لا الاسماء النازلہ فان کل مخلوق له اسم عال واسم نازل. فالاسم النازل هو الذی یشعر بالمستیٰ فی الجملة والاسم العالی هو الذی</p>
--	--

<sup>308</sup> القرآن الکریم ۳/۲۱

<sup>309</sup> غرائب القرآن

<sup>310</sup> القرآن الکریم ۲/۳۱

<p>کہ مسمیٰ کی حقیقت و ماہیت کیا ہے اور کیونکر پیدا ہوا اور کاہے سے بنا اور کس لیے بنا، آدم علیہ الصلوٰۃ والسلام کو تمام اشیاء کے یہ علوی نام تعلیم فرمائے گئے جس سے انہوں نے حسب طاقت و حاجت بشری تمام اشیاء جان لیں اور یہ زیر عرش سے زیر فرش تک کی تمام چیزیں ہیں جس میں جنت و دوزخ و ہفت آسمان اور جو کچھ ان میں ہے اور جو کچھ ان کے درمیان ہے اور جو کچھ آسمان و زمین کے درمیان ہے اور جنگل اور صحرا اور نالے اور دریا اور درخت وغیرہ جو کچھ زمین میں ہے غرض یہ تمام مخلوقات ناطق و غیر ناطق ان کے صرف نام سننے سے آدم علیہ الصلوٰۃ والسلام کو معلوم ہو گیا کہ عرش سے فرش تک ہر شے کی حقیقت یہ ہے اور فائدہ یہ ہے اور اس ترتیب سے اس شکل پر ہے۔ جنت کا نام سنتے ہی انہوں نے جان لیا کہ کہاں سے بنی اور کس لیے بنی اور اس کے مرتبوں کی ترتیب کیا ہے اور جس قدر اس میں حوریں ہیں اور قیامت کے بعد اتنے لوگ اس میں آجائیں گے اسی طرح نار (دوزخ) یوں ہی آسمان، اور یہ کہ پہلا آسمان وہاں کیوں ہوا اور دوسرا دوسری جگہ کیوں ہوا، اسی طرح ملائکہ کا لفظ سننے سے انہوں نے جان لیا کہ کاہے سے بنے اور کیونکر بنے اور ان کے مرتبوں کی ترتیب کیا ہے اور کس لیے یہ فرشتے اس مقام کا مستحق ہو اور دوسرا دوسرے کا۔ اسی طرح عرش سے زیر زمین تک ہر فرشتے کا حال، اور یہ</p>	<p>يشعر بأصل المسى ومن اى شيعى هو و بفائدة المسى ولاى شيعى يصلح الفاس من سائر ما يستعمل فيه وكيفية صنعة الحداد له فيعلم من مجرد سماع لفظه وهذه العلوم والمعارف المتعلقة بالفاس وهكذا كل مخلوق، والمراد بقوله تعالى الاسماء كلها الاسماء التى يطبقها آدم ويحتاج اليها سائر البشر اولهم بها تعلق وهى من كل مخلوق تحت العرش الى ماتحت الارض فيدخل فى ذلك الجنة والنار والسبوت السبع وما فيهن وما بينهن وما بين السماء والارض وما فى الارض من البرارى والقفار والا ودية والبحار و الاشجار فكل مخلوق فى ذلك ناطق او جامد الا و آدم يعرف من اسمه تلك الامور الثلاثة اصله وفائدته و كيفية ترتيبه ووضع شكله فيعلم من اسم الجنة من اين خلقت ولاى شيعى خلقت وترتيب مراتبها و جميع ما فيها من الحور وعدد من يسكنها بعد البعث ويعلم من لفظ النار مثل ذلك ويعلم من لفظ السماء مثل ذلك ولاى شيعى كانت الاولى فى محلها و الثانية وهكذا فى كل سماء ويعلم من لفظ الملائكة من اى شيعى خلقوا ولاى شيعى خلقوا وكيفية خلقهم وترتيب مراتبهم وبأى شيعى استحق</p>
---	---

<p>تمام علوم صرف آدم علیہ الصلوٰۃ والسلام ہی کو نہیں بلکہ ہر نبی اور ہر ولی کامل کو عطا ہوئے ہیں، علیہم الصلوٰۃ والسلام، آدم کا نام خاص اس لیے لیا کہ انکو یہ علوم پہلے ملے، پھر فرمایا کہ ہم نے بقدر طاقت و حاجت کی قید لگا کر صرف عرش تا فرش کی تمام اشیاء کا احاطہ اس لیے رکھا کہ جملہ معلومات الہیہ کا احاطہ نہ لازم آئے اور ان علوم میں ہمارے نبی صلی اللہ تعالیٰ علیہ وسلم و دیگر انبیاء علیہم الصلوٰۃ والسلام میں یہ فرق ہے کہ اور جب ان علوم کی طرف متوجہ ہوتے ہیں تو ان کو مشاہدہ حضرت عزت جلالہ، سے ایک گونہ غفلت سی ہو جاتی ہے اور جب مشاہدہ حق کی طرف توجہ فرمائیں تو ان علوم کی طرف سے ایک نیند سی آ جاتی ہے مگر ہمارے نبی صلی اللہ تعالیٰ علیہ وسلم کو ان کی کمال قوت کے سبب ایک علم دوسرے علم سے مشغول نہیں کرتا، وہ عین مشاہدہ حق کے وقت ان تمام علوم اور ان کے سوا اور علموں کو جانتے ہیں جن کی طاقت کسی میں نہیں اور ان علوم کی طرف عین توجہ میں مشاہدہ حق فرماتے ہیں اور ان کو نہ مشاہدہ حق، مشاہدہ خلق سے پردہ ہونہ مشاہدہ خلق مشاہدہ حق سے، پاکی و بلندی اسے جس نے ان کو یہ علوم اور یہ قوتیں بخشیں صلی اللہ</p>	<p>هذا الملك هذا المقام واستحق غيره مقاماً اخر وهكذا في كل ملك في العرش الى ماتحت العرض فهذه علوم ادم واولاده من الانبياء عليهم الصلوة والسلام والاولياء الكامل رضی اللہ تعالیٰ عنہم اجمعین. و انما خص ادم بالذکر لانه اول من علم هذه العلوم و من علمها من اولاده فانما علمها بعده وليس المراد انه لا يعلمها الا ادم و انما خصصنا هابما يحتاج اليه وذريته و بما يحتاج اليه و ذريته و بما يطيقونه لثلا يلزم من عدم التخصيص الا حاطة بمعلومات اللہ تعالیٰ و انما قال تنزلت اشارة الى الفرق بين علم النبي صلی اللہ تعالیٰ علیہ وسلم بهذه العلوم و بين علم ادم و غيره من الانبياء عليهم الصلوة بها فانهم اذا توجهوا اليها يحصل لهم شبهة مقام عن مشاهدة الحق سبحانه وتعالى و اذا توجهوا نحو مشاهدة الحق سبحانه وتعالى حصل لهم شبهة النوم عن هذه العلوم، و نبينا صلی اللہ تعالیٰ علیہ وسلم لقوته لا يشغله هذا عن هذا فهو اذا توجه نحو الحق سبحانه و تعالى حصلت له المشاهدة التامة و حصل له مع ذلك مشاهدة هذه العلوم و غيرها مما لا يطلق و اذا توجه نحو هذه العلوم حصلت له مع حصول هذه المشاهدة في الحق</p>
---	--

سبخنہ و تعالیٰ فلا تحجبه مشاهدة الحق عن مشاهدة الخلق ولا مشاهدة الخلق عن مشاهدة الحق سبخنہ و تعالیٰ <sup>311</sup> ۔	تعالیٰ علیہ وسلم۔
---	-------------------

کیوں وہابیو! ہے کچھ دم؟ ہاں ہاں تقویۃ الایمان وبراہین قاطعہ کی شرک دانی لے کر دوڑیو، مشرک مشرک کی تسبیح بھائیو، کل قیامت کو کھل جائے گا کہ مشرک، کافر، مرتد خاسر کون تھا، "سَيَعْلَمُونَ عَدَاْمَنَ الْكُذَّابِ الْآثِمِ"<sup>312</sup>۔ (بہت جلد کل جان جائیں گے کون تھا بڑھا جھوٹا ترونا۔ت)

اشتر بھی دو قسم کے ہوتے ہیں:

(۱) اشتر قولی کہ زبان سے بک بک کرے۔

(۲) اشتر فعلی کہ زبان سے چپ اور خباثت سے باز آئے۔

وہابیہ اشتر قولی و اشتر فعلی دونوں ہیں۔ "فَتَلَهُمُ اللَّهُ أَنَّى يُؤْفَكُونَ"<sup>313</sup>۔ (اللہ انہیں مارے کیا اوندھے جاتے ہیں)

حضرت سیدی شاہ عبدالعزیز قدسنا اللہ بسرہ العزیز، اجلہ اکابر اولیاء عظام و اعظم سادات کرام سے ہیں، بد لگام وہابیہ سے کچھ تعجب نہیں کہ ان کی شان کریم میں حسب عادت لتیم گستاخی و زبان درازی کریں، لہذا مناسب کہ اس پاک، مبارک، لاڈلے بیٹے کی تائید میں اس کے مہربان باپ، مسلمانوں کے مولیٰ، اللہ واحد قہار کے غالب شیر، سیدنا امیر المؤمنین مولیٰ علی مشکل کشا حاجت روا، کافر کش، مومن پناہ کرم کرم اللہ تعالیٰ وجہہ الکریم کے بعض ارشادات ذکر کروں کہ سگان زرد کے برادر شغال اس اسد ذوالجلال کی بسوگھ کر بھاگیں، اور شرک شرک بکنے والے منہ میں قہر کے پتھر ہوں، اور پتھروں سے آگیں۔

(۷۹) ابن النجار ابوالمعتمر مسلم بن اوس وجاریہ بن قدامہ سعدی سے راوی کہ امیر المؤمنین ابو الائمۃ الطاہرین سیدنا علی کرم اللہ وجہہ نے فرمایا:

سلونی قبل ان تفقدونی فانی لا أسأل عن شیء دون العرش الا	مجھ سے سوال کرو قبل اس کے کہ مجھے نہ پاؤ کہ عرش کے نیچی جس کسی چیز کو مجھ سے پوچھا جائے میں
--	---

<sup>311</sup> الا بریز الباب السابع دار الکتب العلمیہ بیروت ص ۳۸۲ و ۳۸۳

<sup>312</sup> القرآن الکریم ۲۶/۵۳

<sup>313</sup> القرآن الکریم ۳۰/۹

اخبرت عنہ <sup>314</sup> ۔	بتادوں گا۔
----------------------------	------------

عرش کے نیچے کُرسی، ہفت آسمان، ہفت زمین اور آسمانوں اور زمینوں کے درمیان جو کچھ ہے تحت اُثری تک سب داخل ہے، مولیٰ علی فرماتے ہیں کہ اس سب کو میرا علم محیط ہے ان میں جو شے مجھ سے پوچھو میں بتادوں گا، رضی اللہ تعالیٰ عنہ۔  
(۸۰) امام ابن الانباری کتاب المصاحف میں اور امام ابو عمر بن عبدالبر کتاب العلم میں ابوالطفیل عامر بن واہد رضی اللہ تعالیٰ عنہما سے راوی:

قال شهدت علي بن ابي طالب يخطب فقال في خطبته سلوني فوالله لا تسألوني عن شييء الى يوم القيامة الا حدتتكم به <sup>315</sup> ۔	میں مولیٰ علی کرم اللہ تعالیٰ وجہہ، کے خطبہ میں حاضر تھا امیر المومنین نے خطبہ میں ارشاد فرمایا مجھ سے دریافت کرو خدا کی قسم قیامت تک جو چیز ہونے والی ہے مجھ سے پوچھو میں بتادوں گا۔
--	--

امیر المومنین فرماتے ہیں: کہ میرا علم قیامت تک کی تمام کائنات کو حاوی ہے، یہ دونوں حدیثیں امام جلیل، جلال الملئہ والدین سیوطی نے  
جامع کبیر میں ذکر فرمائیں۔

(۸۱ تا ۸۲) ابن قتیبہ پھر ابن خلکان پھر امام دمیری پھر علامہ زر قانی شرح مواہب اللدنیہ میں فرماتے ہیں:

الجفر جلد کتبه جعفر الصادق كتب فيه لاهل البيت كل ما يحتاجون الي عليه وكل ما يكون الي يوم القيامة <sup>316</sup> ۔	جفر ایک جلد ہے کہ امام جعفر صادق رضی اللہ تعالیٰ عنہ نے لکھی اور اس میں اہل بیت کرام کے لیے جس چیز کے علم کی انہیں حاجت پڑے اور جو کچھ قیامت تک ہونے والا ہے سب تحریر فرمادے۔
---	--

(۸۵) علامہ سید شریف رحمۃ اللہ تعالیٰ علیہ شرح مواقف میں فرماتے ہیں:

الجفر والجامعة كتابان لعلي رضي الله تعالى يعني جفر وجامعة امير المومنين علي كرم الله تعالى وجهه الكريم	
---	--

314

315 جامع بيان العلم وفضله باب في ابتداء العالم جلساء بالفائدة وقوله سلوني دار الفكر بيروت ۱/ ۱۳۸

316 حيوة الحيوان الكبرى تحت لفظ الجفرة مصطفى الباني مصر ۱/ ۲۷۹، وفيات الاعيان ترجمه عبدالمومن صاحب المغرب ۲۰۸ دار الثقافت بيروت ۳

<p>عنه قد ذكر فيهما على طريقة علم الحروف الحوادث التي تحدث الى انقراض العالم وكانت الائمة المعروفون من اولاده يعر فونهما ويحكمون بهما وفي كتاب قبول العهد الذي كتبه على بن موسى رضي الله تعالى عنهما الى المامون انك قد عرفت من حقوقنا ما لم يعرفه ابائك فقلبت منك عهدك الا ان الجعفر والجامعة يدلان على انه لا يتم ولمشاخ المغاربة نصيب من علم الحروف ينتسبون فيه الى اهل البيت ورأيت انا بالشام نظماً اشير فيه بالرموز الى احوال ملوك مصر و سمعت انه مستخرج من ذينك الكتابين اه<sup>317</sup> -</p>	<p>کی دو کتابیں ہیں بے شک امیر المومنین نے ان دونوں میں علم الحروف کی روش پر ختم دنیا تک جتنے وقائع ہونے والے ہیں سب ذکر فرمادیئے ہیں اور ان کی اولاد امجاد سے ائمہ مشہورین رضی اللہ تعالیٰ عنہم ان کتابوں کے رموز پہچانتے اور ان سے احکام لگاتے تھے۔ اور مامون رشید نے جب حضرت امام علی رضا ابن امام موسیٰ کاظم رضی اللہ تعالیٰ عنہما کو اپنے بعد ولیعهد کیا اور خلافت نامہ لکھ دیا امام رضی اللہ تعالیٰ عنہ نے اس کے قبول میں فرمان بنام مامون رشید تحریر فرمایا اس میں ارشاد فرماتے ہیں کہ تم نے ہمارے حق پہنچانے جو تمہارے باپ دادا نے نہ پہچانے اس لیے میں تمہاری ولی عہدی قبول کرتا ہوں۔ مگر جعفر و جامعہ بتا رہی ہیں کہ یہ کام پورا نہ ہوگا۔ (چنانچہ ایسا ہی ہوا اور امام رضی اللہ تعالیٰ عنہ نے مامون رشید کی زندگی ہی میں شہادت پائی) اور مشائخ مغرب اس علم سے حضر اور اس میں اہل بیت کرام رضی اللہ تعالیٰ عنہم سے اپنے انتساب کا سلسلہ رکھتے ہیں، اور میں نے ملک شام میں ایک نظر دیکھی جس میں شاہان مصر کے احوال کی طرف رموز میں اشارہ کیا ہے میں نے سنا کہ وہ احکام انہی دونوں کتابوں سے نکالے ہیں۔ انتہی</p>
---	--

اس علم علوی شریف مبارک کی بحث اور اس کے حکم شرعی کی جلیل تحقیق بجز اللہ تعالیٰ فقیر کے رسالہ مجتلی العروس و مراد النفوس<sup>۳۲۸</sup> میں ہے جو اس کے غیر میں نہ ملے گی۔

(۸۶) حضور پر نور سیدنا غوث الاعظم رضی اللہ تعالیٰ عنہ فرماتے ہیں:

<p>وعزة ربي ان السعداء والاشقياء ليعرضون على عيني في اللوح</p>	<p>عزت الہی کی قسم بے شک سب سعید و شقی میرے سامنے پیش کیے جاتے ہیں میری آنکھ لوح محفوظ</p>
--	--

<sup>317</sup> شرح مواقف النوع الثاني المقصد الثاني منشورات شريف الرضى قم ايران ۲۲/۶

المحفوظ <sup>318</sup> -	میں ہے۔
--------------------------	---------

(۸۷) اور فرماتے ہیں رضی اللہ تعالیٰ عنہ :

لو لجام الشريعة على لسانی لا خبرتكم بما تاكلون و ماتدخرون في بيوتكم انتم بين يدي كالقوارير يزي مآني بواطنكم وظواهركم <sup>319</sup> -	اگر میری زبان پر شریعت کی روک نہ ہوتی تو میں تمہیں خبر دیتا جو کچھ تم کھاتے اور جو کچھ اپنے گھروں میں اندوختہ کر کے رکھتے ہو تم میرے سامنے شیشہ کی مانند ہو، میں تمہارا ظاہر و باطن سب دیکھ رہا ہوں۔
---	---

(۸۸) اور فرماتے ہیں رضی اللہ تعالیٰ عنہ :

قلبي مطلع على اسرار الخليفة ناظر الى وجوه القلوب قد صفاه الحق عن دنس روية سواه حتى صار لوحًا ينقل اليه مآني اللوح المحفوظ وسلم عليه ازمة امور اهل زمانه و صرفه في عطائهم ومنعهم <sup>320</sup> -	میرا دل اسرارِ مخلوقات پر مطلع ہے سب دلوں کو دیکھ رہا ہے اللہ تعالیٰ نے اسے روایت ماسوا کے میل سے صاف کر دیا کہ ایک لوح ہو گیا جس کی طرف وہ منتقل ہوتا ہے، جو لوح محفوظ میں لکھا ہے۔ (اللہ تعالیٰ نے) تمام اہل زمانہ کے کاموں کی باگیں اسے سپرد فرمائیں اور اجازت فرمائی کہ جسے چاہیں عطا کریں، جسے چاہیں منع فرمادیں۔
---	---

(۸۹ و ۹۰ و ۹۱) والحمد لله رب العالمين یہ اور ان کے مثل اور کلمات قدسیہ اجلہ اکابر ائمہ مثل امام اوحید سیدی نور الحق والدین ابوالحسن  
علی شطنونی صاحب کتاب بحجة الاسرار و امام اجل سیدی عبداللہ بن اسعد یا فنی شافعی صاحب خلاصة المفاتيح وغیر ہما نے حضور سے بہ اسانید  
صحیحہ روایت فرمائے، اور علی قاری وغیرہ علماء نے نزہتہ الخاطر وغیر ہا کتب مناقب شریفہ میں ذکر کیے۔  
(۹۲) عارف کبیر احد الاقطاب الرابعہ سیدنا حضرت سید احمد رفاعی رضی اللہ تعالیٰ عنہ ترقیات کامل کے بارے میں فرماتے ہیں:

<sup>318</sup> بهجة الاسرار ذکر کلمات اخبر بها عن نفسه محدثاً بنعمة ربه دار الكتب العلمية بيروت ص ۵۰

<sup>319</sup> بهجة الاسرار ذکر کلمات اخبر بها عن نفسه محدثاً بنعمة ربه دار الكتب العلمية بيروت ص ۵۵

<sup>320</sup> بهجة الاسرار ذکر کلمات اخبر بها عن نفسه محدثاً بنعمة ربه دار الكتب العلمية بيروت ص ۵۰

اطلعه علی غیبہ حتی لا تنبت شجرة ولا تخضرورقة الابنظره <sup>321</sup> ۔	اللہ تعالیٰ اسے اپنے غیب پر مطلع کرتا ہے یہاں تک کہ کوئی بیڑ نہیں اگتا اور کوئی پتہ نہیں ہریتا مگر اس کی نظر کے سامنے۔
---	---

(۹۳) عارف باللہ حضرت سیدی رسلان دمشقی رضی اللہ تعالیٰ عنہ فرماتے ہیں:

العارف من جعل الله تعالى في قلبه لوحًا منقوشًا بأسرار الموجودات و بامداده بأنوار حق اليقين يدرك حقائق تلك السطور على اختلاف اطوارها و يدرك اسرار الافعال فلا تتحرك حركة ظاهرة ولا باطنة في الملك والمملوك الا ويكشف الله تعالى عن بصيرة ايمانه و عين عيانه فيشهدها علمًا وكشفًا <sup>322</sup> ۔	عارف وہ ہے جس کے دل میں اللہ تعالیٰ نے ایک لوح رکھی ہے کہ جملہ اسرار موجودات اس میں منقوش ہیں اور حق الیقین کے نوروں سے اسے مدد دی کہ وہ ان لکھی ہوئی چیزوں کی حقیقتیں خوب جانتا ہے باآئکہ انکے طور کس قدر مختلف ہیں اور افعال کے راز جانتا ہے تو ظاہری یا باطنی کوئی جنش ملک یا مملوک میں واقع نہیں ہوتی، مگر یہ کہ اللہ تعالیٰ اس کے ایمان کی نگاہ اور اس کے معاینہ کی آنکھ کھول دیتا ہے تو عارف اسے دیکھتا ہے اور اپنے علم و کشف سے جانتا ہے۔
--	---

(۹۴) (مذکورہ بالا) یہ دونوں کلام کریم سیدی امام عبدالوہاب شعرانی قدس سرہ الربانی نے طبقات کبریٰ میں نقل کیے۔

(۹۵) سلسلہ عالیہ نقشبندیہ کے امام حضرت عزیزان رضی اللہ تعالیٰ عنہ فرمایا کرتے:

زمین در نظرایں طائفہ چوسفرہ ایست <sup>323</sup> ۔	اس گروہ کی نظر میں زمین دسترخوان کی طرح ہے۔ (ت)
---	---

(۹۶) حضرت خواجہ بہاء الحق والدین نقشبندی رضی اللہ تعالیٰ عنہ یہ کلام پاک نقل کر کے فرماتے:

ومای گویم چوں روئے ناخنے ست بیچ چیز از نظر ایشان غائب نیست <sup>324</sup> ۔	ہم کہتے ہیں کہ ناخن کی سطح کی طرح ہے، کوئی چیز ان کی نظر سے غائب نہیں۔
--	---

<sup>321</sup> قول سید احمد رفاعی

<sup>322</sup> الطبقات الكبرى ترجمہ ۲۷۴ رسلان الدمشقی دار الفکر بیروت ص ۲۱۳

<sup>323</sup> نفعات الانس ترجمہ خواجہ بہاء الحق والدین نقشبندی انتشارات کتاب فروشی ص ۳۸۷

<sup>324</sup> نفعات الانس ترجمہ خواجہ بہاء الحق والدین نقشبندی انتشارات کتاب فروشی ص ۳۸۷-۸۸



گنگوہی صاحب! اب اپنے شیطانی شرک براہین کی خبر لیجئے۔

(۹۷) یہ دونوں ارشاد مبارک حضرت مولینا جامی قدس سرہ السامی نے نجات الانس میں ذکر کیے۔

(۹۸) امام اجل سیدی علی و فارضی اللہ تعالیٰ عنہ فرماتے ہیں:

لیس الرجل من یقیدہ العرش وما حواہ من الافلاك والجنت والنار، وانما الرجل من نقد بصرہ الی خارج ہذا الوجود کلہ و ہنالك یعرف قدر عظمۃ موجودہ سببخنہ وتعالیٰ 325۔	مرد وہ نہیں جسے عرش اور جو کچھ اس کے احاطہ میں ہے آسمان وجنت و نار یہی چیزیں محدود مقید کر لیں، مرد وہ ہے جس کی نگاہ اس تمام عالم کے پار گزر جائے وہاں اسے موجود عالم سبجمنہ و تعالیٰ کی عظمت کی قدر کھلے گی۔
---	--

(۹۹) یہ پاکیزہ کلام کتاب البواقیت والجواہر فی عقائد الاکابر میں نقل فرمایا۔

(۱۰۰) ابرز شریف میں ہے:

سبعۃ رضی اللہ تعالیٰ عنہ احياناً یقول ما السبوت السبع والارضون السبع فی نظر العبد المؤمن الا کحلقة ملقاة فی فلاة من الارض 326۔	یعنی میں نے حضرت سید رضی اللہ تعالیٰ عنہ سے بارہا سنا کہ فرماتے ساتویں آسمان اور ساتویں زمیں مومن کامل کی وسعت نگاہ میں ایسے ہیں جیسے ایک میدانِ لق و دق میں ایک جھلا پڑا ہوا۔
--	--

(۱۰۱) امام شعرانی کتاب الجواہر میں حضرت سیدی علی خواص رضی اللہ تعالیٰ عنہ سے راوی:

الکامل قلبہ مراة لوجود العلوی و السفلی کلہ علی التفصیل 327۔	کامل کا دل تمام عالم علوی و سفلی کا بروجہ تفصیل آئینہ ہے۔
--	---

(۱۰۲) امام رازی تفسیر کبیر میں رد معتزلہ کے لیے حقیقت کرامات اولیاء پر دلائل قائم کرنے میں فرماتے ہیں:

الحجة السادسة لا شك ان المتولى للافعال هو الروح لا البدن ولهذا نرى ان كل من كان اكثر علماً باحوال عالم الغيب	یعنی اہل سنت کی چھٹی دلیل یہ ہے کہ بلاشبہ افعال کی متولی تو روح ہے نہ کہ بدن، اسی لیے ہم دیکھتے ہیں کہ جسے احوال عالم غیب کا علم زیادہ ہے اس کا
--	---

<sup>325</sup> البواقیت والجواہر البحت الرابع والثلاثون دار احیاء التراث العربی بیروت ۲۰۷۰

<sup>326</sup> الابریز الباب السادس مصطفی البابی مصر ص ۲۴۲

<sup>327</sup> الجواہر والدرر علی ہامش الابریز الباب السادس مصطفی البابی مصر ص ۲۴۳

<p>دل زیادہ زبردست ہوتا ہے، ولہذا مولیٰ علی نے فرمایا: خدا کی قسم میں نے خیبر کا دروازہ جسم کی قوت سے نہ اکھیرا بلکہ ربانی طاقت سے، اسی طرح بندہ جب ہمیشہ طاعت میں لگا رہتا ہے تو اس مقام تک پہنچتا ہے جس کی نسبت رب عزوجل فرماتا ہے کہ وہاں میں خود اس کے کان آنکھ ہو جاتا ہوں تو جب اجلال الہی کا نور اس کا کان ہو جاتا ہے بندہ نزدیک، دور سب سنتا ہے اور جب وہ نور اس کی آنکھ ہو جاتا ہے بندہ نزدیک و دور، سب دیکھتا ہے اور جب وہ نور اس کا ہاتھ ہو جاتا ہے بندہ سہل و دشوار و نزدیک و دور میں تصرفات کرتا ہے۔</p>	<p>كان اقوامي قلباً ولهذا قال علي كرم الله تعالى وجهه والله ما قلعت باب خيبر بقوة جسدانية ولكن بقوة ربانية وكذلك العباد اذا واظب على الطاعات بلغ الى المقام الذي يقول الله تعالى كنت له سمعاً وبصراً فاذا صار نور اجلال الله تعالى سمعاً له سمع القريب و البعيد واذا صار ذلك النور بصراً له رأى القريب و البعيد واذا صار ذلك النور يدا له قدر على التصرف في الصعب والسهل والبعيد والقريب<sup>328</sup> -</p>
---	--

(۱۰۳) حضرت مولوی معنوی قدس سرہ العلوی دفتر ثالث مثنوی شریف میں موزہ و عقاب کی حدیث مستطاب میں فرماتے ہیں حضور پر نور سید المرسلین صلی اللہ تعالیٰ علیہ وسلم نے فرمایا:

گرچہ ہر غیبیے خدامارا نمود  
دل درال لحظہ بخود مشغول بود<sup>329</sup>  
(اگرچہ ہر غیب خدا نے ہم کو دکھایا ہے لیکن دل اس وقت اپنی ذات میں مشغول تھا۔)

(۱۰۴) مولانا بحر العلوم ملک العلماء قدس سرہ، شرح میں فرماتے ہیں:

<p>یعنی محمد رضا کہتا ہے دل کو بدن کی فکر نہ تھی اور استغراق کی وجہ سے بعض غیب انبیاء سے چھپ جاتے ہیں انتہی، شعر کے معنی یہ ہیں کہ دل ذات دل کا مشاہدہ کر رہا تھا اور ذات احادیث تمام اسماء کے ساتھ دل میں ہے، پس اس</p>	<p>محمد رضا گفتہ اے فکر تن نداشت و از جہت استغراق بعضی مغیبات بر انبیاء مستور شوند انتہی، معنی بیت اس چنیں ست کہ دل بخود مشغول بود کہ دل نفس دل را مشاہدہ می کرد و ذات با حدیث جمیع اسماء در دل ست پس بسبب</p>
--	--

<sup>328</sup> مفاتیح الغیب (تفسیر کبیر) تحت آیت ۱۸/۹ دار الکتب العلمیہ بیروت ۲۱/۷۷

<sup>329</sup> مثنوی معنوی ربودن عقب موزہ رسول خدا صلی اللہ تعالیٰ علیہ وسلم نورانی کتب خانہ پشاور دفتر سوم ص ۸۱

مشاہدہ میں مشغول ہونے کی وجہ سے توجہ عالم کی طرف نہ تھی اس لیے بعض حالات پوشیدہ رہے یہ بہترین توجیہ ہے۔ (ت)	استغراق دریں مشاہدات توجہ بسوئے اکوان نبود پس بعض اکوان مغفول عنہ ماند و این وجہ وجیہ است <sup>330</sup> ۔
---	--

(۱۰۵ و ۱۰۶ و ۱۰۷ و ۱۰۸) امام قرطبی شارح صحیح مسلم، پھر امام عینی بدر محمود، پھر امام احمد قسطلانی شارح صحیح بخاری، پھر علامہ علی قاری مرقاۃ شرح مشکوٰۃ حدیث و حسن لایعلمہن الا اللہ کی شرح میں فرماتے ہیں۔

یعنی جو کوئی قیامت وغیرہ خمس سے کسی شے کے علم کا ادعا کرے اور اسے رسول اللہ صلی اللہ تعالیٰ علیہ وسلم کی طرف نسبت نہ کرے کہ حضور کے بتائے سے مجھے یہ علم آیا، وہ اپنے دعوے میں جھوٹا ہے۔	فمن ادعی علم شیئی منہا غیر مسند الی رسول اللہ صلی اللہ تعالیٰ علیہ وسلم کان کاذباً دعواہ <sup>331</sup> ۔
--	---

صاف معلوم ہوا کہ رسول اللہ صلی اللہ تعالیٰ علیہ وسلم ان پانچوں غیبوں کو جانتے ہیں اور اس میں سے جو چاہیں اپنے جس غلام کو چاہیں بتا سکتے ہیں، اور جو حضور کی تعلیم سے ان کے علم کا دعویٰ کرے اس کی تکذیب نہ ہوگی۔

(۱۰۹) روض المضمیر شرح جامع صغیر امام کبیر جلال الملئۃ والدین سیوطی سے اس حدیث کے متعلق ہے۔

نبی کریم صلی اللہ تعالیٰ علیہ وسلم نے یہ جو فرمایا کہ ان پانچوں غیبوں کو اللہ کے سوا کوئی نہیں جانتا اس کے یہ معنی ہیں کہ بذات خود اپنی ذات سے انہیں اللہ ہی جانتا ہے مگر خدا کے بتائے سے کبھی ان کو بھی ان کا علم ملتا ہے بے شک یہاں ایسے موجود ہیں جو ان غیبوں کو جانتے ہیں اور ہم نے متعدد اشخاص	اما قولہ صلی اللہ تعالیٰ علیہ وسلم الا هو ففسر بانہ لا یعلمہا احد بذاتہ و من ذاتہ الا هو لکن قد تعلم باعلام اللہ تعالیٰ فان ثمة من یعلمہا وقد وجدنا ذلك لغير واحد کبارا ینا جماعته
---	--

علو امتی بیوتون و علوا مافی الارحام حال حمل المرأة وقبله <sup>332</sup> ۔	ان کے جاننے والے پائے ایک جماعت کو ہم نے دیکھا کہ ان کو معلوم تھا کہ میں گے اور انہوں نے عورت کے حمل کے زمانے میں بلکہ حمل سے بھی پہلے جان لیا کہ پیٹ میں کیا ہے۔
---	---

(۱۱۰) شیخ محقق قدس سرہ، لمعات شرح مشکوٰۃ میں اسی حدیث کے ماتحت فرماتے ہیں:

المراد لا تعلم بدون تعلیم اللہ تعالیٰ منہ <sup>333</sup> ۔	مراد یہ ہے کہ قیامت وغیرہ غیب بے خدا کے بتائے معلوم نہیں ہوتے۔
--	--

(۱۱۱) علامہ ہیمجوری شرح بُردہ شریف میں فرماتے ہیں:

لم يخرج صلى الله تعالى عليه وسلم من الدنيا الا بعد ان اعلمه الله تعالى بهذه الامور اى الخمسة <sup>334</sup> ۔	نبی کریم صلی اللہ تعالیٰ علیہ وسلم دنیا سے تشریف نہ لے گئے مگر بعد اس کے کہ اللہ تعالیٰ نے حضور کو ان پانچ غیبوں کا علم دے دیا۔
---	---

(۱۱۲) علامہ شنوانی نے جمع النہایۃ میں اسے بطور حدیث بیان کیا کہ:

قد ورد ان الله تعالى لم يخرج النبي صلى الله تعالى عليه وسلم حتى اطلعه على كل شئ <sup>335</sup> ۔	بے شک وارد ہوا کہ اللہ تعالیٰ نبی کریم صلی اللہ تعالیٰ علیہ وسلم کو دنیا سے نہ لے گیا جب تک کہ حضور کو تمام اشیاء کا علم عطا نہ فرمایا۔
--	---

(۱۱۳) حافظ الحدیث سیدی احمد مالکی غوث الزمان سید شریف عبدالعزیز مسعود حسنی رضی اللہ تعالیٰ عنہ سے راوی:

هو صلى الله تعالى عليه وسلم لا يخفى عليه شئ من الخمس المذكورة في الاية لشريفة وكيف يخفى عليه ذلك والاقطاب السبعة من امته	یعنی قیامت کب آئے گی، بینہ کب اور کہاں اور کتنا برسے گا، مادہ کے پیٹ میں کیا ہے، کل کیا ہوگا، فلاں کہاں مرے گا، یہ پانچوں غیب جو آیہ کریمہ میں مذکور ہیں ان میں سے کوئی چیز رسول اللہ صلی اللہ
--	--

<sup>332</sup> روض النضیر شرح الجامع الصغیر

<sup>333</sup> لمعات التنقیح شرح مشکوٰۃ المصابیح تحت حدیث ۳ مکتبۃ المعارف العلمیۃ لاہور ۱/ ۷۳

<sup>334</sup> حاشیۃ الباجوری علی البردۃ تحت البیت فان من جودك الدنيا الخ مصطفى البابی مصر ص ۹۲

335

<p>تعالیٰ علیہ وسلم پر مخفی نہیں، اور کیونکہ یہ چیزیں حضور سے پوشیدہ ہیں، حالانکہ حضور کی امت سے ساتوں قطب ان کو جانتے ہیں اور ان کا مرتبہ غوث کے نیچے ہے، غوث کا کیا کہنا پھر ان کا کیا پوچھنا۔ جو سب اگلوں پچھلوں سارے جہان کے سردار اور ہر چیز کے سبب ہیں اور ہر شے انہیں سے ہے صلی اللہ تعالیٰ علیہ وسلم۔</p>	<p>الشريفة يعلمونها وهم دون الغوث فكيف بسيد الاولين والآخرين الذي هو سبب كل شيعي ومنه كل شيعي<sup>336</sup> -</p>
---	---

(۱۱۴) نیز اربز عزیز میں فرمایا:

<p>یعنی میں نے حضرت شیخ رضی اللہ تعالیٰ عنہ سے عرض کی کہ علماء ظاہر محدثین مسئلہ خمس میں باہم اختلاف رکھتے ہیں، علماء کا ایک گروہ کہتا ہے نبی کریم صلی اللہ تعالیٰ علیہ وسلم کو ان کا علم تھا، دوسرا ان کا کرتا ہے، اس میں حق کیا ہے؟ فرمایا (جو نبی صلی اللہ تعالیٰ علیہ وسلم کو پانچویں غیبوں کا علم مانتے ہیں وہ حق پر ہیں) حضور سے یہ غیب کیونکر چھپے رہیں گے حالانکہ حضور کی امت شریفہ میں جو اولیائے کرام اہل تصرف ہیں (کہ عالم میں تصرف فرماتے ہیں) وہ جب تک ان پانچوں غیبوں کا علم مانتے ہیں وہ حق پر ہیں) حضور سے یہ غیب کیونکر چھپے رہیں گے حالانکہ حضور کی امت شریفہ میں جو اولیائے کرام اہل تصرف ہیں (کہ عالم میں تصرف فرماتے ہیں) وہ جب تک ان پانچوں غیبوں کو جان نہ لیں تصرف نہیں کر سکتے۔</p>	<p>قلت للشيخ رضی اللہ تعالیٰ عنہ فان علماء الظاهر من المحدثين وغيرهم اختلفوا في النبي صلی اللہ تعالیٰ عليه وسلم هل كان يعلم الخمس فقال رضی اللہ تعالیٰ عنہ كيف يخفي امر الخمس عليه صلی اللہ تعالیٰ عليه وسلم والواحد من اهل التصرف من امته الشريفة لا يمكنه التصرف الا بمعرفة هذه الخمس<sup>337</sup> -</p>
--	---

(۱۱۵) تفسیر کبیر میں زیر آ یہ کریمہ "عَلِمَ الْغَيْبِ فَلَا يُظْهِرُ عَلَى غَيْبِهِ أَحَدًا ﴿١٠١﴾ إِلَّا مَنِ ارْتَضَىٰ مِنْ رَسُولٍ" فرمایا:

<p>یعنی قیامت کے واقع ہونے کا وقت اس غیب</p>	<p>ای وقت وقوع القبلة من غیب</p>
--	----------------------------------

<p>میں سے ہے جس کو اللہ تعالیٰ کسی پر ظاہر نہیں کرتا اگر کہا جائے کہ جب تم نے آیت کو علمِ قیامت پر محمول کیا تو کیسے اللہ نے فرمایا: الا من ارتضى من رسول باوجود یہ کہ یہ غیب اللہ کسی پر ظاہر نہیں کرے گا، ہم جواب دیں گے کہ قیامت کے قریب ظاہر کرے گا۔ (ت)</p>	<p>الذی لایظہرہ اللہ لا حد فان قبیل فاذا حملتم ذلك على القیمة فکیف قال الامن ارتضى من رسول مع انه لا یظہر هذا الغیب لا حد قلنا بل یظہرہ عند قرب القیمة" 339 (ملخصاً)</p>
--	--

اس نفیس تفسیر نے صاف معنی آیت یہ ٹھہرائے کہ اللہ عالم الغیب ہے، وہ وقتِ قیامت کا علم کسی کو نہیں دیتا سوائے اپنے پسندیدہ رسولوں کے۔

(۱۱۶) علامہ سعد الدین تفتازانی شرح مقاصد میں فرقہ باطلہ معتزلہ خذلہم اللہ تعالیٰ کے کرامات اولیاء سے انکار اور ان کے شبہات فاسدہ کے ذکر و ابطال میں فرماتے ہیں:

<p>یعنی معتزلہ کی پانچویں دلیل خاص علم غیب کے بارے میں ہے وہ گمراہ کہتے ہیں کہ اولیاء کو غیب کا علم نہیں ہو سکتا کہ اللہ عزوجل فرماتا ہے غیب کا جاننے والا تو اپنے غیب پر مسلط نہیں کرتا۔ مگر اپنے پسندیدہ رسولوں کو، جب غیب پر اطلاع رسولوں کے ساتھ خاص ہے تو اولیاء کیونکر غیب جان سکتے ہیں۔ ائمہ اہلسنت نے جواب دیا کہ یہاں غیب عام نہیں جس کے یہ معنی ہوں کہ کوئی غیب رسولوں کے سوا کسی کو نہیں بتاتا جس سے مطلقاً اولیاء کے علوم غیب کی نفی</p>	<p>الخامس وهو فی الاخبار عن المغیبات قوله تعالیٰ عالم الغیب فلا یظہر علی غیبہ احدًا الا من ارتضى من رسول خص الرسل من بین المرتضین بالاطلاع علی الغیب فلا یطلع غیر ہم وان كانوا اولیاء مرتضین، الجواب ان الغیب ههنا لیس للعموم بل مطلق او معین هو وقت وقوع القیمة بقرینة السباق ولا یبعد ان یطلع</p>
--	---

عہ: فائدہ: اس نفیس عبارت کتاب العقائد اہلسنت سے ثابت ہوا کہ وہابیہ معتزلہ سے بھی بہت خمیث تر ہیں، معتزلہ کو صرف اولیائے کرام کے علوم غیب میں کلام تھا انبیاء کے لیے مانتے تھے، یہ خمیث خود انبیاء سے منکر ہو گئے، اور یہ بھی ثابت ہوا کہ ائمہ اہلسنت انبیاء و اولیاء سب کے لیے مانتے ہیں واللہ الحمد ۱۲ منہ۔

339 مفاتیح الغیب (التفسیر الکبیر) تحت آیت ۲۶/۷۲ المطبعة البهیة المصریة مصر ۱۳۰/۱۹۸

<p>عليه بعض الرسل من الملائكة او البشر فيصح الاستثناء<sup>340</sup> -</p>	<p>ہو سکے، بلکہ یہ تو مطلق ہے (یعنی کچھ غیب ایسے ہیں کہ غیر رسول کو نہیں معلوم ہوتے) یا خاص وقت و وقوعِ قیامت مراد ہے (کہ خاص اس غیب کی اطلاع رسولوں کے سوا اوروں کو نہیں دیتے) اور اس پر قرینہ یہ ہے کہ اوپر کی آیت میں غیبِ قیامت ہی کا ذکر ہے۔ (تو آیت سے صرف اتنا نکلا کہ بعض غیبوں یا خاص وقتِ قیامت کی تعیین پر اولیاء کو اطلاع نہیں ہوتی نہ یہ کہ اولیاء کوئی غیب نہیں جانتے، اس پر اگر شبہ کیجئے کہ اللہ تو رسولوں کا استثناء فرما رہا ہے کہ وہ ان غیبوں پر مطلع ہوتے ہیں جن کو اور لوگ نہیں جانتے اب اگر اس سے تعیین وقتِ قیامت لیجئے تو رسولوں کا بھی استثناء نہ رہے گا کہ یہ تو ان کو بھی نہیں بتایا جاتا۔ اس کا جواب یہ فرمایا کہ ملائکہ یا بشر سے بعض رسولوں کو تعیین وقتِ قیامت کا علم ملنا کچھ بعید نہیں تو استثناء کہ اللہ عزوجل نے فرمایا ضرور صحیح ہے۔</p>
---	--

(۱۱۷) امام قسطلانی شرح بخاری تفسیر سورہ رعد میں فرماتے ہیں:

<p>لا يعلم متى تقوم الساعة الا الله الا من ارتضى من رسول فانه يطلع من يشاء من غيبه والولى التابع له ياخذ عنه<sup>341</sup> -</p>	<p>کوئی غیر خدا نہیں جانتا کہ قیامت کب آئے گی سو اس کے پسندیدہ رسولوں کے کہ انہیں اپنے جس غیب پر چاہے اطلاع دیتا ہے۔ (یعنی وقتِ قیامت کا علم بھی ان پر بند نہیں۔) رہے اولیاء وہ رسولوں کے تابع ہیں ان سے علم حاصل کرتے ہیں۔</p>
--	---

یہاں اس خاص غیب کے علم میں بھی اولیاء کے لیے راہ رکھی، مگر یوں کہ اصلاً انبیاء کو ہے اور ان کو ان سے ملتا ہے، اور حق یہی ہے کہ آیہ کریمہ غیر رسل سے علم غیب میں اصالت کی نفی فرماتی ہے نہ کہ مطلق علم کی۔

(۱۱۸ و ۱۱۹) علامہ حسن علی مدابغی حاشیہ فتح البین امام ابن حجر مکی اور فاضل ابن عطیہ فتوحات و بیہ شرح ار بعین امام نووی میں نبی صلی اللہ تعالیٰ علیہ وسلم کو علم قیامت عطا ہونے کے باب میں فرماتے ہیں:

<p>الحق كما قال جمع ان الله سبحانه</p>	<p>یعنی حق مذہب وہ ہے جو ایک جماعت علماء نے</p>
--	---

<sup>340</sup> شرح المقاصد المبحث الثامن اولى هو العارف بالله تعالى دار المعارف النعمانية لاہور ۲/ ۲۰۵ و ۲۰۴

<sup>341</sup> ارشاد الساری شرح صحیح البخاری کتاب التفسیر سورة الرعد دار الكتاب العربی بیروت ۷/ ۱۸۶

<p>فرمایا کہ اللہ عزوجل ہمارے نبی کریم صلی اللہ تعالیٰ علیہ وسلم کو دنیا سے نہ لے گیا یہاں تک کہ جو کچھ حضور سے مخفی رہا تھا اس سب کا علم حضور کو عطا فرمادیا، ہاں بعض علوم کی بنسبت حضور (صلی اللہ تعالیٰ علیہ وسلم) کو حکم دیا کہ کسی کو نہ بتائے اور بعض کے بتانے کا حکم کیا۔</p>	<p>وتعالیٰ لم یقبض نبینا صلی اللہ تعالیٰ علیہ وسلم حتی اطلعه علی کل ما ابہمہ عنہ الا انہ امر بکتم بعض و الا علام ببعض<sup>342</sup>۔</p>
--	--

(۱۲۰) علامہ عثمانی کتاب مستطاب عجب العجائب شرح صلوٰۃ سیدی احمد بدوی کبیر صلی اللہ تعالیٰ عنہ میں فرماتے ہیں:

<p>یعنی کہا گیا کہ نبی صلی اللہ تعالیٰ علیہ وسلم کو آخر میں ان پانچوں غیبوں کا بھی علم عطا ہو گیا مگر ان کے چھپانے کا حکم تھا، اور یہی قول صحیح ہے۔</p>	<p>قیل انہ صلی اللہ تعالیٰ علیہ وسلم اوتی علمہا (ای الخس) فی آخر الامر لکنہ امر فیہا بالکتمان وھذا القیل هو الصبحیح<sup>343</sup>۔</p>
---	--

### تیمیہ جلیل

الحمد للہ یہ بطور نمونہ ایک سو بیس<sup>۳۰</sup> عبارات قاہرہ میں جن سے وہابیت کی پوچ ڈلیل عمارت نہ صرف منہدم ہوئی بلکہ قارون اور اس کے گھر کی طرح بفضلہ تعالیٰ تحت الشری پہنچتی ہے، اور بجزہ تعالیٰ یہ کل سے جز ہیں، ایسے ہی صد ہا نصوص جلیلہ و عظیمہ دیکھنا ہوں تو فقیر کی کتاب مالِ بیع الجیب بعلوم الغیب ۱۳۱۸ھ و رسالہ اللؤلؤ المکنون فی علم البشیر ماکان وما یکون<sup>۳۱۸</sup> ملاحظہ ہوں کہ نصوص کے دریا ہیں چھلکتے، اور حُبِ مصطفیٰ صلی اللہ تعالیٰ علیہ وسلم کے چاند چمکتے اور تعظیم حضور کے سورج دکتے، اور نور آیمان کے تارے جھلکتے، اور حق کے باغ مہکتے اور ہدایت کے پھول چمکتے اور نجدیت کے کوے سسکتے اور وہابیت کے بوم لگتے، اور بد بوچ گستاخ پھڑکتے۔ والحمد للہ رب العلمین۔

وہابیہ خذلہم اللہ تعالیٰ ان نصوص قاہرہ کے مقابل ادھر ادھر سے کچھ عبارات دربارہ تخصیص

عہ: صلی اللہ تعالیٰ علیہ وسلم



غیوب نقل کر لاتے اور بغلیں بجاتے ہیں حالانکہ یہ محض جہالت، کج فہمی بلکہ صریح مکاری اور ہٹ دھرمی ہے انصافاً وہ ہمارے ہی بیان کا دوسرا پہلو دکھاتے ہیں۔

فقیر گزارش کر چکا کہ مسئلہ عموم و خصوص اُن اجماعات بعد کہ امر چہارم میں معروض ہوئے علمائے اہلسنت کا خلافیہ (اختلافی) ہے۔ عامہ اولیاء کرام و بکثرت علمائے عظام جانب تعظیم ہیں اور یہی ظاہر نصوص قرآن عظیم و مفادات احادیث حضور پر نور علیہ افضل الصلوٰۃ والتسلیم ہے۔

اور بہت اہل رسوم جانب خصوص گئے، ان میں بھی شاید نرے متشککوں کا یہ خیال ہو ورنہ ان کے لیے اس پر ایک باعث ہے جس کا بیان مع چند نظائر نفسیہ فقیر کے رسالے انباء السی ان کلامہ المصون تبیان لکل شئی (۱۳۲۰ھ) میں شرح ہے تو ایسی عبارات سے ہمیں کیا ضرر، ہم نے کیا دعویٰ اجماع کیا تھا کہ خلاف دکھاؤ۔

وہاں تم اپنی جہالت سے مدعی اجماع تھے یہاں تک کہ مخالف کی تکفیر کر بیٹھے۔ تو ہر طرح تم پر قہر کی مار ہے ایجاب جزئی سے موجب کلیہ کا ثبوت چاہنا مجنون کا شعار ہے۔

تم دس عبارتیں خصوص میں لاؤ ہم سو نصوص عموم میں دکھائیں گے پھر ظواہر قرآن و حدیث و عامہ اولیاء قدیم و حدیث ہمارے ساتھ ہیں، اور اسی میں ہمارے محبوب صلی اللہ تعالیٰ علیہ وسلم کی فضیلت کی ترقی اور خود اسی بارے میں ان کا رب فرما چکا کہ "وَعَلَّمَكَ مَا لَمْ تَكُن تَعْلَمُ وَكَانَ فَضْلُ اللَّهِ عَلَيْكَ عَظِيمًا" <sup>344</sup> سکھادیا تمہیں جو کچھ تم نہ جانتے تھے اور اللہ کا فضل تم پر بڑا ہے۔ جسے اللہ بڑا کہے اسے گھٹائے کیونکر بنے، معذرا اگر بفرض باطل خدا کا فضل عظیم چھوٹا اور مختصر ہی ہو۔ مگر ہم نے ظواہر قرآن و حدیث و تصریحات صدہائے ظاہر و باطن کے اتباع سے محمد رسول اللہ صلی اللہ تعالیٰ علیہ وسلم کی زیادہ رقت شان چاہ کر اسے بڑا مانا تو بجز اللہ تعالیٰ کے فضل اور اس کے حبیب کی تعظیم ہی کی۔

اور اگر واقع میں وہ فضل الہی و بیابا ہی بڑا ہے اور تم نے برخلاف ظواہر نصوص قرآن و حدیث اسے ہلکا اور چھوٹا جانا تو تمہارا معاملہ معکوس ہوا۔

"فَأَيُّ الْفَرِيقَيْنِ أَحَقُّ بِإِلَهِ مِنْ" <sup>345</sup>۔ خیال کر لو کہ کون سا فریق زیادہ مستحقِ امن ہے۔

غرض یہاں چند پریشان عبارات خصوص کا سنانا محض جہل ہے یا سخت مکر، کلام تو اس میں ہے

<sup>344</sup> القرآن الکریم ۴ / ۱۱۳

<sup>345</sup> القرآن الکریم ۶ / ۸۱

کہ تم اقوالِ عموم بمعنی مرقوم بلکہ اس سے بھی لاکھوں درجے ہلکے پر حکمِ شرک و کفر جڑ رہے ہو۔ گنگوہی جی کی قاطعہ براہین دیکھو۔ صرف اتنی بات کہ جہاں مجلسِ میلاد مبارک ہو حضور اقدس صلی اللہ تعالیٰ علیہ وسلم کو اطلاع ہو جائے، علمِ محیط زمین ٹھہرا دیا۔ پھر اسے خدا کا خاصہ اور ساتھ ہی اپنے معبود و ملیس کی صفت بتا کر صاف حکمِ شرک پھٹا دیا اور شرک بھی کیسا جس میں کوئی حصہ ایمان کا نہیں پھر عرشِ تافرش کا علم تو زمین کے علمِ محیط سے کروڑہا کروڑ درجے بڑا ہے پھر ماکان و مایکون کا تو کیا ہی کہنا ہے۔

اسی طرح اور تعمیلات کہ کلابائتہ دین و علمائے معتمدین میں گزریں۔ اس کا ماننے والا اگر معاذ اللہ ایک حصہ کافر تھا تو ان کا ماننے والا تو پدموں سکھوں کافروں کے برابر ایک کافر ہوگا۔

یونہی تمہارا امام علیہ ماعلیہ تقویۃ الایمان میں بطنائے الہی بھی غیب کی بات کا علم ماننے کو شرک کہہ چکا پھر گنگوہی جی کا شرک تو میلاد مبارک کی اطلاع پر اچھلا تھا۔ ان امام جی نے ایک پیڑ کے پتے ہی جاننے پر شرک اگلا دیا۔

### تمام علماء، اولیاء، صحابہ، انبیاء و ہابیوں کی تکفیر کا نشانہ

اب دیکھئے کہ گنگوہی و اسمعیل و وہابیہ نے معاذ اللہ کن کن آئمہ، علماء و محدثین و فقہاء و مفسرین و متکلمین و اولیاء و صحابہ و انبیاء علیہم الصلوٰۃ و التثانیہ کو کافر بنا دیا۔

انہیں کو گننے جن کے اقوال و ارشادات اس مختصر میں گزرے۔

- |  |  |
|--|--|
| (۱) شاہ ولی اللہ صاحب دہلوی            | (۲) مولانا ملک العلماء بحر العلوم                        |
| (۳) علامہ سامی صاحب رد المحتار         | (۴) آئمہ اہلسنت و مضافان عقائد                           |
| (۵) شیخ محقق مولانا عبدالحق محدث دہلوی | (۶) علامہ شہاب الدین خفاجی                               |
| (۷) امام فخر الدین رازی                | (۸) علامہ سید شریف جرجانی                                |
| (۹) علامہ سعد الدین تفتازانی           | (۱۰) علی قاری مکی  |
| (۱۱) امام ابن حجر مکی                  | (۱۲) علامہ محمد زرقانی                                   |
| (۱۳) علامہ عبدالرؤف مناوی              | (۱۴) علامہ احمد قسطلانی                                  |
| (۱۵) امام قرطبی                        | (۱۶) امام بدر الدین عینی                                 |
| (۱۷) امام بغوی (صاحب تفسیر معالم)      | (۱۸) شیخ علاؤ الدین علی بغدادی (صاحب تفسیر خازن)         |
| (۱۹) علامہ بیضاوی                      | (۲۰) علامہ نظام الدین نیشاپوری (صاحب تفسیر غرائب القرآن) |

- (۲۱) علامہ جمل (شارح جلالین)  
 (۲۲) امام ابو بکر رازی (صاحب تفسیر نمودج جلیل)  
 (۲۳) امام قاضی عیاض  
 (۲۴) امام زین الدین عراقی (استاد امام ابن حجر عسقلانی)  
 (۲۵) حافظ الحدیث احمد سلجماسی  
 (۲۶) ابن قتیبہ  
 (۲۷) ابن خلکان  
 (۲۸) امام کمال الدین دمیری  
 (۲۹) علامہ ابراہیم بنجوری  
 (۳۰) علامہ شنوائی  
 (۳۱) علامہ مدالغی  
 (۳۲) علامہ ابن عطیہ  
 (۳۳) علامہ عثماوی  
 (۳۴) امام ناصر الدین سمرقندی (صاحب ملتقط)  
 (۳۵) علامہ بدر الدین محمود بن اسرائیل (صاحب جامع الفصولین) (۳۶) شیخ عالم بن صاحب تاتارخانیہ  
 (۳۷) امام فقیہ صاحب فتاویٰ حج  
 (۳۸) امام عبد الوہاب شعرانی  
 (۳۹) امام یافعی  
 (۴۰) امام اوحدا ابو الحسن شطونوی  
 (۴۱) امام ابن حجر مکی  
 (۴۲) امام محمد صاحب مدنیہ بردہ شریف  
 (۴۳) حضرت مولانا جامی  
 (۴۴) حضرت مولوی معنوی  
 (۴۵) حضرت سید عبدالعزیز دباغ  
 (۴۶) حضرت سیدی علی خواص  
 (۴۷) حضرت خواجہ بہاؤ الحق والدین  
 (۴۸) حضرت خواجہ عزیزان راتینہ  
 (۴۹) حضرت شیخ اکبر  
 (۵۰) حضرت سیدی علی وفا  
 (۵۱) حضرت سیدی رسلان دمشقی  
 (۵۲) حضرت سیدی ابو عبداللہ شیرازی  
 (۵۳) حضرت سیدی ابوسلیمان درانی  
 (۵۴) حضرت قطب کبیر سید احمد رفائی  
 (۵۵) حضور قطب الاقطاب سید ناغوث اعظم (۵۶) حضرت امام علی رضا  
 (۵۷) حضرت امام جعفر صادق  
 (۵۸) حضرت عالیہ دیگر آئمہ اطہار  
 (۵۹) امام مجاہد  
 (۶۰) حضرت سیدنا عبداللہ ابن عباس  
 (۶۱) حضور سیدنا امیر المؤمنین علی مرتضیٰ  
 (۶۲) عامہ صحابہ کرام  
 (۶۳) حضرت خضر بلکہ  
 (۶۴) حضرت موسیٰ بلکہ  
 (۶۵) (خاک بہ دہن دشمنان) خود حضور سید الانبیاء (صلی اللہ تعالیٰ علیہ وسلم) بلکہ  
 (۶۶) (لعنة الله على الظالمين) خود اللہ رب العالمین

<p>نہ گناہ سے بچنے کی طاقت ہے اور نہ ہی نیکی کرنے کی قوت مگر بلندی و عظمت والے خدا کی طرف سے۔، عنقریب ظالم جانیں گے کس لوٹنے کی جگہ لوٹتے ہیں۔ (ت)</p>	<p>ولا حول ولا قوة الا بالله العلي العظيم "وَسَيَعْلَمُ الَّذِينَ ظَلَمُوا أَيَّ مَقْلَبٍ يَنْقَلِبُونَ ﴿٣٤٦﴾" -</p>
--	--

یہ گنتی میں تو چھیا سٹھ ہیں اور ان میں آئمہ اہلسنت، مصنفانِ عقائد جن کا حوالہ علامہ شامی نے دیا، اور آئمہ اطہار جن کا حوالہ علامہ سید شریف نے اور تمام صحابہ کرام جن کا حوالہ امام قسطلانی و علامہ زر قانی نے دیا سب خود جماعتیں ہیں۔ اور ہے یہ کہ جب اللہ و رسول تک نوبت ہے تو اگلے پچھلے جن و انس و ممالک تمام مومنین سب ہی وہابیہ کی تکفیر میں آگئے۔ ان بے دینوں کا تماشا دیکھو محمد رسول اللہ صلی اللہ تعالیٰ علیہ وآلہ وسلم کے بد گویوں کی تکفیر ہوئی اس پر کیا کیا روئے ہیں کہ ہائے سارے جہان کو کافر کہہ دیا۔ (گویا جہان انہیں ڈھائی نفروں سے عبارت ہے) ہائے اسلام کا دائرہ تنگ کر دیا (گویا اسلام ان بے دینوں کے قافیہ کا نام ہے ان کا قافیہ تنگ ہو تو اسلام ہی کا دائرہ تنگ ہو گیا۔

اور خود یہ حالت کہ اشقیاء نہ علماء کو چھوڑیں، نہ اولیاء کو نہ صحابہ کو نہ مصطفیٰ (صلی اللہ تعالیٰ علیہ وآلہ وسلم) کو نہ جناب کبریا (عز و جلالہ) کو سب پر حکم کفر لگائیں اور خود ہٹے کئے مسلمانوں کے بچے بنے رہیں "أَلَا لَعْنَةُ اللَّهِ عَلَى الظَّالِمِينَ ﴿٣٤٧﴾" (خبردار! ظالموں پر اللہ کی لعنت ہے۔ ت) ہاں ہاں وہابیو! گنگو ہیو! دیوبندیو! تھانویو دہلویو! امر تسریو! بات کے پکے اور قول کے سچے ہو تو آنکھیں بند کر کے منہ کھول کر صاف کہہ ڈالو کہ ہاں ہاں شاہ ولی اللہ سے لے کر فقہاء محدثین مفسرین، متکلمین اکابر علماء، اکابر علماء، سے لے کر اولیاء اولیاء سے لے کر آئمہ اطہار، آئمہ اطہار سے لے کر انبیاء عظام، انبیاء عظام سے لے کر سید الانبیاء، سید الانبیاء (صلی اللہ تعالیٰ علیہ وآلہ وسلم) سے لے کر واحد قہار تک تمہارے دھرم میں سب کافر ہیں، اس کی بحث ہے اس میں کلام ہے۔ دو چار، دس بیس عبارات تخصیص دکھانے، کروٹیں بدلنے، کہنے، مکر نے، اڑے اڑے پھرنے سے کام نہیں چلتا۔

<sup>346</sup> القرآن الکریم ۲۶/۲۲

<sup>347</sup> القرآن الکریم ۱۸/۱۱

یہ کہنا آسان تھا کہ احمد رضا رسول اللہ صلی اللہ تعالیٰ علیہ وسلم کے علم غیب کا قائل ہو گیا اور یہ عقیدہ کفر کا ہے، مگر نہ دیکھا کہ احمد رضا کی جان کن کن پاک دامنوں سے وابستہ ہے، احمد رضا کا سلسلہ اعتقاد علماء، اولیاءِ ائمہ صحابہ سے محمد رسول اللہ صلی اللہ تعالیٰ علیہ وآلہ وسلم اور محمد رسول اللہ صلی اللہ تعالیٰ علیہ وآلہ وسلم سے اللہ رب العالمین تک مسلسل ملا ہوا ہے۔ والحمد للہ رب العالمین ع

گرچہ خوردیم نسبتے سست بزرگ

(اگرچہ ہم چھوٹے ہیں مگر نسبت بلند ہے۔ ت)

حضرت مولوی معنوی قدس سرہ، پر اللہ عزوجل کی بے شمار رحمتیں، کیا خوب فرمایا ہے:

رومی سخن کفر نکتست و نگوید، منکر مشویدش

کافر شود آنکس کہ بانکار برآمد مردود جہاں شد

(رومی نے کفر کی بات نہیں کہی ہے اور نہ کہے گا۔ اس کے منکر مت ہو۔ کافر وہ شخص ہوتا ہے جس نے انکار ظاہر کیا مردود جہاں ہو گیا۔ ت) اب اپنا ہی حال سوچو کہ تمہاری آگ کالو کا کہاں تک پہنچا جس نے علماء، اولیاءِ ائمہ و صحابہ و انبیاء و مصطفیٰ (صلی اللہ تعالیٰ علیہ وآلہ وسلم) و حضرت کبریا (جل و علا) سب پر معاذ اللہ وہی ملعون حکم لگادیا اور کافر شود مردود جہاں شد کا تمغہ لیا۔ پھر کیا تمہاری یہ آگ اللہ و رسول (جل و علا صلی اللہ تعالیٰ علیہ وسلم) کو ضرر پہنچائے گی؟ حاشا للہ بلکہ تمہیں کو جلانے گی، اور بے توبہ مرے تو ان شاء اللہ القہار ابد الابد تک "ذق اذک انت الاشرف الرشید" (اس کا مزہ چکھ بے شک تو اشرف رشید ہے۔ ت) کا مزہ چکھائے گی۔

پھر بھی ہم کہیں گے انصاف ہی کی۔ تمام ائمہ و اولیاء و محبوبانِ خدا کو تم کافر کہو تو جائے شکایت نہیں، انہوں نے قصور ہی ایسا کیا ہے، اہلیس کی وسعتِ علم ماننی تمہارے کیجے گا سیکھ آنکھوں کی ٹھنڈک ہوئی، براہینِ قاطعہ میں جس کا گیت گایا ہے، انہوں نے یہ تو کہا نہیں، لے کر چلے وسعتِ علم تمہارے دشمن محمد رسول اللہ اور ان کے غلاموں کی، صلی اللہ تعالیٰ علیہ وعلیہ وسلم پھر ان پر کیوں نہ یہ حکم جڑو کہ کون سا ایمان کا حصہ ہے۔

یہاں تک تو تم پر آسانی تھی مگر ذرا خدا کی تکفیر ٹیڑھی کھیر ہوگی، کاذب تو کہہ دیا کافر کہتے کچھ تو آنکھ جھپکے گی، اور سب سے بڑھ کر پتھر کے تلے دامن جناب شاہ ولی اللہ صاحب کا معاملہ ہے جسے وہابیہ کے لیے سانپ کے منہ کی چھچھوند رکھیے تو بجا ہے، نہ اگلتی بنتی ہے نہ نگلتے، وہ کہہ کر چل بے کہ

محمد رسول اللہ صلی اللہ تعالیٰ علیہ وآلہ وسلم ان کے غلاموں عارفوں پر ہر چیز روشن ہوتی ہے، وہ ہر علم ہر حال کی حقیقت کو پہنچے ہوتے ہیں، وفات تک جو کچھ آنے والا ہے ہر حال کی اس وقت خبر رکھتے ہیں کہاں تو وہ مجالس میلاد پر اطلاع ماننے سے گنگوہی بہادر کا کھنڈ شرک بلکہ اوندھی سمجھ میں ایک ہی نکاح کی خبر ماننے سے وہ فتاویٰ حنفیہ کی تکفیریں اور کہاں یہ ولی الہی بڑے بول جو کھال لگی رکھیں نہ ڈھول۔ اب انہیں کافر نہیں کہے تو غریب سنیوں کی تکفیر کیسے بن پڑے اور وہابیت کی مٹی پلید ہو وہ الگ، اور اگر دل کڑا کر کے ان پر بھی کفر کی جڑ دی تو وہابیت بیچاری کا کسٹھم ناٹھ ہو گیا۔ ان کے کافر ہوتے ہی اسمعیل جی کہ انہیں کے گیت گائیں، انہیں کو امام و مفتد و پیز و پیشوا و حکیم امت و صاحب وحی و عصمت مانیں، کافر در کافر، کافروں کے بچے، کافروں کے چیلے ہوئے اور تم سب کہ اسمعیل جی کے شاہ صاحب کے معتقد و مداح بنتے تھے۔ تو ساتھ لگے گیہوں کے گھن تم سب کے سب کافران کہن اللہ اللہ کفر کو بھی تم سے کیا محبت ہے کہ کسی پہلو چلو، کوئی روپ بدلو وہ ہر پھر کر تمہارے ہی گلے کا ہار ہوتا ہے۔

گر راند زود و درود باز آید  
مگس کفر بود خال رخ وہابی  
(اگر بھگائے تو نہیں جاتی اور اگر جائے تو لوٹ آتی ہی کفر کی مکھی وہابی کے چہرے کا تیل ہے۔ ت)

<p>مار ایسی ہوتی ہے اور بے شک آخرت کی مار سب سے بڑی ہے، کیا اچھا تھا اگر وہ جانتے اور درود نازل فرمائے اللہ تعالیٰ ہمارے آقا و مولیٰ محمد مصطفیٰ صلی اللہ تعالیٰ علیہ وآلہ وسلم پر اور آپ کی آل پر اور آپ کے تمام اصحاب پر، اور سب تعریفیں اللہ تعالیٰ کے لیے ہیں جو پروردگار ہے سب جہانوں کا۔ (ت)</p>	<p>"كذٰلِكَ الْعَذَابُ ۗ وَلَعَذَابُ الْاٰخِرَةِ اَكْبَرُ ۗ لَوْ كَانُوۡا يَعْلَمُوۡنَ ﴿۳۴۸﴾" و صلی اللہ تعالیٰ علیہ سیدنا و مولینا محمد و آلہ و صحبہ اجمعین، والحمد لله رب العلمین۔</p>
--	--

از بریلی ۱۴ ربیع الاول شریف روز شنبہ ۱۳۲۸ھ

فقیر احمد رضا خان قادری عفی عنہ

رسالہ خالص الاعتقاد ختم ہوا۔